
नूतन प्रेस, दिल्ली । 


गुजरात के वेभव पर अन्धकार, विस्मृत और परतन्त्रता की श्रनेक पते 
चढ़ गई हैं । यद्यपि आज उस भूमि पर नीरस मौन छाया हुआ है, किन्तु 
किसी समय इसी जगह इतिहास की सजीव घटनाएँ हुई थीं । दुभिक्षा के मारे 
हुए इन्हीं खेतों की भरी फसलों ने, गिने-चुने इन जंगलों ने वृक्षों की अ्रसीम 
हरियाली ने तथा इन सूखी हुई नदियों के जल ने किसी समय कुछ भ्रोर ही 
जीवन बिताया था, विजयी वीरों की रण-भेरी सुनी थी भ्रौर सत्ता श्ौर श्रद्धा 
भक्ति के भाव को अनुभव किया था । गुजरात एक विज्ञाल वृक्ष के समान है, 
उसकी जड़ों में भगवान्‌ कृष्णा का कर्मयोग छिपा हुआ हैं; उसकी शाखाश्रों पर 
कोपलें फूटी हैं-- महाकवि नमंदा और महात्मा गाँधी जैसे महापुरुषों की । 

मध्यकालीन युग में गुजर साम्राज्ज की नींव डालने वाला था--मूलराज 
सोलकी । उसके प्रताप से श्रनहिलवाड़ पाटन का नाम सारे भारत में प्रसिद्ध 
हो गया था। वह आ्रास-पास के राज्यों को जीतकर पाटन में मिलाना चाहता 
था । श्रपनी इस योजना में वह थोड़ा बहुत सफल भी हुभ्ा, परन्तु वृद्धावस्था 
में उसकी दिन-प्रति-दिन बढ़ती घाभिक वृत्ति ने उसके पुत्र चामुंड तथा पोत्र 
दुलभसेन को निष्किय और भ्रालसी बना दिया । फलत: पाटन के राजा स्वतंत्र 
तो रहे पर उनके पास सत्ता न रही । 

दुलंभसेन के भाई नागराज का पूत्र भीमदेव जब गद्दी पर बेठा, उस 
समय देश की हालत बहुत शोचनीय थी । मूलराज की राजनीति की वजह 
से लोग बहुत धनी और स्वतंत्र हो गये थे । राजपूत लूट-पाट से श्रपनी शक्ति 
बढ़ाने लग गये थे श्रौर यही अ्रपना कत्तंव्य समभते थे । समस्त साम्राज्य 
बिखरा पड़ा था । इसी समय गजनी के बादशाह महमूद की महत्वाकांक्षा का 
ज्वालामुखी फूट पड़ा, जिसके लावे की लपटों ने पाटन को जला डाला, सोम- 
नाथ को नष्ट-अरष्ट कर दिया और, गुजरात की स्वतन्त्रता पर घूल पड़ गई ॥. 
भीमदेव अपने प्राण बचाकर कंथकोट भाग गया । 


परन्तु वह शान्त होकर नहीं बेठा । शौयें श्रोर साहस का पुतला जानता 
था कि महमूद गजनवी के हटते ही बिखरे हुए वीरों को इकट्ठा कर उनमें 
स्वदेशप्रेम को जगाना चुटकी का काम है । व्यापारियों को अपने राजाओं के 
संरक्षण में व्यापार करने की पूरी स्वृतन्त्रता थी । भ्रत: यवनों का अत्याचारी 
शासन उन्हें भ्रसह्य था । उन्होंने भी भीमदेव को सहयोग दिया श्रौर एक बार 
उस वीर ने पाटन पर अपना अधिकार कर लिया। यवनों के बिठाये हुए 
राजाओं को उसने देश से बाहर तिकाल दिया और पाटन एक बार फिर स्वतंत्र 


हो गया। 
लेकिन, भीमदेव योद्धा था, राजनोतिज्ञ था । धन और सत्ता के मद में 


चूर व्यापारियों को वश में रखना उसे नहीं आता था, ताकि वे उसके पक्ष में 
भी रहें | लूटेरे और हंगाम। मचाने वाले व्यापारियों को सीधा करने का उपाय 
भी उसकी समझ में नहीं आया था । पाटन के दंडनायक और नगरसेठ ने 
मिलकर पाटन को छोड़ एक नई नगरी चन्द्रावती बसाई। बहुत से धत्री 
व्यापारी भी वहाँ जा बसे और अपने शासन कार्यों को पंचायत द्वारा करने 
लगे । पाटन की सत्ता का वहाँ कोई महत्त्व न था। भीमदेव दंडनायक की 
मेत्री निभाता रहा और उसके सहयोग से पड़ौस के राज्यों से लड़ा तथा 
मालवराज की महत्वांकाक्षा को भी दबा सका। पाटन के राजा का यह रौंब 
केवल पाटन में ही था । बाहर उसका शासन बहुत कम था । मूलराज के 
समय में जागीरें पाये हुए राजपूत योद्धा, जो श्रब छोटे-मोटे राजा बन गये थे, 
पाटन के नरेश को नाममात्र का चक्रवर्ती समभते थे । शक्तिशाली मंडलों के 
अधिकारी अपने मंडल या प्रदेश में लगभग स्वतन्त्र थे । भीमदेव इनसे कुछ 
नहीं कह सकता था, उसके वानप्रस्थ लेने के बाद उसके बड़े लड़के क्षेमराज 
ने सिहासन ग्रहण किया और उस काल में हो रहे जन और राजपूतों के बर- 
भाव को मिटाने के प्रयास आरम्भ कर दिये। क्षेमराज की माँ जैन मत की 
थी इसलिए क्षेमराज को यह सन्देह बराबर रहा कि राजपूत सामंत उसका 
शासन स्वीकार नहीं करेंगे । उसने बड़ी समझदारी से काम लिया और राज्य 
करणंदेव के लिए छोड़ वानप्रस्थ ले वन में चला गया । कणंदेव उसका सौतेला 
भाई भ्रोर राजपूत माता का पुत्र था, वीर था, साथ ही श्रामोद-प्रिय भी 


अपने शाँति-प्रिय स्वभाव के कारण वह युद्धों से दृुर रहा। उसने कर्णावती 
नगर बसाया और वहाँ भ्रनेक सुन्दर और गगनचुम्बी महल बनाये । 

क्षेमराज का पुत्र देवप्रसाद अपने दादा की तरह बड़ा शरवीर और प्रतापी 
था, परन्तु वह राजनीति में इतना कुशल नहीं था । इसी कारण वह केवल 
अपने निकट के कुछ छोटे-मोटे शहरों को जीतकर अपने राज्य में मिलाने के 
अतिरिक्त और कुछ नहीं कर सका । 

इस समय पाटन में जनियों की शक्ति फिर बढ़ गई थी | पाटन के बहुत 
से श्रावक जो चन्द्रावती चले गये थे, कणंदेव की शान्तिपूर्ण नीति के कारण 
फिर पाटठन लोट श्राये । 

उन्हीं दिनों चन्द्रपुर की राजकुमारी मीनल और कर्णांदेव का विवाह हुप्ना। 
कुछ समय बाद राजा को मीनल से कुछ निराशा हुआ और पति-पत्नी में 
विच्छेद हो गया । नगरसेठ मुंजाल ने पति-पत्नि को एक करने के लिए जो 
प्रयत्न किये उनमें उसे सफलता प्राप्त हुई । पति-पत्नि का मतभेद दूर हो गया 
और मीनल राजा से'फिर आदर पाने लगी । परिणामस्वरूप कुमार जयदेव का 

जन्म हुआ । मीनल देवी जेन थी और उनका दाँया हाथ मंत्री मुंजाल भी जन 

था, इसलिए राजपूतों की स्थिति चिन्तनीय हो गई । देवप्रसाद का प्रभाव 
भी कम होने लगा । चिढ़कर वह देहस्थली चला गया । वहाँ उसने एक छोटा- 
सा राज्य भी स्थापित कर लिया | पाठन को शरक्तिहीन देख देवप्रसाद दुःखी 
हो जाता था, पर वह कुछ कर सकने में असमर्थ था । 

इधर मुंजाल ने छोटे सामान्तों को पाटन के श्राधीन कर लिया परन्तु 
मंडलों के ग्रधिकारी और देवप्रसाद पाटन के आधीन होने वालों में से नहीं 
थे । 

करणांदेव का मृत्यु-काल आ जाने के कारण सारा वातावरण चिन्तित हो 
उठा । समस्या थी--भविष्य में क्या होगा ? 

सम्वत्‌ ११५० की गर्मियों की सुहावनी साँक रात का रूप ले रही थी । 
सप्तमी-अश्रष्टमी का श्रद्ध उन्द्र चारों श्रोर अपना प्रकाश फैला रहा था । पाटन 
का मार्ग इस समय एकदम शून्य था । वृक्षों की साँय-साँय और सियारों की 


आवाज और भी भयानकता उत्पन्न कर रही थी। किन्तु इस सब की परवाह 
न कर दो घुड़सवार तेजी से पाटन के मार्ग पर जा रहे थे । 


अगला सवार बहुत तेज श्नौर तपस्वी प्रतीत होता था । बड़ी-बड़ी आँखों 
से वह अन्धकार में पाटन के किले को देखने की कोशिश कर रहा था। अपनी 
इस चाल से वह सन्तुष्ट नहीं था और जब-तब श्रपने घोड़े को एड़ लगा देता 
था । उसकी पोशाक उस समय के राजपूत योद्धाश्रों जेसी थी और भोरे जैसी 
दाढ़ी के छोर कान से लिपटे हुए थे । 


पिछले सवार की भ्रवस्था करीब सत्रह साल की थी और वह सुन्दर और 
चंचल था उसकी पोशाक भी पहले सवार के समान थी और घोड़े की गति 
इतनी तेज़ होने पर भी वह किसी चीज़ को देखने में नहीं चूक रहा था । 

वातावरण बहुत सुखद था, लेकिन फिर भी श्रागे वाला सवार कुछ परे- 
शान दीख रहा था। उसकी भौंहें चढ़ी हुई थीं। जरा आगे चलकर वह रुका 
और अपने साथी से बोला, “क्यों त्रिभुवन, इस पगडण्डी से हम जल्दी से 
पहुंचेंगे न ? ” 


त्रिभुवन ने मुस्कराकर कहा, “मुझे नहीं मालूम । लेकिन यह तो किसी का 
खेत मालूम हो रहा है ।” 

“तो क्‍या हुआ हुआ ? पास में ही श्रवकों का उपाश्रय (उपासरा) है, 
उधर से ही जाना है ।” कहता हुआ वह चल पड़ा । 

पगडण्डी बहुत सकरी थी । पेड़ों की श्रोट में कहीं-कहीं ही चाँद का प्रकाश 
पड़ता था, परन्तु घुड़सवार को घोड़े पर भरोसा था। धीरे-धीरे पगडण्डी चोड़ी 
होती गई झ्ोर थोड़ी देर में एक सुन्दर-सा प्राकृतिक चौक भ्ला गया, लेकिन 
पुड़सवार अपने विधारों में खोता हुआ श्रागे बढ़ता रहा। तभी अगले सवार 


& 


का घोड़ा लड़खड़ाकर गिर पडा । गिरते समय सवार की दृष्टि सामने के एक 
पत्थर पर गई और श्रपना दर्द भूल वह उसी ओर देखने लगा। चाँद के रुप- 
हले प्रकाश में उसने देखा--श्वेत वस्त्र पहिने एक स्त्री पत्थर पर बेठी थी | 
सुन्दर मुखडा। मलिनता से ढका था, बडी-बडी ग्राँखों में व्यया भरी थी । एक- 
क्षण में ही सवार ने उसे पहचान लिया । वह कहाँ है ? क्‍या कर रहा है ?-- 
वह सब भूल गया । धूल भाडता हुआ वह बोला, “कौन ? परन्तु पत्थर पर 
कोई नहीं था । सवार की आँखें फटने लगीं, अंग काँपने लगा। हे भवगान्‌, 
यह कंसा भ्रम था ? तो क्या वह स्वप्न देख रहा था । पागलों की तरह वह 
इधर-उधर देखने लगा और कपाल पर आये पसीने को पोंछने लगा । 

तभी पिछला सवार आ गया । अपने बाप की यह दशा देखकर वह 
पूछने लगा, “क्या देख रहे हैं पिताजी ? कया घोड़े पर से गिर गये हैं ? 

पिता ने बडी कठिनाई से श्रपने को संभाला, “नहीं बेटा, घोडा जरा 
लडखडा गया था ।” 

“आप गिर गये, यह तो एक अ्रनोखी बात है।” कहता हुआ वह दूँस 
पडा । तभी उसकी दृष्टि पिता के भयंकर बने हुए चेहरे पर पड़ी और वह 
चुप हो गया । पिता के स्वभाव से वह अ्रच्छी तरह परिचित था। पिता ने 
चुपचाप आकर घोड को कसा, लापरवाही से उसकी लगाम गर्दन पर डाल 
दी और सिर भुकाकर किसी विचार में लीन हो गया | उसे ऐसा लगा, जंसे 
पल भर में ही वह बूढ़ा हो गया हो । 

लडका भी चुपचाप अपने पिता के साथ चलने लगा । 

लेकिन यह मौन श्रधिक देर न रहा । किसी ने श्रगले सवार से पुकारकर 
कहा, “अरे भाई, आगे घोडा काँटों में जा फेंसेगा, सामने बाड़े का दरवाजा 
बन्द है।” 

सवार की विचार-तन्द्रा टूटी । पूछा उसने, “क्यों, यह दरवाजा बन्द है ?” 

“हाँ भेया, घूमकर जाओ, रास्ता मिल जायेगा ।” 

इसी समय लडके ने पीछे से आकर पिता से कहा, “भ्राप पहचानते नहीं, 
यह विमल मंत्री का स्थानक है।”' 

“अच्छा ।' 

लड़के ने प्रछा, “यहाँ से पाटन का दरवाजा कितनी दूर है ? ” 

ग्रामीण रास्ता दिखाता हुआ बोला, “यही कोई दो खेतों की दूरी पर 
होगा । 

पिता और पुत्र साथ-साथ चलने लगे । 

सवार ने बात छेड़ी, “अगर पाटन के दरवाजे बन्द हो गये होंगे तो बडी 
मुश्किल हो जायेगी ।” 

लडके ने कहा, “उस यति की वजह से देर हो गयी ।” 

“बेटा, आजकल चन्द्रावती के जेन अभिमान से फूले नहीं समा रहे हैं । 
वे पाटन को भी जंनों का बनाना चाहते हैं | लेकिन मैं श्रवश हूं, कुछ नहीं 
कर सकता ।” 

“पिताजी, कृपया इतनी जोर से न बोलिए । किसी ने सुन लिया तो'''।” 

“हाँ बेटा, ठीक है । लो, वह दुर्ग दिखलाई पडने लगा । त्रिभुवन, वह 
यति तो हमसे पहले पहुँच गया होगा । 

“हाँ, हम थोडी देर थकान दूर करने के लिए सो गये थे न ॥” 

पाटन का द्वार आ गया । वह बन्द होने ही वाला था। दोनों ने चुपचाप 
दरवाजा पार किया । 

कुछ देर बाद अगले घुडसवार ने घोडा खडाकर लडके से कहा, “बेटा, 
में राजमहल में जा रहा हूँ, तुम अपने यहाँ जाओ ।” 

त्रिभुवन ने स्नेह-भरी दृष्टि पिता की ओर डालकर कहा, “आपका श्रकेले 
जाना ठीक नहीं । 

“अरे पगले, मेरी चिन्ता न कर | मुझे कोई क्या करेगा ? 

“समय अच्छा नहीं है पिता जी । आप बड़ा विकट कदम उठा रहे हैं ।” 

“क्या विकट है ? ऐसा तो कई बार कर चुका हूं ।” 

“परन्तु मामा बड़े जबर्दस्त हैं ।” 

“ऐसे बीसों मन्त्री देखे हैं । जाओ, तुम निश्चिन्त होकर सो जाओ | 

लडके ने कहा, “अ्रच्छा, कल सुबह समाचार दीजियेगा ।” 

पिता ने घोड़ा बढ़ा दिया और उनके दृष्टि से श्रोमल होने तक लड़का 
उन्हें देखता रहा । फिर उसने भी घोडा बढ़ाया । ह कि 

राजमहल के पिछले दरराजे पर पहुँच कर राजपूत सवार ने नौकरों के 
आने-जाने वाली खिड़की खटखटायी । थोड़ी देर बाद एक स्त्री ने खिड़की 
खोली, “कौन, भीमा ? 

सवार हंँसता हुआ बोला, “नहीं ज़रा समरसेन चोबदार को बुला दोगी ? ” 

स्‍त्री लजाकर सिर नीचा किये चली गयी । 


सवार ने कुछ देर प्रतीक्षा की । अन्त में थककर बगल के एक कुण्ड से 
घोड़े को बाँध दिया और खिड़की लाँघ कर श्रन्दर जा पहुँचा । ऐसा मालूम 
होता था कि वह राजमहल के कोने-कोने से परिचित है। बायीं श्रोर चह 
नौकरों की कोठरियों की श्रोर गया और उसने एक कोठरी का दरवाजा 
खटखटाया । 

“इस समय कौन है ?” कहते हुए एक बूढ़े ने द्वार खोला । सवार को 
देख उसे श्राइचय हुआ, “कौन हो तुम ?” 

“मैं हूँ । चुप रहो और मुझे अन्दर श्राने दो ।* 

अन्दर आकर राजपूत ने सावधानी से द्वार बन्द कर दिये । चोबदार हाथ 
जोड़कर सामने खड़ा हो गया । 

“प्रभु ! आप इस समय यहाँ ?” 

“मेरा काम इसी समय है, समर ? इस समय का न आना मुझे जीवन 
भर देहस्थली के दुगग में सड़ाता ।” 

“किन्तु मालिक, यदि मुंजाल मंत्री या मीनलदेवी ने जान लिया तो ? ” 

“तो क्‍या हुआ ? श्रगर तीन-चार दिन ठीक बीत गये तो फिर मुझे कोई 
अड़चन नहीं आ सकती ।” 

“जैसी आपकी गआ्राज्ञा । अब---” 

“अब क्‍या ? कुछ खाने को हो तो ले आग्रो और जाकर लीलाघर वेचद्य 
को बुला लाओ ।” 

“अन्नदाता, यह असम्भव है । वे रात-दिन महाराज की सेवा में लगे 


रहते हैं ।” 


श्र 


“तो उनका दामाद वाचस्पति क्‍या करता है ? ” 

“हाँ, वे खाली हैं । पर उससे क्‍या कहूँ ? ” 

“कहना कि जिसके कारण तुम उपाध्याय बने हो, उसी ने बुलाया है ।” 

चोबदार जाकर कुछ खाने को लाया और बाहर चला गया ।॥ कुछ देर 
बाद आकर उसने कहा, “स्वामी, वाचस्पति आ रहे हैं ।”” 

“अच्छा, अब तुम जाओ ।” 

“जो आज्ञा ।” कहकर चोबदार चला गया । राजपूत इधर-उधर टहलने 
लगा । कुछ देर में एक दुबला-पलता-सा बुद्धिमान व्यक्ति वहाँ आया। उस 
व्यक्ति का राजमहल में बहुत सम्मान था। उसने आते ही पुकारा, 
“समरसेन ! 

राजपूत बोला, “समरसेन नहीं, मैं हूं । मैंने बुलाया है तुम्हें ।' 

आवाज़ सुनकर 'वाचस्पति घबरा गया, उसका कलेजा घड़कने लगा 8 
घबराकर पूछा उसने, कौन ? मंडले***” 

“धीरे, पंडित धीरे । चिल्लाओ नहीं ।” 

“परन्तु, आप यहाँ ? कितना साहस है आप में ! ” 

“साहस रखो एक ओर । मैं किसी खास काम से आया हूँ । 

“किस काम से ? ” 

“मुझे काकाजी से मिलना है ।” ; 

“यह नहीं हो सकता । उनके पास हर समय मौनलदेवी, उदयमती याः 
मुंजाल मेहता रहते हैं । 

“क्या मैं श्रपने काका से भी नहीं मिल सकता ? 

“लेकिन, और सब के तो आप शत्रु हैं।” 


“वाचस्पति तुमसे इतना काम भी नहीं हो सकता,” तेज स्वर में वे बोले, 
“आग्राज तुम उपाध्याय किसके कारण बने हो ? समय भीपदेव के पोत्र से 
तुम्हारी याचना करवा रहा है श्रौर तुम ना कर रहे हो ।” 

“समय बहुत बलवान है । 

“भाड़ में फ्ोंको भ्रपनी बुद्धिमानी को, कोई मार्ग निकालो ।” 

“मार्ग निकालना कठिन है। इस समय गुजरात का राजततन्त्र बिगड़ गया 


है । सुधारने वाला श्री हरि--” 

राजपूत ने ऊबकर कहा, “श्री हरि को रहने दो । बात;सीधे ढंग से करो। 
चाहे जंसे हो, तुम्हें यह काम करना होगा )” 

“स्वामी, एक काम कीजियेगा ? ” 

“कहो है 

“वरणिक जंसी पगड़ी बाँध लीजिये और ये मेरी शाल झोढ़ लीजिये 
लेकिन है बहुत जोखिम का काम । मैं आपको कहीं छुपा दूंगा, और मोका. 
देखकर वेद्यराज से बात करूंगा ।” 

“स्वीकार है । श्रौर राजपूत पगड़ी बदलने लगा । 

“किन्तु महाराज यदि कुछ उलटा-सीधा हो जाये तो मुझे दोष न 
दीजियेगा ।* 

“घबराते क्‍यों हो !” फिर रुककर राजपूत बोला, “परन्तु वाचस्पति, 
एक बात पूछ ? 

“पुछिये ! मेरी विद्वता श्राप ही के लिए है ।” 

राजपूत ने दुःखपूरां स्वर में पूछा, ““मरा हुआ व्यक्ति भूत कब बनता है ? 

“महाराज, विषय गूढ़ है और शास्त्रीय भी । श्राद्ध विधि-हीन तथा 
अधिक वासना वाली भात्मा प्रेतलोक में रह जाये तो श्रवसर पाकर वे पृथ्वी 
पर लौट आ्ाती है ।” 

“लेकिन क्‍यों ? 

“स्नेहियों से मिलने या उन्हें चेताने के लिए ।” 

“हूँ ?” राजपूत ने फीके स्वर में कहा और उसके मुख पर निराद्या 
छा गयी । 

दोनों कोठरी से बाहर शा गये और जंजीर चढ़ाकर धीरे-धीरे कर्णंदेव 
की मुत्यु-शेया वाले कमरे की ओर चले । 


राजा की बीमारी की चिन्ता में सवंत्र अशान्ति थी; महल में दीपक भी 
संद गति से जल रहे थे । चारों ओर चिन्ता छायी हुई थी । राजा कर्णंदेव के 
कमरे की बगल वाले कमरे में राजपूत श्रौर वाचस्पति पहुँचे थे कि किसी स्त्री 
कै कंगनों की खनखनाहट सुनायी दी । वाचस्पति ने डरकर कहा, “अरब मुहिकल 


श्ड 


ग्रायी ।” 

राजपूत ने धीरे से पूछा, “क्यों ? 

यह फुसफुसाया, “मालूम होता है, महारानी श्रा रही हैं । आप उस भरोखे 
में छिप जाइये । अवसर पर मैं बुला लूगा ।” 

“लेकिन-- 

“लेकिन-वेकिन कुछ नहीं ।” और उसने राजपूत को अधखुले द्वार से 
भरोखे में ठेलकर दरवाजे बन्द कर लिए । 

भ्रन्दर से राजपूत ने किसी का अधिकारपूर्णा स्वर सुना, “कोन है ? ” 

और फिर एक दबा हुआ्ना-सा उत्तर, “कोई नहीं, माताजी, मैं हूँ ।” 

राजपूत कुछ घुटने-सा लगा । वह बुदबुदाया, “केसे कोई मार्ग निकालू ?” 

अधघेरे से एक आवाज सुनाई पड़ी, “आओ्ो भाई मैं मार्ग दिखलाऊँ ।” 

चौंककर राजपूत ने तलवार पर हाथ रखा, “कौन है ? ” 

चन्द्रमा के क्षीणा प्रकाश में कोई श्राता दिखाई दिया । पास आ, उसने 
व्यंग से पूछा, “इतनी देर में ही भूल गये राजपृतराज ।” 

“कौन ? यति ! जो रास्ते में मिले थे। तुम इस समय कहाँ से ? ” 

“वहीं से, जहाँ से तुम आये हो कदाचित हमारे भाग्य में मित्र बनना 
लिखा है ।” ; । 

“किन्तु इस स्थान पर आ कंसे गये ? 

यति ने कहा, “आप ही की तरह मुझे कोई छिपाने वाला मिल गया ।” 

राजपूत बोला, “खेर, इस समय अ्रधिक बात न करना ही ठीक है । ऐसा 
प्रतीत होता है कि या तो हम मित्र बन जायेंगे या फिर कट्टर दुश्मन ।” 

“किन्तु, इस समय इस भूमि पर शत्रुता की ही आधाज सुनाई देती है ।” 

“यह सब श्रावकों की मेहरबानी से ।”' 

“या राजपूतों की ।” 

“करांदेव की मृत्यु के बाद सब ज्ञात हो जायेगा ।” 

“अच्छा हो, यह बात छोड़ दें।! ह " 

राजपूत ने मूँछों पर हाथ फेरा, “अच्छा तो अ्रब दोस्ती की बात करते 
हैं । श्रापका नाम ? ” | 

“आनन्दसूरि । और आपका ? 

राजपूत कुछ रुककर बोला, “लोग मुझे देवीसिह कहते हैं ।'” 

यति ने हँस कर कहा, “यह मुर्भ श्राज ही मालूम हुप्ना कि मंडलाधिकारी 
भूठ भी बोलते हैं।” 

देवीसिंह चाँक पड़ा। हाथ श्रनजाने ही तलवार पर जा पहुँचा। उसने 
पूछा, “कौन हो तुम ! ” 

“तलवार निकालने की जरूरत नहीं, मंडलेश्वर ! इस समय की गड़बड़ 
श्रापको ही महँगी पड़ेगी ।* 

राजपूत ने श्रपनी स्थिति जानकर तलवार पर से हाथ हटा लिया। 
बोला वह, “तुम कोन हो आानन्दसूरि ? क्‍या इस समय मुझे प्रकट कर देना 
चाहते हो ?” 

“नहीं राजा, मैं आपको दुःख नहीं पहुँचाऊंगा । परन्तु इस समय आपके 
ऊपर देवी कोप है !” 

“यति जी, मैं देव के समय-प्रसमय के कोप से नहीं डरता ।” 

“मंडलाधिकारी, ध्यान रखिये, राजा रावण काःगवं॑ भी चूर हो गया था। 
इस समय एक मित्र के नाते तुमसे कह रहा हूं कि तुम्हारे दिन पूरे हो गये हैं । 
शेष दिनों का सदुपयोग कर लो ।” 

“श्रावकों को पींसन! ही इनका सदुपयोग है । इन पाषियों ने मुझे लूट- 
खसोट कर नंगा कर दिया है। मैं इनकी-- ” 

“लेकिन श्राप उन्हें नहीं पीस सकते ।” 

्भ्क्यों १४१! 

“गुरुदेव का वचन है ।” 

क्यो 07 

“यही, कि जिन भगवान के वात्रु मेरे हाथों ठिकाने लगने वाले हैं ।” 

मंडलाधिकारी काँप कर रह गया। 

“राजन्‌, वर्षों से जिन भगवान के श्रप्तमर्थ सेवकों को जलाने का भ्रपराध 
क्षम्य नहीं है। फिर भी आ्राप वीर पुरुष तथा गुजरात की विभृति हैं ।' 

. राजपूत तिरस्कारपूर्णा स्वर में बोला, “झ्रापकी क्षमा की परवाह ही 

किसे है ? 

“न हो, किन्तु राजा की मृत्यु के बाद बहुत उपद्रव मचेगा ॥ मेरे योग्य 
यदि कभी कोई कार्य **” 

“मुझे, और झाप से काम पड़े ।” राजपूत की श्राँखों में गव॑ था । 

“राजन्‌ू, यदि आपसे धमं-विरोध न होता तो मैं श्राप जैसे वीर और 
बुद्धिमान व्यक्ति की उन्‍नति देखकर प्रसन्‍न होता । फिर भी आ्राज की भेंट की 
स्मृति-स्वरूप मैं वचन देता हूँ कि कभी कोई काम आ पड़े तो भ्रानन्दसूरि 
सहषं तंयार रहेगा ।” 

“यति जी, मंडलाधिकारी को याचना करना नहीं श्राता। श्रावकों के 
धन के भ्रभिमान की भाँति हमें अभी भुजाओ्रों के बल पर अभिमान है ।” 

“जैसी आपकी इच्छा । लेकिन सावधान रहना ।” 

“प्ंडलाधिकारी ने डरना नहीं सीखा ।”' 

“मृत्यु का डर तो सब को होता है ।” 

“पमरृत्यु मेरे लिए एक खिलवाड़ है ।” 

“जंसी इच्छा । मैं भ्रव जाता हूँ उसी भ्रोर, जहाँ से श्राया हूं ।/” ओर 
वह चल पड़ा । 

मंडलाधिकारी विचारों में खो गया । उसके दिमाग में यति की भविष्य- 
वाणी गूँज रही थी। कई वर्ष पहले उसने मंडल को एक छोटा-सा राज्य 
बना लिया था ओर गुजरात में उसकी शोहरत थी; लेकिन उसे देहस्थली 
में पड़ा रहना श्रच्छा नहीं लगता था । उसके विचार से पाटन संसार का 
मुकुट था। इस ओर पाटन के शासक उसे निबंल बना रहे थे। हालाँकि 
उनका यह प्रयास अधिक सफल नहीं हो पाया था, फिर भी इसने मंडला- 
घिकारी को उलभन में डाल दिया था । 

श्रानन्दसूरि निविध्नता से भरोखे के दूसरे किनारे पर पहुँचकर प्रसन्न 
था। गुरुदेव से श्राज्ञा लेकर जब वह चन्द्रावती से भागा था तो उसे ये शुभ 
शकुन होने की आशा नहीं थी । 

तभी एक स्त्री का स्वर आया, “महाराज ! ” 

उसकी विचारधारा टूटी, “कौन ? रेणुका ? ” 

“जी हाँ मैं । श्राइये । मैंने मन्‍्त्रीजी को आ्रापका पत्र दे दिया है और 
उन्होंने श्रापको बुलाया है ।” 

कही हैं वे ?” 

“मेरे साथ आइये ।” कहकर वह यति को साथ ले गयी । 


गुजरात के महामंत्री मुंजाल की सारे देश में धाक थी। यही नहीं, बग- 
दाद और वेनिस तक में उसकी हुण्डियाँ स्वीकारी जाती थीं। समस्त मंडला- 
घिकारी और सामंत उसका लोहा मानते थे । मालवराज उससे मित्रता बढ़ाने 
के लिए उसे अवंति का अपार घन देने को तैयार था । पाटन की जनता उसके 
पीछे जान देने को तंयार थी । ऐसे व्यक्ति से पहली बार मिलते हुए यति को 
कुछ क्षोभ हुआ । एक कोने में चार-पाँच शस्त्र सज्जित व्यक्ति धीरे-धीरे बात- 
चीत कर रहे थे और एक-दूसरे कमरे में दो-तीन गुमाइते कुछ लिखा-पढ़ी कर 
रहे थे । यति को देखकर वे चुप ही रहे । रेण उसे ठहरने का संकेत कर भ्रन्दर 
चली गयी श्रोर थोड़ी देर बाद श्राकर उसे भी साथ ले गयी । 

श्रन्दर भूले पर मन्त्री बेठे थे । श्रायु लगभग पैंतीस वर्ष; मुखमंडल सुन्दर; 
भ्राँखें तलवार की धार जंसी तीक्ष्ण श्रोर शरीर सुगठित। मूछें श्राज भी यौवन 
का परिचय दे रही थीं। कंधों पर लम्बी चोटी फल रही थी जिसे वे समेट 
रहे थे । 

यति की श्रोर एक तीत्र दृष्टि डाल कर उन्होंने नमस्कार किया और भूले 
पर बेठने का इशारा किया । स्वयं वे पास पड़ी चौकी पर बैठ गये । 


“'नमस्कार मन्त्रीजी महाराज।” कहकर श्रानन्दसूरि बैठ गया । एक क्षण 

को मुंजाल को देखकर मन में मुंजाल की लोकप्रियता, उसका विशाल व्यापार 
उसकी दृढ़ राजनीति, उसका और मीनलदेवी का सम्बन्ध श्रादि बातें भ्रा गयी । 
किन्तु तत्काल ही, इन विचारों को हटाकर उसने मन्‍्त्री से बातें करनी प्रारम्भ 
की, “चन्द्रावती में सब कुशल-मंगल है । आपने नगरसेठ का पत्र पढ़ा ?” 

मन्‍त्री कुछ गम्भीर होकर बोले, “हाँ । किन्तु उन्होंने श्रपनी माता के समा- 
चार क्‍यों नहीं लिखे ? मौसी कंसी हैं ? ” 

“भरे आने के समय उनकी दशा कुछ गिरी हुई-सी थी ।' 

“आप इस समय कंसे श्राये हैं ? मुझे ग्रवकाश नहीं है, जानते हैं ?” 

“जी मैं आपके काये में विध्न डालने नहीं आया हूँ ।” 

मन्‍्त्री एक तिरस्कारपूर्ण हंसी हँसा । 

यति ने फिर कहा, “गुरुदेव का वचन है कि मेरे हाथों बहुत से कार्य होने 
हैं उन्हीं के लिए मैं श्रापकी सहायता करने श्राया हूं ।” 

मन्‍्त्री लापरवाही से बोला, “सौभाग्य भाई के लिखने के अनुसार आप 
हमारे बहुत काम श्रायेंगे । किन्तु उचित यही है कि आप केवल एक काम करें। 

क्या !.' 

“क्रपा करके पाटन के राजततनन्‍्त्र में चन्द्रावती का भगड़ा न लावें।” 

यत्ति चौंक पड़ा कि कंसे मुंजाल को उसके यहाँ श्राने का उद्देश्य पता चल 
गया है । धीरे से उसने कहा, “मैं कगड़ा करने नहीं आया हूँ । नगरसेठ के लिखे 
अनुसार श्रपसे मिलकर महारानीजी से मिलूँगा और योग्य काये न मिलने 
तक यहीं रहूंगा ।” 

मंजाल जंसे उसे संदेह की दृष्टि से देख रहा था। फिर वह बोला, “आनन्द 
सूरिजी मैं अधिक बात करना पसन्द नहीं करता । चन्द्रावती के श्रावकों के 
प्रतिनिधि के रूप में आप श्राये हैं परन्तु मैं पाटन की राजनीति में धामिक 
जोश नहीं लाना चाहता और अगर आप व्यर्थ इसका प्रयत्न करेंगे तो मेरी 
आपकी नहीं पटेगी और मैं श्रापको भ्रपना शत्रु समभूँंगा ।' ह 


“नहीं । इस समय तो मैं मित्र बन कर भ्राया हूँ भ्ौर यदि प्रमाण की 


भ्रावर्यकता हो तो श्रभी दे सकता हूँ।” 
“क्या!” 


हु 


“एक गुप्त बांत बतलाऊं ?” 

“बोलो । तिरस्कारपूर्णा स्वर में मुंजाल ने कहा । 

“करांदेव का भतीजा देवप्रसाद यही हैं । 

मुंजाल खिलखिलाकर हँस पड़ा, “क्या चन्द्रावती में इसी प्रकार राज-काज 


चलता है, ग्रानन्दसूरिजी ? ” 
“क्या ? 
“यही गृप्त बात है ? दोपहर को आप पाटन के बाहर उससे मिले, फिर 


भरोखे में इतमीनान से बात की, क्‍या यह सब मेरी दृष्टि से छिपा है। कृपा 
करके, आप लोगों को मोक्ष दिलाइये और मेरा काम मुझे करने दें'।” 

यति को कुछ क्षोभ हुआ । बोला मन्त्रीराज, क्षमा कीजिये। मैं श्रापकी 
शक्ति से अपरिचित था ।” 

मुंजाल भयंकर दृष्टि डालता हुआ बोला, “ठीक है। किन्तु याद रखिये, 
मैं राजनीति के बीच में श्राने वालों को क्षमा नहीं करता । अभ्रच्छा, श्रब आपका 
क्या काम बाकी रहा है ? भोजन किया है आपने या नहीं ? 

“आ्राज मेरा उपवास है | हाँ, महारानीजी को प्रणाम करना चाहता था ।* 

आइये, भेरे साथ चलिये । में भी उधर ही जा रहा हूँ । उसने खूँटी पर 

से खेस उतार कर श्रोढ़ा और यति के साथ दूसरे द्वार से बाहर हो लिया ॥ 
झानन्दसूरि का चेहरा कुछ उतरा-सा था और मुंजाल के मुख पर था गवं॥ 
महारानी के कमरे के पास आकर मुंजाल ने यति को ठहने का संकेत किया 
भ्रौर बन्द द्वार का कुण्डा खटखटाया। एक बूढ़ी स्त्री ने द्वार खोला, “कौन ?” 

“मैं हैं ।” मुंजाल बोला । 

“आइये । महारानीजी आ्रापकी राह देख रही हैं । ये कौन हैं । 

“यह चन्द्रावती के यति हैं ।” कहकर उसने बूढ़ी को वहीं बिठा दिया 


आर स्वयं अन्दर हो लिया । 
यति की जिज्ञासा जाग उठी । यदि वह इस समय किसी तरह मंजाल 


श्र मीनलदेवी की बातें सुन पाता तो ! उसने अनेक बातें उन दोनों के बारे 
में सुन रखीं थीं। श्रधीरता से वह द्वार खुलने और मीनलदेवी को देखने की' 
प्रतीक्षा करने लगा । उसने सोचा सर्वप्रथम मुंजाल की सत्ता तो कम करने 
की कुंजी ढूँढ़नी है, भौर दूसरे रानी से भी कुछ प्रभावशाली ढंग से बातें करनी 
हैं, तभी सफलता मिलेगी । 

पिता के दृष्टि से ओभल होने के बाद त्रिभुवन भी उनके आदेश को 
भूल उसी मार्ग पर चल पड़ा। उसे पिता के दुःख मालूम नहीं थे, सो वह 
प्रसन्‍न था । पाटन को वह एक सुखद स्वप्न के रूप में देख रहा था, किन्तु 
दुर्भाग्यवश वह यहाँ अधिक दिन नहीं रह सकता था। वह राजमहल की ओर 
जाकर दूसरी ओर घूम गया । एक भरोखे के पास एक कोने में वह घोड़े से 
उतर पड़ा । भूमि से एक कंकड़ उठाकर उसने भरोखे की श्रन्दर से बन्द 
हुई खिड़की पर मारा, दोबारा कई सारे कंकड़ मारे और कुछ एक क्षणों के 
परचात्‌ एक शुकुमार बालिका ने मुस्कराते हुए बाहर झाँका । आस-पास देख 
दरवाजे को और ज्यादा खोल वह भरोखे से नीचे की ओर देखने लगी । 

“कौन ? 

“कौन वाली, यहाँ कब तक खड़ा रखेगी ?” 

“कोन है ? जाता है या नहीं ?” लड़की हँसी । 

“कहाँ जाऊँ ? मैं ऊपर आता हूँ रस्सी बाँध ।”' 

“रस्सी तो तीन दिन हुए, टूट गयी ।॥” 


“नहीं प्रसन्‍न । मैं पिताजी के काम की वजह से न आ सका ।” 


“तो अ्रब मुझे काम है लौट जाओ ।” बाला भरोछे से रस्सी उतारकर 
खिड़की से बाँधने लगी । 


“लौटकर कंसे जा सकता हूं क्षत्रिय हूँ ।” 

“इस समय चोरों की तरह शभाना तो क्षेत्रित्व है न ?” 

“अच्छा, जो चाहे कहो । देखो, रस्सी ज्यादा नोीची न बाँघों ।” कहता 
हुआ वह रस्सी से लिपट गया भ्रोर थोड़ा ही ऊपर गया था कि लड़की ने 
गाँठ जरा ढीली कर दी और रस्सी खुलने से त्रिभुवन धम्‌ से भ्रूमि पर भा 
गिरा । कहा उसने, “भ्ो चण्डिका देवी, कोई चोकौदार भ्रा गया तो हम दोनों _ 
की जान पर झा बनेगी ।” 


“तो मेरा क्या दोष ?. रस्सी को वापस फेंको । इस बार श्रच्छी तरह 
आाँघंगी । 


स्‍त 


इस बार त्रिभुवन ठीक तरह ऊपर पहुँच गया श्र उसने प्रसन्न को जा 
पकड़ा । 

“तुम्हें मेरी सौगंध, जो मुझे पकड़ो ।” 

“भला क्‍यों ?” 

“मैं तुमसे नाराज हूँ । तीन दिन बिताते मेरे प्राण निकल गये ।” शरारत« 
भरे लहजे में वह बोली । ह 

“देख लिया तुम्हारे प्राणों को । त्रिभुवन उसे पकड़ने लगा। बिल्ली कीः 
जैसी तेजी से वह श्रागे-भ्रागे और त्रिभुवन पीछे-पीछे । दौड़कर वह भूले पर 
चढ़ भूला भूलने लगी । 

“अरे रोको । क्‍यों मरना चाहती हो ? ” 

प्रसन्‍न ने पेंग बढ़ायी, “साहस हो तो अब पकड़ो ।” उसके अंग-अंग में 
मादकता और शरारत भरी थी। पेंग के परिश्रम में उसके मुख पर लाली भश्राः 
गयी थी; चोटी खुल गयी थी, पर वह पेंग बढ़ाती रही । 

“गिर जाश्रोगी, प्रसन्‍न ।”” 

“तुम्हारे दोष से । भ्रब तक क्‍यों नहीं आये ? श्रब मैं नहीं उतरूँगी, जो 
तुमसे हो सके, कर लो । 

पेंग बढ़ती गयी और जब प्रसन्‍न ने मोहनी की आकषंक भयंक रता धारण 
की तो त्रिभुवन घबराने लगा कि कहीं भूला टूट पड़ा तो ! बिना एक क्षण की 
देरी किये प्रसन्‍त ने भूले पर से कूद त्रिभुवन के ऊपर अपना बोझ डाल 
दिया । इस अचानक कूद से त्रिभुवन हैरान हो स्वस्थता खोकर गिर पड़ा, दोनों 
के चोट लगी, किन्तु हँसते हुए उन्होंने एक दूसरे को भुजाओं में कस लिया । 

त्रिभुवन ने उसके दो एक स्नेह की चपत लगायीं, “दुष्टा कहीं की । उधमः 
मचा रही थी ।” 

और, उत्तर में प्रसन्‍न ने भी दो थप्पड़ लगाये, “तूने ये क्या, शैतान 
शरब उठ, आतिथ्य पूरा हो गया ।' 

“प्रेरा दुर्भाग्य कि मैं यहाँ आ्राया | भ्रच्छा, श्रब चल कर भूले पर बँंठ 
मेरा दिमाग ठिकाने नहीं है ।” | 

“तूने मेरा हाथ नहीं देखा । देख, कितना खून बह रहा है । 

“अच्छा हुआ । अब मैं चला ।” 

“फिर आये ही क्‍यों थे ?” 

“तुम ही तो चले जाने को कह रही थीं मुभसे । 

“ऐसा मत कहो | श्रब तुम यहीं रहोगे ।”” 

. “कुछ निश्चित नहीं है” त्रिभुवन ने गम्भीर स्वर में कहा, “इस समय 
वातावरण बहुत खराब है ।” 

“तुम्हारे पिता भी बड़े विकट हैं । 

“तुम्हें इसके विषय में कुछ ज्ञात नहीं है, प्रसन्‍न । उनके समान वीर यौद्धा 
कोई नहीं होगा ओर तुम्हारी बुध्रा ने उन्हें इतना दुख दिया है कि उसे वे 
ही सहन कर सकते हैं । 

“बुआ की बात न करो | संसार में वे भी एक ही हैं।'' प्रसन्‍न का स्वर 
ककंश हो गया था । 

“ओर संसार में मंडलाधिकारी भी एक ही हैं ।” 

“खर छोड़ो । लेकिन, भ्रगर किसी की यह मालूम हो जाये कि हम हर 
महीने यों मिला करते हैं, तब ? ”' 

“कोई चोरी नहीं करते हम ।” 

“लेकिन, बुश्राजी मिट्टी पलीद कर छोड़ेंगी ।” 

.. “मिट्टी पलीद करने की क्‍या बात है। श्रच्छा, यह बताग्रो, चारणजी 
कंसे हैं ?”” 

“वे दिनों-दिन दुबंल होते जा रहे हैं । तुम्हें याद करते हैं ।” 

“चलो मिल आयें । फिर मैंने जाना है ।” 

“तुम्हें तो श्राते ही जाने की सुझ रही है। चलो--” 

सामल भीमदेव का सम्मानित चारण था, उनका सच्चा साथी था । 
श्राज, नव्बे वर्ष की वय में भी वह श्रशक्त भर शांत होकर सम्राट का यशो- 
गान कर जीवन के दिन पूरे कर रहा था। सबके सम्मान श्रौर श्रद्धा का वह 
पात्र था । राजमहल के एक भाग में उनका निवास था । प्रसन्‍न श्रौर तिभुवन 
पर उसकी बड़ी ममता थी। जब वे दोनों उसके पास पहुंचे, वह बिछोने पर 
बंठा नौकर से हुक्का भरवा रहा था । काम खतम कर नौकर चला गया । 


श्रे 


उन दोनों ने कहा, “बारहटजी, जय सोमनाथ । 

निस्तेज नेत्रों को घुमाकर वह बोला, “कौन है, भाई ?” 

“पहचाना नहीं ? ” 

“कौन, त्रिभुवनपाल ? श्राओ्रो, आओ्ो । तुमसे मिले बहुत दिन हो गये ।” 

“आपके बिना कहीं कुछ नहीं हो सकता । अ्रच्छा, श्रापपी तबियत कैसी 
है ? शरीर तो दुबंल होता जा रहा है ।” 

“भाई, साथी, सुभट, सब चले गये और करांदेव जाने को बेढे हैं मैं तो 
पुराना हूँ, श्रब मुझे भी जाना चाहिए ।” 

“फिर हमें समझ कौन देगा ? ” 

“श्रब समझ या ज्ञान की आवश्यकता नहीं । पाटन को अपनी प्राचीन 
वीरता, प्राचीन एश्वयं खटकता है । भ्रब वह जाने को बंठा है ।” 

“रहने दो बारहटजी । श्राप तो सदा पहले का गुणगान करते हैं।” 

बारहट उत्तेजित हो गया, “ग्रब रह ही क्या गया है ? वीरता छोड़ नरेश- 
गण षड़यन्त्र रचने लगे हैं, छिषकर चोरों की तरह मार करते हैं ।” 

“क्या कहूँ बेटी । जो मालवराज पाटन का नाम सुनकर थरथर काँपता 
था, उसे आज रिश्वतें दी जा रही हैं, लोग उसे हर तरह से संतुष्ट करना 
चाहते हैं । 

प्रसन्न विकल हो त्रिभुवन की ओर देखने लगी । 

“लेकिन यह सब है क्‍या ?” त्रिभुवन ने पूछा । 

“जानते हो, स्त्रियों की बुद्धि पैर के नीचे होती है और जब वे ही राज्य 
करने लग जायें तो--” 

“स्पष्ट कहिए बात क्या है ? 

प्रसन्न समझ गई कि बारहट क्‍या कहना चाहता है?” उसने बात का 
प्रसंग बदल दिया, “आपकी खाँसी श्रब कसी है ? 

किन्तु त्रिभुवन ने फिर पूछा, “'मैं भी तो सुनूँ क्या बात है । बारहटजी, 
श्रापके अतिरिक्त मुझे कहाँ स्रे यह सब मालूम होगा ? 

पीछे खड़ी प्रसन्न कापकर रह गयी । 

“अरे भैया, मेरी यह प्रसन्न मालवराज को दी जायेगी । बाह रे पाटन ! 

तेरी कया प्रशंसा करूं ? कन्या देकर संधि करना ! मेरे भीमदेव श्राज होते 
तो सब के प्राण ले लेते ।” और उसने एक सोरठा सुनाया-- 

गयौ गयौ वह राज, भेंटे दे अरि बस कियौ । 

पड़े नरनपै गाज, सुनकर जो कोवी नाहीं । 
त्रिभुवन जरा सख्ती से बोला, “सचमुच वया प्रसन्न मालवराज को ब्याही 
जायेगी ? क्‍यों प्रसन्न, सच है यह ?” 

प्रसन्न कुछ न बोली । उसे सूका ही नहीं | खाली सिर भुका दिया।॥ 
त्रिभुवन का मुख भयंकर हो गया, नथुने फड़कने लगे । पाटन और मालवा में 
पीढ़ियों से बेर चला आ रहा था और इस बंर के पोषण में ही गौरव समझा 
जाता था। राजपूत अत्रु के श्रागे सिर भुकाने से मर जाना भ्रच्छा समभते 
हैं; त्रिभुवन ने फिर पूछा, “प्रसन्‍न कहते हुए शरमाती हो । क्‍या तुम भी जाने 
को तंयार हो ?” 

चारण खेद से सिर धुन रहा था । 

“बुश्राजी मुझे समभा तो रही हैं ।”” 

“मीनलदेवी ? उनकी क्‍या हिम्मत है ?” तपाक से त्रिभुवन ने कह 
दिया और तभी पीछे से उसे एक अधिकारपूर्णा स्वर सुनाई दिया, “मीनल 
देवी को हिम्मत पूछने वाला कोन है ? ” 

दरवाजे पर एक बारह साल का लड़का खड़ा था । उसके मुख पर कर्णंदेव 
जेसा गौरव व सौन्दय और आँखों में मीनलदेवी का तेज था । सब पर उसने 
कड़ी दृष्टि डाल रखी थी । 

“चारण ने कहा, “जाओ्रो कुमार जयदेव, मेरे सोलंकी कुल के दीपक |” 
“म्राताजी के विषय में इस प्रकार बोलने वाला यह कोन है और यहाँ क्‍यों 
श्राया है ?” कुमार ने तिरस्कार भरे स्वर में पूछा । 

वेसे ही तिरस्कार और गवं से त्रिभुवन ने उत्तर दिया, “राजमहल में 
भ्राने का तुम्हारे समान ही श्रधिकार मेरा भी है। यह बात किसी और समय 
प्रमारितत करूंगा, श्रभी मैं जा रहा हूं ।” और उसी क्षण वहाँ से चला गया, 
यह सोचकर कि यदि जयदेव ने पहचान लिया तो पिताजी को भ्रवव्य कुछ 
हानि पहुंचेगी । भ्रभी उसे पिता की ओर से चुप रहने का आदेश मिला 


५५ 
था । प्रसन्‍न भौर चारणं पर भरोसा रख वह शीघ्र नीचे उतरा और पहले 
वोले कमरे में पहुँच गया । तभी प्रसन्‍न भी वहाँ पहुँची और बोली, “त्रिभुवन 
इस तरह क्‍यों जा रहे हो ? जरा रुको, मेरी बात सुनो ।” 

“उज्जयिनी की रानी का मुझसे कया मतलब ? रानी बन जाओरो, तब 
कुछ सुनाना ।” 


और क्रोध के भ्रावेश में वह नीचे कद घोड़े पर बंठ गया । प्रसन्‍न देर तक 
उसके दोड़ते हुए घोड़े को देखती रही । 

मुंजाल जब आनन्दसूरि को छोड़ रानी के कमरे में श्राया वो उसने स्वयं 
को बदल दिया । उसका गर्वीला और आवेशयुक्त चेहरा कुछ नम्र और स्नेहिल 
हो गया । पुकारा उसने, “आप कहाँ हैं, देवी ? ” 

अन्दर के कमरे से स्वर आया, “कौन ? मेहता ! में यहीं हूँ ।”” तीस वर्ष 
की एक स्त्री छोटे से कमरे में चौकी पर बंठी माला जप रही थी । उसकी 
श्राँखें लाल श्रौर चेहरा उदास सा लग रहा था । उसका वेष ध्षादा और साँवला 
रंग था । देहली पर बंठ हुए मुंजाल से उसने पूछा, “क्या खबर है ? ” 

“बादल घिर आये हैं । 

“मतलब ।” 

देवप्रसाद यहाँ भ्रा पहुँचा है । 

“बिना भ्राज्ञा लिए ? ” 

“भ्राज्ञा की क्या बात है ? मृत्यु शय्या पर पड़े हु" चाचा को देखने भी 
भतीजा न आये ?” 

“और हमारा सब कुछ लूट ले जाये । इस समय उन्हें तो कुछ ज्ञान है 
नहीं । कहीं कुछ कह दिया तो उत्पात खड़ा हो जायेगा ।” 

“आ्राप निश्चिन्त रहें, कुछ न होगा । लेकिन इस समय उसे छेड़ना तो 
सम्भव नहीं । वरना कया मैं चूकने वाला था ।” 

“मेहता, पन्द्रह वर्ष यों ही बीत गये, श्रमी तक कुछ नहीं हुआ ।” 

“थे सब आपके लिए ।” 

“मेरे लिए ।” 

“हाँ, श्रापके जयदेव के लिए पाटन बना रहे । सो, मैं अपनी शत्रुता और 
स्वार्थ को भूलकर इस चक्कर में न उलभता ।” 

“उसमें तुमने क्या किया ? मैं आज भी तेरह साल पहले जैसे दिखावे 
भर की रानी हूं । विश्वास करते-करते अ्रब तो बूढ़ी हो गई ।” 

मुंजाल इस चोट से दबे-स्वर में बोला, “तेरह सांल पहले तो सारा मंडल 
भी आपका न था, और आज बड़ी-बड़ी जागीरों और मंडलों को छोड़कर सब 
जगह आपकी आन चल रही है । चन्द्रावती की तंयार की हुई सेना भी अगर 
कुछ न कर सकी तो आपके .कारण ।॥” 

“तुम्हारी ये शिकायतें सुन-सुन कर मैं थक गयी हूँ ।” 

“अभी और थर्केंगी ।” 

“मैं आ्राश्चित होकर नहीं रह सकती ! तुम्हारे भ्रन्नदाता भी भले हें जिन्होंने 
सारा जीवन नाम-मात्र अधिकार भोगकर बिता दिया । किन्तु मुझसे ऐसा 
कंसे हो ? ” 

“मैं ऐसा जीवन बिताने को कब कहता हूं । परन्तु एक से दूसरे को लड़ा 
कर सत्ता क्‍यों जमायी जाय । जागीरदारों और मंडलाधिकारियों की सत्ता को 
निबंल बनाने के लिए राजपूतों को नीचा दिखाकर श्रावकों को श्रेष्ठता क्‍यों 
दी जाये । क्या इस तरह पाटन दक्तिशाली बनेगा ? यह तो स्वप्न है देवी ! 

“मुझ तो तुम्हारा ही स्वप्न मालूम होता है । जब तक यह दोनों पक्ष एक 
दूसरे को निबंल न कर देंगे, तब तक राजा को कौन पूछता है ? ” 


“निर्बलता पर राज्य स्थापित करना राँडों का खेल है। आपको मालूम 
है, इसका क्या परिणाम होगा ? हमारे श्रावकों ने ऊबकर चन्द्रावती की 
स्थापना की और उनका वश चले तो यहाँ भी राजा को अलग करके महाजन 
राज्य स्थापित कर दें । ग्राज तक वे यह नहीं कर सके, केवल मेरे प्रताप से ।” 


महामन्त्री ने घमण्ड से कहा । 
रानी ने जरा व्यंग से कहा-- 

“महाजन राज्य स्थापित हो जाये तो नगरसेठ तो तुम्हीं होगे । तुम्हारे 
भौसा विमल मंत्री ने चन्द्रावती का राज्य किया, तुम यहाँ करना ।” 

“मेरे राज्य न करने का कारण श्राप जानती हैं ।” 

कुछ देर दोनों मौन रहे । 

मुंजाल ने फिर कहा, “और, दूसरा कारण यह है कि जहाँ-तहाँ चन्द्रा- 
वती बसाने से कोई लाभ नहीं । सत्ता सारे देश की होनी चाहिए, केवल व्यापा- 
रियों की नहीं ।” 

लिया" 

“आपने तेरह वर्ष विश्वास रखा, थोड़ा और रखिए । मुझे श्रपने ढंग से 
काम करने दीजिये । जयदेव समस्त गुजरात का स्वामी बनेगा ।” 

“परन्तु, इस मंडलेश्वर का क्‍या होगा ? ” 

“वह अपने आप सीधा हो जायेगा । कोई तूफान उठ खड़ा हुआ तो उसका 
हाथ सबल हो उठेगा। सारे गाँवों के राजपूत उसकी तरफ हो जायेंगे । मैं तद- 
बीर से उसे निबंल बना देना चाहता हूँ और सब लोगों को उसका साथ 
छोड़कर पाटन-नरेश के सच्चे सेवक बना देना चाहता हूँ ।' 

किन्तु यह सरल नहीं है । । 

“बहुत सरल है | यदि हम झपनी राजनीति को लोगों के लिए लाभदायक 
बना सर्के तो सहज ही मालवराज से युद्ध ठान सकेंगे । पाँच वर्षों में ही सारा 
देश श्रापका है । हम में उत्साह है शक्ति है, किन्तु हम उनका उचित प्रदर्शन 
नहीं कर पाते ।” 

.. “मेहता, मुझे यह सब स्वप्न प्रतीत होता है ।” 

“यदि आप एक बात मानें तो इन स्वप्नों को कल प्रातःकाल ही सत्य 
करके दिखा सकता हूँ ।” 

.. “बह कया ?” 

“हमारे यहाँ विमलशाह के पदरचात्‌ कोई दंडनायक नियुक्त नहीं हुआ । 
देवप्रसाद के प्रयत्नों के बावजूद भी अ्न्नदाता ने उसे यह पद नहीं दिया | आप 
मुझे दंडनायक बनाइये श्र फिर देखिए ।” 

.. “यह पद का लोभ तुम्हें कब से हो गया, मुंजाल ! तुम्हें कमी किस बात 


स्ध् 


की है?” 

मुंजाल कुछ करुणापूर्णं स्वर में बोला, “कमी तो बहुत कुछ है ॥ यों मुझे 
पदों की कमी नहीं है । कमी सिर्फ यह है कि इस राज्य में किसी एक के हाथ 
राज्य सत्ता नहीं रहती । सब मनमानी करते हैं ।” 

“तुम्हारी सत्ता क्या कम है, जो ऐसा कह रहे हो ।” 

“अवश्य कम है, क्‍योंकि इस राज्य में एकतन्त्रा नहीं है। सेनापति 
देवप्रसाद हमारा गतत्रु है; मन्‍्त्री शान्तिचन्द्र और कोषाध्यक्ष चन्द्रावती के पक्ष 
के हैं। उदयमती का भाई मदनपाल कर्णावती का दुर्गंपाल अर्थात्‌ एक तरह से 
वहाँ का राजा और मैं पाटन का दुगंपाल हूं; झर्थात्‌-+- 

“तुम यहाँ के राजा ।” 

“नहीं, मुझसे कुछ नहीं होता; कारण कि झापका रास्ता दिनों-दिन भिन्‍न 
होता जा रहा है। गान्तिचन्द्र का तो है ही श्रतएव मैं केवल यहाँ शोभा के 
लिए हूं ।” 

“फिर भी तुम सच्चा राज्य करते हो ! ” 

“कारण कि और किसी में बुद्धि नहीं है। यदि ये सब॒ किसी एक के 
अधिकार में रहें, और वह पाटन का दुर्गपाल हो तो निश्चय ही आपके राज्य 
की सत्ता बढ़ जाये ।” 

“या घट जाय ।* 

कुछ दुःख से मुंजाल ने कहा, “यही दुःख है, मेरे इतने दुःख उठाने पर 
भी, इतनी सेवा करके भी आपको सनन्‍्देह है कि यदि मुर्के अ्रधिकार सौंप 
देंगी तो मैं इसका दुरुपयोग करूँगा ।” 

“नहीं मेहता, ऐसा कुछ नहीं है ।' 

“विचार लीजिए, भ्रभी समय है। लेकिन अन्नदाता के प्राण निकल गये 
तो उसी क्षण आपको कोई कदम उठाना होगा । नहीं तो, सारे किये-कराये 
पर पानी पड़ जानेगा । 

“तब, चन्द्रावती ने जो सेना बुलायी है, उसका सेनापति कौन होगा ?” _ 

“यह बात सचमुच विचारणीय है। श्रावक के सिवाय वे किसी को 
मानेंगे नहीं और हमारी सत्ता की सारी कुंजी भी वही हैं । मेरे ख्याल से यदि 

शान्तिचन्द्र को नियत कया जाय तो उचित होगा ।” 

“क्यों ?” 

“बहाँ के लोग उसे भ्रपना समभते हैं श्रोर वह बुजुगें भी है। सोलंकियों 
के प्रति उसकी राजभक्ति भ्रटल है, वह आपको श्राज्ञा अवश्य मानेगा ।” 

“फिलहाल तो ईइ्वर से प्रार्थना है, ऐसा समय देर से आये ।' 

मुंजाल बोला, “देवी, सौभाग्य भाई ने एक यति को यहाँ भेजा है और 
लिखा है कि उन्हें राज-सेवा की इच्छा है । उससे अभी मिलना चाहेंगी या 
प्रातःकाल ? 

“कुछ पानीदार है ? ” 

“हाँ, चतुर तो जान पड़ता है और सौभाग्य भाई ने भी तारीफ लिखी है।” 

“तब इसी समय मिलूँगी ।” 

“वह एक प्रकार से हमारे काम श्रायेगा। शान्तिचन्द्र और चन्द्रावती को 
हम उसके कारण वश में रख सकेंगे । एक डर है--कहीं वह चन्द्रावती का 
पैर यहाँ न ला जमाये ।” 

“मुझ पर विश्वास नहीं है, मुंजाल ? 

“है । किन्तु आपकी परस्पर टकरा देने की राजनीति में मेरी श्रद्धा 

अप बात नहीं । श्रच्छा जाशरो बति को बुला लाओो | लेकिन एक 
बात है--देवप्रसाद यहीं है, उसे यहाँ लाकर रख लें । कहीं कोई उपद्रव न 
खड़ा हो ।'' 

मुंजाल का चेहरा उतर गया, कपाल पर बल आना गये । 

“किसे ? ” 

“रानी ने खिड़की की ओर संकेत किया, “उसे ही ।” 

मुंजाल की श्राँखें लाल हो भायीं, “देवी, मुझसे कुछ न पूछिये । जो भ्राप 
का जी चाहे, करें ।” 

“इस यति को सौंप दूं ? यह अ्रपरिचित है; श्रतः बिना सन्‍्देह किये 
कांस करेगा। 


“जैसी इच्छा हो, कीज़िए ।” कहकर वह तेजी से द्वारा की शोर जाकर 
आतनन्दसूरि को ले धाया । 

आनन्दसूरि ने 'घर्म लाभ' दिया और मीनलदेवी ने प्रणाम किया । मुंजाल 


ने कहा, 'सोभाग्य भाई ने इन्हीं को भेजा है। मैं चलकर जरा अन्नदाता की 
तबियत मालूम कर आऊ । 

“जाओ । मैं भी भ्रभी श्राती हूं ।” 

एक तीक्ष्ण दृष्टि यति की ओर डाल मुंजाल चले गये । 

आ्रानन्दसूरि बोले, “देवी, आज मेरा अहोभाग्य है। आपको देखने की 
इच्छा से जगह-जगह भटकता रहा । मैं आज क्ृतार्थ हो गया । 

“आपका नाम ? 

“आानन्दसूरि । 

“यहाँ आने का आपका प्रयोजन ? 

“सच कहूँ, महारानी ?” यति की आँखों में प्रकाश भरने लगा। पहले 
का क्षोभ दूर हो गया । कुछ प्रभाव के साथ उसने कहा, ““मैंने अपना जीवन 
जिन भगवान्‌ की सेवा में श्रपंण कर दिया है ।” 

“तो श्रब राजनीति में पड़ने का कारण ?” 

“धममं के श्रन्तगंत राजनीति आ जाती है। धर्म श्लौर जीवन श्रभिन्‍न हैं 
आर इस भिन्‍नता के कारण ही हमारी उन्नति नहीं हो सकी है । 

रानी कुछ गव॑ से बोली, ““मुर्भे उपदेश दे रहे हैं, यति जी ।” 

“हाँ, क्‍यों न दूँ ? तुम्हारे से तो गज़नी के यवन ज्यादा बुद्धिमान हैं ! 
उनके शास्त्रों में ससार का गला घोटना तक लिखा है ।” 

परन्तु मुंजाल मन्त्री आपके इस मत से सहमत नहीं हैं |” 

“इसी से वे गलतियाँ करते हैं ।” 

“तो आपका क्या विचार है ?” 

“मंत्री ने चन्द्रावती की शासन विधि के सम्बन्ध में ज्यादा बात करने के 
लिए मना कर दिया है श्र श्राप चिन्ता कर रही है । इस विषय में फिर 
बातें करेंगे । । ॥ 

“नहीं । मैं श्रभी सुनना चाहती हूँ । पाटन की इस टूटी हुई दशा में 
आप जैसे विद्वान पुरुष की राय मेरे लिए बहुत महत्त्व की सिद्ध होगी ।” 

यति ने धीरे-धीरे विष फलाया, “मुंजाल के सिवाय श्रौर किसी की राय 
काम की नहीं हो सकती । लेकिन मैं यह मानता हूँ कि एक धर्म के बिना 
एकता नहीं, एक घमममं के शभ्रभाव बिना प्रजा नहीं श्रौर उसके उत्साह के बिना 
वीरता नहीं ।” 

“आप इस समय पाटन के प्रधान होते तो क्या करते ?” 

“थदि मेरा वश चले तो मैं जन घर्मं को अपनी राजनीति का पहला मन्त्र 
बनाऊँ । उसके नाम पर उसके श्रनुयायियों में उत्साह और एकठा भरूँ, उसकी 
रक्षा के लिए लोगों में वीरता को प्रेरित करूँ श्लौर उसके प्रचार के लिए 
देश-देश में जिन भगवान्‌ का झंडा फहराऊँ।” कहकर धर्म के जोश में यति 
का मुख ज्वाजल्यमान हो गया । 

“आपका कहना ठीक लगता है, किन्तु राजपूतों का क्या होगा ? ” 

“राजपूत शासन सत्ता श्रौर शौयं के सेवक हैं और धर्म को प्रतिनिधि 
देखकर वे फौरन उसके श्रधीन हो जायेंगे ।” 

“महाराज बताते हैं कि उन्होंने अ्रपे पिता से सुना था--गजनी के 
बादशाह ने नव खण्ड जीत कर सारी दुनियाँ में ग्रपनी आन फैलायी ।” 

“कारण वहो है । वह केवल राजा ही नहीं, धमंवीर भी है । जब मैं उत्तर 
की ओर गया था तो मुझे उसका एक धमंगुरु मिला था। उसने मुझे कई 
सिद्धान्त समभाए थे। यवनों ने केवल यही सीखा है--धर्म के बिना राजा 
नहीं हो सकता ।” 

आप ज्ञात या भ्रज्ञात रूप से मेरी आन्तरिक इच्छा के अ्रनुकूुल ही कह 
रहे हैं आनन्दसूरिजी । परन्तु श्रावकों की सत्ता होने पर वे विमलशाह की 
तरह राजा को तिरस्कृत करके महाजनों की ही सत्ता स्थापित कर देंगे श्रौर 
'पाटन दूसरा चन्द्रावती बन जायेगा ।” 

“सच बताऊं, रानीजी” यति ने एक श्रनोखी शान्ति के लहजे में कहां, 
तुम्हारा भय ठीक है । लेकिन अच्छी वस्तु ग्रहण करके बुरी वस्तु दूर की जा 
सकती है ।/ 

“सो कंसे ?” 

“वह रास्ता शायद झ्रापको न भाये ।” 

“पहले आप बताइये तो सही ।” 

“इसे श्रलग कर दीजिए ।” 

“किसे ?” रानी ने यति पर तीक्ष्ण दृष्टि डालकर कहा, ““मुंजाल को ? 
शायद श्रापको ज्ञान नहीं, मुंजाल मेरा दाहिना हाथ है । मेरे चन्द्रपुर में रहते 
समय सरवंप्रथम मुंजाल ने ही मुझे गुजरात की ओर भ्राकर्षित किया; महाराज 
के साथ विवाह का सुभीता कर दिया भर उनकी अप्रसनन्‍्नता में इसी ने 
हमारी सुलह करवाई। श्राज तेरह साल से मेरे पक्ष में है ।” 

“ये बातें आपका गोरव प्रकट कर रही हैं। यों मुंनाल राजभक्त है, 
चतुर है किन्तु उसकी राजनीति श्रोछी बुद्धि की है। यदि वह सीधे से मान 
जाय तो अति उत्तम और यदि ना भी करे तो भी कुछ समय के लिए मुख्य 
अधिकार आ्रापको अपने हाथ में ले लेने चाहिये । मुंजाल मन्त्री की दृष्टि से 
देखता है, राजा की दृष्टि से नहीं ।” 

“यति जी श्राप बहुत वाचाल हैं । एक परदेशी के साथ पहली बार मैंने 
आज निजी बातें की हैं । किन्तु श्रापकी बातों की सत्यता पर मुझे भरोसा है।” 

“मैं श्रापकी सेवा के लिए आया हूँ प्लौर मु्भे पूर्णतया स्वामीभक्त 
समभिये ।” 

“जानते हैं मुंजाल अटल है। वह टूट सकता, मुड़ नहीं सकता । 

“भोड़ना श्राता हो तो मुड़ सकते हैं ।” 

“चन्द्रावती द्वारा भेजी गई सेना का सेनापति मुंजाल को बना दीजिये । 
आवक गण उसे ठिकाने रखेंगे । कुशल शान्तिपाल को पाठन का दुगंपाल 
बनाइये ओर सम्भव हो तो दंडनायक भी ।” 

रानी पशोपेश में पड़ गई थी । बोली, “अच्छा, मैं स्रोचूंगी । कल प्रातः 
काल शान्तिचन्द्र को मेरे पास लेकर आइये ।” 

“अवश्य । मेरे योग्य कोई झौर काय॑ हो तो मैं सदेव ठेयार हूँ ।” 

“एक काम और है, करोगे ? ” 

“कहिये । तैयार हूँ ।” 

नगर के बाहर “विमलशाह का स्थानक देखा है ? ” 

“हाँ, श्राते समय मैं वहीं रुका था ।” 

“वहाँ जाकर ग्राचायं जी से चुपके से कहियेगा, मीनलदेवी गौरी साध्वी 
को बुला रही हैं, और उसे डोली में बिठाकर पीछे की सीड़ियों से ला मेरी दासी 
को साँप दीजिये । हाँ, बात गुप्त ही रखियेगा ।”” 

“मुझ पर विश्वास रखें। मैं जाता हूं ।” वह चल पड़ा। मीनलदेवी के 
कानों पर मुंजाल और यति के वाक्यों की ध्वनि गूंज रही थी : सोचा, उसने, 
“अभ्रब क्या किया जाय ? 


0 
बेचारा मंडलाधिकारी श्रभी तक वाचस्पति की प्रतीक्षा करता हुश्रा 
भरोखे में टहल रहा था। कभी वह वाचस्पति को कोसता ; कभी लीलाधर 
वेद्य को; कभी मुंजाल को तो कभी मौनलदेवी को प्रोर श्रन्त में अपने 
भाग्य को । अचानक उसे नींद का भोंका शभ्राने लमा। स्वप्न में उसने एक 
सुन्दर मुख देखा जिससे वह निराशा और चिन्तित हो गया। उसे अपना 
हृदय बेठा-सा जान पड़ा। यों हीं सारी रात बीत गयी और पौ फटने लगी । 
इस मधुर और धीमे प्रकाश में वाचस्पति ने आकर मंडलाथिकारी के कन्धे 
पर हाथ रखा । चोंक्रकरर वह जाग पड़ा श्रौर खड़ा होकर इधर-उधर देखने 
लगा । 

“बाचस्पति, क्या समय हो गया ? ”” 

“हाँ, कुछ देर हो गयी ।” वाचस्पति बोला । किन्तु मंडलाधिकारी मोन 
रहा । वह भरोखे पर ही भुका रहा ' उसकी पुतलियाँ बाहर को निकली जा 
रही थीं; अंग-काँप रहे थे श्रौर कपोलों पर पप्तीना श्राया हुआ था । 

“क्या हो गया मंडलाधिकारी ? 

“देखो, देखो, वह क्या दिखलायी पड़ रहा है ?” कहते हुए वाचस्पति 

का हाथ जोर से दबाया । 

वाचस्पति को अंधेरे में कुछ दिखाई नहीं दिया । बोला कह, “मुझे कुछ 
नहीं दीखता । 

“बह कोई स्त्री जेसी । देखो, देखो, वो जा रही है ; वो गयी ' "गयी" ** 

“स्वामी, मेरी दृष्टि कुछ क्षीण है ।* । 

“आ्राज यह दूसरी बार है । ठहरो, मैं मालूम कर आऊँ।” 

“अब कहाँ जायेंगे ? दूसरे, इस समय महाराज जरा होश में हैं, उनसे 
मिलेंगे नहीं ? फिर वह अचेत हो जायेंगे ।” 

“क्या करू वाचस्पति ?” गहरे विचारों में खोकर मंडलाधिकारी बोले, 
“मेरा मन ठिकाने नहीं है ।” 

“लेकिन किसी स्त्री के जाने से श्राप इतना डर क्‍यों गये ? 

“पंडित तुम्हें ज्ञान नहीं। आ्राज पन्द्रह वर्षो के बाद मैंने उसे दुबारा देखा।”' 

“किसे ? 

काँपते स्वर में मंडलेश्वर ने कहा, “अपनी प्रियतमा को, जो वर्षों पहले 
मर चुकी है लेकिन जिसे में आज तक नहीं भूला हूँ ।” 

“यह भ्रम होगा महाराज ।” 


“भ्रम ? नहीं । अभी मेरे नेत्रों में प्रकाश है । मेरी बुद्धि जवान है ।” 
कुछ विचारते हुए वाचस्पति ने कहा, “तब क्‍या भूत था ? आप ऐसा 
समभते हैं ? शान्‍्तम्‌, पापम्‌, शान्तम्‌, पापम्‌ ।” 


“इसकी आवश्यकता नहीं है । मेरे ऊपर मृत्यु मंडरा रही है। एक मनुष्य 
ने श्राज यह कहा है कि गृजरात का एक श्रेष्ठ योद्धा श्रब भ्रधिक दिन नहीं 
जियेगा । दो बार मेरी स्वर्गीय स्त्री भी यही चेतावनी दे गयी । लेकिन मुझे 
दुःख नहीं है । जब मेरे नाम से बावन नगर श्रौर बारह मंडल त्रस्त होकर 
मरेंगे तब मैं मरूँगा। आश्रो, काका जी के पास चलें ।” कहते हुए उसने 
दृढ़ता से पग बढ़ाये । 

पाटन नरेश के निकट लीलाधर वैद्य या कोई भ्रन्य व्यक्ति श्रोषधि तेयार 
कर रहे थे । लीलाधर मंडलाधिकारी को देख श्रौर पास भ्रा गया। कहा 
उसने, कितनी देर लगा दी आपने ? बड़ी कठिनाई से बेहोशी को रोका 


“ देह, 


। यदि इस बार बेहोश हुए तो सब समाप्त समभिये ।” कहते हुए उसने 
संकेत से अन्य सब को बाहर कर दिया श्रौर स्वयं दावा घोटने लगा । 

“काका जी ! काका जी ! मुझे पहचानत्ते हैं ? 

क्षीण, किन्तु आज भी सुन्दर दीखने वाले करणांदेव ने कठिनता से नेक 
खोलते हुए कहा, “कौन ? देवा ?”' ै 

“हाँ, काका जी । कुछ कहना चाहते हैं ?” 

राजा श्रपनी निस्तेज श्राँखों को देवप्रसाद पर टिकाते हुए बोले,. 
का 0 नव मचाने को' न्ग्गँ 

“नहीं काका जी । यदि मैंने कभी कोई उपद्रव मचाया भी तो दूसरे के 
अ्रत्याचार के कारण । मेरा वश चलेगा तो सारा झगड़ा निबटा दूँगा ।” फिरु 
कान में जरा जोर से पूछा, “कुछ और कहना चाहते हैं ? ” 

“जयदेव को जरा भी आँच नहीं आ्ाने दूँगा, वह मेरा भाई है ।” 

४“बचन' रा दो* > ० 

“हाँ, वचन देता हूँ कि यदि कोई मेरा मान भंग न करना चाहेगा तोः 
श्रवत््य ही मैं जयदेव का बाल भी बाँका न होने दूँगा ।” 

“देवा' * कर री 2 लत ग्राग्रो ! 

देवप्रसाद निकट झा गया । बड़ी कठिनता से करणदेव ने कहा, (हूं'''हं' 
सा जीवित है ।” 

देवाप्रसाद बुरी तरह चौंक पड़ा, “क्या ? “*'कहाँ ? ” 

“विः “वि” कहते-कहते करणंदेव का गला भर आ्राया। उनकी क्राँखें 
देवप्रसाद के पीछे किसी वस्तु पर ठहर गयीं । देवप्रसाद ने मुड़कर देखा--- 
तेजस्वी नेत्रों में भयकरता लिये मीनलदेवी राजा को ओर देख रही थी 
उसकी आँखों में शान्ति, किन्तु तिरस्कार था। इस अवस्था में भी राजा एक 
बार उससे भयभीत हो गये । राजा की ग्राँखें फटने लगीं । 

शान्ति से रानी बोली, “वैद्यराज, देखिए, राजा फिर अचेत हो रहे. हैं. 
क्या ?” 

देवप्रसाद को की राजा! हंसा के जीवित रहने की बात ने विकल कर दिया 

था । उसकी हंस जीवित है । वह भ्रपनी सुध-बृध भूल गया। बड़ी कठिनाई 
से वह भ्रपने को वश में रखकर रानी से बोला, “काकी जी, क्‍या यह बात 
सत्य है ? 

“क्या ?” 

“हंपा जीवित है ? ” 

“मु्भे नहीं मालूम ।” 

“आज मु्े वह दो बार दीखी है और अभी-भ्रभी काका जी ने भी यही 
कहा है । े 

मीनलदेवी ने कुछ व्यंग से कहा, “राजा जी की इस श्रवस्था की बात का 
तो तुम ही विश्वास कर सकते हो । मेरा चित्त इस समय ठिकाने नहीं है, 
इस सम्बन्ध में फिर बातें करूगी ।” 

देवप्रसाद का चित्त भी ठिकाने नहीं था। उसने कहा, “ठीक यही दशा 
मेरी है। हंसा तुम्हारे महल में है ।“ 

“कौन कहता है ।” 

“मैंने भ्रपनी श्राँखों से उसे देखा है |” 

“अज्ञात रूप से रानी चौँक पड़ी, “यह तुम्हारा भ्रम है । इस समय तुम्हें 
राज्य की चिन्ता करनी चाहिए । व्यर्थ की बातें करना भ्रच्छा नहीं है ।” 

“काकी जी, राज्य की तो चिन्ता क्‍या रखूँ ? तुम्हारे सलाहकारों ने तुम्हें 
भरमा रखा है, तुम मेरी कहाँ सुनोगी । काकाजी को मैंने भ्रभी भाई की सेवा 
करने का वचन दिया है ।” 

देवप्रसाद का भोलापन देख रानी किचित मुस्करायी, “लेकिन मैंने कब 
मना किया है। तुम तो कुछ-न-कुछ बहाना खोज लेते हो !” 

देवप्रसाद के विचारों को जानने का रानी को यह शभ्रच्छा मौका मिला था। 

“बहाना मैं खोजता हूं या तुम्हारे मंत्री ? काका जी, गयी सो गयी, भ्रभी 
कुछ नहीं बिगड़ा है । जो कहो, मैं करने को तंयार हूँ ।” भोले मंडलाधिकारी 
ने कहा । 

“तुम्हारी श्रोर से ही विलम्ब है, मैंने तो मना नहीं किया ।” 

“मेरी श्रोर से ? ” 

“बस इतना ही चाहती हूँ, मेरा जयदेव एकछत्र राज्य करें ।” 

“काकी जी, पाटन का स्वामी सदा एकछत्र राज्य करता है।” 

“केवल बातों में । सच तो यह है कि पाटन के बाहर कुत्ता भी उसकी 
श्रोर नहीं देखता ।”' 

देवप्रसाद गव॑ से बोला, “एकछत्र राज्य करना हो तो मु्भे दंडनायक 
बना दो । कल सुबह ही सारा भारत पाटन के अतगंत कर दूँगा।' 

“सोरठ श्लौर हालार की तो पहले चिन्ता करो ।” 

“अर्थात्‌ ?” देवप्रसाद मीनल की चालाकी समझ गया था । 

“भ्रर्थात्‌ यह कि जहाँ बावन नगर और बारह मंडल श्रपनी-प्रपनी मन- 
मानी करते हैं, वहाँ पाटन का भाव कौन पूछता है ? ” 

मीनलदेवी की बात समभ देवप्रसाद बोला, “क्या तुम उन सब को कलम 
कर देना चाहतो हो ? ” 

“हाँ ! बिना इनके भेरा लड़का एकछत्र राज्य नहीं कर सकता । 

“यानी, सारे मंडलाधिकारी तुम्हारे दास बंन जाये | सिंह अपनी माँदें 
छोड़कर तुम्हारे आगे गीदड़ बन जायें ।” 

“नहीं, बल्कि राजा से शत्रुता छोड़ उसके साथ सहयोग करें ।” 

“शभ्ौर इसके लिए मैं देहस्थली तुम्हें साँप दँ; अपनी सेना तुम्हें दे द॑ 
झौर अपने दादा के सहयोगी वीरों की स्वतन्त्रता के विरुद्ध विद्रोह करूँ ? ” 

मीनलदेवी कुछ बोली नहीं | लीलाधर वेद्य राजा का उपचार कर 
रहा धा । 

मंडलाधिकारी क्रूर हंसी हंसा, “भौर मुझे इस नीचता और विद्रोह का 
पुरस्कार क्‍या दोगी ? ” 

मीनलदेवी शान्ति से कहने लगी, “तुम ज॑ंसे सोलंकी वीरों के लिए दंड- 
नायक का पद छोटा नहीं है ।” 

“अपना देश, श्रपना श्रधिकार अपनी स्वतन्त्रता, तुम्हारे इस पद के लिए 
खोदूं?” 

कहते-कहते देवप्रसाद के नेत्र भयानक हो उठ । छाती पर हाथ मारकर 
वह बोला, “काकीजी, भ्रपनी बुद्धि को अश्रपने पास रखो । मंडलाधिकारी के 

शरीर में जब तक प्राण है, जब तक कोई माँ का लाल राजपूत वीरों को 
अधीन नहीं कर सकता । परम्परा से चली भ्रा रही राजनीति को कौन बंद- 
लता है, मैं देखता हूँ ।” 

“मैं भी देखेँगी, गुजरात में कितना पानी है ? ” रानी ने घमंड से कहा । 

“पछताग्रोगी । मिथ्या पद के लालच के यदि किसी से पूर्वजों की श्रान 
छोड़ी, तो वह उसे मँहगी पड़ेगी ।”” 

मंडलाधिकारी, पाटन की रानी को यों ही कोई नहीं डरा सकता ।” 

“तब मैं भी देखंगा कि भीमदेव के पोते को कोन पिंजरे में बन्द करता 
है ?” मंडलाधिकारी मूछों पर ताव देने लगा श्रौर फिर जरा नरम होकर 
जोला, “भ्रव भी समय है काकीजी । भगड़े समाप्त कर कुछ सन्धि की बात 
कर लो ।” 

“इसके लिए मैं देहस्थली नहीं जाऊँगी, निश्चिन्त रहो ।” और वह राजा 
की ओर गयी । 

देवप्रसाद भी क्रोधित होकर आवेश में वहाँ से चला गया । 

लीलाधर वंद्य राती की व्याकुलता देखकर बोला, “इस शेर को पिणजरे में 
बन्द करना आ्रासान नहीं, महारानी जी ।”” 

“समय आने पर वह भी श्रासान हो जायेगा, वेद्यराज ।” 

“जंसा चाहें, कीजिए । किन्तु ध्यान रखिए, पाटन की राजगद्टी पर कोई 
धब्बा न गगे ।” 

मीनलदेवी चुप रही । 


>ह 
भारी मन से देवप्रसाद घर आया । कुछ समय के लिए वह राज्य के सब 
भगड़ों को भूल गया । उसके दिमाग में यही शब्द गज रहे थे कि ““हँसा 
जीवित है ।” एक तो ज्यादा विचार करने की शक्ति उसकी थी ही नहीं । 
ऊपर से जितनी थी सब नष्ट. हो गई थी । वह क्‍या करे ? उसको कुछ सूक 
नहीं रहा था । कुछ करने के लिए उसके मन में कितने ही विचार उत्पन्न हुए | 
कुछ पुरानी श्राशाएँ तथा संकल्प फिर हरे हो गये । पहले तो उसने सोचा कि 


३६ 


राजा की बातों पर और अपनी श्राँखों पर विश्वास करे या न करे ? एक 
तरह से राजनीति के इस एक मौके पर हँसा के विचारों ने उसके साहस को 
त्रस्त कर दिया और बुद्धि की तेज धार कुछ हलकी पड़ गई । 

वह गुप्त रूप से पाटन में आया था। इसलिए चुपचाप श्रपने पिछले 
दरवाजे पर गया ।” 

“त्रिभुवन कहाँ हैं ? जोरावर ! ” 

“ऊपर टहल रहे हैं, महाराज ।” 

“सारे दिन की दौड़-धूप से थक गया होगा ? सोया नहीं ?” 

“जीःनहीं! ” 

“ग्रच्छा यदि वललभ आए तो उसको ऊपर भेज देना लेकिन किसी से 
कहना मत ।” 

“जो आज्ञा ।” 

मंडलाधिकारी ऊपर गया । उसके हृदय में त्रिभुवन ही एक विश्राम स्थान 
था । लेकिन वह भी उदास था । 

“सोये नहीं बेटा ? ” 

“जी, नींद नहीं श्रायी ।”' 

त्रिभुवन के कन्धे पर हाथ रखकर मंडलाधिकारी ने कहा, “बेटा, अ्रभी 
तुम्हें चिन्ता में पड़ने के लिए काफी देर है ।” 

“पिताजी यह अ्रपने हाथ की बात नहीं है । लेकिन इस बात को छोड़ 
दीजिए । आप वहाँ गये थे, क्या हुआ ?” 

मंडलाधिकारी बोले, “क्या बतलाऊं ? दुःखों की सीमा नहीं है--” कहते- 
कठते मंडलाधिकारी के नेत्र सजल हो गये । 

तरिभुवन ने बड़ी सहानुभूति से पिता को देखा और बोला--“आप 8४भे 
बच्चा समभकर कुछ नहीं बतलाते । हमेशा जितनी मुझसे हो सके उतनी 
सहायता करने की तबीयत करती है | लेकिन श्रभी शायद मुझ पर विश्वास 
नहीं, करते ।” 

“विश्वास की बात नहीं; पर तुम्हारे कोमल दिल पर कितना बोभ 
डालूँ ? 

“परन्तु पिताजी, सोलह वर्ष का सोलंकी सारी दुनिया के लिए भारी 
होता है ।” 

मंडलाधिकारी ने गव॑ से कहा, “बेटा मैं जज्नता हूँ, मेरी आँखों के सामने 
तुम बड़े हुए हो, शौर तुमने मेरी सारी आशाएँ पूरी की हैं ।” 

“तब किसलिए आप मुझे अपने दुःख का भागी नहीं बनाते ? 

“बनाऊँ ? बन सकोगे ? परन्तु क्‍या लाभ ? श्रच्छा, तुम इस राज्य के 
दाव-पेचों को जानते हो ? ” 

“कुछ जानता हूँ, लेकिन इसका कारण समभ में नहीं आता ।” 

“इसका इतिहास बहुत पुराना है। मैंने इसलिए तुमसे नहीं कहा कि 
तुम्हारा मन न दुखे । लेकिन आज कहता हूं, सुन लो | भीमदेव की तीन 
स्त्रियाँ थीं। पहली स्त्री छोटी भ्रवस्था में ही मर गई और उसके पहले मूल- 
राजदेव की मृत्यु का हाल तो जानते ही हो । दूसरी का नाम था बकुलादेवी-- 
वरिक कंन्या, पिताजी की माँ, श्रौर तीसरी का नाम था उदयामती, जो कि 
काकाजी की माँ थी ।” 

“हाँ,परन्तु तुम नहीं जानते कि मेरे पिता क्षेमराज, बड़े पृज्य होते हुए 
भी दादाजी के सांथ वानप्रस्थ हो गये । जानते हो क्‍यों ? वेराग्य भाव की 
ग्रपेक्षा उनमें व्यवहार-कुशलता अधिक थी । उन्होंने देखा कि यदि वे गद्दी पर 
बेठेंगे तो गुजरात के सामन्‍्त कट मरेंगे।” 

“सो कंसे ?” 

“जब मुसलमान बादशाह ने पाटन पर चढ़ाई की, और कुछ महीने अपना 
श्रधिकार यहाँ जमाए रखा तो देश बरबाद हो गया । सामन्त छिपते-फिरते 
थे,श्रौर धनी लोग स्त्रियों तथा धन की रक्षा करते रहते थे। श्राखिर भीमदेव 
कच्छ से आये । उन्होंने सामन्‍तों का साहस बँधाकर उन्हें एकत्रित किया । 
इधर श्रावक भी विदेक्षियों से तंग आकर दादाजी की ओर भुके | दादाजी 
की सेना पाटन पर झा पहुँची ओर बादशाह के सहायक भाग खड़े हुए ।” 

“पाटन में फिर सोलंकियों का अधिकार हो गया, लेकिन तभी दुर्भाग्य के 
काले बादल छा गये ? ” 

“कंसे ? 

“मुंजाल के मौसा और पाटन के नगर सेठ विमलशाह का सिर फिर 
गया । वह अपने को दादाजी से भी बड़ा योद्धा समभने लगा ।”! 

''किन्तु, विमल मन्त्री की वीरता के विषय में तो मैंने बहुत कुछ सुना है । 
चन्द्रावती उन्होंने तो बसायी थी ? 

. “हाँ, परन्तु इसका मूल कारण था कि स्वार्थी वणिकों को हमारा राज्य 
अच्छा नहीं लगा । इन्हें तो सब जगह महाजन ही चाहिए ?” 

“लेकिन दादाजी ने यह कंसे सह लिया ?” 

“करते क्‍या ? राज्य की इस बुरी दशा में श्रावकों के अभ्रलावा कहीं और 
से धन नहीं मिल सकता था ।” 

“सामन्त लोग उस समय क्या कर रहे थे ? 

“दादाजी ही गलती कर रहे थे ५ सामनन्‍्तों पर अ्रधिकार जमाकर उन्होंने 
उन्हें नाराज कर दिया था । पिताजी ने सोचा, श्रगर वे गद्दी पर बंठेंगे तो 
उसी सामन्‍्त काकाजी का पक्ष लेंगे और गुजरात में दंगा मच जायेगा। 
उन्होंने वानप्रस्थ जाना ज्यादा ठीक समभा । परन्तु काका कर्ंदेव उनसे भी 
कमजोर तिकले । प्रारम्भ में वे मेरी काफी सलाह लेते थे, परन्तु दुर्भाग्यवश 
मीनलदेवी के आने के बाद वे श्रावक मंत्रियों के हाथ की कठपुतली बन गये ॥ 
नगर सेठ मुंजाल के प्रभाव से सामन्तों की शक्ति कम की जाने लगी। इस 
समय मैं ही उनमें बाधक हूं । हमारा मंडल सबसे बड़ा ओर स्वतंत्र है। 
सामन्तों की स्वतंत्रता ग्राज मेरे ही कारण है । ये लोग मुझे आधीन करना 
घाहते हैं, लेकिन शायद इन्हें ज्ञात नहीं है,जब तक मंडलाधिकारी जीवित है, 
कोई मेरी देहस्थली या मंडल को छेड़ने का साहस नहीं कर सकता । 

“ये लोग क्या चाहते हैं ? ” 

“काकाजी के स्वगंवासी होने के बाद ही इनकी चाल मालूम होगी ॥। 
आज तक मैं देहस्थली में पड़ा रहा, केवल काकाजी की वजह में और उनके 
रहते, पाटन का स्वामी मेरे लिए परमेद्वर तुल्य है ।” 

“दुःख न कीजिए, पिताजी । आपने देहस्थली में वल्लभसेन को सेना 
मेरल की सीमा पर लाने को कह दिया है, फिर चिन्ता क्‍या ? आपके मुख से 
एक शब्द निकलते ही गुजरात के वीर खड़े हो जायेंगे और मीनलदेवी अपने 

आप सीधी हो जायेंगी ।” 

मुख का पसीना पोंछते हुए मण्डलाधिकारी ने कहा, “यह मैं जानता हूँ 
भोर यह हिसाब लगाकर ही श्राया हूं । किन्तु, यहाँ एक दुःख पैदा हो 
गया है ।” 

“बह क्‍या ?” आतुरता से त्रिभुवन ने पूछा । 

भारी हृदय से देवप्रसाद ने कहा, “वह दुःख है भ्रन्तर का, जो सेना या 
शक्ति से दूर नहीं हो सकता । फिर बेटे के कंधे पर हाथ रखकर बोला, “तुम्हें 
मालूम है न, तुम्हारी माता कौन थीं; ” 

“जी हाँ । नगरसेठ मुंजाल की बहिन ।” 

“लेकिन हमारा विवाह विचित्र ढंग से हुआ । उसका भाई और माँ 
विवाह के विरुद्ध थे । बिना किसी की राय के उसे देहस्थली लाकर मैंने 
उससे विवाह कर लिया | हम बहुत सुखी थे ।” कहते-कहते उस सुख की याद 
में वे विकल होने लगे ! उन्होंने फिर कहना शुरू किया, “परन्तु सभी श्रावक 
मुभसे जलते थे । मैंत्रे उन्हें सताया था। वे इसका बदला लेने की ताक में थे । 
एक दिन मैं शिकार से लौटकर आया तो देखा, हँसा का कहीं पता नहीं है । 
शत्रुओं ने मेरी लक्ष्मी को लूट लिया था ।” 

“आपने खोज क्‍यों नहीं की ? ” 

“क्यों नहीं की । काकाजी से मिला, तुम्हारे मामा से मिला । सब मुकर 
गये । धीरे-धीरे यह अ्रफवाह फैलने लगी कि मेरी सुकुमार प्रतिमा को चांडालों 
ने मार डाला ।” 

“परन्तु इसमें बुराई क्या थी ? बकुलादेवी ने भी तो दादाजी से विवाह 
किया था।! 

“उस समय की बात और थी । तब श्रावकों का सत्ता निबेल थी | अब 
वे शक्तिशाली हो गये हैं और फिर मैं उनका दुश्मन ठहरा ।” 

'परन्तु पिताजी मुझे यह बात मालूम नहीं । मैं तो यही समझता था कि 
देव-कोप से ही माता जी संसार से उठ गयी हैं ।” 

निश्चल साँस लेकर देवप्रसाद ने कहा, “यह देव का शभ्रभिनय तुम्हारे 
मामा मुंजाल ने ही किया था ।” 

“चिन्ता न कीजिए । मुंजाल के लिए हम देव हैं। हमारा कोप उसे 
भेंहगा पड़ेगा ।” 

“पर बेटा बात यहीं समाप्त नहीं हो जाती !” 

“कैसे ?” कुछ आइचय से त्रिभुवन ने पूछा । 

“तुम्हारी माँ-हंसा-जीवित है ।” 

“क्या कह रहे हैं ?” त्रिभुवन पर जसे बिजली गिर पड़ी । उसके हृदय 
भें माता का प्यार तरंगें लेने लगा। 

“सत्य कह रहा हूँ, बेटा । मैंने उसे कल रात दो बार देखा । पहली बार 
जब हम पाटन आ रहे थे और दूसरी बार जब मैं भरोखे में खड़ा था। क्षण 
भर ही में उसको स्वर्गीय छवि देख सका था कि वह अन्तर्धान हो गयी ।” 

“कोई भ्रम न हो ? 

“पहले मुर्भे भी यही लगा था, परन्तु काकाजी--” 

“काका जी ? 

“हाँ, उन्होंने मरते समय मुझसे कहा कि हँसा जीवित है श्रौर तभी काकी 
न शा जाती तो शायद वे मुर्भ कुछ और बताते ।” 

“इसका अर्थ है कि इतने वर्षों से माताजी को कहीं छिपाकर रखा 
गया है !” 

“यही बात है । श्रब इस दुःख को कंसे दूर किया जाय ? ” 

“यह श्राप मुभसे पूछते हैं ? माताजी को दिये इस कष्ट का बदला हम 
लेंगे । हम इन चांडालों को सबक सिखा देंगे ।' 

“पर यह कंसे मालूम हो कि वह कहाँ है ? ” 

“विमलशाह के उपाश्रय में या राजमहल में । आपने उधर ही तो 
देखा था ? ” 

“डीक है । पर इतनी बड़ी जगह में खोजना आसान नहीं । मैंने मीनल 
काकी से भी पूछा था, पर वह तो तह ही नहीं देती ।”' 

“क्या कहती हैं ? ” 

“वे इसे मेरा भ्रम बताती हैं पर सम्भव है, उन्हें भी न मालूम हो ।” 

“फिर कौन जानता है ?” 


“मीनल काकी के श्राने से पहले ही मुंजाल हंसा को उड़ा ले गये थे, 
इसलिए सम्भव है, काकी को यह ज्ञात ही न होने दिया हो । परन्तु यह भी 
सम्भव नहीं कि काकाजी जाने और वे न जाने ।” 

“लेकिन काकी को कंसे समझाया जाय, पिताजी ? आराज्ञा हों तो एक 
उपाय कर देखूं । मुंजाल मामा से प्रार्थना करूँ, शायद. मान जायें। मैं भ्रव 
तक उनसे मिला नहीं हूं ।” 

“बेटा, तुम मामा के भँवर-जाल को नहीं समभते ।” 

“पर, कोशिश करने में हानि ही क्‍या है ? ज्यादा से ज्यादा ना कह देंगे ।” 

“भ्रच्छा जाश्रो, लेकिन अपनी श्रान का ख्याल रख ना । काकी श्रभी मुझे 
लुभाने श्रायी थी, तुम भी बचकर रहना ।” 

“यह कहने की जरूरत नहीं । मैं श्रभी लोौटकर श्राता हूँ श्र त्रिभुवन 
ने जोरावर से कहा, “ज़रा मेरे और पिताजी के हाथ-मुंह घोने को पानी 
लाओ्रों तो ।” 

नोकर पानी लेकर श्राया और घीरे से देवप्रसाद से बोला, “महाराज 

वल्लभसेन ने एक आदमी को भेजा है । 

“क्या कहता है ?” 

“ख़बर है कि वल्‍्लभसेन मेरल आा पहुँचे ।” 

“ठीक है ।” फिर बेटे से कहा, “यह भी श्रच्छी खबर है । जल्दी लौटकर 
ध्राओ्रो ) फिर देखें क्या होता है ?'' इस समाचार को सुनकर मण्डलाधिकारी 
को श्राशा बंध गयी । उनका विचार मुंजाल की शक्ति को निरबंल कर देना 
था । वे सोचने लगे, मैं यहाँ रह, मेरल में सेना लेकर बलल्‍लभसेन रहे और 
देहस्थली की ध्वजा स्वतन्त्र होकर ही फहरती रहे तो विपक्षी दुबंल पड़ 
जायेंगे । उनके विचार से इस समय किसी में उन्हें छेड़ी की हिम्मत न थी | 
दूसरे शब्दों में, कर्णंदेव की मृत्यु के बाद, धाँघली से पाटन में शासन करने 
को उन्होंने योजना बना रखी थी । 

सामा से मिलने जाते समय त्रिभुवन घबरा रहा था। मुंजाल की ख्याति, 
उसका रोब, त्रिभुवन को भयभीत कर रहे थे। फिर भी माँ के ऊपर किये, 
गये अत्याचार से घायल त्रिभुवन का निश्चय दृढ़ था। वह सब जानता थां, 
यों भ्रपने पिता के सामने वह अ्रपने को नादान ही प्रकट करता था चारण 
सामल तथा अन्य व्यक्तियों से उसे बहुत कुछ मालूम हो गया था। फिर भी 
उसने अपने भ्रापको शांत किया, क्‍योंकि वह समभता था कि मुंजाल जंसे 
व्यक्ति के सामने तेज़ होना तिरस्कृत होने के बराबर है । 

मुंजाल के गुमाइतों के बेठने की जगह वह पहुँचा तो उसका बचपन, 
चेहरे पर सुन्दर रेखायें ओर आँखों का तेज देखकर सब की आँखें खुली रह 
गयीं भ्रोर वे विचार में पड़ गये कि यह कोन है ? यों, मुंजाल इस समय 
किसी से मिलता नहीं था, पर ज़िभुवन से इन्कार करने का किसी ने साहस 


चहीं किया । 


“आपका नाम ? 
“त्रिभुवनपाल सोलंकी ।” 


एक व्यक्ति उसे देखकर चौंका और उसे पहचान कर कहा, “ठहरिये 
महाराज, मैं देखकर आता हूं, शायद मन्त्रीजी कार में व्यस्त हों ।” 

“हाँ, कह देना मैं उनकी फ्रसत तक प्रतीक्षा करूँगा ।” 

गुमाश्ता अन्दर जाकर तुरन्त लौट आया, “भ्रापको बुलाया है ।” 


त्रिभुवन हृदय की धड़कन को शान्त कर श्रन्दर जा पहुँचा । मुंजाल की 
भव्यता और तीक्ष्ण दृष्टि को वह तुरन्त पहचान गया । बोला, “मुझे पहचानते 
हैं, मामा जी ?” 


मन्त्री के मुख के भाव बदल गये । चेहरे पर घबराहट आ गयी । अपने 
काँपते हाथ आगे बढ़ाकर उसने श्रशान्त स्वर में पूछा, “कोन ? हंसा के 
तिभुवन ? ” 


त्रिभुवन प्रणाम कर गद्दी के नीचे बेठ गया । 

“ऊपर बेठो भइया, जरा इधर देखों । तुम्हें श्रच्छी तरह देखना चाहता 
हैं । यहाँ आआग्ो । 

त्रिभुवन भ्रचरज में पड़ गया >ये स्नेहशील व्यक्ति, उसका क्र समभा 
जाने वाला मामा है ? 

कुछ देर दोनों चुप रहे । 

“मैंने तुम्हें एक लम्बे अरसे के बाद देखा है।” 

“जी नहीं शायद पहली बार ही देखा है ।” 

त्रिभुवन की बात से मन्‍्त्री थोड़ा चौकन्ना हो गया । साथ ही त्रिभुवन को 
लगा उसने ये व्यंग वाक्य बोलकर कुछ भूल की है । 

मन्‍्त्री ने गिरती आवाज़ में पूछा, “क्यों बेटा, कंसे झाये ? ” 

त्रिभुवन सोचने लगा, बात कंसे शुरू की जाये । तब बोला, “एक भीख 


माँगने आया हूं ।” 
“भीख ! “ मुंजाल हँसा, “मेरी बहन का बेटा मेरे जीते जी भीख माँगे ।” 


हब 


त्रिभुवत गिड़गिड़ाया, 'हाँ मामाजी, भीख समनभो या कुछ भी, पर मुझे. 
एक चीज दीजिए ।” 

“क्या. : 

“प्री माँ । 

कोई और होता तो चौंक उठता, लेकिन मुंजाल ने सिवाय अ्रचरज के कोई 
और भाव नहीं प्रकट किया । 

“तुम कह क्या रहे हो त्रिभुवन ? ” 

“सच कह रहा हूँ मामाजी । सत्रह वर्ष तक भुझे अपना जीवन बड़ा फोका 
लगता रहा है। श्राज मुर् उस फ़ीकेपन का कारण मालूम हो गया है। मैं 
अ्रब अपनी माँ के बिना नहीं रह सकता । मेरी माँ मुझे लौटा दीजिए ।” 

* बेटा तुम पागल हो गये हो ? तुम्हारी माँ का तो स्वगंवास हुए" 

“मामाजी, आप भी मुझे घोखा देंगे । मेरी माँ जिन्दा है 

“किसने कहा ? ' बाहर से शान्‍्त दीखते हुए मुंजाल का दिमाग अन्दर 
बहुत फुर्ती से काम कर रहा था | 

“मैं कहता हूँ । देखने वाले ने उन्हें शरीर से देखा है, और कहने वाले ने 
बिल्कुल सच कहा है ।” 

“ किसने देखा ? किसने कहा ?” 

त्रिभुव॒न की आवाज भर आयी, “'मामाजी आप मुभसे ऐसा वर्त्ताव' 
करेंगे ! बचपन से आज तक मैंने माँ की गोद का सुख नहीं जाना । माँ की 
मीठी बोली नहीं सुनी | आप आदमी नहीं पत्थर हैं । आपको माँ के लिए 
कलपते बच्चे पर दया नहीं आती ? माँ किसलिए गयी और किसने उन्हें 
सताया, मैं यह नहीं जानना चाहता । लेकिन इस समय माँ मुझे देखे तो आप 
के कितना आशीष दे । लोग उनके छः महीने के बच्चे को उनके पास से उठा 
ले गये । बच्चा आ्राज बड़ा हो गया, लेकिन माँ ने आराज तक उसे नहीं देखा । 
भ्राज आप दया कर अपनी बहन और भानजे की भेंट नहीं करा देंगे, मामा 
जी ?  त्रिभुवन की आँखों में आँसू बह रहे थे । 

मंत्री अचल बेठा था । हाथों की बँधी मुट्टियों के नाखून माँक्ष में जैसे गड़े 
जा रहे थे, “बेटा, यह सब भूठ है । तुम रोओ मत । मैं भगवान्‌ नहीं हूँ कि 
असम्भव को भी सम्भव कर दूँ।” 

“लेकिन आपका नाम मुंजाल है; गुजरात की दसों दिशाओं में श्रापकी 
कीति फंली है । अपने प्रताप से आप जो चाहें कर सकते हैं ।'' 

“यह तुम्हारी भूल है, बेटा ! अभी तुम्हें बहुत-सी बात सीखने में समय 
लगेगा । अ्रगर मैं बहन को जीवित कर सकता तो क्‍या यों बैठा रहता : ” 

“तो क्‍या आपका यही कहना है कि वो मर गयीं ? या वो ऐसी जगह हैं 
जो आपकी शरक्ति से बाहर है ?” 


“अब वो कंसे मिल सकती है ? ” मुंजाल का स्वर दुःखपूर्णा था । 

“आप कृपया यह बताइये, क्या माँ सचमुच मर गयी ? ” 

“हाँ । जो बहन का भाग्य था, वही हुथ्ना । पर अब क्‍या भनजा मेरा 
कहा मानेगा ? 

त्रिभुवन सोचने लगा, इन्हें क्या बताऊं ? हो सकता है, वह पिताजी और 
राजाजी का भ्रम ही हो । 

तभी मुंजाल ने निश्चय-सा करते हुए पूछा, “मेरे पास रहोगे, त्रिभुवन ? ” 

“क्यों ?” त्रिभुवन चाँकां । 

“मेरे कोई संतान नहीं है । शीघ्र ही बुढ़ापा मुझ पर छा जायेगा । क्‍या 

मेरे साथ रहोगे ? मेरी अभिलाषाएँ पूरी करोगे ? ” 

“इसका एक ही उपाय है । आप मेरे पिताजी से संधि कर लें ।” 

मुंजाल यह सब न सह सका । तेज स्वर में बोला, “तुम संधि के लिए 
औजे गये हो ? 

“मंडलाधिकारी सन्धि की भीख नहीं माँगते ।” त्रिभुवन ने गवं से कहा 

“जया, मेरी इतनी बात स्वीकार कर लो , मैं तुम्हें मुखों से लांद दूंगा।” 
'मुंजाल ने मधुरता से कहा । 

“यह कंसे हो सकता है ? आपके सुख के लिए मैं पिताजी को श्रकेला 
नहीं छोड़ सकता ।” 

“मंडलेश्वर अ्रपने काये के लिए काफी हैं और इधर तुम्हारे लिए धन 
प्रतिष्ठा और कीति बिखरी पड़ी हैं और फिर, करांदेव की मृत्यु के बाद 
तुम्हारे पिताजी की स्थिति श्र भी सोचनीय हो जायेगी, तब वहाँ तुम्हारी 
गुजर नहीं हो सकती ।” . 

“मामाजी, उस स्थित को सुधारना श्रोर बिगाड़ना इतना आसान नहीं 
है । देहस्थली के वीरों के हाथों में चूड़ियाँ नहीं हैं ।” 

“लेकिन वहाँ एक चीज नहीं है । 

“वह क्‍या ? ” 

“मुंजाल मंत्री की बुद्धि ।” 

“बुद्धि ईश्वर ने किसी एक के ही हिस्से में नहीं डाली है, मामाजी ।” 

“बेकार की बातों में मेरा संमय नष्ट न करो । मेरा हृदय तुम्हारे लिए 
तड़प रहा है क्‍या तुम मेरी बात नहीं सुनोगे ? ” 

“आझाप धन और कीति का लोभ देकर मुझे लुभाना चाहते हैं? इस 
मातृविहीन बालक को आप जैसे अत्याचारी राज्य और यश से सन्तुष्ट 
करना चाहते हैं ? अपना मन्त्रित्व अपने पास ही रखिए । मैं वीर पिता का 
संग छोड़कर आपको नहीं अपना सकता ।” कहते-कहते त्रिभुवन का मुख कठोर 
हो गया । 

मुंजाल ने फीके स्वर में कहा, “लड़के कठोर शब्द बोलने तुझे खूब 
आते हैं ।” ह 

“लेकिन शब्द कठोर होने के साथ ही सच्चे भी हैं। मामाजी, श्राप भी 
सुखी नहीं हैं, आपका हृदय भी रो रहा है। मैं जा रहा हूँ । आपने मेरी प्रार्थना 
को ठुकराया है, इसके लिए आपको पछताना पड़ेगा ।” 

मुंजाल दी्घं विश्वास भरकर देर तक दरवाजे की ओर देखता रहा । लोग 
उसे सिरफिरा समभते थे और कुछ के ख्याल से तो उसके दिमाग ही नहीं 
था। श्रचानक ही भर श्रायीं आँखों को पोंछ वह उठ खड़ा हुआ । 

त्रिभुवन ने महल की सीढ़ियाँ उतर पालकी में पेर रखा था कि एक दासी 
ने आकर उसे रोक लिया, “त्रिभुवनपाल, तीर से बेध दिया पर घाव कब 
मिटाओ्रोगे ?” और उसने एक तीर भी सामने रख दिया। त्रिभुवन तीर को 
पहचान गया कि यह उसी का है जिसे वह प्रसन्‍न के पास छोड़ झ्राया था ॥ 
तीर की नोक पर एक खून की बूँद लगी थी। एक क्षण को उसके हृदय में 
प्रसन्‍न से बात करने की इच्छा उत्पन्न हुई, परन्तु उसने हृदय को दृढ़ कर 
कदम वहीं रोक लिये । दासी से बोला, “जाकर कह देना, घायलों की दवा 


जगह-जगह मिलती है ।” और तीर के दो टुकड़े कर दासी को वापिस लौटा 
दिया । 


: शक: 

त्रिभुवत उस जगह पर गया जहाँ करणंदेव को भूमि पर रख दिया गया 
था। महल की सारी भीड़ वहाँ जमा हो रही थी ; रोना-पीटना आ्रारम्भ हो 
गया था | सब को यह आ्राशंका थी कि अ्रब भयंकर संकट का श्रीगणोश हो गया 
है । कुछ लोग बाहर चौपाल में और कुछ रास्ते में एकत्र हो गये थे । भिन्‍न- 
भिन्‍न तरह की बातें वे लोग कर रहे थे---'रानी कैसी मालूम हो रही है ? 
मुंजाल के मुख पर क्‍या भाव हैं ? देवप्रसाद पाटन में थ्रा गया है या नहीं ? ” 
मंडलाधिकारी भी सूचना मिलते ही झा पहुँचे । आज न जाने कितने वर्षों के 
बाद वे प्रकट रूप से राजमहल में आये थे, लोग चकित हो उठे । 

करणंदेव के शव को प्रणाम करने के बाद मंडलाधिकारी ने त्रिभुवन से 
पूछा, “कुछ बात बनी ? 


त्रिभुवन ने नकारात्मक सिर हिलाया । 

“यह भी नहीं मालूम कि जीवित हैं या नहीं ? ” 

“यह भी नहीं ज्ञात हो सका । मु्े तो कुछ रहस्य-सा मालूम होता है ।” 

“अच्छा, फिर बात करेंगे । लेकिन ज़रा होशियार रहना, कल से पहले 
ही कुछ-न-कुछ होगा ।” 

“बिन्ता नहीं ।” 

तभी राजपुरोहित अ्रन्तिम संस्कार करने के लिए आ गये । इतने में वहाँ 
एक भयंकर राजपूत आ पहुँचा । वह वीरपुर का सामन्त था। उसने धीरे से 
पूछा, मंडलाधिकारी जी, तंयार हैं ? ' 

“किसलिए ?” 

“मैंने ग्रापसे बताया था न, सिपाही तंयार हैं। आ्रादेश हो तो, कल सवेरे 
श्रापको यह पद दिला दूँ ।” 

मंडलाधिकारी कुछ मुस्क राया, “विजयमल्ल जी, पाठटन का एकमात्र राजा 
अ्रब जयदेव है ।” 

बड़बड़ाता हुआ विजयमल्ल वहाँ से गया । कुछ देर बाद राजा का शव 
इमशान ले जाया गया | सारे लोग दुःखी हृदय लिए शव के साथ जा रहे थे । 
राजा को श्रग्नि को सौंप सब रोते-कलपते  राजमहल लौटे । मंडलाधिकारी 
और त्रिभुवन के आते ही जोरावर ने कहा, “महाराज पिछले द्वार पर मदन- 
पाल खड़े हैं और आपसे एकान्त में बात करना चाहते हैं ।”” 

मंडलाधिकारी बोले, “झाज तो सभी षड़यन्त्रकारी हो गये हैं। जाश्रो 
उन्हें भ्रन्दर बुला लाओ । 

साठ वर्ष के वीर, मजबूत मदतपाल भ्रन्दर भ्राये । वे कर्णंदेव के मामा 
लगते थे । मुंजाल ने सत्ता को कमजोर करने के लिए उन्हें कर्णावती का दुगें- 
पाल नियत कर दिया था । सब लोग मदनपाल के चातु्यं ओर उसके षड़्यन्त्रों 
की व्यापकता जानते थे । उन्होंने हँसते हुए कहा, “सुनाइये मण्डलाधिकारी> 
जी, क्‍या नये समाचार हैं ? ” 


ग्राप जो बतलाएँ ।” देवप्रसाद बोले । 

' हाथ में हुवब॒का लेकर मदनपाल ने कहा, “अब क्या करने का इरादा है ?' 
इस प्रकार कब तक बेठे रहेंगे ? 

“रीति तो यह है कि नये राजा के तिलक के समय ही कुछ परिवतंन 
हो । उसी समय देखेंगे कि हमें क्या करना है। इस समय सो हम पराठन में 
बंठ हैं । 

“मण्डलेग्वर, यह क्‍या मू्खंता कर रहे हो ! सामन्तों के सर के ताज 
होते हुए भी तुम लापरवाही से बंठे हो । कुछ तो शर्म करो ।” 

कृत्रिम लापरवाही के भाव से मण्डलाधिकारी बोले, “फिर क्‍या किया 
जाय ? कुछ न होगा तो अपनी देहस्थली जाकर चेन से बेढूँगा ।' 

“'मीनलदेवी जाने देंगी ? ” 

“पम्रुझे देहस्थली जाने से कोई रोक नहीं सकता है ? क्‍या पागलों की-सी 


बातें करते हो ! ” 
“रानी के दाँव-पेचों को तुम नहीं समक सकते, क्योंकि तुम सीधे और 
भोले हो ।” । 


मण्डलाधिकारी कुछ उलभन में पड़ता हुआ बोला, “तो क्या किया जाय ? 

“वही विचार करने तो मैं आया हूँ । मेरा मण्डल छोटा-सा है और 
उन्होंने मुझे कर्णावती में लड़ने के लिए भेज दिया है । कल ही मेरे मण्डल को 
वे त्रस्‍्त कर सकते हैं । 

देवप्रसाद जान रहा था कि मदनपाल कोई युक्ति रचकर श्राया है। उस्ें 
जान लेने की गरज़ से उन्होंने पूछा, “आपने क्‍या रास्ता सोचा है ? 

“मैं तो तुमसे पूछने श्राया हूँ। मीनलदेवी के हाथ में लगाम रहते मण्डल 
कभी निर्भय नहीं रह सकता ।” 

“लेकिन रानी भी तो रास्ते का रोड़ा नहीं है कि उठाकर फेंक दिया 
जाय 

“पर, माँ-बेटे तो अलग किये जा सकते हैं ।'' 

देवप्रसाद चौंका, “क्या ? किस प्रकार !” 

“तुम्हारी हिम्मत की ज़रूरत है | ग्राज रात को यहाँ से कुमार जयदेक 
को उड़ाकर कर्णावती ले जाएँ और वहाँ परसों उसका तिलक कर दें ।* 


श्२ 


जयदेव को कर्णावती ले जा, वहाँ से शासन-संचालन करना, यह बहुत 
अ्रच्छा था। देवप्रसाद बूढ़े के साहस को मांन गया । 

“लेकिन, जयदेव को उठाना श्रासान नहीं है ।” 

“मण्डलाधिकारी, बिना उचित निश्चय किये मैं बात मुह से नहीं 
निकालता ।” 

“लेकिन, आपने यह कंसे जान लिया कि मैं इस उपद्रव में श्रापका 
साथ दूंगा ।” 

“मेरी अपेक्षा तुम्हारी स्थिति अधिक खराब है और होगी ।” 

“लेकिन मामाजी, कष्ट की अपेक्षा आन मुझे अधिक प्रिय है। 

“राज्य के भगड़ों में आन की परवाह करोगे तो मारे जाझोगे । उधर 
मीनल और मुंजाल, दो कपटी इकट्ठे हो गये हैं ।” 

“इतने वर्षों में जिस शासन को भ्रपनी अ्रनीति से दूषित नहीं किया है, 
उसे अ्रब दूर कर दूँ ? मैं अपनी बहादुरी के अलावा दूसरा मार्ग ग्रहणा न करूँगा ।/ 

मदनपाल ने समभाया, “यह समय इस बात का नहीं है, भेंया ! ज़रा 
सोचो तो--/ 

“इसमें सोचना ही क्‍या है ? डाक की तरह चुपचाप रातों-रात कुमार को 
उठा ले जाऊं, श्ौर उसे श्रपने अ्रधिकार में रख शांसन करूँ ? इसकी श्रपेक्षा 
भ्रपनी सेना लाकर पाटन पर क्‍यों न चढ़ाई कर दूँ ? मर्दानगी तो इसी 
में है ।' 

मदनपाल ने पान का बीड़ा लेकर उठते हुए कहा, “अपनी यह मर्दानगी 
भ्रपने तक ही सीमित रखना, किसी से कहना नहीं ।” 

“ब्रच्छी बात है। 

“वचन दो '” 

“वचन देता हूं । मैं मज़बूर हूं, नहीं तो श्रापत्ा साथ भवद्य देता ।”' 

इधर मुंजाल बहुत रात तक शासन के सूत्र सम्भालता रहा । मण्डला- 
धिकारियों का विरोध, पाटन से विरोधियों के ग्रुप्तचर, विश्वासपात्र व्यक्तियों 
की नियुक्ति, महल में कड़े पहरे का प्रबन्ध, सब बातों पर उसने गौर किया । 
फिर वह रनवास की श्रोर गया । 


श्रे 


एक दासी ने कहा, “इस समय महारानी जी के सिर में बहुत दर्द हो रहा 
है | श्राप सवेरे नहीं मिल सकेंगे ? 

मुं जाल हंसा । उसे मीनलदेवी, श्ञान्तिचन्द्र और यति की गुप्त बेठक का 
पता चल गया था, “नहीं, मुझे इसी समय एक जरूरी काम है ।” 

दासी अन्दर गयी और लौटकर बोली, “आइये, महारानी जी बैठी हैं।” 

मीनलदेवी के काले कपड़े और अश्व॒पूरणं नेत्र देखकर मुंजाल को दुःख 
हुआ । शान्त होकर उसने कहा, “देवी, इस समय आने. के लिए मुझे क्षमा 
करें । परन्तु, कल सवेरे कुमार के तिलक के समय वया-क्या होगा ? ” 

मीनलदेवी ने इस तरह ऊबकर देखा कि मुंजाल को उनका ढोंग पता 
चल गया। उन्होंने कहा, “इस समय जैसा चल रहा है, चलने दो । मेरा सिर 
फटा जा रहा है, फिर बातें होंगी । 

“देवी, शान्तिचन्द्र और यति के साथ बातें करते समय सिर नहीं फटा ? 

रानी ने दाँत पीस लिए । 

“अ्रगर एक कदम भी उलटा रखेंगी तो सब किये-कराये पर मिट्टी पड़ 
जायेगी ।” 

“मैंने कहा न, ये बातें शान्ति से होंगी ।” 

“यह मुझे आज ही मालूम हुआ कि मीनलदेवी शासन-कार्य की बातों 
से ऊब जाती हैं। मुझे चिन्ता नहीं, पर इतना याद रखिए, मेरे समान निस्वार्थ 
सलाह कोई नहीं दे सकता ।” मुंजाल का माथा गवं से ऊंचा हो गया था । 

अपने कमरे की ओर मुंजाल म॒ड़ा था कि सामने से एक गुप्तचर ने 
झाकर उसके कान में कुछ कहा । 

कमरे में ग्रानन्दसूरि बंठे हुए प्रतीक्षा कर रहे थे । उन्हें देख मुंजाल ने 
स्वाभाविक कठोरता धारण कर पूछा, “कहिये इस समय कंसे ? 

“कुछ काम है, मेहताजी ।/' 

“जरा जल्दी कह दीजिए, मैं थक गया हूं । 


“आपसे एक निवेदन है ।” नम्र होकर आ्रानन्दसूरि बोले, “पाटन की इस 


गिरी हुई दशा में आप उसे सुधार सकते हैं।” 
तीक्ष्ण दृष्टि से देखकर मुंजाल ने पूछा, “कंसे ? ” 


0 | 


“आपके दण्डनायक बनने से स्थिति सुधर सकती है ॥” 

बड़ी लापरवाही से मुंजाल ने कहा, “लेकिन यह कोई अ्रपने हाथ की 
बात है ? 

“महारानी जी से तो इस सम्बन्ध में कहा जा सकता है ! ” 

कृत्रिम स्वर में मुंजाल बोला, “सर्वेरर्वा तो देवी हैं। मुझे उतकी आज्ञा 
शिरोधायं है ।”' 

“परन्तु वे आपकी राजनीति से ऊब गई हैं ।” 

“क्या यह कहने के लिए ही देवी ने श्रापको भेजा है ? ” 

यति ने मुंजाल को मात करने की प्राशा छोड़ दी, “आप जेंसे राजनी- 
तिज्ञों को समभ-बूककर काम करना चाहिए ।” 

“आप जन सत्ता के प्रतिनिधि बन जाएँ तो फौरन दण्डनायक बन सकते 
हैं ।” मुंजाल ने तिरस्कारपुरणां स्वर में कहा, “यति जी, आप अभी बच्चे हें । 
मुंजाल की आन को आप नहीं जानते । जिसने आ्रापको भेजा है उससे कहियेगा 
फिर मुझे छेड़ने की हिम्मत न करे । जनता का प्यार और मेरी बुद्धि मुझे 
इस पद पर रख रही है '” 

निराश होकर यति चला गया । मुंजाल विचारों में खोकर न जाने कब 
तक टहलता रहा । कभी सोचता, विद्रोह खड़ा करके पाटन को हंस्तगत कर लू 
और रानी के पंजे तोड़ दूँ; फिर विचार आता, नहीं रानी, रानी है, उसे देवी 
ही समझना चाहिए, उसके प्यार को नहीं ठुकराना चाहिए | कोई ऐसा उपाय 
किया जाय कि दोनों बातें बन जाये । साँप भी मर जाय और लाठी भी न 
ट्टे। 


4.09: 
दूसरी सुबह, प्रातःकाल ही राजमहल व्यक्तियों से भर गया ! सामन्‍्त, 
जागी रदा र, मंडलाधिकांरी, सब आकर चबूतरों पर बेठने लगे । थोड़ी देर बाद 
देवप्रसाद भ्राया | मुंजाल भी श्रा गया । कुछ देर में कुमार जयदेव, यंत्ति, 
शान्तिचन्द्र श्लौर राजपुरोहिन भी भ्रा गये । ओर सब लोग जल-दर्शन के लिए 

चल पड़े । कुमार, राजपुरोहित श्रौर यति श्रागे-आ्रागे थे और उनके पीछे सिंह 
समान देवप्रसाद और सौन्दयंशील गम्भीर मुंजाल थे । सारे पाटन के लोगों 
पर इन दोनों का रौब था और मुंजाल पर था उनका दृढ़ विश्वास । 

जल-दर्शन से लौटने के बाद सब देखने लगे कि श्रंब क्या होता है ? बीच 
में चबूतरे पर गद्दी लगाई गयी थी। उस पर कुमार जयदेव बेठ गये । निकट 
ही राजपुरोहित श्राकर खडे हो गये । दूसरी श्रोर सत्ता के अ्रवतार के समान 
खडा था--मुंजाल । उसका सौन्दयं इस वक्‍त और भी बढ़ गया था। राज- 
पुरोहित ने जयदेव का तिलक किया और उसके पिता की तलवार उसकी गोद 
में रख दी । राजपुरोहित लौटे तो आानन्दसूरि इस प्रकार श्रागे बढ़े जसे वे भी 
तिलक करने जा रहे हों । देवप्रसाद के नेत्र लाल हो गये | लोग चौंक पड़े 
कारण कि राजपुरोहित को तिलक करने के बाद दूसरा अधिकार नगरसेठ का 
था । यति के जयदेव के निकट पहुँचने से पहले ही मुंजाल ने शीक्रता से श्राें 
बढ़ यति के हाथ से चन्दन-पात्र लेकर कुमार जयदेव को तिलक कर दिया । 
घबराकर यति पीछे हट गये । सामन्‍्तों में हँसी फंल गयी । मुंजाल बोले, 
“महाराज जयदेव की जय ! ” सभी लोगों ने जय-घोष किया । 

इसके बाद एक चारणा ने कवित्त पढ़े । फिर जयदेव धीरे से बोले, “मैं 
दो-एक परिवतंत्र करना चाहता हूँ । मेरे परमपूज्य पिताजी स्वगंवास हो गये 
हैं, में श्रभी नादान हूँ, श्रतः कुछ नये प्रबन्ध करना आवश्यक है-+में अपने 
विश्वासी भ्रौर योग्य मन्‍्त्री मुंजाल को मधुपुर की छावनी और चन्द्रावती की 
सेना का सेनापति नियुक्त करता हूँ ।” 

अल्प-बुद्धि लोग यह सुनकर प्रसन्‍न हो उठे । किन्तु मूंजाल इस चाल को 
सम+भ तिरस्कार की हँसी हँस पड़ा । 

कुमार ने आगे कहा, “पुराने मन्त्री शान्तिचन्द्र को पाटन के दुर्गंपाल का 
पद सौंपता हूँ और साथ ही वर्षों से खाली पड़ा दंडनायक का पद भी उन्हें ही 
देता हूँ ।” कहकर उसने अपनी तलवार शान्तिचन्द्र को दे दी । 

मुंजाल के अतिरिक्त सब जैसे आकाश से गिर पड़े हों ।. पाटनवासी 
चन्द्रावती से घुणा करते थे और वहीं का शाल्तिशन्द्र दंडनायक बने । सब 
भ्रकुला गये । किन्तु उस समय सबने स्तुति गान गाया श्रौर भीड़ छेंटने लगी। 


५६ 
सामन्तगरा अब मुंजाल का भय न रहने से प्रसन्‍न हो उठे । देवप्रसाद को यदि 
शान्तिचन्द्र की नियुक्ति बहुत श्रच्छी नहीं लगी, तो इतनी बुरी भी न लगी । 
मुंजाल के न रहने से श्रब वह आसानी से श्रावकों को दबा सकेगा । 

वह महल में आया तो त्रिभुवन ने कहा, “कहिये पिताजी, क्‍या मालूम 
देता है ? ” 

“कुछ नहीं । बूढ़े शान्तिचन्द्र को सेना की सहायता से दबाना आसान है। 
अ्रभी तक तो छात्रओों ने मुँह की खाई है ।”” 

“एक और बात नहीं सुनी ? पाटन के द्वार आज दोपहर के बारह बजे 
बन्द होने वाले हैं।” 

“क्या कह रहे हो ? तुमने कहाँ सुना ?” देवप्रसाद ने श्राँखें फाड़ कर 
पूछा । 

“मुंजाल मामा से ।” 

“फिर ?7” 

“मामा मेरे कान में यह कहकर चले गये । पर उनकी यह सूचना मुझे 
विशेष रूप से श्रापके लिए प्रतीत हुई ।” 

“क्या मुझे पकड़ने की तंयारियाँ हो रही हैं ? ” 

“नहीं ! परन्तु लगता है, हमें हमारी मेरल वाली सेना से श्रलग करने की 
कोशिश की जा रही है ।” 

मंडलाधिकारी ने बेट के कंधे पर हाथ मारकर कहा, “हमें यहाँ बन्द कर 
हमारी सेना को अपने आधीन कर लंगे। यह परामझं मुंजाल के बस का नहीं 
है, यह तो उस यति की करतूत दीखती है ।”” 

“क्या वही जो हमें रास्ते में मिला था ? ” 

“हाँ, वही ।” 

“अब सेना को मेरल में रख, चेन से पाटंन में रहने की आपकी योजना 
नष्ट हो गई है ।”' 

“हाँ ! काकी एक तरफ मुंजाल को और दूसरी तरफ मुंभे दुबंल बना 
देना चाहती हैं ।” 

“मामा कुछ नहीं करेंगे ? ” 


५७ 
“मुंजाल काकी के दांस हैं। खेर, इस समय यह बात छोड़ भोजन करके 


पाटन के बाहर चलते हैं | बेटा, श्रव तुम्हारो योग्यता और वीरता परखने का 
भी समय भरा गया है ।' 


3 + $. 

असली शिकारी का पता खूँखार जानवरों से लड़ते समय ही लगता है + 
मीनलदेवी इस समय मुंजाल और देवप्रसाद से भिड़ रही थी। वर्षों से दबायी 
हुई शक्ति को उसने उभारा, शासन की डोर हाथ में ली श्र राजमहल से 
मेरल तक की सेना पर नजर रखने लगी । यति की सहायता उसे मिल ही 
रही थी । परन्तु आखिरकार वह स्त्री थी । श्रपनी इस योजना द्वारा वह 
मुंजाल को पाठ पढ़ा रही थी कि स्त्री भी अ्बला नहीं होती । मुंजाल से वह 
बहुत चिढ़ गयी थी श्लौर देखना चाहती थी कि भ्रब इस अन्याय को वह कंसे 
सहता है । सारे दिन वह मुंजाल के फड़फड़ाते मुख को देखने की प्रतीक्षा 
करती रही, पर वह नहीं आया । उसे चिन्ता हो गई। दासी को आज्ञा दी, 
“कोई बाहर हो तो बुलाना |” 

दासी जाकर समरसेन चोबदार को बुला लायी ! रानी ने कहा, “समर, 
चुपके से जाकर देखो तो, मुंजाल मेहता कहाँ हैं ? ” 

“जो भ्राज्ञा ।” समर चला गया | उसके आने तक वह आवेश में भूला 
भूलती रही । समर ने कहा, “माता जी, मन्त्रीजी ने अभी-अ्रभी सारी बहियाँ 
हिसाब करके सेठ शान्तिचन्द्र के पास भेजी हैं और, मध्रुपुर जाने के लिए 
घोड़ा मँगाया है |” 

मीनलदेवी भर भी व्याकुल हो गयीं । अ्रगर मुंजाल कत्तंव्य मानने की 
जगह विद्रोह करता तो ज्यादा अ्रच्छा था। क्या मुंजाल की स्नेह॒पूर्ण मुस्कान 
अ्रब उसे नहीं मिलेगी ? मीनलदेवी के हृदय पर मुंजाल ने चोट कर दी थी । 
वह बेचेन हो गयीं । आ्रातुरता के साथ समर से बोली, “मुंजाल मेहता से कहना, 
जाते हुए इधर होकर जायें ।” 

कुछ देर बाद समर लौट कर आया, “माता जी, मुंजाल मेहता ने कहा 


क्द्र 


हैं, मधुषुर जाने को देर हो रही है । समय मिला तो आऊंगा ॥” 

रानी ने दाँत किटकिटाये, “भाड़ में जाय मधुपुर + कहो, अभी 
बुलाया है ।” 

उसका आवेश बढ़ता जा रहा था । 

पेरों की आहट से वह पहचान गयी, मुंजाल आ रहा है । भ्पने ऊपर उसे 
घमंड होने लगा कि मुंजाल जैसे को भी उसने ठिकाने लगा दिया है । 

मुंजाल आया तो बिल्क्रुल पहले जैसा । केवल श्राँखें भावहीन और सख्त 
दीख रही थीं । मुंह नींचा कर, हाथ में हाथ रख वह खड़ा हो गया । 

रानी ने स्वस्थता से पूछा, “ क्‍यों मेहता जी, अभी-अभो जाने की क्‍या 
जरूरत पड़ गयी ? ” 

“मुंजाल आज्ञा का पालन करना सीख रहा है।” मुंजाल के स्वर में 
घमण्ड भरा था । 

“क्यों, यह तजवीज पसन्द नहीं आ्रायी तुम्हें ?'' रानी ने खुश होकर पूछा । 

“नौकरों के लिए पसन्द-नापसन्द का प्रइन नहीं । श्राज्ञा मानने से 
मतलब है ।” 

“तब इतने कठोर क्यों हो गये हो ? ” रानी ने कृत्रिम हँसी हंसकर पूछा । 

“मुझे तिरस्कार पंदा हो गया है ।” 

“किस पर ? ” 

“अपने आप पर । मू्खे मुंजाल बचपन से ही अपने को विमलशाह के 
समान समभ रहा था परन्तु आज वह अपनी क्षुद्रता जान गया है ।' 

“खेर छोड़ो ! मधुपुर जाकर क्या करोगे ? 

“जो दंडनायक का श्रादेश होगा । मैं तो सेवकाई निभाऊंगा ।”' 

“इस समय तुम बिलकुल निकम्मे हो गये हो ।” 

मुंजाल मौन हो गया । रानी को भी कुछ सूभ नहीं पड़ा । 

“तो अब श्राज्ञा है ? शान्ति से मुंजाल ने पूछा । 

“मेरे पास दुर्भाग्य से इस समय कोई भी विश्वासपात्र तहीं है ।” रानी 
ने चिढ़कर कहा, “जाइये ।” 0 

, सीधा तनकर मुंजाल बोला, “भ्रापको विद्वासपात्रों को रखन्ना ही नहीं 

आता । अच्छा एक बात बता दूं--यदि रात को इस महल में रहेंगी तो 
बडयन्त्रकारी कुमार जयदेव को उड़ा ले जायेंगे ।” 

रानी बात को कुछ समझती ओर कुछ कहती कि भुंजाल उठकर चल 
दिया । रानी बुरी तरह घबरा गई। अब वह विलकुल अकेली है | यदि इस 
समय मुंजाल वहाँ उपस्थित होता तो मर्यादा छोड़, वह रो पड़ती । मुंजाल को 
उसने कुछ सिपाहियों के साथ जाते देखा । दी्घ विश्वास लेकर वह चुप खड़ी 
रही । तुरन्त उसे एक विचार आया कि कुमार को कहीं दूसरी जगह छिपा 
देना चाहिए। सम्भव है, मुंजाल भी कहीं विरुद्ध हों जाये | वह तो मेरा 
ब्रह्मास्त्र है। सोचती हुई वह भीतर चली गई । 

बाजार के लोग मुंजाल को “जय गोपाल” बोल रहे थे । जगह-जगह टोली 
में खड़े हुए लोग हड़ताल करने की सोच रहे थे। इसी समय देवप्रसाद भौर 
त्रिभुवन भी चार-पाँच आदमियों के साथ मोंढेरी दरवाजे पर जा रहे थे । 
छोटी -सी गली में दो टुकड़ियों का सामना हुआ और यह प्रइन खड़ा हो गया 
कि पहले आगे कौन जाय ? देवप्रसाद ने मूँछों पर हाथ फेरा, तलवार की मूठ 
पकड़ी और घोड़े को एड़ लगाकर आगे बढ़ाया । पीछे-पीछे त्रिभुवन भी आा 
गया । मृंजाल राजपूतों के इरादे को भाप गया और उसने पीछे वाले सवार 
से तलवार माँग ली। दुकानों पर लोग तमाशा देखने की गरज से भीड़ 
लगाने लगे । 


देवप्रसाद ने घमंड से कहा, “पहले भीमदेव का पोता जायेगा” और 
उसने मूँछों पर ताव दिया । मुंजाल के सेनिकों ने अस्त्र सम्भाल लिए | मुंजाल 
शान्तिपूवंक बोला, “पाटन में, यहाँ का नगरसेठ ही पहले श्रागे जाता है ।” 
एक क्षण दोनों की आ्राँखें एक दूसरी पर जमी रहीं । बचपन के कट्टर दुश्मन 
आज श्रामने-सामने शत्रुता, ईर्ष्या की भावनाएँ लिए खड़े थे। 

देवप्रसाद ने तलवार खींचकर कहा, “देखता हूं, पहले कौन जाता है ?” 
मुंजाल की बुद्धि ने साथ दिया, “क्या यह समय यों ही कट मरने का है ?” 

देवप्रसाद हँसा । धीरे से बुदबुदाया, बनिया । 

मुंचाल ने सुन लिया, उसकी आँखें कठोर हो झ्रायीं, “सोलंकी, सारा 
जगत मंजाल के साहस को जानता है, लेकिन इस समय-- 

बीच में त्रिभवन भ्रा खड़ा हुआ, “पिताजी, इस बात को जाने दीजिए 
कि कौन अागे जाता है हाँ, साले-बहनोई साथ-साथ जायेंगे ।” 

दोनों ने चौंककर तलवारें म्यान में रव लीं और त्रिभुवन की ओर ममता 
से देखने लगे | दोनों के हृदय पिघल गये । देवप्रसाद ने भोलेपन से कहा, 
“म्रंंजाल तुम्हारे अ्रत्याचार ने मेरा सारा जीवन राख बना दिया ।” 

दुःखी स्वर में मुंजाल बोला, “मण्डलाधिकारी, भूल किससे नहीं होती । मैं 
आज घोर पश्चाताप कर रहा हूँ ।” 

दोनों ने शान्ति के साथ घोड़े बढ़ाये । कुछ देर बाद, देवप्रसाद ने पूछा, 
“क्या सचमुच ही हंसा मर गई है । 

मुंजाल का चेहरा फीका पड़ गया । श्राँखों में भ्रासू झा गये, बोला, “एक 
समय मैंने तुम्हारी हंसा को लिया था, आज उसे लोटाता हूँ । हंसा जीवित है।”” 

आतुरता से मंडलाधिकारी ने कहा, “कहाँ ?” 

“राजमहल में, ईशान कोण की ओर पिछली खिड़की के सामने की 
मंजिल पर ।” 

“तब मैं वहाँ हो आऊं ?  मण्डलाधिकारी का हृदय घड़क रहा था । 

“यह तो जानते हो, पाटन के द्वार दोपहर को बन्द रहते हैं ?” 

“अ्रभी दो घड़ी बाकी हैं, तब तक लौट आरऊंगा । फिर कुछ रुककर 
बोला, “मुंजाल आज जंसे हम मिले, भ्रगर पहले ही मिल जाते-- 

“तो गुजराज के भाग्य पलट जाते । पर सब विधि का लेख ! वंसे भ्रव 
भी बहुत कुछ करने का समय है । 

“मैं तेयार हूँ । बोलो, कहाँ मिला जाय ? 

“कल सूर्योदय के समय मेरल से चार मील दूर, बाघेश्वरी माता के 
मन्दिर में ।” 

“अच्छा, कल तक के लिए राम-राम ।” जोर से देवप्रसाद ने कहा | 
झास-पास के लोगों का उसे भान नहीं रहा । 

मुंजाल तेजी से अपने सिपाहियों के साथ बाहर की श्रोर चला गया । 

त्रिभुवन बेचारा दूर ही खड़ा था ॥ देवप्रसाद ने पास आकर कहा, “बेटा, 
दोपहर को अभी समय है, मैं जरा राजमहल हो आाऊँ । | 

कुछ न समभता हुआ्ना त्रिभुवन बोला, “मैं भी साथ चलूँ, शायद ज़रूरत 
चड़ जाय ।” 

“नहीं बेटा, अभी आ्राता हूँ ।” कहकर उसने घोड़े को एड़ लगायी श्र 
घोड़ा हवा से बातें करता हुआ क्षण भर में ही राजप्रसाद जा पहुँचा | वहाँ 
चारों शोर शून्य था। ईशान कोण की खिड़की एकदम उजड़ भाग में थी । 
मंडलाधिकारी ने जंजीर खटखटायी । कुछ देर बाद, एक सुसज्जित पहरेदार 
ने आधी खिड़की खोलकर भाँकते हुए पूछा, “कौन ? 

“खोलो । यह राजमहल है या बन्दीगृह ? ' 

“क्षमा कीजिए मण्डलाधिकारी, इधर से श्राने की श्रनुमति किसी को नहीं 
है । बड़े दरवाजे से पश्राइये ।” श्रौर खिड़की बन्द हो रही थी कि देवप्रसाद ने 
उस पर जोर से लात पारी । खिड़की खुल पड़ी, पहरेदार नीचे गिर गया था । 
देवप्रसाद तेजी से भ्रन्दर भागा, उसे याद भ्राया, कि इसी जगह पर उसने हंसा 
को श्रन्तर्धान होते देखा था। वह सीढ़ियाँ चढ़ गया । पीछे से धूल भाड़ता 


हुआ पहरेदार आया और गिड़गिड़ाने लगा, “स्वामी, अश्रन्नदाता, महारानी की 
सख्त झ्राज्ञा-- 


“चुप रहो ।” देवप्रसाद ने तलवार खींच ली । उसकी भें चढ़ी हुई थीं । 

उसने पुकारा, “हंसा ! हंसा ! ” पर कोई उत्तर नहीं आया । कमरे के 
एकमात्र द्वार को उसने खटखटाया और किसी की आवाज न आने पर लात 
मारी | भ्रद्वितीय बल ने द्वारा खोल दिया भीतर कोई नहीं था। इधर-उधर 
एक माला श्रौर एक-दो सफेद कपड़े पड़े थे। “हंसा ! हंसा !” उसने फिर 
आरावांज़ दी पर स्वर गूंज कर ही रह गया । दो-तीन कमरे पार कर उसने 
श्रावेश में फिर हंसा को थुकारा ! 


उत्तर दिया एक परिचित स्वर ने, “कोन ?” दूसरे ही क्षण मीनलदेवी 
ञ्रा खड़ी हुई | चौंक गया देवप्रसाद, कुछ लज्जित भी हुआ । 

“क्या हुआ्ना है मण्डलाधिकारी, जो इतने आरावेश में दोड़े श्राये ?” रानी 
ने कठोर स्वर में पूछा । 

मण्डलाधिकारी की साँस फूल गई थी । वह गिड़गिड़ाया, “काकी जी, 
भेरी हंसा मुझे दे दो । 

“तुम्हारा पागलपन अ्रभी तक दूर नहीं हुआ ? क्या मुद्दे भी कभी जीवित 
हुए हैं ? ओर सुनो, क्या दे सकोगे ?” 

“क्या चाहेंगी ? '' 

“देहस्थली का मण्डल और मेरल के निकट पड़ी हुई सेना को श्रपतते 
आधीन करना और तुम्हें महल में नज़रबन्द रखना ।” 

दर्ते धुनकर देवप्रसाद के बदन में आग लग गयी । बड़ी मुश्किल से अपने 
को दबाकर उसने कहा, “तुम्हारी हठ ग्रभी तक वेसी ही है काकीजी । पहली 
दर्त मैं स्वीकार करता हूँ । मण्डल देता हूँ, मुझे दण्डनायक बना दो ।* 

“अरब वह समय तुम खो चुके हो । पत्नि चाहते हो तो केवल यही 
रास्ता है ।” 

“तब अपनी और हंसा की इज्जत खोने की अपेक्षा मु्े वियोग ही प्रिय 
है ।” कहते हुए मण्डलाधिकारी के नेत्र भयंकर हो उठें, “श्रो रक्षसी काकी, 
ग्राज तक मैं पाटन के लिए अ्रपनी बलि देने को तेयार था! अब देखना, 
पाटन का दुर्ग कब तक खड़ा रहता है । 

मीनलदेवी मौन खड़ी रहीं। तभी महल का द्वार बन्द होने का सूचक 
घंटा बजने लगी । देवप्रसाद को ख्याल आया । “काकी जी, जाता हूँ । भ्रब 
यमराज के दरबार में मिलेगा |” कहता हुआ्ला वह तेजी से राजमहल्ल में जा 
निकला और घोड़े को ऐड़ लगा कहीं-से-कहीं निकल गया । 

मुंजाल की शिक्षा को त्यागकर श्रब मीनलदेवी यति के बताए मार्ग पर 
चल रही थी । मुंजाल के शासन में वह परतन्त्र थी, श्रब यति की धाभिक 
शिक्षा से प्रभावित होकर वह मुंजाल को सताना चाहती थी और चाहती थी 
कि वह उसके आगे आकर रूठे और वह मनाए, क्योंकि शुरू से ही उसे मुंजाल 
से स्नेह था । परन्तु मुंजाल ने वह सब नहीं किया और रानी निराश हो! गयी । 
वह सोचने लगी, मुंजाल पाटठन क्‍यों छोड़कर गया ? लेकिन परिस्थिति रानी 
के भ्रनुकुल थी । मुंजाल मधुपुर जाकर कुछ भी न करे।तो भी मेरल की सेवक 


| 


पर उसका रौब रहेगा। इधर देवप्रसाद पाटन में बन्दी हो जाएगा ! दोनों: 
सेनाश्रों को इकट्ठी कर रानी पाटन में मण्डलाधिकारी को आधीन करने और 
मालवराज पर चढ़ाई करने की सोच रही थी । चन्द्रावती से भी उसने सेना 
बुलवायी थी + रानी यह सब सोच प्रसन्‍न हुई, परन्तु जाते-जाते मुंजाल जो 
कह गया था, वह भी रानी को कचोट रहा था । 

तभी दासी ने उसकी ज्ाांति भंग की, “महारानी जी, सेठ शान्तिचन्द्र 
थ्राए हैं ।” 

शान्तिचन्द्र का चिन्तित मुख देख, रानी ने कारण पूछा। शान्तिचन्द्र 
चन्द्रावती में देवता समान पूजे जाते थे । उन्होंने बहुत धन कमाया था और 
वे ही पाटन के नरेशों के खजाने की रक्षा किया करते थे । 

“कुछ नहीं महारानी जी ।” शज्ञान्तिचन्द्र बोले, “पाटठन के द्वार अरब बन्द 
होंगे । हर दरवाजे पर विश्वासपात्र खड़े कर दिये गये हैं ।” 

“देवप्रसाद तो निश्चय ही बन्दी हो गया होगा 

“हाँ ! ज्ञायद, सूचना आ्राती हो ! ” 

“आप डरते-डरते यह कह रहे हैं। क्या आपको उसके भाग जाने का 
भय है ?” । 

“नहीं, नहीं । पर मण्डलाधिकारी चतुर बहुत है ।” 

मीनलदेवी कुछ परेशान-सी बोली, “आप कुछ कहना चाहते हैं, कह 
दीजिए ।” 

“कोई विशेष बात नहीं है ।'' 

रानी ते किचित कठोर मुद्रा में कहा, “जो विशेष न हो वह भी कह 
दीजिए ।” 

“जी'''जी, मेरा कहना यह है कि मुजाल मेहता श्लौर देवप्रसाद चोक में 
मिले थे उनमें यह होड़ लगी कि आगे कौन जाय ? ” 

“फिर कया हुआ ? 

“कुछ क्षणोपसान्त झगड़ा शान्त हो गया और उनमें कल सुबह मिलने की 
सलाह हुई ।/' 

अंधीरतापृबंक रोती ने कहा, “तो कुछ ज्ञात है, कहाँ मिलने की बातचीत 


द््ड 
हुई ? ” | ४ 
“यह तो मालूम नहीं । फिर तुरन्त हो मण्डलाधिकारी यहाँ आए ।” 

रानी समझ गयी कि मुंजाल के कहने से ही देवप्रसाद यहाँ श्राया था और 
उसी के द्वारा द्वार बन्द होने की खबर मिलने से देवप्रसाद जल्दी चला भी 
गया । घबराकर उसने पूछा, “फिर आपने क्‍या किया ! ” 

“'क्या करता ? तीरन्दाजों से कह आया हूँ कि देवप्रसाद किसी भी प्रकार 
बाहर न तिकलने पाए । अ्रभी पूरा समाचार आता होगा। ह 

“डीक है । लेकिन हमें वहाँ किसी और से तो खतरा नहीं है ? ” 

“खतरा कंसा ? विश्वस्त सैनिक आठों पहर पहरा दे रहे हैं ? ” 

“मैंने सुना है कि कोई षड्यन्त्र रचा जा रहा है ?”' 

शान्तिचन्द्र कुछ घबराए, “ऐसी सामथ्यं किसकी है ? 

तभी लीलाघधर वंद्य आज्ञा लेते हुए अन्दर प्रविष्ठ हुए । वे हाँफ रहे थे । 

रानी से बोले, “मेरे दामाद वाचस्पति एक महत्वपूर्ण खबर लाए हैं। 
विश्वास करने को जी नहीं चाहता, पर बात सत्य है--कुछ मण्डलाधिकारी 
कुमार जयदेव को रात में कर्णावती ले जाना चाहते हैं ।” 

दान्तिचन्द्र ने घबराकर पूछा, “क्या ?” 


रानी शान्तिपूर्ण ढंग से बोलीं, “मैं जानती हूं श्रोर शान्तिचन्द्र जी, 
शाप दण्डनायक होकर भी नहीं जानते ?” लेकिन समभ में नहीं आता, इतने 
सारे लोग यहाँ करते क्‍या हैं ? ”' 

लीलाघधर वंद्य ने फूले हुए शरीर को सम्भालते हुए कहा, “महारानी जी, 
मैं बढ़ा हूँ । दवाइयाँ कूटते-कूटते सारी जिन्दगी बीत गई है। परन्तु पाटन- 
वासी इतना अवश्य कहते हैं कि मुंजाल मेहता को अलग करके ठीक 
नहीं हुआ ।” ; झट] | 

कृत्रिम कठोरता लाकर रानी ने कहा, “उनसे कहो, श्रपना काम किए 
जाएं । मुझे क्या करना है, यह मैं ज्यादा भ्रच्छी तरह जानती हूँ ॥” 
“यह तो सब मानते हैं, लेकिन कोई भयंकर परिस्थिति आरा जाएगी 
की ) 

रानी ने गवं से कहा, “तो तुम्हारी रानी को तुम्हारी चिन्ता है ।” 

साहस करके वंद्य ने कहा, “महारानी जी, तीन पीढ़ियों से सोलंकियों 
का सेवक हूं, मेरे मुख से कुछ अनुचित निकल जाए तो क्षमा करें । परन्तु, इन 
सब बातों का फल अच्छा नहीं होगा ।” 

“ज़रा देखते जाग्नो, सब ठीक होगा । 

दासी ने कहा, “आतन्दसूरि जी पधारे हैं ।” ह 

महारानी शी घ्रता से बोली, “भेज दे । इस समय उन्हीं की ज़् रूरत है ।”” 

साफा पहने ओर बस्तर से सज्जित एक व्यक्ति राजपूत बना अन्दर 
झाया । 

रानी एकाएक पहचान न सकी, “कौन ? श्रानन्दसूरि जी ?” 

“हाँ माताजी मैं ! ज़रूरत कुछ ऐसी पड़ गई कि मुझे वेष बदलना बड़ा । 
झब हमारी घड़ी श्रा पहुँची ।” 

तीनों जने बुरी तरह चौंक पड़े, “क्यों, क्या हुआ ? 

“जब मण्डलाधिकारी राजमहल में आये तो मुझे मुंजाल और मण्डला- 
घिकरारी की सलाह की बात मालूम हुई और मैंने वेष बदल मण्डलाधिकारी के 
पीछे जाने को घोड़ा कस लिया। वे चाँपानेरी का दरवाजा बन्द देख चांके 
और घूमकर एक टीले को पार कर नगरकोट को लाँघ गये। मैं देखता ही 
रह गया ।” 

रानी बोली, “अरब वे श्रौर मु जाल अ्रवद्य मिलेंगे ।” 

वैद्य ने कहा, “मैंने कहा न था, महारानी जी ? ” 

“अब कहे हुए को याद दिलाने का ज़रूरत नहीं है। लेकिन भ्रब किया 
क्या जाय ? कल वे मिसे और मेरल और मधुपुर की सेना एक हो 
एयी त्तो-- 

बोला शान्तिचन्द्र, “और, त्रिभुवनपाल कहाँ है ?” 

यति ने कहा, “वह तो खेर पाटन में ही हैं । 

“उसे हाथ में कर लें ? ” 

“हाँ ।” रानी बोली, “लेकित वे दोनों किसी प्रकार भी मिलने न पाएँ।” 

शान्तिचन्द्र ने सन्देह से कहा, “यह कंसे हो सकता है ? ” 

समस्या सुलभाई यति ने, बोला, “यदि श्राप श्रौर जयदेव मधुपुर जाएं 

तो मुजाल रुक जाय ? ” 

“किन्तु महारानी जी को कसे भरोसा हो ? 

“मैं हूं, चन्द्रावती की सेना मेरे साथ हैं, फिर डर क्‍या ? चन्द्रावती से 
और प्ेना को भी मैंने बुला रखा है ।” 

इतनी देर बाद वद्य बोला, “यह तो ठीक है, पर पाटनवासी न जान 
पाएँ ।” 

“यह तो तभी हो सकता है, जब आज संध्या के बाद हम रवाना हो 
जाएँ ।” शान्तिचन्द्र ने कहा। 

““ग्रापकी बात ठीक है, यति जी, रानी बोली, “हमारे हाथ से निकले 
हुए दो व्यक्ति मिल कर सारा खेल खत्म कर सकते हैं। आपके बताये रास्ते 
से एक और भी लाभ है ।” 

“क्या ?” शान्तिचन्द्र ने पूछा । 

“वबंच्यराज ने जो षड़्यन्त्र बताया है, उससे भी हम बच सकते हैं । किन्तु, 
पाटन का कया होगा ? 

“यहाँ सेठ शान्तिचन्द्र तो हैं ।' यति ने कहा । 

वैद्य ने बीच में ही टोका, “पाटनवासी विश्वास योग्य नहीं हैं, उनसे 
सावधान रहना होगा महारानी जी ।” 

रानी ने तीक्ष्ण दृष्टि डालकर कहा, “आप बहुत डरते हैं। क्या करेंगे 
पाटनवासी ? ” 

“यति मप्डलाधिकारी मेरल की सेना लेकर श्रा पहुँचा तो ? ” 

“तो क्‍या है ?” यति बोला, “शान्तिशन्द्र जी क्या दो दिन भी पटन की 
रक्षा नहीं कर सकते ? 

शान्तिचन्द्र ने कहा, “यह आप भूल रहे हैं। यदि सोलंकी चढ़ आए तो 
पाटनवासी दो घड़ी भी दरवाजे बन्द नहीं रहने देंगे ।' 

“अच्छा, मैं सोचूगी । शान्ति मेहता, आप त्रिभुवनपाल को प्यार से ले 
झ्राइये और वैद्य जी आप घर न जाइए । शआ्रापकी आझ्रावश्यकता पड़ 
सकती है । 

तीनों व्यक्ति विदा हो गये । रानी अ्रकैली बंठी सोचती रही, “अगर इस 

समय म्‌ जाल होता कितना काम आता । फिर दूसरे ही क्षण विचार पाता, 
कथा मुंजाल के बिना काम नहीं चल सकता ? विचारों की उेड़-बुन में 
रानी इस झ्राकस्मिके विपत्ति को टालने के यत्न सोच रही थी । तभी उसे कुछ 
महत्वपूर्ण बात याद भ्राई और उसके नेत्रों में एक भयंकर प्रकाश छाने लगा । 

“मैं अपने ब्रह्मास्त्र को तो भूल ही गई ।” मीनल बुदबुदाई और उठकर 
पूजा वाले कमरे के पीछे की श्र के कमरे के बन्द दरवाजे को खटखटदाया 
और किसी के द्वार खोलने पर वह अन्दर प्रविष्ठ हुई । 

द्वार खोलने वाली स्त्री की श्रवस्था लगभग तीस वर्ष की थी। सफंद 
कपड़े, मुख फीका ओर कान्तिहीन, श्राँखें स्थिर पर भावहीन श्रौर शरीर मूुर्दे 
सा । फिर भी इन सबके भीतर उसका लावण्य राँक रहा था| देखकर हृदय 
आनन्दित हो जाय । यदि उसमें उपरोक्त कमियाँ न होतीं तो फिर उसके 
सौंदयं श्रौर प्रभाव का क्या कहना था ! 

मीनलदेवी ने कृत्रिम मधुरता से हँसकर कहा, “कहो हंसा ! श्ररीः 
बोलती नहीं, क्या नाराज हो मुभसे ? 

पगली-सी हंसा भ्रजीब स्वर में बोली, “मेरी क्या जरूरत पड़ गई ? ” 

“क्या जरूरत पड़ने पर ही गश्राती ? ” 

कठोर होकर हंसा बोली, “नहीं तो कोई मेरे पास श्रायेगा ? आज तक 
कोई मेरे पास आया भी है ?” 

“आज मैं तुम्हें बधाई देने श्राई हूँ । श्रब तुम छोड़ दी जाओओगी ।” 

तिरस्कारपूर्णा हँसी हँसकर हंसा बोली, “'मेरे से श्रपना कोई स्वार्थ सिद्ध 
कराना होगा ।” 

“मुझे इतना स्वार्थी समभती हो, यह तुम्हारी भूल है ।” 

“मेरा कुछ कहना बेकार है कोई लाभ न होगा । लेकिन कभी श्रपने 
साथ मेरे भाई को लेती आती ! ” 

मीनलदेवी कड़वे स्वर में बोली, “तुम्हारे भाई मुझसे रूठ कर चले गये ।” 

हंसा भी कुछ कठोर हो चली, “यह नई बात नहीं है, मैं पहले ही जानती 
थी । तुम्हारे कारण मेरा सगा भाई जो मुझे पल भर भी दृष्टि से ओभल नहीं 
करता था, यहाँ तड़पती छोड़कर चला गया । आज वह भी तुम्हारे स्वार्थ के 
आगे हार गया होगा ।” 

“मैंने तुम्हारे भाई को इधर-उधर के पचड़ों से हटाकर मोक्ष के मार्ग पर 
ला दिया, और तुम मुझे इतनी बुरी समभती हो ? ” 

“किसका मोक्ष ? कंसा मोक्ष ?” हंसा थकी हुई-सी बोली, ““बरसों से 
इस बेबसी में पड़ी हुई प्रभु जिनराज की भक्ति करने से मुझे मोक्ष मिलेगा ? 
एकान्त में सोचने का मुझे बहुत समय मिला है । तुम्हारे स्वार्थ ने मुझे यहाँ 
नरक दिला रखा है। मोत ही झा जाती तो इप्त व्यथा से तो छुट जाती ।” 
आज आँसू बहाने की शक्ति भी हंसा में नहीं रह गई थी ॥ 

“थे तुम क्या कह रही हो, हंसा ! तुम जेसी परमार्थपरायण को अभी 
बहुत कुछ करना है। 

“परमार्थपरायण ? कौन कहता है ! " 

“मैं कहती हू । हम सब की भपेक्षा तुममें दे वी श्रंश अधिक हैं। कहते-कहते 
उन्होंने प्यार से हंसा के हाथ पर हाथ रख दिया । हंसा कृत्रिम हंसी हंसने लगी । 
हाथ छुड़ाकर वह अ्रलग जा खड़ी हुई, “मेरी व्यर्थ प्रशंसा द्वारा महारानी 
अपना कौन-सा काये सिद्ध करना चाहती हैं, मैं भी तो सुनूँ ।” 

मीनलदेवी ने क्रत्रिमता से कहा, “मैं व्यथे प्रशंसा कर रही हूँ ?” वह 
किसी तरह हंसा को वश में करना चाह रही थी । 

“ओऔ्रौर नहीं तो क्या ? मैं देवी अ्रंश थी, तभी मुझे मेरे भाई ने जीते जी 
मुर्दा समान रखा; आज पन्द्रह वर्षों से स्नेह के एक बोल को भी तरंस रही 
हूँ ।” हंसा के होंठ और हाथ-पाँव आवेश से थर-थर काँपने लगे । ५ 

““इस तरह कलपने की जरूरत नहीं । धीरज रखो ।” 

“धीरज ! धीरज ! झार्म नहीं श्राती तुम्हें;” काँपते हुए हंसा ने कहा, 
“तुम स्वतन्त्र हो । पत्ति का सुख मिला, लड़का है, मेरा भाई जंसा व्यक्ति 
तुम्हारा सेवक है । श्रगर पन्द्रह साल पहले तुम्हारा पति स्वगंवासी हो ज्ञाता 
लड़का गोद से छीन लिया जाता श्रोर तुम्हें भ्रकेले में रोने चीखने के 

लिए कहीं वीराने में छोड़ दिया जाता, तब मैं तुम्हारा धीरज देखती ।” 

गुस्सा पीकर रानी ने कहा, “गई-बीती भूल जाश्रो, बहन | मैं इस समय 
तुम्हारी शरण श्राई हूं ।” 

हंसा तिरस्कार से बोली, “वही तो कह रही हूँ, श्रपना स्वार्थ कहो । मेरे 
लिए क्या आज्ञा है ? ” 

“जरा शान्‍्त हो जाओ बहन । देखो, राजा चले गये, जयदेव अ्रभी बच्चा 
है । सोलंकियों का राज्य गिरने की दशा में है, उसे तुम ही बचा सकती हो ।”* 

“मैं कंसे ?” हंसा हैरान हो रही थी । 

“तुम्हारा भाई मुंजाल नाराज होकर मधुपुर चला गया और 
देवप्रसाद--” 

हंसा चौंक उठी । शरीर में सफेदी के स्थान पर लाली आरा गई । 

चिन्तापूर्ा स्वर में मीनल ने कहा, “देवप्रसाद मेरल की सेना लेकर 
गुजरात आ रहे हैं--कल सुबह। 

“तो भ्राने दो । तुम्हारे दिन श्रब पूरे हो चुके हैं ।' 

“तुम भी यह कहती हो । जिस राजा के नगरसेठ की तुम बहन हो, 
जिसकी छत्रछाया में तुम्हारी कितनी ही पीढ़ियों ने सुख भोगे हैं, उसके लिए 
तुम्हारा यही कहना है ? 

“ज़िस राजा ने मेरे मण्डलाधिकारी को इतना सताया, उसकी स्त्री को 
कद किया, पुत्र को तड़पा-तड़पाकर मारा उसके लिए यह कहना भी कम 
है। मैं 'उन' के साथ होती तो तुम्हें पता चलता । सास के बाद बहू के भी 
दिन ग्राते हैं |” 


“बहन, जिसने तुम्हारे वियोग में कभी दुःख नहीं माना और अनेकों 
स्त्रियों के साथ भोग-विलास में रत रहा, उसके लिए तुम्हारा प्रेम आज भी--” 

“रानी,” हंसा गवे से कठोर होकर बोली, “चोरासी लाख यौनियों में भी 
सती का एक ही पति. होता है । तुम्हें उनकी बातें केसे मालूम हो गयीं ? और 
यदि यह सच भी है तो भी मैं उनके चरणों की धूल हूँ और रहूँगी | 

“ठीक है लेकिन वे सेना लेकर गुजरात को उजाड़ने झा रहे हैं ।” रानी 
ने बात का दूसरा पक्ष लिया । 


“ता मैं क्यां करूँ ? ” हंसा ने उपेक्षा से कहा । 

“तुम जाकर उन्हें यहाँ श्राने से रोको ।” 

“मुझे क्‍या पड़ी है ? जिसे गज हो--” 

“तुम ज॑सी से यह श्राशा नहीं है कि इस तरह की बात कहो |” 

“अब मुभसे अधिक मत कहलवाओ । मैंने इतने दुःख सहे हैं, तब राजा 
ने मेरे लिए क्या किया, जो ग्राज इसे बचाऊंँ ?” 

“प्रत्येक व्यक्ति यों कहने लगे तो राजा की क्‍या दशा हो ? ” 

“जब थोड़े से लोगों के सुख-श्राराम के लिए ही राजा चल रहा हो, वहाँ 
मुझे क्‍या मतलब है ? 

“नगरसेठ की पुत्री से यह बात शोभा नहीं देती ।” 

“और यह शोभा देता है जो अपने स्वर्थ के पीछे मेरी य/चना कर रही. 
हो ? जिन खुशामदियों को दूध का कौर खिलाया हो, उनसे जाकर कहो न ! 
मेरे लिए मण्डलेदवर के विरुद्ध चलना पाप है, समभी ? 

मीनल का ब्रह्मासत्र निर्थंक सिद्ध हो रहा था । कृत्रिम दशा से वह 
बोली, “मेरा यह काम कर दो, हंसा तुम्हें श्राशीवाद मिलेगा, कीति मिलेगी, 
पाटन के लोग तुम्हें देवी मानकर पूज्ेंगे ।” 

कठोरता से हसकर हंसा बोली, “रानी ! हंसा ने एकान्त में बहुत कुछ 
सीखा है । आज तुम उसे नहीं चला सकतीं । मेरे मण्डलाधिकारी यहाँ 
श्रायेंगे तो पाटनवासियों को ऐसे वीर योद्धा पर गव॑ होगा । बस, तुम्हारा 
सुख-भ्राराम छूट जायेगा ।” 

“तुम्हें मालूम नहीं, मैं गुजरात के लिए अपना देश छोड़कर आयी हैं 
शोर महाराज से ब्याही गयी ? ” 

“नहीं तो, शायद किसी सामन्त की स्त्री बनतीं । ग्रव गुजरात की 
स्वामिनी बन एकछत्र राज्य कर रही हो ।” 

रानी की भवें तन गयीं, “बहुत बोल रही हो, हंसा ! ” 

“आज मु किसी की परवाह नहीं है । तुमने मेरा बहुत कुछ कर लिया । 
आज मैं खब बोलूगी । मेरे पूवंजों के बल से तुम्हारा राज्य खड़ा हुआा है; 
पति की वीरता से राज्य की भ्रान चली भ्रा रही; भाई की बुद्धि से शासन 

स्थिर है; भ्रौर मैं चुप रहूँ ? उलटे तुम्हें मुंह खोलने कां कोई अधिकार 
नहीं है ।” 

मीनल देवी के आगे भ्रंघरा छा गया। श्राज तक जो कहने का कोई 
साहस न कर सका था, वे भयंकर बातें आज स्पष्ट रूप से हंसा ने कह दी 
थीं। इस दुःख से अ्रब वह कंसे बचे ? आज उसके पाप उसके आगे नाच रहे 
थे । एक बार फिर हंसा को लालच दिया, “अपने मण्डलाधिकारी के साथ 
रहने की तुम्हारी इच्छा नहीं होती ?” 

“क्यों नहीं होती ? परन्तु, दूसरे लोक में । इस समय तुम जो हमें 
मिलाने की इच्छा प्रगट कर रही हो, उसके लिए मैं क्षमा चाहती हूँ । तुम्हारी 
भलाई मैंने बहुत देख ली है।” इतना कहकर हंसा बहुत थक गयी, उसकी 
साँस फूल रही थी । 

इसी समय राजमहल के पिछले चौक में भारी शोर सुनाई दिया। 
रानी समझ न सकी । चौक की श्रोर वाली दो जालियों में से एक में से उसने 
फाँका । नीचे चौक में जयदेव खुले सिर खड़ा था और उसके हाथ से खून बह 
रहा था| शायद उसके हाथ में तीर लगा था । एक सेनिक पट्टी बाँध रहा 
था । सामने चोक में एक वीर और निडर नवयुवक हाथ में नंगी तलवार 
लिए खड़ा था श्रौर दस-बारह सिपाही उसकी श्रोर बढ़ रहे थे । नवयुवक की 
श्राँखों में उन्माद था | मीनलदेवी ने उसे तुरन्त पहचान लिया । वह त्रिभुवन 
था। 

एक क्षण को रानी की भवें तनीं फिर कुछ सोचकर वह मुस्करायी। स्वार्थी 
बुद्धि भयंकर रूप लेकर उपस्थित हो गयी । रानी हंसा की ओर लौटी । 


794 है. 
लेकिन यह सब हुआ कंसे ? 
त्रिभुवनपाल मोंढेरी द्वार पर अपने सैनिकों के साथ पिता की प्रतीक्षा कर 
रहा था और उनके राजभ्रसाद जाने और मुंजाल से बात करने के कारणों को 
. जानने को बेचेन हो रहा था, परन्तु भ्राज्ञाकारी होने के कारणा वह विवश होकर 

वहीं खड़ा रहा। कुछ देर बाद वह राजमहल की ओर गया और मालूम 
किया कि मण्डलाधिकारी नगरकोट को घोड़े से लाँधकर निकल गये हैं । उस 
जगह पर वह स्वयं गया और दरबान से चाँपानेरी दरवाज को खोलने को 
कहा । दरबान ने इनकार कर दिया तो उसने कोट की ऊँचाई देखी । परन्तु 
इसे उसका पिता ही लाँघ सकता था, दीघ निश्वास लेकर वह तेजी से महल 
में पहुंचा ओर पिछला रास्ता खुला देखकर अन्दर चला गया । पहरेदारों ने 
उसे रोक लिया 

“मैं मण्डलाधिकारी का पुत्र त्रिभुवनपाल हूँ, नहीं पहचानते ? मैं महारानी 
जी से मिलने आ्राया है । जाओ, उनसे कह आओ ।” 

एक पहरेदार मीनलदेवी को खबर देने गया । तभी भप्रानन्दसूरि नीचे 
उतरे, “महारनी जी नहीं मिल सकतीं । क्‍या काम है ? ” 

“आ्रापको मतलब ? मुझे जरूरी काम है, मिलेंगी क्‍यों नहीं ? मैं ठहर 
नहीं सकता । 

“मिलना है तो ठहरना पड़ेगा । और यति चला गया। त्रिभुवन को 
प्रत्येक क्षण बहुत मूल्यवान प्रतीत हो रहा था । इसी समय उसने सामने के 
चबूतरे पर जयदेव को जाते देखा । वह चिल्लाया, काकाजी ! कुमार जयदेव 
महाराज ! 

बाल-राजा जयदेव अभिमान से जा रहा था । उसने भरें तानकर त्रिभुवन 
की भ्रोर देखा । 

“काका जी, दरवाजे बन्द हो गये हैं, मु्े बाहर जाने दीजिए । महारानी 
जी व्यस्त हैं मिलती नहीं हैं ।* 

जयदेव कुमार को बहुत कम जानता था, परन्तु परसों रात चारण के 
यहाँ वह इस लड़के को मीनलदेवी का साहस पूछते देख चुका था। उसने 
सत्ता के शासक के रोब से पूछा, “कौन हों तुम ? ” 

“मुझे पहचानते नहीं हैं, यह भाग्य की लीला है। मैं मण्डलाधिकारी का 
पुत्र त्रिभुवनपाल हूँ । मुझे बाहर जाने दें। 

जयदेव मीनलदेवी का शिष्य थां, पर माँ की तरह साहसी नहीं, डरपोक 
था। त्रिभुवन के शौये, साहस को देख उसे ईर्ष्या हुई। तिरस्कार से बोला, 

“तुम परसों माताजी की हिम्मत पूछ रहे थे । अब उसका मजा चखो ।” 
त्रिभुवन ने समभाने के ढंग से कहा, “आपको यह शोभा नहीं देता है। मैं 
भीमदेब का पोता होकर भीख माँग रहा हूं ।” 

जयदेव ने व्यंग किया, “तुम्हारा बाप अपने को सर्वोत्कृष्ट वौर कहता है, 
श्रौर तुम भीख माँग रहे हो ?” 

बड़ी कठिनाई से त्रिभुवन ने क्रोध दबाया, “बड़ों की बात बड़े जानें, 
महाराज ! मैं तो केवल पाटन से बाहर जाना चाहता हूँ ।” 

नादान राजा हँसा, “क्यों क्या बहारबटिया बनना है ? 

“जयदेव महाराज, सोलंकियों को बहारवटिया बनने में श्रभी देर है। 
ग्रापका पद मुभसे बहुत ऊँचा है, पर मैं श्रापके ताने सहने नहीं ्राया हूँ ।” 

“यह प्रार्थना करने श्राये हो! माताजी क्या कहेंगी, बाद में देखा 
जायेगा । कल्याणमल्ल, इसे अभी पकड़ लो ।” 

त्रिभुवन की आँखें तीक्ष्ण हो गयीं । तलवार की मूठ पर हाथ रखता हुआ 
बोला, “मु्के जीवित पकड़ने का साहस कौन करता है ? 

कल्याणशमल्ल और अन्य सैनिक आदर के साथ दूर खड़े रहे । भी मदेव 
के पोते को पकड़ने की हिम्मत किसी ने न की । 

“उहरो, मैं ही पकड़ता हूँ।” कहकर जयदेव ने तलवार खींच ली। 
खुशामदी सामन्‍्तों के कहने से वह अपने को महारथी समभने लगा था | कदम 
बढ़ाकर उसने तलवार तान ली और “कल्याणमल्ल” हो कह सका था कि 
अज्ञात दिशा से एक तीर आकर उसके दाहिने हाथ में घुस गया । सबने पीछे 
की भ्रोर देखा, त्रिभुवन ने भी पीछे की श्र दृष्टि की | जयदेव की तलवार 
नीचे गिर पड़ी और हाथ से रक्त बहने लगा। क्रोधित होकर वह चिल्लाया, 
“हस हरमखोर को पकड़ क्‍यों नहीं लेते ? मारो इसको । 

एक सिपाही राजा के हाथ पर पट्टी बाँधने लगा और सिपाही त्रिभुवन 
की ओर बढ़े । 

कल्याण मल्ल ने त्रिभुवन से कहा, “भेया, इस समय आराधीन हो जाइये । 
महारानी जी को फिर समभ लिया जायेगा ।” 

“मल्लराज सोलंकियों को दूसरों को पछाड़ देना श्राता है, आधीन होना 

नहीं, देखता हूँ, मुझे कोन पकड़ता है ? ” 

मीनलदेवी ने यह देखा और हंसा को बुलाकर कहा, “यहाँ आओ, एक 
चीज दिखलाऊ ।” 

हंसा जाली के पास गयी, “क्या देखूं।” 

“देखो, उस लड़के को पहचानती हो जो तलवार लेकर खड़ा है और जिसे 
पकड़ने सिपाही बढ़ रहे है ? 

हंसा ने कुछ क्षण देखा । निद्रा से जागी हुई-सी दशा में उसने कहा, “न 
जाने कौन है ? मुझे क्या मतलब ?” 

“क्या तुम नहीं पहचानतीं ?” 

“नहीं । है कौन वह ?  त्रिभूवन का व्यक्तित्व हंसा के हृदय में ममता 
उत्पन्न कर रहा था । 

“बह है तुम्हारा लड़का, त्रिभुवन ! 

पागलों की तरह हंसा ने आँखें फाड़ीं, “मेरा त्रिभुवन | तुम तो कहती 
थीं, वह बचपन में ही मर गया ।” 

“नहीं, वही जीवित था। अपने पिता के साथ है। देखो, सिपाही उसे 
मारने को श्रागे बढ़ रहे हैं। ग्रगर बेटे का जीवन चाहती हो तो मण्डलाधिकारी 
के पास जाकर उन्हें पाटन आने से रोको । सिर्फ दो दिन रोक रखो, बस ।” 

हंसा विलख उठी । वह उलभन में पड़ गयी--“'मेरा बेटा त्रिभुवन । 
पन्द्रह वर्षों बाद मिला और वह भी मरने की घड़ी में । देखो कंसा सिंह जैसा 
लड़ रहा है ।” उछलते हुए वक्षस्थल को उसने हाथ से दबा लिया, “नहीं, 
महारानी उसे बचा लो |” 

“पहले वचन दो । पति की सोगन्ध खाश्रो ।” 

“चांडालिनी ! राक्षनी ! उसे बचा । मैं तंयार हूं ।” 

रानी वचन लेकर अगले कमरे में श्रायी | खुली हुई खिड़की से उसने 
आवाज दीं, “कल्याण ! कल्याण ! ठहरो, रुक जाओ ।” 

सब रुक गये । त्रिभुवन घायल हो गया था, फिर भी उसमें जोश कम नहीं 
हुआ था| उसने भी ऊपर देखा श्रोर तलवार रोक ली । भ्रद्धंभूछितावस्था में 
उतने मीनल को पहचानने की चेष्टा की । पीछे दूसरी स्त्री आयी । न जानते 

हुए भी त्रिभुवत को वह परिचित-सी लगी । स्त्री त्रिभुवन से लिपट गयी श्रौर 
उसका चुम्बन किया । त्रिभुवन के आंगे धरती घूम रही थी, फिर भी वह हँस 
गया । इस लड़ाई के बीच यह कंसा दुलार ! इतने में एक लड़की श्रायी, 
त्रिभुवन उसे पहचानने का प्रयत्न करने लगा, तभी उसने एक स्वर सुना-- 
परेंक्िटे 

त्रिभवन हँसा । उसकी माँ तो बचपन में ही मर गयी थी । फिर उसने 
पूछा, “तुम कौन हो ? ” 

“मैं, हंसा ।” स्वर सुनाई दिया । 

त्रिभुवन के आगे अंधेरा छा गया । उसे कुछ और सुध नहीं रही । 

बहुत देर के बाद त्रिभुवन को होश श्राया तो उसने अपने को कमरे में 
पाया । उसके वक्ष पर एक स्त्री का स्नेहपूर्णा हाथ रखा था। त्रिभुवन को 
लगा, जंसे उस स्त्री को पहले कहीं देखा है। धीरे से उसने कहा, “माँ ! ” 
और वह़ अचेत हो गया । स्त्री उससे लिपट गयी । 

मीनलदेवी श्राकर निवि्चल स्वर में बोलीं, “हंसा, यहाँ व्यर्थ समय न 
गेंवाशो । समय जा रहा है, अ्रब तुम जाओ ।” 

हंसा ने विकलता से कहा, “तुम्हारे पास असीम धन-दोलत है। मुझ 
निर्धन पर भी दो पंसे रहने दो ।” 

मीनलदेवी कठोर हो आयी, “यह कंसे होगा ? -मंडलाधिकारी मेरल 
पहुँच गये होंगे । चलो, उठो । यति तुम्हारे साथ जायेंगे ।' 
.._ “केबल एक पल !” दयनीय मुख से हंसा ने कहा । 

“अ्रच्छा मैं पालकी त॑यार कराती हूं, तुम तेयार हो जाओ्ो ।” भ्रचल दृष्टि 
से देख रानी चली गयी । 


हंसा की स्थिति वर्णान से बाहर थी । पन्द्रह वर्षों से उसके हृदय की 
सरिता स्नेह-जल से विहिन शुष्क होकर पंड़ी है। पति और पुत्र के वियोग में 
तड़प)रही है । श्राज पति से मिलने की श्राशा वहाँ जाग्रत हो गई। पुत्र, जिसे 
वह मृत समभ बंठी थी, श्राज जीवित रूप में उसके सामने आया है ! पुत्र के 
प्यार की वजह से उसने पति के उद्योग को समाप्त करना स्वीकार कर लिया । 
वात्सल्य भाव में चूर वह बार-बार बेटे का मुख चूम रही थी । पीछे की 


७६ 
झोर एक परछाई' देख, हंसा ने मुड़कर देखा, पन्द्रह-सोलह वर्ष की एक लड़कीः 
सामने खड़ी है । 

“आप त्रिभुवन की माता हैं ?” 

“हाँ बेटी । लेकिन तुम ?” 

“में मीनलदेवी की भतीजी हूँ ।” 

“अच्छा ।” हंसा त्रिभुवन की ओर देख काँप उठी । 

“आप बिलकुल न घबराइये । बुप्नाजी की श्रपेक्षा मैं त्रिभुवनपाल की 
प्रधिक अपनी हूं ।” 

“तुम्हारा नाम ?” हंसा ने उसके निर्दोष और सलोने मुख को देखकर 
पूछा । 

““प्रसन्‍त । 

“बेटी, मुझे पर देव-कोप है । बेटे को भ्रकेला छोड़कर जा रही हुँ--/ 

“मेरे रहते त्रिभुवन॒पाल पर कोई आआँच नहीं आयेगी ।” 

“बिना माँ के बच्चे की इच्छाएँ पूरी करना, बेटी ।” हंसा की श्राँखों में 
आाशा-भरे आँसू झा गये । 

प्रसन्‍न उसके आँसू पोंछते हुए बोली, “आपका आशीर्वाद चाहिए ।” 

हंसा ने उसे गले से लगाकर कहा, “मेरे दुःख के बराबर ही तुम्हें सुख 
मिले ।” और त्रिभवन को चूमा । 


तभी मीनलदेवी की पुकार आयी और हृदय में श्राह दबाये हंसा वहाँ 
से चली । 


+ १७: 


मीनलदेवी ने कहा, “आनन्दसूरि आधो दूर तक तुम्हारे साथ जायेंगे 
हंसा, लेकिन अपने वचन को पुरा करना ।” द 

“हंसा वचन तोड़ना नहीं जानती । मैं अपने हाथों श्रपने वंश का नाश 
करने के लिए ही पंदा हुई हूँ ।” 


७७ 


इस समय हंसा ने राजपूत वेष धारण कर रखा था । 

“यति जी, संध्या समय तक लौट कर चाँपानेरी दरवाजे के बाहर 
मिलियेगा ।” मीनल ने आनन्दसूरि से कहा । 

रानी इस समय पूरी कोशिश में थी कि मु जाल और मंडलाधिकारी किसी 
भी तरह न मिलने पायें । सोचती हुई वह त्रिभुवन के कमरे की ओर बढ़ी । 
परन्तु वहाँ जाकर उसका मिजाज बिगड़ गया । पलंग पर नीचे प्रसन्न बंठी 
हुई त्रिभुवन के हाथ को बार-बार छाती से लगा रही थी । 

तीब्र स्वर में रानी ने पूछा, “क्या कर रही हो प्रसन्‍न ? ” 

रानी को देखकर प्रसन्‍न लज्जित हो गयी । 

“तू भी बेकाबू होती जा रही है। चल तंयार हो जा । शायद आराज रात 
को तुमे यात्रा करनी पड़ जाय |” 

प्रसन्‍न घबराती हुई बोली, “मुझे ? मैं कहाँ जाऊंगी ।” 

“तेरा धर्म मेरी आज्ञा का पालन करना है, प्रइन पूछना नहीं । 

प्रसन्‍न ने त्रिभुवन की ओर संकेत करके कहा, “'बुआजी, मेरा धर्म इनके 
पास रहना है । इनकी माँ इन्हें मेरे भरोसे छोड़ गयी है |” 

मीनल ने कठोर होकर कहा, “यह नहीं हो सकता । तेरा अभी बहुत काम 
है । याद है, कुछ दिन पहले मैंने तुझ से कया कहा था ? ” 

प्रसन्‍न कुछ साहस करके बोली, “वह मुर्भ नहीं चाहिये । भाड़ में चाय 
भ्रवन्ति । ये जब तक ठीक नहीं हो जायेंगे, मैं यहीं रहूंगी।' 

कुछ शंका से मीनल ने पूछा, “लेकिन, इनसे तेरा क्‍या सम्बन्ध ? 

“ये मेरे मायके के ताज हैं ।” 

“श्रोह ! क्‍या मालवा अच्छा नहीं लगा जो इस पर लट्‌टू हो गयी ? 

“इसका मतलब यह है कि मेरी सारी योजनायें खाक हो जायें ? नहीं । 
लड़की, भ्रगर तू संध्या तक सीधे-सीघे तैयार न हो गई तो मुझे जुल्म और 
अ्रत्याचार का सहारा लेना पड़ेगा ।” क्रोधित होकर मीनलदेवी चली गयीं । 


प्रसन्‍न मीनल से डरती भी थी । वह उलभन में पड़ गयी कि क्‍या करे । 
झातुरता से वह ऊपर गयी भर बारहट से सब बातें कह उसे त्रिभुवन के पास 


९ 
बेठने को विवश किया । बूढ़ा तैयार हो गया, लेकिन एक बात बोला, “बिना 
आ्ाँखों के करूंगा क्या किसी को मेरे पास बिठा दे, बेटी ।” 

“किसे बुलाऊं ? वाचस्पति जी को बुलादूं ?” विचारती हुई प्रसन्‍न बोली ॥ 

“हाँ, उन्हें कह भ्रा और चल मुझे पहुँचा दे ।” 

कुछ काँपती सी प्रसन्‍न बोली, “मेरी किन्‍्ता नहीं है । परन्तु त्रिभुवन की 
सेवा-सुश्रुषा में कभी न हो ।” 

'धैचता न कर बिटिया ! मैं भी थोड़ा वंद्य हुं । कल ही त्रिभुवन ठीक 
हो जायेगा ।* 

बारहट के बताये दवा के डिब्बे को उठाकर प्रसन्न ने उसे दिया और 
वाचस्पति को बुलाने चली गयी । 

वाचस्पत संस्कृति की कोई किताब पढ़ रहे थे । वे प्रसन्‍न के साथ चले 
झ्ाये । शाम होने पर एक नौकर प्रसन्‍्त को खाने के लिए बुलाने झ्राया # 
जयदेव मीनल के कमरे में बंठा भोजन कर रहा था। क्रोधित स्वर में रानी! 
ने प्रसन्‍न से कहा, “भोजन कर ले । 

प्रसन्‍्त न समझ सकी कि भोजन आज इतनी जल्दी क्‍यों खाया जा रहा 
है । थोड़ा-सा भोजन कर वह उठी और त्रिभुवन के पास आयी । उसे चक्कर 
सा श्राने लगा । पहले इसे उसने थकान समभा । वह भूले पर बंठी और 
फिर लेट गयी । उसे लगा कि ज॑से कोई नशा चढ़ रहा है। थोड़ी देर में 
वह गहरी निद्रा में खो गयी । 


+ श्८द ४ 
आज की रात राजमल में सब बेचेन थे । हृदय में एक अज्ञात भय लिए 
वे चुपचाप अपने माल असबाब को किसी सुरक्षित स्थान पर रखते और 
भ्रपने शस्त्र तेज कर रहे थे । आधी रात के समय राजमहल के पीछे की ओर 
तीन मजबूत श्रादमी आ खड़े हुए श्र किसी की प्रतिक्षा करने लगे । थोड़ी देर 
बाद चौथा व्यक्ति श्राया । चारों के घोड़े कुछ ही दूर पर खड़े थे । नवागन्तुक 
का स्वर फूटा, “हमारे पहुँचते ही वह खिड़की खोल देना । 


छह 


“अग्रब चलिए महाराज्ञ, देर न कीजिए ।” दूसरा व्यक्ति बोला । 

नवामन्तुक ने कहा, “रायमल्ल जी, आप घोड़ों के पास रहें । हम तीनों 
जायेंगे ।” 

रायमल्ल बोला, “चलो, ठीक हैं । मुझे भी ले चलते तो अच्छा रहता ।” 

“चिन्ता की कोई बात नहीं । कहता हुआ वह व्यक्ति वृक्ष की श्रोट में 
दीवार के पास वाली खिड़की खोलने का यत्न करने लगा, पर खिड़की न 
खुली ।” 

“रत्नसिह, कोई गड़बड़ी मालूम होती है ।” 

न्क्यों ? 7 

“इस खिड़की को खुली रखने को कहा था, पर यह बन्द है। निराश 
होकर उस बूढ़े व्यक्ति ने कहा, “अब क्या किया जाय ? ” 

“चलो, लौट चलें ।/' | 

“तुमे प्राण प्यारे हों तो लौट जा । या तो हम अपना कार्य पूरा करेंगे 
या फिर मर मिटेंगे । हमसे ऐसी बात मत कहना । बूढ़ा विकराल होकर 
बोला ।” 

तीसरे ने कहा, “तब क्या किया जाय ?” 


“इतने बड़े महल में कहीं तो कोई खिड़की खुली होगी ।” कहकर बूढ़ा 
इधर-उधर देखने लगा, परन्तु निराशा ही मिली । कुछ दूर जाने पर रत्नसिह 
ने बूढ़े को एक भरोखे से बाहर निकलती हुई रस्सी दिखलाई | यह वही रस्सी 
थी, जिसे त्रिभुवन के लिए प्रसन्न ने बाँधी थी और खोलना वह भूल गयी थी । 
हर्षित होकर बूढ़े ने छलाँग मारी और रस्सी पकड़ सरसराता हुआ ऊपर चढ़ 
गया । पीछे और साथी भी चढ़ गये । झ्जारों से उन्होंने दरवाजों में सेंध कर 
अन्दर से कुण्डी ख़ोल ली श्रौर चुपचाप मीनलदेवी के कमरे की ओ्रोर चले । 
इस समय चारों ओर शांति छाई हुई थी । 

कुमार जयदेव के पलंग के पास जाकर आवेश में बूढ़े ने उसे टटोला, पर 
यह क्या पलंग खाली था । बूढ़े की श्रांखों से आग बरसने लगी । वह दूसरे 
पलंग के पास जाकर कान लगाये, भुककर देखता रहा, उस पर भी कोई 
नहीं था । 


“रतन, दोनों भाग गए ।” 

५हाँ 77 

“सच । हमारी बात उन्हें पता चल गयी । श्रब यहाँ ,से भाग निकलने के 
सिवा कोई चारा नहीं ।” दोनों साथियों को धकेल वह दरवाजे के पास 
पहुँचा । लेकिन दरवाजे बन्द । बूढ़ा बड़बड़ाया, “मारे गये ।” तेजी से वह 
दइसरे दरवाजे के पास गया, पर वह भी बन्द था । परेशान होकर वह खिड़की 
पर गया । कोट से बाहर निकलने वाली खिड़कियाँ इतनी ऊँची थीं कि क॒दी 
नहीं जा सकती थीं। दूसरी ओर की खिड़कियाँ भ्रन्दर . के चौक में पड़ती थीं 
जहाँ, पाँच-छः सिपाही नंगी तलवारें लिये पहरा दे रहे थे । 

एक साथी ने कहा, “शभ्रब क्या होगा, महाराज ? सब ओर से फेस गये। 

भठ साहस से बढ़ा बोला, “अभी तो सारी रात सोचने को मिली है, 
कोई रास्ता ढँढ़ निकालंगे । रतन, जाओ, इन दरवाज़ों को श्रन्दर से भी बन्द 
कर लो । 

र्नातह ने वंसा ही किया । बूढ़े ने कहा, “एक रास्ता सूभा है--इस 
भूले की छड़ें छत तक गई हैं । इस पर चढ़ कर कुछ तख्ते तोड़ दिए जायें 
तो काम चल सकता है ।' लेकिन भूले के पास जाने से पहले बूढ़े को छत पर 
कुछ व्यक्तियों के चलने की आवाज़ सुनाई दी । 

रत्नसिंह ने पूछा, “'मदनपाल जी, अब ?” 

कुछ भयभीत होते हुए मदनपाल ने कहा, मीनलदेवी के हाथों में पड़ 
गये तो वे हाथी के परों तले: रौंदवा देंगी । भ्रब तो बचने के दो ही रास्ते हैं ।” 

“कोन-से ?” 

“या तो इस खिड़की से कूद पड़ें भ्लौर नीचे वालों को छका कर उस 
खिड़की तक जा पहुँचें, या फिर सवेरे कंद करने आने वालों से लड़कर 
रास्ता निकालें ।”! 

“परन्तु काकाजी, यह तो मृत्यु के मार्ग हैं। इससे भ्रच्छा तो यही है कि 
कल सबेरे मीनलदेवी के चरण पकड़ क्षमा माँग लें। हमारी जागीर भले ही 
जब्त हो जाए, पर प्राण तो बच जायेंगे ।” 

“लड़के, तू पागल हो गया है ? मदनपाल सिर भुकाएगा ? ” 


पं 


“तो महाराज, हम तो इस कच्ची उम्र में ही श्राप बढ़े के साथ मारे 
जाएंगे ।” 

दाँत किटकिटाता हुआ बूढ़ा बोला, “अरब बकवास बन्द करो ।॥ जंसा मैं: 
करूँ वेसा ही करना होगा, नहीं तो पहले तुम्हें ही खत्म कर दूँगा ।” 

दोनों युवक कुछ भय खा गये और सोने का ढंग करने लगे। प्रातः होते 
ही मदनपाल ने उन्हें एक-एक ठोकर लगाई, “उठो बे । श्रब॒ सच्चा राजपूती' 
धर्म दिखाने का अ्रवसर आ गया है । 

भतीजे ने कहा, “काका, श्रब तो मान जाओ । हमें क्षमा मिल जाएगी।” 

“कायर ! डरपोक ! तेरी माँ तेरी जगह पत्थर जनती तो कहीं बेहतर 
था | अश्रगर जिन्दगी चाहता है तो चल, खड़ा हो । आ्रवेश से काँपता हुआ 
बूढ़ा दोनों युवकों को साथ ले, दरवाजे के खुलने की प्रतीक्षा करने लगा । 

बाहर से कुण्डी खुली और श्रन्दर से द्वार बन्द देख दरवाजा तोड़ने का 
उपाय होने लगा । मदनपाल मरने-मारने पर उतारू हो रहा था । उसने कुण्डी 
खोल दी भ्रौर कुछ मशालों और तलवारों को देख वह बाघ की तरह टूट पड़ा, 
“जय सोमनाथ ! ” 

बीस-पच्चीस तलवारों से वह श्रकेला लड़ रहा था। दोनों युवक कायर 
बने पीछ खड़े थे। मदनपाल अ्रसीम जोश से तलवार से रास्ता बनाता गया + 
पन्द्रह तलवारों की नोकों ने उसे वहीं ढेर कर दिया । 

सब लोग घबरा गए-- रानी क्‍या कहेंगी ? सब काँपने लगे । चबूतरे पर 
शान्तिचन्द्र तलवार लिये खडा था । लोग बातें कर रहे थे कि रात को कुमार 
भर मीनलदेवी पाटन छोड़ गये । 

. महल के दरवाजे पर श्ान्तिचन्द्र ने फिर कड़ा पहरा लगवा दिया । 


$+१९३:८ 
प्रसन्न ने धीरे-धीरे आँखें खोलीं । उसे स्विर में दर्द-सा महसूस हुआ । 
चारों ओर अन्धकार दिखाई दिया । वह समझ गयी कि मीनलदेवी ने कोई 
नशीली चीज़ खिला कर उसे बेहोश कर पालकी में लिटा दिया। इस समय 
वह कहीं ओर भेज दी गई है | कहीं मालवराज के पास तो नहीं ? उसे लगा, 
जैसे भ्रास-पास घोड़े चल रहे हैं । अपती पालकी उसे भूलती -सी प्रतीत 
हुई । 
इतने में सब रुक गये । प्रसन्न की पालकी ज़मीन पर रख दी गई। उसे 
ऐसा लगा, कि जैसे कोई मशाल लेकर उसके पास आ रहा है । आने वाले ने 
पर्दा उठाया और भुककर प्रसन्न की ओर देखा और फिर चला गया । प्रसन्न ने 
अधखुली आँखों से देखा--बुआ जी, मीनलदेवी ! गुजरात की रानी और 
यहाँ ? प्रसन्न सोचने लगी, पाटन से बाहर कहाँ भगाया जा रहा है मुझे ? 
तभी उसे त्रिभुवन का ख्याल आया । त्रिभुवन भी कहीं साथ तो नहीं जा रहा 
है या वहीं तड़प रहा होगा । कैसे लौटकर पाटन पहुँचा जाय ? सोचकर वह 
इधर-उधर देख पालकी से उठी और एक पेड़ को आ्राड़ में खड़ी हो गयी । 
कहार दूसरी भ्रोर बैठे हुए पान खा रहे थे । 


इसी समय उसने मीनलदेवी को आनन्दसूरि और सामनन्‍्त मुरारपाल के 
साथ श्राते देखा । वे लोग प्रसन्न की ओर बढ़े । प्रसन्न भय से काँप उठी--भ्रब 
क्या होगा ? परन्तु वे किसीं गम्भीर वार्तालाप में मग्न थे, तो इधर नहीं देख 
पाये । 

मुरारपाल कह रहा था, “महारानी जी, पाटन में उपद्रव होकर रहेगा। 
आप के वहाँ से निकल आने की खबर सुनकर पाटनवासी चुप नहीं बंठेंगे ।” 


मीनल गुस्से से बोली, “लीलाघर वेद्य और मुंजाल मेहता भी यही कहते 
थे और यही तुम कह रहे हो ? क्‍या रानी परकोटे से बाहर भी न जाए ?” 


“अ्रधिक बोलने के क्षमा कीजियेगा, महारानी जी ! किन्तु राजा करणंदेव 
और झापके नाम पर पाटन की प्रजा कुछ भी करने को तैयार है, लेकिन जब 


षरे. 


उन्हें ऐसा लगेगा कि आप पॉटन की शान पर चोट करने जा रही हैं तो--” 
कठोरतापूर्वक रानी ने कहा, “तुम सब को यह कहने की टेव पड़ी हुई है।” 

“अरब नहीं कहूँगा, क्षमा कीजियेगा ।” 

मीनलदेवी ने नम्र होकर कहा, “मेरा मतलब यह है म्रुरारपाल कि हम 
कोई भी ऐसी बात नहीं करेंगे जो पाटन में उपद्रव खड़ा हो जाय । मैं मधुपुर 
की सेना को आधीन करके लौट आऊँगी ।” 

अब यति बोला, “मुरारपाल जी, परसों तक आप पाठन मेंही रहें। तब 
तक महारानी जी मुंजाल को वश में कर लेंगी और देवप्रसादं का सामना करने 
को चन्द्रावती की सेता भेजकर कुछ सिपाहियों के साथ पाटन आा जायेंगी ।” 

“लेकिन, मैं पाटन में क्या करूँगा ?” 

“तुम चाँपानेरी द्वार की यह चाबी ले जाश्रो । ईश्वर न करे, भ्रगर कोई 
संकट आर गया तो यह तुम्हारे बड़े काम आएगी। परसों शाम तक मैं आा ही 
जाऊँगी । अब हम लोग जाते हैं । सम्भव हुश्रा तो मधुपुर की कुछ सेना 
पाटन भेज दी जाएगी, जिससे समय पर काम आए ।” कहकर रानी घुमकर 
चल पड़ी । 

सौभाग्यवश रानी प्रसन्न की पालकी की ओर नहीं गयी । सीबे श्रपनी 
पालकी में बैठी श्नौर मशालों के साथ-साथ पालकी चली गयी । प्रसन्न के हृदय 
की धड़कन कुछ कम हुई । 

मुरारपाल घोड़े पर हाथ फेरता हुआ्ना वहीं खड़ा था । वह वीर था पाटन 
जाकर चुप बंठे रहना उसे अच्छा नहीं लगा, लेकिन यह रानी का आदेह 
था । अ्रचानक उप्तकी विचारधारा टुटी । सामने एक सुन्दरी बाला आरा खड़ी 
हुई । मुरारपाल को लगा, कहीं यह स्वप्न तो नहीं है ? 

“इस उम्र में सोच में न पड़ना चाहिए, राजपुत राज ।” 


“मुरारपाल घत्रराकर इधर-उधर देखने लगा । उसने तलवार पर हाथ 
रखा । अ्रभी वह धांड से नया ही श्राया था, श्रतः रानी की अ्रसीम सुन्दर 
भतीजी को न पहचान सका । बोला, “कौन ?” | 

प्रसन्न खिलखिलाकर हँस पड़ी, “पूछने का यह कसा भ्रशिष्ट तरीका है? 

खुरारपाल का डर दूर हो गया, “कौन हो बहन ? इस समय यहाँ श्रकेल। 


डी 


केले 

प्रसन्न किचित मुस्कराई, “आपके साथ पाटन चलने के लिए । चलिए, 
बात-ही-बात में रात न बिताइये ।” 

“पर तुम हो कोन ? ” 

“ एक निरावलम्ब कन्या। 

हँस कर मुरारपाल बोला, “जब तक मुभ पर विश्वास करके सब हाल 
न बताओशोगी, तब तक कुछ न करूँगा । अभी तुम्हें घोड़े पर बिठाऊँ और तुम 
लेकर गायब हो जाओ ? ” 

इस लावण्यमयी बाला को देख मुरारपाल मोहित हो गया था। एकान्त 
जगह, यह मादक नशा, यह मुख पर तेज और श्राकषंग--। 

“राजपूतराज, क्या यह विश्वास कम है कि मैं तुम्हारे साथ इस समय 
अकेली चलने को राजी हूँ ! ” ; 

मुरारपाल ने मजाक की, “मेरे साथ चले बिना कोई चारा भी तो नहीं 
है । अच्छो बात है, न बताती हो तो न बताश्रो पर तुम्हें पाटन में जाना 
कहाँ है ? 

“आप बुरा न मानें । समय आने पर सब बतला दूँगी। इस समय मुझे 
पाटन ले चलें तो ग्राभार मानूंगी ।”' 

मुरारपाल ने घोड़े की लगाम खींची, “अच्छा, तो आश्नो, बिठा दूँ।”” 

उसका दिल प्रसन्न को निकट आता देख घड़क उठा । 

“धन्यवाद ! मुझे बंठना श्राता है ।” कहकर प्रसन्न घोड़े पर जा बंठी । 

मुरारपाल ने पूछा, “तुम क्षत्रिय हो ? 

मे 

“ब्याही हो ? 

“जी नहीं ।” प्रसन्‍न खिलखिला पड़ी । 

मुरारपाल घोड़े पर आगे जा बंठा और घोड़ा पाटन की श्र दौड़ पड़ा ४ 


वश 


है शक ६ 

देवप्रधाद जब उठा तो नन्‍्हें बालक के जैसा उत्साह श्ौर प्रसन्‍नता उसके 
हृदय में उठ रही थी । भ्रब तक मुंजाल की भ्रगोखी नीति ने उसे जकड़ रखा 
था पर ञ्राज बात सीधी पड़ गई थी और देवप्रसाद को हाथ दिखाने का मोका 
मिला था । इस समय वह मंडकेश्वर के मन्दिर में ठहरा था। अवधेरे-अ्रधेरे 
उठकर उसने महादेव जी के चरणों में विल्व-पत्र चढ़ाये, पूजा की और 
तेयार हो गया। थोड़ी देर बाद उसे मुंजाल से मिलना था । नीचे, साथ जाने 
वाले सामन्‍्त अपने घोड़ों को कस रहे थे । देवप्रसाद चाहते थे कि मुंजाल से 
परामर्श करके दोनों सेनाग्रों को मिलाकर. पाटन के पास पड़ाव डाल दिया 
जाय । जब तक चन्द्रावती की सेना डेरा डाले हुए थी, तब तक सुलह से 
क्राम हो सकता था। उसका विचार था कि मुंजाल की सहायता सेया तो 
चन्द्रावती की सेना उसके साथ हो जायेगी या लौट जायेगी; फिर पाटन के 
नजदीक जाकर डेरा डालना सरल हो जायेगा श्लौर तंग आकर मीनलदेवी कुछ 
भुकेगी । मुंजाल को अपने पक्ष में पाकर देवप्रसाद निश्चित था| तेयार होकर 
वह नीचे आया तो कुछ सामन्तों को अपनी प्रतीक्षा में खड़े देखा | मूँछों पर 
हाथ फरते हुए उसने कहा, “'कहिए गम्भीरमलल्‍ल जी, पाटन की ओर कूच कब 
होगा ? ” गम्भीरमल्ल मंडलाधिकारी का सहायक सामन्त था । 

“महाराज, वल्लभसेन मेरल से रवाना होने की त॑यारी कर रहे हैं । ग्राप 
मुंजाल से मिल लेते तो कल सवेरे हम लोग चल पड़ते ।” 

“परन्तु, कहीं वल्लभसेन चन्द्रावती की सेना से लड़ न मरे ।” 

“नहीं जी! लीजिए, आपकी घोड़ी आ गई । चलिए, उजाला होने 
लगा है । 

सफंद रंग की सुन्दर-सी घोड़ी अपने मालिक के सामने आकर हिनहिनाने 
लगी । 

देवप्रसाद ने दुलार से उसे थपथपाया, “क्यों बेटी रूपा ?” और वह 
बंठने ही वाले थे कि सामने से पाँच-छ: सवार मशाल लिए आते दिखाई दिये। 
उनके साथ एक पालकी भी थी । देवप्रसाद ने आदचयं पूर्णा स्वर में कहा, “कौन ? 


दर 


वस्तुचन्द ? क्‍यों, क्या बात है ! ” 

“स्वामी, महारानी जी ने आशीर्वाद कहलाया है ।”' 

“अच्छा ! और ? ” 

“साथ में यह भेंट भेजी है ।” 

“क्या ?” हैरानी से देवप्रसाद ने पालकी की ओर देखा । वह सोच रहा 
था कि मीनलदेवी ने यह क्‍या मजाक की है! बस्तुचन्द्र ने पालकी का 
परदा हटा दिया । देखकर देवप्रसाद को कपकँपी छुट गयी-- हंसा पालकी से 
बाहर निकल रही थी देवप्रसाद की श्राँखों के आगे की धरती घूमने लगी । 
बीरे-घीरे उसने नजरें उठायीं श्रौर अपनी पन्द्रह वर्षों से बिछुड़ी हुई प्रियतमा 
को देखा । 

हंसा के आँसू भड़ी लगा रहे थे और दरीर थरथर काँप रहा था । मंडला- 
घधिकारी को कुछ सुध आयी, बोला, “हंसा ! ” 

हंसा ने कुछ बोलना चाहा । प्रेम-विभोर हो उसने ऊपर को हाथ किये 
श्रौर भूमि पर गिर पड़ी । दौड़कर मंडलाधिकारी ने उसे उठाकर बाँहों में 
ले लिया और चबूतरे पर खड़े पुजारी से कहा, “महाराज, दौड़कर अपनी 
पत्नि को बुला लाओ तो !” कहकर मंडलाधिकारी हंसा को मंदिर में ले 
गया । सब लोगों में हलचल मच गई । देवप्रसाद चीखने लगा और बहुत से 
लोग हंसा को होश में लाने की कोशिश करने लगे । 

रवि की प्रारम्भिक किरणों ग्राकाश पर छाने लगीं। गम्भीरमल ने आकर 
देवप्रसाद से कहा, “समय निकला जा रहा है । मुंजाल राह देखते होंगे ।” 

परेशानी से देवप्रसाद ने कहा, “समय निकल जाने दो। क्‍या किया 
जाय ! ” 6 

“किन्तु महारज, आपकी श्रौर मुंजाल की इस समय भेंट पर ही हम 
सब का भविष्य निभंर है। आप चलिए तो, हंसा देवी थोड़ी ही देर में होश 
में आ जायेंगी ।” 

क्रोधित होकर देवप्रसाद ने पर पटका, “भले ही राज्य चला जाये, मुझे 
परवाह नहीं । मेरे लिए मेरी हंसा ही बहुत है ।” 

“इतनी श्रधीरता न लाइये, महाराज । कहिए तो मुंजाल मन्त्रीं से यहीं 

थाने के लिए कह आाऊं ? ” 

देवप्रसाद यह कहकर एक भर को चला गया, “मुंजाल आना चाहें तो 
यह उनका घर है।” 

बाजी बिगड़ती देख गम्भीरमल्‍ल निराश हो गया । सोचा उसने, नीचे 
खड़े सामन्‍त अब खीभ उठेंगे और दूसरे, सेनापति के बिना मेरल की सेना भी 
बिना राजा की प्रजा हो जायेगी । नीचे जाकर सामन्तों से बोला, “मुंजाल 
मंत्री को यहीं बुला लाने के लिए कहा है ।” 

सचमुच ही सब लोग यह सुनकर निराश श्रौर श्रशक्त हो गये। 

मण्डलाधिका री ने सब लोगों को बिदा कर दिया और कमरे का दरवाजा 

बन्द कर वह अकेला हंसा का उपचार करने लगा । 

धीरे-धीरे हँसा को होश आया। आँखें खोलते ही उसे पहले सब कुछ 
अपरिचित-सा लगा, फिर उसे याद आने लगा। हृदय पर स्नेह की रेखाएं 
स्पष्ट होने लगीं । उसने धीमे स्वर में थुकारा, “प्राणनाथ ! ” 

मंडलेइ्वर आनन्दमग्न हो हंसा से लिपट गया और उस पर चुम्बनों को 
बौछार कर दी । हंसा विपत्तिकाल को भूलकर क्षणा-भर के सुख में प्रफुल्लित 
हो स्वामी ही के विशाल मस्तक पर हाथ फेरने लगी । एक क्षण को दोनों प्रेम 
विभोर हो कुछ न बोले । फिर देवप्रसाद को स्मरण आया, “तुम्हें मीनल काकी 
ने भेजा है ! ओह, काकी कितनी भली हैं ! उनका यह उपकार'*' 

“स्वामी यह न कहिए। यह एक भारी प्रपंच था जो मुर्भ यहाँ लाया है।” 

“कैसा प्रपंच ? ” देवप्रसाद चाँका । 

“स्वामी इस समय ग्राप क्या करने जा रहे थे ? 

“मैं तुम्हारे भाई मुंजाल से मिलने जा रहा था । क्यों ? 

“मीनल के पाप ने मुझे यहाँ भेजा है कि मैं श्रापकों उलभाए रखूँ और 
झ्राप मुंजाल से न मिल सकें, नहीं तो रानी की सत्ता छिन जाएगी ।” 


“पर रानी करेगी क्‍या ? ज्यादा-से-ज्यादा दो दिन की देर होगी। मैंने 
मुंजाल को बुलाने भेजा है, वह आता ही होगा ।” देवप्रसाद रानी के सारे 
षड्यन्त्र को समझ गया था। “तुम डरती क्‍यों हो, प्रिये ?” 

“क्या कहूँ ? आपके साथ रहती तो साहस कर पाती | किन्तु नाथ, ध्यान 

रहे, मेरे लिए अपनी प्रान और मर्यादा न छोड़ना ।” 

“पागल हुई हो ? मैं अ्रब तुम्हें नहीं छोड़गा । कितने श्ररसे के बाद हमारा 
मिलन हुआ है । अरब साथ जियेंगे, साथ मरेंगे ।” देवप्रसाद भावुकता में बहुत 
अधिक बह गयाथा । 

लेकिन हमारा बच्चा; हमारी देहस्थली ? मुझे उत्त राक्षसी का बहुत 
डर लग रहा है । मेरे पीछे कोई बखेड़ा न खड़ा हो ।” 

“घबराओ मत हंसा । सबों को ठिक्राने लगा दूँगा | हमारा बेटा भी शेर 
का बच्चा है। 

“मैंने उसे अपने सामने लड़ते देखा है ।” अ्रववेश में हंसा ने कहा, “स्वामी 
वह बिल्कुल आपकी सूरत है।”' 

“कहाँ देखा ? ठीक तो है वह ?” 

हँंसा ने सारी घटना बताई । 

“परवाह नहीं । बेटा स्वयं अपनी रक्षा कर लंगा । लेकिन यह लड़की 
प्रसन्‍न कौन है ? मुर्क तो कुछ चक्कर मालूम पड़ता है, तभी तो त्रिभुवत रोज 
चुपचाप पाटन खिसक जाया करता था” देवभ्रस्ताद ने हँत्कर कहा, “भला 
इसका बाप ही कौन-सा सीधा था ।” 

“आपको याद है, पहले-पहल हम दोनों भी सोमनाथ के मदर में मिले थे ? ” 

मण्डलाधिकारी ने भुककर हंसा को चूमा, “क्यों नहीं ? हंसा, तेरे बेटे 
के घर भी बेटा देखने का वक्त आयेगा ।” 

“जिन भगवान्‌ की इच्छा । लेकिन आप योंही बंठे रहेंगे तो कुछ उलट- 
पलट हो जायेगी ।” 

“होने दो, प्रिये ।” 

“तब कंसे चलेगा ? 

“चलेगा क्यों नहीं ? मेरी श्रपनी आन, गुजरात, पाटन की शान का कुछ 
हो जाय, मुर्क भय नहीं । लेकिन तुम्हारे होते हुए मैं श्रथने आपको शक्तिशाली 
महसूस करता हूँ ।” 

“यह बातें आपको शोभा नहीं देतीं, प्राणनाथ । दुनिया क्या कहेगी ? ” 

“तुम्हारी गोद ही में मेरी दुनिया है ।” देवप्रसाद ने उसकी ग्रोद में सिर 

- रख दिया, “अब मुर्झे दुनिया की कया श्रावश्यकता ? ” 
हंसा ने अश्वुपूर्णा नेत्रों से भ्रपने सवेस्व की श्रोर देखा । आँसू भरी शआराँखें 
: हृदय के प्रेम को बाहर प्रगट कर रही थीं । हंसा सुख के सागर में ड्बी हुई 
आ्रागामी विपत्ति से बेखबर हो गई। दोनों प्रेमी श्रावेश में एक-दूसरे से लिपट 
पड़े । 
सूर्य श्रपनी गति से आगे बढ़ता रहा, सृष्टिक्रम में भी गतिरोध न हुआ । 
किन्तु युगल प्रणयी एक-दूसरे के आलिंगन में बंधे लेटे रहे । 
रात्रि का आगमन हुआ । चन्द्रभा उन्हें पागल समझ मुस्करा पड़ा और 
अपनी श्रमृतमयी ज्योत्सना से उसने उन्हें और भी मादक कर दिया । 
तभी हंसा ने कहा, “स्वामी, सेना का क्या होगा भेया तो अब तक आये 
नहीं ॥! 
“जो होना है, होने दो रानी ! हमारा प्रेम अभ्रमर रहे, अटल रहे ।” 
श्रत्याचारी चन्द्रमा भूमि पर अपने साम्राज्य की दृढ़ता देखकर पुनः 
मुस्कराया श्रौर उन दोनों के ऊपर पड़ो हुई चाँदनी द्विगुणित हो गयी । ' 

यति की चतुराई पूर्णिमा के चाँद की तरह सोलह कलाश्रों में विकसित 
होने लगी । चन्द्रावती की नई सेना की टुकड़ियाँ जगह-जगह मिलती गयीं और 
रानी को लगी कि वह सत्तावान बनती जा रही है। आनन्दसूरि रानी को 
तरह-तरह के उपाय बताता रहता । मधुपुर की सेना को कुछ आदेश दे दिये 
गये थे: नई सेना का कुछ हिस्सा कुछ दूरी पर पड़ा हुआ था और मुंजाल पर 
पहरा बिठा दिया गया था । दूत जब-तब श्राकर सूचनायें दे जाते थे । 

अँधेरे-अंबेरे रानी मुंजाल का समाचार जानने के लिए बेचेन हो गयी । 
-इसी समय उसे खबर मिली कि मुंज़ाल कुछ सिपाहियों के साथ बाघेश्वरी माता 
के मन्दिर की भ्रोर जाने वाला है । रानी डरी कि वहाँ जाकर मुंजाल देवप्रसाद 
से जरूर मिलेगा । क्या जीवन-भर का दास उससे अलग होकर शात्रु के पक्ष में 
हो जाएगा। नहीं, नहीं वह यह नहीं होने देगी । श्रगर वह इस थोड़ी-सी 

सेना को लेकर बाघे्वरी के रास्ते से मधुपुर जाए तो मुंजाल को रोक 
सकेगी । वह भी मुंजाल को अपनी सत्ता के आधीन कर सकेगी ॥ यति को 
बुलाकर उसने कहा, “यति जी, भ्रगर बाघेश्वरी होकर मधुपुर चलें तो 
कसा हो ?“ 

“उस रास्ते से देर बहुत हो जाएगी ।” 

“कोई परवाह नहीं ।” 

यति समभ गया + उसे यह देखकर तिरस्कार हुआ कि लोग अपनी व्यक्ति- 
गत इच्छाग्नों को क्‍यों धर्म-युद्ध में ले आते हैं । रानी से विवाद करना उसने 
ठीक न समभा, बोला, “परन्तु श्रब कुमार जयदेव को पालकी से निकाल कर 
घोड़े पर बिठाना ही ठीक होगा, इससे लोगों में जोश श्राएगा ।” 

“ठीक है ।” कहकर रानी ने जयदेव को घोड़े पर बिठा दिया। प्रसस्न 
होकर जयदेव भी डंके और बाजों के साथ श्रागे-आगे चला । 

अब कुछ उजाला होने लगा था और मधुपुर बिल्कुल नजदीक आ गया । 
इसी समय दूर से घोड़ों की टापें सुनाई दीं। रानी का हृदय धघड़क उठा । उसने 
यति को बुलाया, “यह किसके घोड़ों की टापें सुनाई दे रही हैं ?” 

“शायर मुंजाल मन्त्री मंडलाधिकारी से मिलने जा रहे हैं ।--अब क्या 
किया जाय ?” 

किसी तरह उन्हें यहीं रोक दो। पर एक बात ध्यान रखिए, मुंजाल का 
बाल की बाँका न होने पाए ।” 

ग्रज्ञात तिरस्कार से यति ने कहा, “जो श्राज्ञा ।” 

आकाश की धूल बता रही थी कि घोड़े श्रब बहुत निकट आ गये हैं ४ 
मशालों का प्रकाश भी कुछ-कुछ दिखाई दे रहा था। रानी ने सब से आगे 
सफंद घोड़े पर सुशोभित मुंजाल को देखा । वह काँप उठी ॥ उसका मुजाल 
आ्राज उसके विरुद्ध ! 


यति ने अपने सिपाहियों को सारे रास्ते पर फंला दिया था। मुंजाल ने 
यह देख घोड़ा रोक लिया । “रास्ता छोड़ दो ।” उसने कठोर स्वर में कहा + 

एक नायक ने उत्तर दिया, “यहाँ से कोई भी नहीं जा सकता ।” 

मुंजाल ने तीढ्ष्ण दृष्टि से भ्रागे खड़े संनिकों की ओर देखा | वे पंचास- 

साठ रहे होंगे जब कि उसके पास कुल बीस सिपाही थे । उसने तिरस्कार से 
नायक की ओर देखा, “क्यों नहीं जा सकते ? तुम कोन हो ? ” 

““चन्द्रावती का नायक । 

“मुझे पहचानते हो ? 

४ 'नहीं ।! 

“मैं चन्दावती की सेना का सेनापति हूँ । हटो, रास्ता छोड़ दो ।* 

नायक हँस पड़ा और उसने मुंजाल को हाथ की नंगी तलवार दिखलाई । 
मुंजाल की आँखों से चिनगारियाँ निकलने लगीं। उसने जोर से भाला नायक 
की छाती में भौंक दियां और पीछे अपने सेनिकों को देख चिल्लाया, “जय 
सोमताथ ! ” 

उत्तर में उसके सिपाही भाले खींचकर विरोधी दल पर आक्रमण करने की 
तेयारी करने लगे । यति यह सब देख रहा था । धर्म के जोश में वह भी अंधा 
हो गया । उसे धर्म-विजय के दो विरोधी दिखाई पड़े--मुंजाल और देवप्रसाद । 
उसका बस चलता तो वह एक तीर से मुंजाल को समाप्त कर देता, परन्तु 
उसने रानी की मुंजाल के प्रति स्नेहपूरां दृष्टि भाप ली थी । भ्रतः जयदेव को 
साथ लेकर वह आगे झा गया । 

मुंजाल ने यति को देखा, जयदेव को पहचाना और फौरन उसका भाला 
नीचे कुक गया । उसके सिपाहियों ने उसका अनुसरण किया। 

कुमार जयदेव अल्पावस्था में होते हए भी कई बार बड़ी चतूराई से काम 
लेता था * आगे बढ़ उसने कहा, “कौन ? मुंजाल मेहता ? मेरा सामना कर 
रहेहो ?” 

“क्षमा करना, कुमार । मैंने पहचाना नहीं | श्राप यहाँ कैसे ? मुझे सूचना 
तो भिजवायी होती ? 

यति ने मजाक के लहजे में कहा, “इतनी जल्दी कहाँ जा रहे हैं ? 

तिरस्कारपूर्वक मुंजाल बोला, “आपको मतलब ? आप बताइये यह 
छद्मयवेष कब से धारण करने लगे हैं ? *****'“किन्तु, महाराज क्षमा कीजिए । 
आप इघर से मधुपुर जाइए । मैं प्रभी लौटकर आ्राता हूँ, बहुत जरूरी काम 
है । कहंते हुए मुंजाल ने घोंडे का मुह फेर दिया | 

मुंजाल से डरते हुए भी जयदेव उसका आदर करता था। परन्तु इस 
समय मुंजाल के दाँव-पेंच देखकर उसकी समभ में न आया क्‍या करे । 

परन्तु यत्ति बहुत योग्य और चतुर था। मुंजाल को रोक कर बोला, 
“मन्त्री जी, महारानी जी भी साथ हैं । उनसे तो मिलते जाइए ।” 

मुंजाल ने मुह बिगाड़ कर कहा, “अश्रभी तो जा रहा हूँ, फिर मिलूंगा । 

जयदेव ने कहा, “नहीं, नहीं, माता जी से मिल लीजिये + 

इसी समय पीछे के सिपाहियों की कतार तोड़कर रानी की पालकी श्रा 
गयी । मुंजाल के आ्राने ओर लड़ाई-सी हो जाने की खबर सुन उसकी उत्सुकता 
बढ़ गयी थी । मुंजाल ने रानी को आते देख बड़ी मुश्किल से अपना क्रोध 
दबाया । रानी का मुंजाल को योद्धा के वेष में देख जी भर आया परन्तु 
अपने को संभाल वह आगे बढ़ आयी, “कौन ? मुजाल मेहता ! तुम इस 
समय कंसे ? ” 

मुंजाल ने स्वस्थ होकर घोड़ा पालकी के पास बढ़ाया । 

रानी ने सत्ता-अधिकार से धीमे से कहा, “मुंजाल, मैंने नहीं सोचा था कि 
तुम ऐसे निकलोगे । इस समय तुम कहाँ जा रहे हो ! यहाँ तुम मेरी रक्षा के 
लिए आए हो या दुश्मनी बढ़ाने के लिए ? तुम क्‍यों इस तरह मुझे देख रहे 
हो!” 

मुंजाल गम्भी रता से रानी के मुख पर देखता रहा । श्रब तक उसे आशा 
थी कि रानी सीधे-सच्चे रास्ते पर आरा जाएगी, परन्तु रानी स्वयं भयंकर 
परिणाम वाले कार्य कर रही थी । अकेला पाठटन; उसकी अनुपस्थिति से 
क्रोधित देवप्रसाद; शोक को छोड़ पाटन से बाहर निकलोी हुई रानी के प्रति 
जनता को रोष; इन सब बातों से मुंजाल को लगा कि श्रब इस शासन का 
विनाश का समय आ गया है; अब सोलंकियों का पतन शुरू हो गया है । 
यही सोचकर उसने कहा, “देवी, इस समय आप अपने काम पर विचार नहीं 
कर रही हैं । श्रगर शभ्रब भी मुझ पर कुछ विश्वास हो तो मुझे जाने दीजिये, 
मैं दोपहर तक लौट आ्लाऊँगा ।”' 

“कहाँ ? मेरे भतीजे से भेटने के लिए । मुँजाल, त्रुम मेरे वंश को नष्ट 

कर अपने बहनोई को गद्दी पर बेठाना चाहते हो । है न यही बात ?” 

बिल्कुल धीमे से मुंजाल ने कहा, “देवी, पाटन की गद्दी परया तो 
जयदेव बेठेगा या इसका बिल्कुल पतन हो जायेगा । मैं अपने जीते जी इसके 
अलावा कुछ नहीं होने दूंगा । पर, दु:ख है कि आपकी बुद्धि उलटी हो गयी 
है ।” 

रानी ने भ्रभिमान से सिर ऊपर उठाया । इस व्यक्ति पर उसे क्रोध हो 
आया । अ्रधिकार के उन्माद में उसने भयंक्ररता से कहा, “मुंजाल तुम अपने 
बनियेपन पर ही उतर आये न ! मैंने इतने दिनों तक तुम्हें स्वतंत्रता दे रखी 
थी, क्या उसी का श्रनुचित लाभ उठा रहे हो ? जानते हो मैं कौन हूँ ?” 


मुंजाल भयानक हंसी हँसा, “भाप राजामाता हैं, मैं भूला नहीं हूँ । आप 
मेरे सामने बड़ी हुई, शक्तिवान बनीं, चन्द्रपुर की कुमारी हैं और मेरे उपायों 
और बुद्धि के सहयोग से बनीं पाटन की रानी ।” कहते हुए मुंजाल सिर 
भुकाकर धीरे से बोला, “और, इस समय'*“ “इस समय आप सोलंकियों के 
राज्य को राख में मिला देने वाली योगमाया हैं। मेरे विचार से क्ृतघ्न, श्रवि- 
इवसनीय, स्नेह से दूर'*'"। कुछ और कहूँ ? 

एक क्षण को रानी को ऐसा लगा कि उसे इस समय असहनीय क्रोध भरा 
रहा है और शायद मु जाल को वह अभी कच्चा चबा जायेगी। उसने आस- 
पास यति और श्रन्य सिपाहियों को खड़ा देखा । मुजाल चौकन्ना हो गया ॥ 
किसी तरह वह इस विपत्ति से बचना चाहता था । हाथ के भाले श्र धनुष« 
बाण को उसने भूमि पर रख दिया श्रौर जयदेव की ओर घूमकर बोला, “ये 
मेरे शस्त्र ले लो, महाराज ! इसका सदुपयोग करने से अमर हो जाओ्रोगे ॥ 
मुझे श्रव इसकी जरूरत नहीं रही है । श्रानन्दसूरि, मुझे बन्दी बना लो ।” 

सब लोग हकबक से देखते रहे । 

मीनलदेवी बोल उठीं, “हाँ झ्रानन्दसूरि, मुजाल को पकड़ लो।ये सब 
राजद्रोही पूरी सजा पायेंगे ।” 


कुछ देर सोचकर यति ते आगे बढ़ मु जाल के घोड़े की लगाम पकड़ हाथ 


में ले ली । रानी ने कहा, “सूरज काफी चढ़ गया है । जल्दी से मधुपुर को 
चलो ।/ | 

सब लोग चल पड़े । कुछ देर बाद रात्नी ने यति को बुलाकर कहा, “यह 
काम तो पूरा हो गया, अरब दूसरा बच गया । आप कुछ सिपाहियों के साथ 
मण्डकेश्वर के रास्ते पर रहिये । किसी तरह मण्डलाधिकारी को: वहीं रोक 
लेना चाहिए जिससे वललभसेन से न मिल सके | तब वह भी हार कर छिप 
जायेगा ।” ] 

“अच्छा, में पच्चीस-तीस सिपाही लेकर जाता हूँ ।” 

“हो सके तो दो-एक दिन मण्डलाधिकारी को. बाहर न निकलने: देता । 
तब तक मैं पाठन की ओर प्रस्थान कर लूँ ।” 

“ठीक है । हमारा सेनापति मधुपुर सीमा पर श्रापकी पत्ीक्षा कर रहा 
है, वह श्रापके आदेश को मानेगा । आज पड़ाव तो विखराट के पास ही 
पड़ेगा न ? 

“हाँ, उस जगह से पाटन निकट भी रहेगा और दूर भी । अच्छा, अब देर 
न करो !” 

यति वेग से मण्डकेश्वर की ओर चला गया । 


सारी रात अपने छज्जे पर बेठा हुआ उदा सोचता रहा कि ऐसे समय में 
उसके द्वार के आगे से जो दो पालकियाँ गयी हैं, वे कौन हैं ? इस समय तो एक 
पंछी भी पाटन के द्वार से बाहर नहीं जा सकता । उदा को लगा, इस अ्रवसर 
से लाभ उठाकर अपना भाग्य उदय कर सकता है । 

उदा मारवाड़ का निवासी था । सत्रह वर्ष की अवस्था में अ्रनाथः उदा 
एक कमीज-घोती पहन कर अपने गाँव से निकल पड़ा था, परन्तु उसे अपने 
पर बहुत विश्वास था ; साथ ही वह बहुत परिश्रमी भी था ॥* तरह-तरह के 
बिचार उसके मन में आते । वह सोचता कि भठे वेराग्य से वह आदर मान 
और घन प्राप्ति कर सकता है, परन्तु भूखे-प्यासे उदा को यह . मौंका भी 
नहीं मिला । 

कई दिन भटक कर उदा श्रन्त में नई नगरी कर्णाव॒ती की सीसरा/ प्ररुआा 
पहुंचा । तीन दिन से उसने अ्रनाज का दाना भी मुह में नहीं डाला;था ४ 

मूछित होकर वह नीचे गिर पड़ा । होश आने पर उसने अश्रपने को एक भले 
घर में पड़ा पाया । एक धमंनिष्ठ जन विधवा लाखी उसे अपने घर ले झ्ायी 
थी । पास बंठा हुआ एक साधु उसकी नाड़ी देख रहा था । उस दिन से उदा 
का भाग्य पलट गया । विधवा लाखी ने उसे श्रपना बेटा बनाकर रख लिया । 
वह नम्र, श्र सीधी थी । चतुर उदा उससे लाभ उठाने लगा । लाखी का धन 
भी उसका ही था । 


लांखी मर गयी, तो उदा ने कर्णावती में रहना बेकार समभ मकान को 
बेच दिया और पाटन में एक छोटा-सा व्यवसाय कर रहने लगा । घन से उसे 
अधिक प्यार नहीं था और मुंजाल, शान्तिचन्द्र श्रादि धनी और प्रतिष्ठित 


लोगों से बड़ी चिढ़ थी। पाटन में उसे आ्रात्मज्ञान हुआ । 


उदा ने बहुत धीरे-धीरे अपना कार्य करना शुरू किया । वह पाठन में 
उपद्रव को राह देख रहा था, तभी उस जसे नये आदमियों को मौका मिलेगा । 
गरीब, लेकिन समय पर काम आने वाले राजपूतों को वह कर्ज देने लगा । 
बड़े-बड़ लोगों को प्रसन्‍न करने का उपाय भी वह ढूँढ़ने लगा। राजमहल में 
उसके मित्र थे, यति की उस पर अनुकम्पा थी, ब्राह्मण भी मिष्ठभाषी श्रावकों 
से प्रसन्‍न रहते थे । राजपूत भी उसकी खुशामदों से सन्तुष्ट रहते । मीनलदेवी 
करणंदेव, मुंजाल, शान्तिचन्द्र सब उसे विश्वासपात्र समक उस पर दयादृष्टि 
रखने लगे, परन्तु उसके श्रान्तरिक विचारों तक कोई नहीं पहुँच सका था । 


करणांदेव की मृत्यु होने पर उदा ने पाँव फड़फड़ाये । घर का सोना-चाँदी 
भूमि में गाड़ कर वह इधर-उधर श्राँखें फिराने लगा। मुंजाल मधुपुर चला 
गया भ्ौर देवप्रसाद नगरकोट कूदा कर भाग गया, सोच कर उदा को लगा 
कि अ्रब उसका समय आरा गया है; तभी रात में उसने दो पालकियाँ जाते 
देखीं । विचारते हुए उसे सारी रात बीत गयी । प्रातः होने वाली थी । तभी 
चाँपानेरी द्वार की खिड़की खुली, बाहर से बात कर दो-एक श्रादमी अ्रन्दर आये 
जिनमें एक पुरुष था और एक स्त्री । मन्द प्रकाश के कारण उदा उन्हें पहचान 
न सका । उसने कपड़े पहिने, द्वार पर ताला लगाया श्लौर उन दोनों के पीछे- 
पीछे चला । 

पुरुष का स्वर सुनाई दिया, “तुम मेरे यहाँ चलोंगी ? ” 

मधुर-सा हँसता उत्तर मिला, “नहीं ।” 

लड़की का यह स्वर उदा को पहचाना-सा मालूम दिया पर कहाँ, उसे 
याद नहीं आया । । 

भावनाओं को दबाकर पुरुष ने काँपती श्रावाज में पूछा, फिर, इस समय 
भ्रकेली कहाँ जाग्नोगी ? ” 

“अकेली कैसे ? पाटन तो मेरा घर है। बस, श्राप राजमहल तक पहुँचा 
दीजिये ।” । 

“फिर जाग्रोगी कहाँ ? ” 

“यह नहीं कहा जा सकता । जब इतना विश्वास किया है, तो थोड़ा बहुत 
और कर लीजिये ।” और एक मस्तीं-भरी हँसी सुनायी दी । 

उदा चौंक गया । मीनलदेवी की भतीजी और यहाँ ? देखें, श्रौर क्‍या 
बातें होती हैं ? 

“तुम मेरा तो विश्वास करती नहीं और अपना विश्वास करने को कह 
रही हो । श्रच्छा, वचन दो, फिर मिलोगी ? ” । 

“बस, यही । मंजूर है श्रौर कुछ ? ” 

“कहना तो है, पर फिर किसी दिन कहूँगा । ' 

प्रसन्‍न हँस पड़ी । न जाने कितनी देर वे चुपचाप चलते रहे | पीछ-पीछे 
उदा भी हैरान-सा चलता रहा । अन्त में राजमहल का चोंक आ गया । 

“अब आप जा सकते हैं, मुरारपाल जी ।” 

“लेकिन, भ्रगर गढ़ बन्द हुआ तो ? ” 

“भले ही बन्द हो, किन्तु आप अपना बचन पूरा कीजिए । अ्रधिक न 
लुभाइये ।” 

प्रसन्‍न पीछे की श्रोर भ्रकेली जाने लगी । मुरारपाल बहुत देर तक उसकी 
श्रोर देखता रहा और प्रातः की बेला होता देख एक निःश्वास छोड़कर घर 
की ओर घूम पड़ा । 

उदा इस रहस्य में पड़ा हुआ काफी देर तक प्रसन्‍न के पीछे चलता रहा 
उसे विचार भ्राया, कहीं मीनलदेवी ही तो रात पालकी में पांटन छोड़ कर 

नहीं चली गयीं | तब तो पाटन में उपद्रव खड़ा हो जायेगा । 

पिछले द्वार पर प्रसन्‍त ने खिड़की बहुत खटखटाई परन्तु कोई उत्तर न 
मिला । सेठ शान्तिचन्द्र की ञ्राज्ञा की वजह से किसी ने द्वार नहीं खोला । 

घबराकर प्रसन्न ने दूसरी खिड़की पर जाने के लिए पैर उठाये पर साथ 
में कोई न होने से वह कुछ निराश हो गई । 

उदा ने पूछा, “क्यों प्रसन्‍न बहन, कहाँ जा रही हैं इस समय ? ” 

प्रसन्‍न उदा को देख हष्षित हो गयी, “उदाजी ! तुम कहाँ जा रहे 
हो १९ 

“मैं तो दर्शन करने जा रहा था | पर तुम यहाँ कैसे ? कोई साथ में भी 
नहीं है ।' 

“छोड़ो इस बात को उदाजी, मुझे अपने घर ले चलो | इस समय मुझे 
किसी ने देख लिया तो शब्राफत आरा जायेगी ।” 

उदा यही चाहता था । बोला, “जरूर । मेरे अ्रहोभाग्य कि तुम मेरे घर 
चलो । बस यह रहा मेरा घर, आओ । परन्तु तुम इस समय कहाँ से श्रा रही 
हो । किसी विपत्ति में पड़ी हो तो मुझे बताओ, मैं मदद करूँ ।”” 

प्रसन्‍न उदा पर विश्वास करती थी । बोली, “उदा सेठ, सचमुच मैं इस 
समय विपत्ति में हूँ । मैं बुआजी के पास से भाग आई हूं।” 


लेकिन, वे तो पाटन से बाहर गई हैं न ?”” चतुराई से उसने मालूम करना 
चाहा । 

“तुम्हें केसे पता ? ” 

“क्यों, चाँपनेरी द्वार के सामने ही तो रहता हूँ मैं । रात को मैंने उन्हें 
जाते देख लिया था । लेकिन तुम कंसे भाग आयीं ? ” 

“जया, तुम मेरे संकट को नहीं समक सकते ।” 

“बहन, अच्छा किया कि भाग आयीं, नहीं तो पाटन की नाक कट जाती । 
उदा यों यह बात कह गया पर यह स्वयं भी नहीं समझ सका कि नाक 
कैसे कटती ? 

“बुआजी को न जाने क्या-क्या सूका करता है। आावन्ति की भ्रपेक्षा मेरा 
पाटन क्या बुरा है ? 


€्‌८ 


“अरी, पाटन तो पाटन ही है । भारत का मुकुट ! ” 

“भला, ऐसे समय पाटन को कहीं छोड़ा जा सकता है | क्‍या कहूँ ? 
चारण सामल ठीक ही कहते थे कि पाटन अ्रब सत्ता हीन होने जा रहा है । 
कितनी बुरी बात है, पांटन छोड़कर बुआजी मधुयुर गई हैं।” 

उदा को राज्य के दाँव-पेचों की थोड़ी खबर थी। प्रसन्‍न से बात सुनते; 
ही उसे ज्यादा समभने में देर नहीं लगी । बोला, “पाटन की रानी और पाटन 
के विरुद्ध ! मैं भी तो श्रावक हूँ पर इससे क्या पाटन को भुलाया जा सकता 
है, पर किया क्‍या जाय ?” 

“क्या किया जाय ? तुम्हारे पाठन के वीरों ने चूड़ियाँ पहन रखी हैं, नहीं 
भला चन्द्राववती की चल सकती थी ? और झाज पाटन का दण्डनायकः शान्ति- 
चन्द्र हो सकता था ?” 

उदा ने प्रसंग बदल दिया, “लो बहन, मेरा घर झाः गया-।” उसने द्वार 
खोला ओर दीपक जलाकर दोनों ऊपर गये। फिर वह बोला, “समय बहुत 
कम है, बहन ! पाटन में इस समय कोई ऐसा नहीं है जो कुछ कर सके | 
मुंजाल मेहता साथ हो तो पाठन का डंका सारे संसार में बज जाय ।” 

“मुंजाल मेहता को तो पहले ही दूर कर दिया गया और मंडलाधिकारी 
को--शरे हाँ, मैं तो भूल ही गई उदा सेठ, महल में त्रिभुवत घायल अवस्था में: 
पड़े हैं। सुबह होने से पहले उनके कुछ समाचार ले आओ तो मुझे चेन 
मिलेगी । 

उदा त्रिभुवन के बारे में इस लड़की की चिन्ता को समझ गया । बोला, 
“जरूर, बहन, यह दतौन ओर पानी रखा है । सू्यं निकश्लने तक मैं जाता हूं । 
लेकिन सुबह ही लोगों को मीनल देवी के बाहर जाने की खबर मिलजाएगी ।” 

“नहीं । शान्तिचन्द्र के महल में पहरा रहते कौन जान पायेगा ? और 
सम्भव है, कल रात तक रानी लौट भी आएं ।” 

“ये बातें हवा के साथ उड़ती हैं ।” अच्छा, मैं श्रपनी दुकान खोल आ्राऊं,. 
मन्दिर हो आऊँ और त्रिभुवन के समाचार भी लेता आ॥राऊं | हाँ, उससे कुछ: 


कहना तो नहीं है ?” दूसरे के दिल की. बात समझने की शेक्ति- उदा में 
अद्भुत थी । 


श्छं 


“हाँ लीलाधर वंद्य से बतला देना, मैं यहाँ हें भौर त्रिभुवन पूछें तो 
बेद्य से कहना, उनसे कह दें कि मेरी आवश्यकता हो तो मैं आरा जाऊँगी + 
लेकिन, उदा सेठ, किसी और से कुछ नहीं कहना ।” 

“यह बात किसी से कहने की है ? तुम निश्चिन्त रहो । 

उदा नीचे उतरा । उसे किसी ज्योतिषी की कही हुई उसके विषय में शुभ 
वाणी याद आ रही थी । इस अवसर से लाभ उठाये तो वह भी नगर सेठ 
बन सकता है | ऐसा श्रवसर सो साल में भी नहीं आता | उसके अलावा पाटन 
भर में किसी को नहीं मालूम कि मीनलदेवी बाहर गई हैं । इस समय वह 
कौन-सी बाजी फेंके ? 


“हि 

उदा बाहर निकला था कि रास्ते में सेठ वस्तुपाल चाबियों का गुच्छा 
हिलाते हुए दिखाई पड़े । वे साहुकारों के एक प्रकार से नेता थे । उदा ने उन्हें. 
नमस्ते की । सेठ जी बोले, “कौन ! उदा सेठ ? ” 

“जी हाँ । कहिए, मोती चौक जा रहे हैं ? दुकान खोलनी है आ्राज ?” 

“भाई, बिना दुकान खोले मुक्ति भी नहीं ।” 

“दरजी का बेटा जब तक जिये तब तक सिये।” उदा ने भूककर कहा, 
“झ्ैेठजी, आप तो मेरे अपने हैं। श्रगर किसी से कहो नहीं तो एक बात 
बताऊ ?” 

कुछ घबराते से सेठ जी ने पूछा, “क्या ? ” 

“किसी से कहियेगा नहीं-नहीं तो मेरा सिर न बचेगा । कुछ भी हो, आप 
असली पाटनवासी हैं, सो जितनी चिन्ता आपको होगी, उतनी किसी और को 
नहीं । पाटन में श्रब राज्य-शॉंसन नहीं रहा । 

वस्तुपालें चौंक उठा “क्या ?” । 

“घीरे-धीरे बोलिए सेठजी, महारानी जी रात को चन्द्रावती चली गयीं।”' 

“क्या कह रहे हो ? तबं' शासन कोन करेगा ? ” 

“चन्द्रावती के आढ़तिया सेठ शान्ति मेहता तो हैं ? ” 


१०० 


“अ्रजी जाओ भी । कहीं से गप्प सुन आये होंगे ।”” 

“भूंठ समभते हैं तो लीजिए, मैं चला । पर बुद्धिमान हो तो गहना-गठरी 
ठिकाने से रख देना मैंने मित्र समककर आपको बता दिया। अच्छा, जय 
राम जी की ।” 

“जय राम जी की ।” धड़कता हुआ दिल लेकर वस्तुपाल चौक की ओर 
चला । इस समय वह चिन्ता में पड़ा हुआ था । 

उदा वहाँ से चावड़ी बाजार में आरा गया और एक दरवाजे की कुण्डी 
खटखटाई । 

कुछ देर बाद एक भारी श्रोर नींद से जागा हुआ स्वर सुनायी दिया, 
“इस समय कौन आ मरा ?” 

“नायक जी, मैं हूं, मैं ।” 

“मैं कौन ? कल श्राना ।” 

“मैं उदा हूँ दरवाजा खोलिए, जरूरी काम है ।” 

“फिर रुपये माँगने श्राया होगा। क्‍यों ? ” 

“नहीं इृगर नायक । यह तो और रुपये मिलने वाली बात है ।” 

इस पर नायक का स्वर सुनाई दिया, “अरी कुब्जा ! सुनती नहीं है, 
दरवाजा खोल नहीं तो चीर कर दो कर दूंगा ।” 

तुरन्त एक औरत ने दरवाजा खोला और हाथ जोड़ती हुई बोली, “उदा 
सेठ, पर छ॒ती हूँ, लेकिन इन्हें यहाँ से ले जाओ । कल रात मेरी कमर इन्होंने 
पीट-पीटकर दोहरी कर डाली । कहते हैं, गाँजा उधार ले आ, पर उधार कौन 
देता है ? ” 

“चिन्ता न करो भाभी, अभी सीधे किये देता हूं ।” कहकर उदा ऊपर 
चढ़ गया । 

बिस्तरे पर पड़ा डूंगरसिह हुक्के के कश ले रहा था। आँखें नशे में लाल 
ओर डरावनी हो रहीं थी | बाहों के नीचे उसने एक बड़ा तकिया दबा 
रखाथा। | 

“इस तरह क्या पड़े हुए हो, नायक जी । बाप-दादों की इज्जत घूल में 
मिलने जा रही है ।” कहते हुए उसने उसके गोबर दिमाग पर गोर किया । 


१०३ 

“देखूँ तो किसकी छाती में इतने बाल है ? ” 

“बस रहने दो । चन्द्रावती की सेना सीमा पर भ्रा खड़ी हुई है श्लोर 
राजपूत गीदड़ बने अपनी माँदों में पड़ हैं ।” 

“क्या बकता है बे ?” उछल कर डूंगरसिंह सीधा बैठ गया । ! 

भूठी घबराहट दिखाते हुए उदा ने कहा, “जरा घीरे नायक जी । किन्तु 
वक्त बहुत नाजुक आ गया है । मीनलदेवी पाटन छोड़ चन्द्रावती चली गयी 
हैं । वहाँ से सेना दरवाजा खोलने श्रायी है। भ्रब भी सोते ही रहोगे ?” 

“मैं***मैं**बेठा हुं और पा'**पाटन'''जाय ?” नशे में हिचकी लेते हुए 
डेगर नायक बोला । 

“जाये क्‍या गया ? शान्तिचन्द्र के हाथ में पाटन कुछ देर रखके देख 
लेना । हम सब श्रावक तो मोती चौक में एकत्र हो रहे हैं ।” । 

“बाहर के लोग पाटन में घुस आएँ श्रौर हम देखते रहें ? नहीं ! श्राप 
राजपूत लोग डरपोक बन रहे हैं नहीं तो किसी की मजाल थी कि--” 

“क्या बात करते हो ? कौन आएगा ?” फिर उसने जोर से आवाज 
लगाई, “अरी, सुनती है ? तेरा बेटा कहाँ मर गया ? 

नीचे से उसकी पत्नी का स्वर आया, “क्यों ?” 

“उससे कह दे कि अखाड़े में जाकर सबको सूचना दे दे कि मैंने बुलाया 
है । जल्दी । नहीं तो एक का सिर साबुत नहीं बचेगा ।” 

उदा ने कहा, “अच्छा, मुझे तो काम है। मैं चला ।” 

“चन्द्रावती पाटन पर चढ़ आये; श्रावक राजपूतों को सतायें। नहीं: 
मारो, काटो । श्रो कुब्जा, जल्दी अपने लाल को भेज--- 


उदा के पास समय बहुत कम था, क्योंकि सबेरा हो गया था | उदा सेठ 
चौराहे पर पहुंच कर शान्तिचन्द्र के घर गया। बड़े-बड़े घरों में उसने 
गहस्वामिनियों का स्नेह और विश्वास प्राप्त कर रखा था । सेठ शान्तिचन्द्र 
की सेठानी मानकंवर देवी का उस पर विशेष स्नेह था । उस समय मानक्‌ वर 
देवी अपनी बहु-बेटियों के साथ सब्जी संवार रही थी। उदा ने पूछा, 
““कहिये, सेठानी जी, आनन्द से हैं ? ” 

“उदा जी ? इस समय कहाँ से । 


५१०२ 


“जरा इधर सुनिए, एक बहुत आवश्यक बात कहनी है ।” 

“क्या बात है ?” कहकर मानकुंवर मुंजाल को लेकर पास के कमरे 
में गई । ' 

“सेठानी जी, मैं कसम खाकर कहता हूँ, अगर सेठ जी समभ जायें तो 
ठीक है नहीं तो पाटन की नाक कट जायेगी ।” 

“क्या चन्द्रावती की ही बात है ? इस बुढ़ापे में तो सेठ जी पर पागलपन 
सवार हो रहा है ।” 

धीरे से उदा बोला, '"'मीनलदेवी कल चन्द्रावती चली गयी, और सेठ जी 
यहीं रहे 7 

पागल हो गये हो क्‍या ! श्रभी तो मैं स्थापे से लोटी हेँ। इस शोका- 
वस्था में महारानी कहीं जा सकती हैं ?” 


परन्तु आपने श्रभी तो बताया था कि महारानी जी को आपने नहीं देखा । 
कोई और रहा होगा । मैंने स्वयं उन्हें जाते देखा है। वे प्रसन्न को भी ले 
गयी थीं पर वह लौट आयी और इस समय मेरे घर पर है। आ्राप चाहें तो 
पूछ लीजिये ।” 

“हाय श्रम्मा ! ” मानक्‌ग्रर घबरायी, ““विमल ! ऐ विमल ! ” 

सेठानी की लाड़ली छोटी बेटी श्रा खड़ी हुई, “क्या है ? क्‍यों इतना 
चीख रही हो ?” 

“अरी, तेरी सखी संकट में पडी है--उदा जी के घर पर । बहू के साथ 
जाकर उसे ले भ्रा । जल्दी, बेचारी शभ्रनाथ बच्ची । हाँ, उदा जी, श्रब किया 


क्या जाय ?” 
“क्या बताऊँ ? सारा नगर कह रहा है कि हम दरवाजा बन्द रखेंगे और 


अगर शान्ति सेठ ने खुलवाया तो हंगामा मच जायेगा । डूंगर नायक भी अभी 
यही कह रहा था। रक्त-पात से बचना है तो जाकर श्रभी सेठ जीं को 
रोक दो ।” 

चिन्ताकुल होकर सेठानी बोली, “मैं श्रभमी राजमहल को जाती हूँ । अरे 
कोई है, पालकी लाझ्रो तो । मरा डूंगर तो हत्यारा है, सारे नगर में त्राहि 
मचा देगा । तुम वहाँ जा रहे हो ? ” 

“मुक्के इस समय बहुत काम है। यह तो मैंने आ्रापको अपना समझ कर 
बताया है, पर मेरा नाम कहीं न लीजियेगा । 

“नहीं-नहीं। लेकिन उदा जी, मेरे ये नये कर्णाफूल नहीं देखे ? श्ररब 
या मुआ ऐसा ही कोई नगर है, जहाँ से मोती लाकर इनमें जड़वाये हुये हैं । 
भामदेव महाराज के समय में आ्राये यवनों के नगर से ही इनके मोती लाये 
गये हैं ।” 

“बहुत सुन्दर बने हैं । लेकिन अ्रब श्राप जाइये, मुझे भी जाना है ।” 

मानकुँवर देवी शॉन्तिचन्द्र के पास महल में श्राने की तेयारी करने लगीं।” 

मोती चोक के पास जाकर उदा ने वहाँ कुछ हलचल देखी । व्यापारियों 
की टोलियाँ हाथ बढ़ा-बढ़ा कर बातें कर रही थीं। कोई कह रहा था, “सेठ 
ज्ञान्तिचन्द्र मर गये ।” दूसरा कहता, मु जाल मारे गये ।” कोई कहता, मीनल- 
देवी भूमि में समा गयी है--सीता की तरह ।” श्रादि-श्रादि । परन्तु एक बात 
संब कह रहे थे कि पा टन में श्रब कोई राजा या रानी नहीं है, अब संसार का 
अन्त आ गया । 

एक सम्पन्न सेठ अंपनी दुकान के चंबूतरे पर खड़ा कह रहा था, 'भाइयो, 
मैं तो यह पहले ही जानता था कि मुजाल मेहता पहले ही कोमल स्वभाव के 
हैं और फिर सेठ शान्तिचन्द्र सब को सांधु बना देने वालों में से हैं । श्रब पाटन 
में शर्म ही कहाँ रही है । श्रब मर जाब्रो, सब मरो ।” 

उदा ने उस भीड़ में प्रविष्ट होकर कहा, “'तिलकचन्द, इन सब बातों को 
कोई महत्त्व नहीं है । यह बताओ्रो, श्रब क्या किया जाय ? ” 

चारों ओर से श्रावाज आयी, उदा सेठ ठीक कह रहे हैं 

उदा बोला, “भाइयो, मैं एक निर्धन, छोटा-सा झ्ादमी हूँ और मेरा कहना 
भी छोटा ही है । श्राप लोगों में शक्ति हो तो श्राज पाटन को श्रधीन कर लो, 
नहीं तो सेठ शान्तिचन्द्र के वश में रहने से तो भ्रच्छा है कि दरबांजी खोलकर 
कर आने वाले को स्वच्छन्दता से आने दें ।”” 

“कंसे आने दें ?” तिलकचन्द भड़क उठा, “तू कणंवती का है। हमारे 
पाटन में पराई सेनां घुस आये ! क्‍या बात करता है ! ” 

“उदा बोला, “तभी तो कहता हूँ, केसरिया बाना पहनो और द्वार बन्द 
करके लड़ने को तंयार हो जाओ । बोलो, जय सोमनाथ ! ” 

“जय सोमनाथ की इस गूँज ने सोरठ पर पाटन की विजय पताका 
फहराई थी; सहम्‌ह गज़नवी के नाकों दम किये थे और उसके चले जाने पर 
फिर से गुजरात का राजा सोलंकियों को बना दिया था; मालवा, सोरठ 
लाट, घाँड आदि प्रान्तों को श्रातंकित किया था । यह सारी पाठनवासियों 
की श्रात्मा थी; उनकी साँस ओर प्राण थी, जिसे सुनकर उनमें असीम बल 
झ्रौर उत्साह का संचार हो जाता था; कायरों में हिम्मत ञ्र। जाती; 
वीरांगनाश्रों के हाथ अपने पतियों के विजय-तिलक करने को विकल हो 
जाते थे । 

इसी नाद ने सबसे कहला दिया, “हाँ, जल्दी से सब तंयार हो जाओ । 
जय सोमनाथ ! लेकिन, पहले यह सोच लो, करना क्‍या है ! और कंसे 
करना है ?” 

सबके चुप हो जाने पर उदा बोला, “देखो भाइयों ज॑ंसा कि सेठ तिलक- 
चन्द ने कहा है, वह ठीक है । श्रपने धन-दोलत को सुरक्षित रख, शान्तिचन्द्र 
को सीधा करो और लड़ने-मरने को तैयार हो जाओ । हमारे रहते पाटन में 
श्राने की किसी की हिम्मत नहीं है ।”” 

एक नया व्यक्ति आगे बढ़ा और कहा, “हम तो पहले ही कहते थे कि अब 
पाटन पहले जैसा मान-इज्जत वाला नहीं रह गया है। हमें अपनी रक्षा तक 
करनी नहीं श्राती । गजनी के यवनों के ्राने के समय में पूव॑जों ने डेढ़ महीने 
तक पाटन की रक्षा की और अब हम उसे यों ही दूसरों के हवाले कर दें ! 
चलो, राजमहल चलकर सेठ शान्तिचन्द्र को सबक पढ़ा आयें, वह अपने को 
क्या समभता है ! ” 

इतने में दो-एक व्यापारी दौड़ते हुए आए श्र बोले, “मर गए ।” 

भ्रन्य व्यापारी घबरा गये । उदा ने पूछा, “क्या हुआ ! बात तो बताओ ।” 

एक व्यापारी ने हॉफते हुए बताया, “वह सेना भरा पहुंची है । भागो, नहीं 

तो जान की खेर नहीं । 

“किसकी सेना है ? पूरी बात कहो ।” 

“वह जो गदा घुमाता हुआ आ रहा है राक्षस-सा, उसकी ।” और उसने 
रास्ते की ओर संकेत किया । उदा ने देखा, आगे-आगे ड्गरसिंह भीम की 
तरह लोहे की गदा घुमाता हुआ रूमता-सा चला आ रहा था, पीछे सौ-दो-सौ 
ग्रादमी और थे । सब के हाथों में कोई न कोई हथियार थे, कुछ एक के हाथों 
में मुददर थे। 

सब व्यापारी घबरा गये श्रौर भागने का रास्ता खोजने लगे । तभी उदा ने 
कहा, “अरे, यह तो अपने डगर नायक हैं, डरो नहीं । मैं उतसे अ्रभी मिलकर 
आता हूँ, तुम लोग ठहरो ।४ और वह आगे बढ़ गया । 

उदा जब ड्गर नायक से घर में मिलकर आया था तो डूगर नायक के 
हृदय में एक विचार आया कि उसके जीते जी पाठन में श्रावकों का शासन नहीं 
हो सकता, सो श्रावकों को चूर-चूर कर देना चाहिए । डूगर नायक का सारा 
जीवन श्रावकों से कजं लेते और चुकाते बीत गया था और उनके प्रति 
बहुत चिढ़ हो गयी थी । “पाटन में चन्द्रावती का अ्रधिकार', नहीं ! यह वह 
जीते जी नहीं देख सकता । पाटन उसका है, उसकी रक्षा उसे करती है । 
सोचते-सोचते उसकी धमनियों का रक्त दौड़ने लगा; नसें तद गयीं। उसे 
विश्वास हो गया कि चन्द्रावती की सेना कोट के दूसरी श्रोर पड़ी हुई है भ्रौर 
शान्तिचन्द्र द्वार खोलने जा रहा है : श्रावकों को कंद करने को कमर कस कर 
वह चल पड़ा । श्रपनी पत्नी से उसने बड़ी सहानुभूति से कहा, “सती, मैं 
लड़ने जा रहा हूं । पाटन के कंग्रे भ्रटूट रखने के लिए । बच्चे को संभालना ।” 


सती चौंक पड़ी । इतने प्यार से पति ने उसे आज पुकारा था । पति को 
किसी नई धुन में मस्त देख उसने बड़ी लापवाही से कहा, “अ्रच्छी बात है, 
जल्दी लौटना ।” 

“न लौटा तो उस लोक में मिलूंगा ।” कह कर डुगर नायक निकल पड़ा । 
सती भोंचक-सी देखती रह गयी । 

सामने से सात-आ्राठ रांजपूत श्राकर डगर से मिले, कहिए नायक जी 
क्या सेवा है ! / 

“कायर कहीं के ! चूड़ियाँ पहन कर बेठ जाझो । घर लुटवोने की फिराक 
में हो ।” 

“कुछ बात तो कहिए । कया हुआ ? ” 

“मीनलदेवी चन्द्रवती गयी हैं श्र चन्द्रावती की सेना यहाँ पड़ी 
हुई है ।” 

“पाटन में पराई सेना ? क्‍या कहते हो ? '” 

“शाम तक शान्‍न्तिचन्द्र तुम्हें बन्दी बना लेगा । श्रब श्रावकों के यहाँ पानी 
भरना, पानी ।” 

“वाह यह कंसे हो सकता है ?” 

“हो क्‍यों नहीं सकता ? अगर कुछ दम बाकी रहा हो तो चलो मेरे 
साथ । पाटन के द्वार बन्द कर दें। दूसरे लोग यहाँ श्रा जायें और एक भी 
राजपूत बच्चा उन्हें न रोके । मैं या तो मार डालूंगा या मर जाऊंगा ।” नायक 
गदा घुमाने लगा, “आश्रो मेरे साथ । सारे श्रावकों को बाँधकर मार डालेंगे । 
देखें चन्द्रावती कंसे आती है ।” 

सब इस बात से सहमत हो आगे बढ़ । 

“चलो, लक्ष्मण रावत निकलो बाहर ।” 

एक वृद्ध ने खिड़की से सिर बाहर निकाला, “क्यों डंगर, क्या बात है ? 

“पटन में परदेशी घूस रहे हैं। उन्हें बाहर फेंकना है। फिर से दादा 
भीमदेव का वक्‍त आ गया है । बोलो लड़को, जय सोमनाथ ! ” 


“जय सोमनाथ ! ” सबने कुछ न कुछ हाथ में लेकर आगे कदम बढ़ाये । 

रास्ते में किसी ने हँसते हुए कहा, “माना कोठारी इसे डँगर का पागलपन 
बता रहा है ।” 

डूंगर से माना कोठारी जलता था, सो इसे वह चिढ़ाना चाह रहा था । 

डगर उबल पड़ा, “कोन मुझे पागल कहने की नांदानी करता है ? कौन 
कायर है ग्ह जो घर में छिपा है ।**'वह नामदं है।” 

माना कोठारी इस सब बातों से ग्रनभिज्ञ भ्रपने चबूतरे पर बंठा चिलम फेक 
रहा था। परन्तु डूंगर के यह शब्द सुन कर उसने श्राँखें तरेर कर अपेक्षा से 
कहा, “किसी को भआ्राना है तो आये, मुझे क्या मतलब ?” 

डूंगर ज़ोर से बोला, “कायर, अपने को पाटनवासी कहता है । थू है तेरे 
मुंह पर ।” 
.. श्रौर उसने थूक दिया | साथ ही कुछ श्रौर श्रादमियों ने भी थूका, 
“क्रृतघ्न ! कुत्ते ! कायर ! दास ! ” श्रादि विशेषण उसके लिए श्रयोग होने 
लगे। 

माना पर खून सवार हो गया । उसका हुक्का न जाने किधर जा पड़ा उसने 
तलवार उठायी ही थी कि चार-पाँच व्यक्तियों ने उसे पकड़ लिया, “पाठटन में 
पराये लोगों को बुलायेगा ! चन्द्राववी का आदमी है, मारो !” और उसे 
रस्सी में बाँध दिया गया । 

लोगों में इस हो-हल्ले से और आवेश बढ़ गया था। शोर मचाते सब 
लोग मोती चौक में श्रा पहुँचे । 

उदा ने पास पहुँच कर कहा, “नायकजी बहुत ठीक है ।” 


नायक बोला, “उदा सेठ, पाटन के उस किनारे पर पराई सेना पड़ी हुई है 
और तुम यहाँ घूम रहे हो ? ” 

“लेकिन तुम कहाँ जा रहे हो ? 

“सब द्वारों पर' अधिकार करना है। बोलो लड़को, जय सोमनाथ ! ” 

“जय सोमनाथ ! ” लोगों ने उत्तर दिया । 

“लेकिन तुम्हारे सेठ क्या कर रहे हैं ? 

“सब अपनी जान लड़ाने को तंयार हैं । उन्हें भी साथ ले लो ।” 

“अ्रगर श्रावकों ने विश्वासघात किया तो ? ” 

उदा बोला, “पहले महल में जाकर देख लो । न जाने क्या खबर मिले ।” 

“वहीं जा रहे हैं ।' डंगर नायक ने कहा | वह राजमहल में अरब तक दो 
बार गये थे--एक बार नौकर के रूप में और दूसरी बार अपराधी के रूप में । 
इस समय पाटत के रक्षक के रूप में महल में जाना उनके लिए स्वगं जाने के 
बराबर था। 

वह उदा से बोला, “चलो राजमहल में । देखें, शान्तु मेहता क्‍या कर रहे 
हैं । तुम्हारे सेठ लोग चल रहे हैं या नहीं ? ” 

“हाँ हाँ, जरूर । कहकर उदा अपने साथियों के साथ लौटा, “भाइयो, 

. डगर नायक भी पाटन की श्रान की रक्षा करने आये हैं । आश्रो, राजमहल के 
क्रिया-कलाप देखें चलकर ।” 

“चलो, चलो ।” कहते हुए अधिकांश लोग पांटन के महल की ओर चल 
दिये । धीरे-घीरे भीड़ बढ़ती गयी । चारों श्रोर हलचल मच गई कि पाटन 
पर परदेशी लोग चढ़ आये हैं। घोड़ों पर, पालकी में बड़े-बड़े सामन्‍त और 
जागीरदार भी आ्राने लगे और भीड़ एकत्रित हो गई। 

इस भीड़ का मुख्य कारण था कि लोगों में पाटठन के प्रति प्रेम था, श्रद्धा 
थी, चाहे आपस में कितता भी झगड़ते थे | पाटन के दुर्ग भर राजा को वे 
ग्रजय समभते थे । यह अ्भिमान उनमें संकट काल में साहस उत्पन्न कर देता 
था और इसके लिए वे जान की बाजी लगा देने को भी तैयार रहते थे । 
मूलराज के समय से ही पाटन उनकी राजधानी थी श्रौर इसे जीवित वस्तु 
मान वे इसकी पूजा करते थे । राजा, सेठ, उनका घन, इस राजधानी के पीछे 
सब नगण्य था। भीमदेव, मूलराज और करणांदेव उनके गौरव थे । इस कारण 
मुंजाल के प्रति भी लोगों का स्नेह था | उनके गुण-दोष, अ्रभिमान, शक्ति 
सबसे ने प्रभावित होकर उसका आदर करते थे। परन्तु इस समय उनका 
अपमान हुआ था और वे चाहते थे कि पाटन का मान जाने से पहले दुनियाँ 
रसातल को चली जाय तो बेहतर है । 


0 

पाटन-वासियों क्रो इस उपद्रव का वास्तविक कारण मालूम नहीं था, 
परन्तु उन्हें गह अवश्य मालूम था कि मीनलदेवी चन्द्रावती से बाहर गई हुई 
हैं श्रौर शान्तिचन्द्र चन्द्रावती का श्रादमी होने से वह विद्ववासपात्र नहीं है । 
इसलिए वे जोश में भरकर पाटन के महल की ओर चले | कुछ तो तमाशा 
देखने की गरज से ही भीड़ लगाने लगे । यह अ्रफवाह हर व्यक्ति फैला रहा 
था कि उसने स्वयं रानी को बाहर जाते देखा है । कुछ लोगों का विश्वास 
था कि चन्द्रावती श्रब गुजरात की राजधानी बन जायेगी, श्रौर मीनलदेवी के 
रहते पाटन सुखी नहीं रह सकता । । | 

पहले स्त्रियाँ ज़रा घबरायीं श्नौर उन्होंने दरवाज़े बन्द कर लिए, फिर 
धीरे-धीरे बात समझ उन्होंने अपने घरों की खिड़कियाँ खोल दीं और अपने 
पतियों को लड़ने भेजने लगीं। सब लोग बाहर आकर इनमें शामिल होने 
लगे । हालार का बूढ़ा मंडलाधिकारी चन्द्रावती की सेनाओ्रों का आता सुनकर 
उबल पड़ा । तुरन्त ही खेंगार भी आकर भीड़ में सम्मिलित हो गया। वह 
पुराने जमाने का वीर और उत्साही राजपूत था । यह देखकर उदा उसके पास 
पहुंचा । 

“महाराज, देखा आपने ? श्रब॒ आप जंसे के हाथ में ही पाटन की 
लाज है ।” 

“अश्रजी, चिन्ता मत करो । शान्तु मेहता को श्रभी सोधा किये देता हूं । 
देखता हूँ, कोन पाटत में आता है ? चलो, राजमहल की ओर जा रहे हो न ? 
चलो ।” 

उदा ने बढ़ते हुए जलूस को देखा । वह जानता था कि डूगरनायक जेसे 
का जोश क्षण्रिक है और लोगों में बिना जोश पैदा किये कुछ नहीं हो सकता । 
उसे एक उपाय सुझा । घीरे से खिसक कर वह राजमहल के द्वार पर पहुंचा। 
दरवाज़ और खिड़कियाँ बन्द थीं । दोड़ते हुए वह पिछले दरवाजों पर गया 
झौर उनके दरार से उदा ने भाँका । श्रन्दर पहरेदार दिखायी दिया । 

उसने जोर से श्रावाज़ लगायी, “श्रो भाई ! ” 

पहरेदार दरार से राँकता हुआ बोला, “कौन ?” 

“मैं उदा हूँ । ज़रा खिड़की खोलो ।” 

“नहीं खुल सकती । महारानी जी की सख्त श्राज्ञा है । 

“पगले, तुझे कुछ मालूम भी है ? जल्दी से खोल दे नहीं तो कचूमर बन 
जायेगा । 

“उदा सेठ, बुद्धि कहीं चरने चली गयी है क्या ? चले जाओ कोई जान 
लेगा तो रानी जी सिर कटवा देंगी ।”' 

“अरे मूर्ख ! रानी तो कभी की उड़न छू हो गयी हैं श्लौर सारा पाटन 
उलट कर यहाँ आ रहा है ।” 

“क्या कह रहे हैं ? महारानी''*।” 

“हाँ हाँ महारानी जी तो कभी की चन्द्रावती पहुँच गयीं | तुम जल्दी से 
खिड़की खोल दो । कहो तो कुछ रुपया दूँ या कल सुबह कोई पद दिला दूँगा ।” 

“लेकिम अब क्‍या होगा ? महारानी जी तो चली गयीं ।” 

“अरे त्रिभुवनपाल सोलंकी तो है भीतर । मुझे लोट आने दो, तुम्हें 
नायक बना दूँगा या कोई जागीर दिला दूंगा ।” 

“ये सब बाद में होगा । श्रभी तो भ्रपने कान की बालियाँ दे दो ।” 

“ठीक है, यह लो । कहकर उदा ने बालियाँ निकाल कर दे दीं । 

सिपाही ने खिड़की खोलकर कहा, “देखो, कल जागीर जरूर मिलनी 
चाहिए । 

“जरूर +” कहकर उदा भीतर हो लिया और जल्दी से लीलाघर वंद्य 
के कमरे की श्रोर गया । करंदेव की बीमारी के समय से वे महल के अन्दर 
ही रहते थे । 

उदा बोला, “लीललाधघर काका ! ” 

एक स्त्री का स्वर श्राया, “कौन, ?” और उसने दरवाजा खोल दिया $ 

“कौन ? मात्रा बहन ? मैं उदा हूँ ॥ तुम्हारे पिता जी कहाँ हैं ?” 

“पिता जी तो त्रिभुवनपाल के पास हैं ।” 

“और त्रिभुवनपाल कहाँ है ? 

“उस तरफ, जहाँ वे*** “कहकर नव-बघु कुछ लजा गयी । 

“जहाँ वे पंडित जी खड़े हैं। भ्ररे तो शरमा क्‍यों रही हो ?” उदा कुछ 
विनोद करता हुआ वहाँ से चला गया । 

“बाचस्पति, तुम्हारे ससुर कहाँ हैं ? त्रिभुवनपाल सोलंकी कहाँ हैं ? ”” 

अन्दर से वेद्य जी का स्वर आया, “कौन ?” उदा उस ओर चला गया $ 

लीलाधर व॑द्य निश्चिन्त होकर पान चबा रहे थे; चारण सामल श्रपनी- 
मन्द-ज्योति आँखों से श्राकाश की ओर देखते हुए हुकका गुड़गड़ा रहे थे + 
त्रिभुवन पलंग पर बंठा था ; कल के घावों से बहुत खून बहा था। परन्तु” 
सामल की दवा से बहुत आराम हो गया था और सारी रात चैन से सोने 
के कारण उसकी तबियत इस समय बहुत हल्की थी। उसका मुख आकर्षकः 
प्रतीत होता था और वहाँ चिन्ता व्याप्त थी । उसके पिता चले गये थे; सखी 


११५ 
कृतघ्त हो गयी थी और वह. असमथ्थे-सा मीनलदेवी के- हाथों बन्दी बना 


- पड़ा था।. 


उदा ने कमरे में प्रवेश किया, “नमस्कार महाराज ! नमस्कार वंद्यराज ! 
राम-राम चारणजी ! ” तीनों ने उसको श्रोर देखा । त्रिभुवन॒ की भौँहों पर 
बल आ गये । 

“क्षमा कीजिए, महाराज । पांटनवासियों का एक निवेदन लेकर आपके 
. पास आया हूँ ।' 

त्रिभुवन हैरान होकर बोला, “पाठनवासियों का निवेदन ? मेरे पास ? 
लीलाघर वंद्य और चारण चुपचाप उसकी ओर देखते रहे । 

“जी ! नगर के रक्षकों ओर प्रतिपालकों में केवल श्राप ही बचे हैं। लोग 
आपकी दरणा श्रा रहे हैं ।” 

वेद्य बोले, “पागल हो गया है उंदा ? क्या बक रहा है ?” 

“आपको भी ज्ञात नहीं, महाराज ? मोौनलदेवी और कुमार जयदेव पाटन 
छोड़कर चन्द्रावती चले गये हैं । चन्द्रावती की सेना पाटन को आधीन करने 
 श्रा रही है ।' 

त्रिथुवन भ्रावेश में उठ खड़ा हुआ, “क्या कहते हो उदा सेठ ? पाटन पर 
चन्द्रावती: का श्राधिपत्य है ? ” 

वेद्य बोले, “अवश्य आये गे, भया । वह यति तो कभी से उन्हें यहाँ लाने 
को कह रहा था ।” 

एकाएक चारण सामल गरज उठा, त्रिभुवनपाल सोलंकी, बेठ क्‍या हो ।” 
उसके हाथ से हुक्‍का छूट पड़ा, “तुम सब बच्चे हो । प्रसन्‍त गयी । अवन्ति 
और चन्द्रावती यहाँ चढ़े श्रा रहे हैं । है कोई माँ का लाल, जो उठ खड़ा 
हो ?” और वह सिर धुनने लगा । 

उदा ने कहा, “महाराज, सारे पाटन में खलबली मची हुई है और सब 
लोग महल के बाहर श्राकर खड़े हुए हैं श्रौर आपसे मिलने को बेचेन हैं ॥ 
भ्राहये, चलिए ।'/ 

“मैं क्या करूँ । मेरे हाथ श्रशक्त हो गये हैं ।' 

चारण ने कहा, “सावधान”! त्रिभुवनपाल सोलंकी ! तुम्हारे हाथों में 

झपार शक्ति है । उठो, खड़े हो । जय सोमनाथ ।' सब लोग कहाँ हैं ? जब 
यवन श्राये थे तो मेरा भीवदेव अपनी शक्ति या निर्बंलता भूलकर उछल कर 
खड़ा हो गया था ।” 

“चारण जी ! सब लोग बाहर के चौक में हैं श्रौर शान्तु मेहता से मिल 
रहे होंगे । सब लोग उन्हें भी चन्द्रावती का मानते हैं ।” 

त्रिभवन बोला, “भ्राइये चारण जी, चलें ।” 

चारण ने कहा, “चलो | वंद्य जी मेरे वीर शेर के साथ हो जाश्रो 
जग-जग जियो मेरे सोलंकी ! जय सोमनाथ ! ” 

सेठ शान्तिचन्द्र मदनपाल की लाश को ठिकाने लगाने की व्यवस्था करने 
लगे । कुछ सेनिकों से लाश को इमशान भिजवाया और उसी अंधेरे में अग्नि- 
दाह करवा दिया । इधर, सभी दरवाजों ओर खिड़कियों पर कड़ा पहरा लगवा 
दिया और सुबह के स्थापे की तैयारी करने लगे जिससे किसी को यह मालूम 
न हो कि रानी महल में नहीं है । स्यापे में श्राई स्त्रियाँ जब घर वापस चली 
गयीं तब उन्हें कुछ चैन पड़ा । वे यह सोचते हुए नित्यकरमं से निबठने चले 
कि किसी तरह दो दिन शान्ति से बीत जाएं और रानी जी वापस भ्रा जाएं ॥ 

कुछ देर बाद द्वारपाल यह कहने आया कि मुरारपाल क्राये हैं । 

दान्तिचन्द्र ने उन्हें बुला लिया, “कहिये, मुरारपाल जी कहाँ से लौट 
भ्राये ? ” 

“विखराट से कुछ दूर जाकर मुझे लोटा दिया । यहाँ के क्या रंग- 
ढंग हैं ? 

“यहाँ ? सब ठीक ही है ।” 

“कल संध्या समय मुझे चाँपानेरी द्वार पर श्राने के लिए कहा है। 
महारानी जी उसी समय भाायेंगी । 

“डीक है । तब तक तो सब काम शान्तिपूर्वंक चल जायेगा । लेकिन, एक 
बात ध्यान रखना, महारानीजी के श्राने का पता किसी को न लगने पावे ।” 

“नहीं जी, कौन जान सकता है ?” मुरारपाल का हृदय प्रसन्न में रम रहा 
था श्रतः उसके सम्बन्ध में उसने कुछ न कहा। 

“डीक है । कल चाँपानेरी द्वार पर आप ही जाइयेगा । अगर मैं गया तो 
लोगों में खलबली मच जायेगी ।” 

“कल मैं महारानी जी को सुरक्षा से महल में ले आऊँगा । आप ज़रा भी 
चिन्ता न करें। पर दरवाजे की चौकी पर पहरा-- 

“हाँ हाँ वह तो है ही। बस कल तक पाटन का ज्ासन रह जाय, फिर 
कुछ चिन्ता नहीं ।” 

बाहर से एक चोबदार को आया देख शान्तिचन्द्र ने कठोर स्वर में पूछा, 
“क्या काम है ?” 

“काम क्‍या ? मैं आयी हूँ ।” कहते हुए मानक्‌ वर देवी श्रन्दर झ्ायी 
“चोबदार तुम बाहर जाओ । क्‍यों जी, तुम यह क्‍या करने बेठे हो ? मुझे भी 
कुछ बताओ ।” 

शान्तिचन्द्र ने शान से मुरारपाल से कहा, “श्राप अब जाइये । मेरी बात 
भूल न जाइये ।” 


“नमस्कार ।” मुरारपाल वहाँ से [चला आया । पति-पत्नी की बात के 
बीच खड़े रहना उसने ठीक न समभा । बाहर निकलते ही, बगल के छज्जे पर 
उसने तीन-चार युवा स्त्रियों को खड़ देखा । एक आध को परिचित-सा जानकर 
वह उनकी ओर घूम पड़ा। पर जिसका सुख कल साथ में आयी लड़की के 
समात मालूम दिया, उसने तो घूँघट निकाल रखा था । मुरारपाल निराश 


हो गया । 

इधर सेठ शान्तिचन्द्र मानकुबर देवी की तेजी जानन्‍्त करने की चेष्टा 
करने लगे, “बात क्या है ? क्‍यों इतनी परेशात हो रही हो ? ” 

“परेशान न होऊं ? सारा नगर तुम्हारे प्राणों के पीछे पड़ा हुआ है । कुछ 
मालम है ? 

दण्डनायक की छाती घड़कने लगी, “क्यों ? कारण क्‍या है ? | 

“चन्द्रावती के यत्ति को तुम यहाँ बुल रहे हो, इस कारण | जरा बताओ, 
मीलनदेवी कहाँ हैं ? ” 

सेठ और ज्यादा घबराते हुए बोले, “जरा धीरे बोलो । कोई मुन लेगा ।” 

“कौन नहीं जानता कि मीनलदेवी कल रात चन्द्रावती चली गयी हैं और 

चन्द्रावती की सेना पाटन के दरवाज़े पर पड़ी हुई है ? अब भी धीरे बोलू ! ” 

सेठ की हालत बुरी हो गयी, “तुमसे एक बात कहता हूँ । किसी को भी 

यह बात नहीं बताना, महारानी जी यहाँ से सबका समाधान करने के लिये 
गयी हैं और कल शाम तक लौट आयेंगी, सो घबराने की बात नहीं है ।” 

“और चन्द्रावती की सेना क्‍या तुम्हारी सगी लगती है ?” 

“परन्तु, है भी कहीं चन्द्रावती की सेना ? किसी ने गप उड़ा दी है।” 

“हाँ जी, तुम ही तो हो एक राजा हरिइ्चन्द्र, हो और तो सब भूठे हैं न ! 
भ्रब सीधे से घर चलो । हमें यह दण्डनायकी नहीं चाहिये । क्‍यों इस बुढ़ापे में 
सफेद बालों में घूल डलवाने बेठे हो ?” 

शान्तिचन्द्र कुछ कठोर हुए, “सेठानी, मेरा कत्तंव्य इस समय पाटन की 
रक्षा करना है, और इस पेंसठ साल की अवस्था में मैं पीठ नहीं दिखाऊँगा । 
महारानी जी की आाज्ञा का मैं कभी निरादर नहीं कर सकता। कुछ समभीं ? 

“क्यों करोगे निरादर ? तुम तो बाप-दादों की इज्जत को गँवाने बंठे 
हो । सारा नगर आ्राकर यहाँ टूट पड़ेगा तब क्‍या करोगे ? कोई पावन में 
पराई सेना घुसने देगा ? 

“यों ही बक रही हो । तुमसे किसने कह दी यह अफवाह ? लोग श्रायेंगे 
तो मैं उत्तर दे दूँगा ? 

“क्या ऊत्तर दे दोगे ? 

“यही कहूंगा कि जो कर सको, कर लो | राजमहल में घुसने की किसी 
की सामथ्य नहीं है । मुझे अ्रपना कत्तंव्य पूरा करना है। अरे चोबदार ! 
यहाँ नायक कौन है ? ” 

इसी समय लोगों का हो-हल्सा सुनायी दिया । शान्तिचन्द्र ने कहा, “यह 
हल्ला कंसा है ? ” 

सेठानी बोली, “ये तो वे ही सब लोग हैं ।” 

बड़ी भयंकर, जोशभरी आवाजें सुनकर थ्वान्तिचन्द्र घबराये । अब कंसे 
होगा, क्या होगा ? आज पाटन की हवा बदल गयी थी । महारानी, यति और 

शान्तिचन्द्र की योजनाश्रों को भूमिसात्‌ करने समाज आ्रागे बढ़ रहा था। उस 
समाज की प्रलयकारी तरंगों ने ताण्डव नृत्य करना आरम्भ कर दिया था और 
यह देख शान्तिचन्द्र गम्भीर सोच में पड़ गया था । उसने चोबदार को बुलाया, 
“चोबदार, कल्याण नायक को बुलाओो ।” 

कल्याण नायक वहीं था । वह आ गया । 

“कल्याण ! यह सब क्या सुनायी पड़ रहा है ? 

“मैं भी यही सोच रहा हूँ, महाराज । भारी शआवाज़ें आ रही हैं |” 

“नायक, तुम स्वामिभक्त हो। इस समय तुम्हारी परीक्षा का समय आ 
गया है। तुम्हें मालूम तो होगा, कल रात जरूरी काम से महारानी जो पाटन 
से बाहर गयी हैं। उनके वापस आने तक हमें हर प्रकार से राज्य की रक्षा 
करनी है । तुम महल के अगले दरवाजे पर रहो और समय आने पर उसे बन्द 
करने के लिये भी तैयार रहो | मैं भी त॑यार होकर चोक में आ्राता हूँ ।” 

“परन्तु महाराज, हमारे सिपाहियों के बारे में कुछ भी ठीक नहीं है। कल 
रात से सब को महारानी के यहाँ न होने का सन्देह हो गया है और इससे के 
लोग बदल गये ।” 

कोई हज नहीं, तुम दरवाज़ा सम्भालो | मैं अ्रभी सबको समभाये देता 

हूं । सेठानी तुम्हें जाना हो तो जाओ्ो । मैं तो यहीं रहँगा । 


मानक वर देवी पति की इस दड़ता को देखकर प्रसन्न हुई, बोली, “और 
क्ष्या, इस उमर में मैं तुम्हें छोड़कर चली जाऊंगी ?”” 


“तो ठीक है ।” कहकर शान्तिचन्द्र तेयार होने लगे और कल्याण नायक 
पहरे पर चला गया। 

मानकु वर देवी चुपचाप बाहर चली गयी । 

“जय सोमनाथ” की आवाज धीरे-धीरे और साफ भर तेज आने लगी । 
शान्तिचन्द्र ने महल की ऊँची खिड़की से उमड़ते जन-सम्‌ह को देखा और उसके. 
नेताओं को पहचानने की कोशिश की । उससे ऐसा लगा कि ज॑से दूर से एक 
विज्ञाल नदी पहाड़ से पहली बार निकलकर समुद्र में मिलने जा रही हो । 
दण्डनायक परेशान हो सिर थामकर बेठ गया । 

दो-तीन घण्टे बीते होंगे कि कल्याण नायक दोड़ता हुआ आया । 

“महाराज, मंडलाधिकारी खेंगार जी आये हैं श्रौर आपसे तथा महारानी 
जी से मिलना चाहते हैं।”' 

शान्तिचन्द्र घबराहट को छिपाते हुए बोले, “तुमने क्या उत्तर दिया ? ” 

“यही कि महारानी जी शोक के कारण किसी से नहीं मिलतीं। और 
शातिचन्द्र जी ध्यान में बंठे हैं ।' 

“फिर ।” 

“वे बोले कि मैं सेठ के खाली होने तक प्रतीक्ष करूँगा । सो, लाचार 
होकर मैं उन्हें अन्दर ले आया हूँ और नीचे सभा-भवन में बिठा दिया है। 

“ठीक है | मैं आ रहा हूं । हमारे पास सिपाही कितने हैं ? ” 

“करीब डेढ़-सौ ।” 

“लेकिन उपद्रव मचने पर आजज्ञा-पालक कितने होंगे ? 

“तब तो शायद पचास-साठ ही साथ दे पायेंगे ।” 

“अच्छा तो, बाकी लोगों को किसी बहाने भ्रभी महल से बाहर निकाल 
दो; पिछले द्वार से | हमारे यहाँ और जरूरत का सामान तो है न ?” 

“जो हाँ।प? 

उस समय का राजमहल महल होने के साथ रक्षा के लिए छोटा-मोटा 
दुर्ग भी हुआ करता था और वहाँ सब तरह का आराम रहा करता था। 
विपक्षी के घेरे को सहने की क्षमता वहाँ रखी जाती थी । शान्तिचन्द्र ने कहा, 
“तुम चार-पाँच विश्वासपात्र सिपाहियों को लेकर अगले दरवाज़ पर जाओ 
और यह प्रवन्ध रखो कि बिना मेरी आज्ञा के दरवाज़ा न खुले ।” 


शान्तिचन्द्र सभा-भवन में गये । सभा-भवन विशाल, रत्न जटित और 
शानदार था ! एक कोने में खड़े हुए खेंगार श्रातुरता से अपनी मूंछों पर ताव 
दे रहे थे। शान्तिचन्द्र ने पूछा, “कहिए, मंडलाधिकारी जी, इस समय कंसे 
श्रागमन हुआ ? ” 

“मैं महारानी से मिलना चाहता हूँ ।” 

महारानी जी का मिलता तो मुदिकल है, वे शोक में हैं ।” “महारानी” पर 
शान्तिचन्द्र ने जरा जोर दिया । 

“कोई बात नहीं । मैं श्रल्दर जाकर ही उनसे बात कर लूंगा।” 

“परन्तु इस समय वे मिलेंगी ही नहीं, ऐसा मालूम होता है । तुम्हें अभी 
क्या जरूरत पड़ गयी ? ” 

“क्यों नहीं मिलेंगी ? 

“उनकी सख्त आज्ञा है कि कोई उनसे मिलने न आये ।” 

“अच्छा तो कुमार जयदेव तो मिलेंगे ? वे तो शोक में नहीं हैं ? ' 

“परन्तु ऐसा क्या आवश्यक काये आ पड़ा है ? ” 

“देखिये सेठ शान्तिचन्द्र जी, लोग कह रहे हैं कि महारानी जी श्ौर 
कुमार जयदेव पाटन से भाग गये हैं, श्लौर मुझे इसका निदचय करना है । ५ 

“खेंगर्रसह जी ! आप अभी तक महाराज करणांदेव के अभिन्‍न मित्रों में 
से रहे हैं । श्राज श्राप मित्रता का भाव लेकर श्राये हैं या शत्रुता का ? 

“सेठ जी । महाराज का पुत्र मेरे सर का ताज है । परन्तु इस वजह से 
मैं पाटन को डूबते नहीं देख सकता । आप कुमार जयदेव को बुला दीजिए । 
उनसे मिलकर मैं चुपचाप चला जाऊंगा ।” 

“अ्रच्छा तो सही बात सुन लीजिये मंडलाधिकारी-- मुंजाल श्रौर देवप्रसाद 
मिलकर पाटन पर चढ़ायी करने वाले थे, भ्रतः उन्हें रोकने के लिये वे मुझे 
यहाँ महल सौंपकर चन्द्रावती गये हैं ।”” 

“सेठ जी, मुझे घोखा देना चाह रहे हो ! ” 

“नहीं यह बात नहीं है। | 

“ग्राप यह बहाना क्‍यों बना रहे हैं ? स्पष्ट कहिये न कि आ्रपका वह 
यति रानी को चन्द्रावती ले गया है श्लौर वहाँ से सेना को लेकर रानी शअ्रब 
पाटन को हस्तगत करने श्रा रही हैं । 

“वाह ! महारानी के भला एंसा करने का कोई कारण भी हो ? 


“कारण यह कि इससे मंडलाधिकारियों को घबराहट में डालकर वश में 
कर सके । सच पूछिये शान्तिचन्द्र जी, तो यह गुर आपके ही सिखाये हुए हैं 
लेकिन भ्रब बाहर जोश में भरे हुए लोगों को तो कोई उत्तर दीजिये । 

“कौन हैं बाहर, शभ्रौर वे क्‍यों यहाँ आ्ञाये हैं ? 

“कौन हैं ? भरे यह पूछिये कि कौन नहीं हैं ? मेहता जी, महारानी ने 
पाटन की नाक नीची कर दी है, भ्रब पछताना पड़ेगा । लोग प्राण लेने पर 

उतारू हो रहे हैं। 

“खेंगार जी, लोगों से मैं तो चुपचाप बंठने को कहूँगा । आखिर, राना 
राज्य की स्वामिनी हैं । उन्हें सब कुछ करने का अधिकार है ।”' 

“पागल हो रहे हैं, सेठ जी ! पाटनवासी दरवाजे पर खड़े खून के प्यासे 
हो रहे हैं। ऐसी बात भूलकर भी मुंह से मत निकालियेगा | पाटन में दूसरे 
का घुस आना कितना मुहिकल है, यह ग्रभी श्रापको मालूम हो जायेगा। हम 
दरवाजे बन्द करके बेठेंगे । अगर आपने बीच में बाधा डाली तो आपके भले 
बुरे के हम उत्त रदायी नहीं । 

शान्तिचन्द्र उलभन में पड़ गये । इस मौके पर क्या करना चाहिये, उन्हें 
कुछ नहीं सूफ्रा एक ही विचार उनके मस्तिष्क में घूम रहा था कि इस समय 
लोगों के भ्रागे न भुर्के और किसी तरह रानी के झ्राने तक सत्ता बचाये रखें । 
अत: उन्होंने खेंगार से कहा, “मंडलाधिकारी मेरा कत्तंव्य तो इस समय 
शासन की रक्षा करना है। बहुत होगा तो मैं गढ़ में ही बंठा रहेगा । बाहर 
से लोग जो चाहें करें ।” 

“लोग अभी महल में ग्रा जायेंगे । शान्तिचन्द्र जी, श्राप हट छोड़ दीजिये 
शोर पाटन के द्वार हमें साँप दीजिये । बस, हमें भ्रौर कुछ नहीं चाहिए ।” 

“श्राप जेसे कितने ही मंडलाधिकारी भी मुझे मेरे रास्ते से नहीं हटा 
सकते । ः 

“अब भी मेरी सलाह मान लीजिये । आप भी पाटनवासी हैं। पाटन की 
इज्जत पर पानी मत फेरिये ।!! 

“मेरा कत्तंव्य भ्रपने राजा की इज्जत रखना है और अगर चन्द्रावती के 
जन आरा जाते हैं तो वे भी कौन से पराये हैं ? ” 

मंडलाधिकारी ने पीछे लौटते हुये कहा, “भ्रापके लिये वे सगे होंगे 
हमारे लिये तो पराये ही हैं। आप नहीं मांनते तो न मानिये । मैं तो 
चला ।” 

“मंडलाधिकारी, भ्रव तुम बाहर नहीं जा सकते । महल के दरवाजे 
बन्द हैं ।' 

८५8 घमंड से पीछे लौटा और गुस्से में बोला, “मुझे कंद करते हो ।” 

उसने अपनी तलवार की मूठ पर हाथ रखा । 
“क्षमा करें । इस समय राजमहल का द्वार नहीं खुल सकता ।” 
“उन सब लोगों का क्‍या होगा जो बाहर मेरी राह देख रहे हैं ?' 
“हार-थक कर वे अपने घर लौट जायेंगे । पर दरवाजे किसी हालत में 
नहीं खुल सकते ।” 

: “क्यों ? एक कोमल और अधिकारपूर्ण स्वर आया। दुबल, किन्तु 
तेजस्त्री मुख लिये त्रिभुवनपाल द्वार पर खड़ा था । उसके पीछे उदा उसकी 
पीठ पर एक हाथ रखे खड़ा था । साथ में लीलाधघर वेद्य और सामल बारहट 
भी थे। 

शान्तिचन्द्र और खेंगार त्रिभुवत का भव्य मनोहर रूप देखते ही रह 
गये । 

सामल ने उच्च स्वर से कहा, “शान्‍्तु मेहता, पाटन की प्रजा बाहर खड़ी 
चिल्ला रही है, ये द्वार बन्द क्‍यों कर रखे हैं ? यौ-ब्राह्मण रक्षक के द्वार कभी 
बन्द हुए हैं ?” 

“शान्तिचन्द्र गुस्से से बोले, “चारणाजी, मैं किस-किस को उत्तर दूं ? 
मु राज्य की रक्षा करनी है। किसकी सामथ्ये है कि द्वार खोले, मैं उसे 
काटकर फेंक दूंगा ।” 


त्रिभुवनपाल ने दाँत पीसे। श्रपने को शान्‍्त करने का प्रयास करता हुग्ना 
वह बोला, “मेरी सामथ्यं है, मेहता जो ! पिता जी नहीं हैं, कुमार जप्देव 
नहीं हैं, अतः आज मुझे पाटन की लाज रखनी है । मैं स्त्रियों की तरह न 
छुपकर , दरवाजे खोलूंगा ।” 


शान्तिचन्द्र और खेंगार ने त्रिभवन को पहचान लिया। पहला घबरा 
गया और दूसरा हषित हो उठा, “वाह ! मेरे मंडलाधिकारी के लाल ! 
चिरंजीव रहो मेरे सोलंकी वीर ! ” 

शान्तिचन्द्र ने गिड़गिड़ाते हुए कहा, 'लेकित, जरा मेरी भी तो सुनो ।” 

“नहीं । सुनने का समय नहीं है । पाटत की प्रजा के स्वागत में देर नहीं 
की जा सकती । मैं जाकर दरवाजा खोलता हूँ । रोको मुझे कोई ?” कहता 
हुआ त्रिभूत्॒त चोक में आरा गया । चबूतरे से महल का कोट कुछ ही दूर या 

और दोनों चोक किसी विशेष अवसर पर काम आते थे । खेंगार भी त्रिभुवन 
के पीछे-पीछे हो लिया । श्ान्तिचन्द्र की सारी दृढ़ला चली गयी । खेगार को 
रोक लेना भ्रसान था, पर त्रिभुवन--! 

वह बोला, “कुमार, तुम्हें मेरी आज्ञा का पालन करना चाहिए, मैं यहाँ 
का दंडनायक हूँ ।” 

त्रिभवनपाल कुछ न बोल, कोट के द्वार पर जाकर कल्याण नायक से 
कुछ कहने लगा । कल्याण नायक उलभन में पड़कर श्ान्तिचन्द्र की ओर घूमा 
तो उसने दंडनायक को निराशा से सिर नीचा किये देखा। वह भी चपचाप 
खड़ा रहा । खेंगार ने खिड़ीी खोली और जिस तरह बड़ी कठिनाई से बाँघे 
हुए बाँध में अगर एक छोटा-सा छेद हो जाये तो उसमें से सारा पानी निकलने 
लगता है, उसी प्रकार उस छोटी-सी खिड़की में से पाँच-पाँच, सात-सात 
व्यक्ति अन्दर घुस आये । उन्होंने श्रगंला हटाकर द्वार खोल दिया । 

खुले हुए द्वार से एक भारी समूह अन्दर आया और सारे चौक में फेलने 
लगा । 

त्रिभुवन लीलाघर का हाथ थामे लोट पड़ा और सभा-भवन में आया। 
यहाँ पहुँचकर उसकी दृष्टि अन्दर की ओर एक दरवाजे पर गयी । वहाँ उसने 
एक चिन्ताकुल श्रौर परिचित मुखड़ा देखा और चौंक गया। उसने होठ 
दबा लिए मुटिठयाँ भींच लीं और हृदय को कड़ा कर लिया । प्रसन्न उमंग से 
भरी मुद्रा में दरवाजे से बाहर निकल रही थी । उसे त्रिभुवन से अ्रसीम स्नेह 
की आशा थी, पर सामने कठोर पत्थर की तरह खड़े त्रिभुवन को देख उसे 
भिभक हो गई । त्रिभुवन थक गया था, सो सुनहले सिहासन के पास जाकर 
उसके तकिये के सहारे बंठ गया । 

लोगों की भीड़ महल के भ्रन्दर घुस तो अ!यी, परन्तु उनमें से कुछ आज 
पहली बार महल में भ्राए थे, उनके हृदय में बहुत हिचक और सम्मान था। 
बहुत से लोगों की दृष्टि में राजमहल भगवान के मन्दिर के समान था, उसकी 

दान्ति भंग करने की उन्हें हिम्मत न हुई । डूंगर नायक जैसे व्यक्ति भी सब 
लोगों को आदर के साथ दूर खड़ा रखने का प्रयत्न करने लगे । मात्र सामन्त, 
सेठ-साहुकार और श्रन्य प्रतिष्ठित व्यक्ति ही श्रागे बढ़कर सभा-भवन में 
पहुँचे । इंगर नायक भ्रादि दरवाजे के पास ही खड़े होकर देखने लगे । उदा 
अच्छ-ग्रच्छे माननीय लोगों को ही श्रन्दर ले जाने का जिम्मा लेने लगा । सब 
को यह विश्वास हो गया कि सचमुच उदा मारवाड़ी पाटन की इज्जत बचाने 
वालों में है । सब के आने के बाद उदा त्रिभुवनपाल के तजदीक गया और इसके 
पहिले कि उसकी इस अशिष्ठता को कोई देखता, वह बड़े-बड़े सेठ-साहुकार 
और प्रतिष्ठित व्यक्तियों से भी आगे जा बेठा और दुपट्ट से त्रिभुवन पर हवा 
करने लगा । लीलाधर ने सब को बंठने को कहा । अब तक शातिचन्द्र के आगे 
अन्धेरा छा रहा था और वे त्रिभुवन से कुछ दूर पर खड़े शोकाकुल हो रहे थे 
कि रानी को क्‍या उत्तर दिया जायेगा ? 
: सब के शान्त हो जाने पर खेंगार कहने लगा, “त्रिभुवनपाल जी ! अश्रब 
आप हमारे सरताज हैं । इस परिस्थिति में आपको कुछ कहना ही होगा ।” 

“खेंगार काका, बड़ होने के नाते पाटन की लाज रखना आपके हाथ है । 
आपका क्या कहना है शान्तिचन्द्र जी ?” 

सेठ शान्तिचन्द्र जैसे नींद से जागे हों । बड़ी कठिनता से बोले, “महाराज 
कुछ मेरी भी सुन लीजिए | इतने सालों की सफेंदी पर क्‍यों धूल डाल 
रहे हैं? ” 

“'पाटन के आप जेसे शुभचिन्तक हैं, वसा ही मैं भी हूं। मैं जीवन भर यह 
प्रयत्न करता रहा हूं कि सोलंकियों का सूर्य सदा निकला रहे । मेरी बात भी 
तो मानिये ।/! 

दो-चार नायक एक साथ बोल उठे, “क्या कहना है, कहिए ।” 

वृद्ध शान्तिचन्द्र के मुख पर गौरव भलक रहा था। 

त्रिभुवन ने कहा, “पहले आप बैठ जाइये सेठणी ! फिर जो कहना है 
शान्ति से कहिये ।” 

बठते हुए दंडनायक ने कहा, “भाइयो, श्राप लोग क्‍यों उतावले हो रहे 
हैं ? रानी जी पांटन में शान्ति स्थापित करने के लिए ही यहाँ से गयी हैं ॥ 

एक ओर क्रोधित मुंजाल घेरा डाले हुए है, दूसरी ओर मंडलाधिकारी की सेना 
मेरल में पड़ी है। इन दोनों को समभाकर, मनाकर रानी जी कल ज्ञाम तक 
पाटन लौट श्रयेंगी । श्राप व्यर्थे सन्देह न करें । कल शाम तक उनकी राह देख 
लो, फिर जो चाहे कीजियेगा । तब तक ईइवर के लिए शासन-तन्त्र को हानि 
मत पहुँचाइये । एक दिन की तो बात है ।” 

यह बात सुनकर कुछ लोग पिघल गए। उन्हें दंडनायक का कहना उचित 
मालूम हुआ। 

उदा ने शंका प्रकट की, “अगर हम धोखा खा गए तो ?” वह सोच रहा 
था कि इस हंगामे के शान्‍्त होने से उसकी सारी मेहनत निष्फल हो 
जायेगी । 

एक-दो झ्रादर्भियों ने उसका समर्थन किया । लीलांधर वंद्य ने पूछा, 
“अगर हम सब द्वार बन्द रखें तो केसे धोखा खा जायेंगे ? ” 

दंडनायक बोले, “निस्सन्देह । आप ऐसा करें। मैं सोगन्ध खाने को तेयार 
हूँ, किसी भी शत्रु को अन्दर नहीं आने दूंगा । मैंने सभी दरवाजों पर तो पहरा 
लगा रखा है । 

“यह बात तो सच है ।” सेठ वस्तुपाल ने कहा । 


त्रिभवनपाल, खेंगार श्रादि को लगा कि घबराने या चिन्ता की कोई वजह 
नहीं है। परन्तु उदा के पेट में खलबली मच रही थी । उसने धीौरे से पूछा, 
लेकिन, चन्द्रावती की सेना कहाँ तक आरा पहुँची है, यह पता लगाया ? संभव 
है, सीमा पर ही आ पहुंची हो ?” 

दशान्तिचन्द्र ने विश्वास दिलाया, “यह बिलकुल भूठ बात है। मुझ पर 
विश्वास नहीं ? चन्द्रावती की सेना मधुपुर है और वहाँ से आगे नहीं बढ़ेगी ।” 

“तब कोई हज नहीं ।” कहते हुए तीन-चार श्रादमी उठे । उनका आवेश 
ठंडा पड़ गया था । शान्‍्तु भेहता को कुछ घेय॑ बंघा । 

तभी बाहर खड़ा हुआ जन-समूह एकदम चिल्ला उठा और 'जय सोमनाथ 
का नारा लगाने लगा। खेंगार, त्रिभुवन और अन्य प्रतिष्ठित व्यक्तियों को 
साधारण लोगों का योंही चिल्लाना अच्छा नहीं लगा । त्रिभुवन ने कड़ स्वर में 
पूछा, “कल्याण नायक, यह क्या धाँधली है ।' 


॥ 

कल्याण कुछ उत्तर देता कि तभी डूंगर नायक श्रन्दर (आता दिखलायी 
पड़ा । उसके हाथ में एक पत्र था । 


दो-तीन आदमियों ने पूछा, “क्या है ? ” 

डूगर नायक ने प्रणाम किया और बोला, “अन्नदाता ? विखराट से दूत 
शाया है और महारानी जी के नाम्र पत्र लाया है ।” 
.. त्रिभुवन ने दरवाजे पर खड़े दूत को देखा, जो उतावली और श्रावेश के 
कारण हाफ रहा था! त्रिभुवन ने कहा, “लाप्रो देखूँ।”” पत्र पढ़ कर उसकी 
भौंहों में बल पड़ गये । जोश में वह खड़ा हो गया । दंडनायक की ओर क्रोधित 
दृष्टि से देख उसने कहा, “क्यों, शान्‍्तु मेहता, किसे बहका रहे थे आप ? 
चन्द्रावती की सेना तो सीमा पर आ्रा पहुंची है ।” 

सब लोग आवेश में खड़े होकर पूछने लगे, “क्या हुआ ? क्या हुआ ?” 

“शान्तु सेठ हमें बहका रहे थे । देखिये, विखराट से वहाँ के मुखिया ने यह 
सन्देश भेजा है । ओर वह पत्र पढ़ने लगा, “'चन्द्रवती के सेनिकों ने विखराट 
में पड़ाव डालना शुरू कर दिया'**"। 

यति ने कुछ टुकड़ियों को विखराट की तरफ भेज दिया था, क्योंकि लौटते 
हुए रानी वहाँ पड़ाव डालना चाहती थी | परन्तु विखराट के मुखिया को 
इसकी कोई पूर्व सूचना नहीं मिली थी, भ्रतएवं घबराकर उसने महारानी के 
पास यह सन्देश भेज दिया था । 

पत्र सुनकर सब ऐसे खड़े रह गये जेसे उन पर बिजलियाँ गिर गयी हों । 

दान्तिचन्द्र बुरी तरह घबराकर देवी सहायता की याचना कर रहा था । 
उसने भ्रन्तिम उपाय सोच कर कहा, “क्या बात है ? हम दूत को बुलाकर 
डीक-ठीक मालूम करें ।” 

उदा आगे श्राकर जोर-जोर से कहने लगा, “आपका दिमाग तो नहीं 
खराब हो गया है, मेहताजी ? हमें बातों-ही-बातों में उड़ा देना चाहते हैं ? 
सोलंकी महाराज, आप शीघ्र ही कुछ कीजिए ।” | 

चन्द्रावती की इतनी सेना बिलकुल निकट झा गयी है, सोचकर सब लोगों 
का दिल धड़क रहा था । शान्तिचन्द्र बोलने में चतुर था। उसने कहा, “उदा 
सेठ, जरा शान्ति से काम लो ।” । 

“शान्ति, शान्ति, कौन बोल रहा है यह ? जरा मैं भी तो उसका नाम _ 
जानूँ। सामल बारहट श्रब तक घुटनों से पट्टी बाँधे शांति से बंठे थे। अरब 
वे भी धीरे-धीरे खड़े हो गये, “शान्ति का नाम लेते इसकी माँ का दूध नहीं 
लजाता ? क्या यहाँ ऐसा कोई माँ का लाल नहीं है जो इसकी जीभ खींच ले ?” 


शान्तिचन्द्र अपनी रक्षा में बोले, “जरा शान्‍्त हो जाइये बारहट जी । 
मुझ पूरी बात कहने दीजिए ।” वे इस सभा में अपने पक्ष के भ्रकेले थे और 
उन्हें सूक नहीं रहा था कि क्या, करें ? हालाँकि बिखराट से आये दूत ने सब 
मामला बिगाड़ दिया था, फिर भी उन्हें आशा थी कि ग्रभी तरकीब से सब 
को समभा कर वे शान्त कर देंगे । मुरारपाल पर उन्हें पूर्ण विश्वास था कि 
वह कल साँफ तक महारानी को राजमहल में ले जायेगा और तब उनका 
दायित्व भी पूरा हो जायेगा। सामल की जीभ से वे काफी परिचित थे, और 
इसी लिए उन्हें किसी तरह चुप करना चाहते थे। परन्तु बारहट क्‍या योंही' 
मानने वाले थे ? 


तेज होकर बारहट बोले, “शान्त हो जाऊं ? बहुत समय तक शान्‍्त पड़ा 
रहा, भ्रौर तुम जेसों की चलने दी । मेहता तुम्हारे बाप ने चार बेटों को साथ 
लेकर सोमनाथ के आगे केसरिया किया और श्राज उसी बाप के बेटे तुझे 
पाटन को नष्ट करने निकले हो ? और ये सब लोग कायर बने देख रहे हैं ? 
वनराजदेव के पाटन में ऐसे डरपोक ! 


सामल चारणा की ख्याति सारे पाटन में थी । स्त्रियाँ तक उसके यशोगान 
गाया करती थीं ॥ किन्तु बहुत कम लोगों ने उसे अपनी आ॥राँखों देखा था, आज' 
सभी उसे चकित होकर देखने लगे । इस समय तो उसकी श्रावाज दूर-दूर 
तक गूंज गयी । पहले उसने सिर हिला-हिलाकर आधा कवित्त और श्राधा 
गद्य कहा, धीरे-धीरे उसका स्वर तेज और प्रभावशाली होता गया । (कँपकंपी 
दूर हो गयी, शरीर तन गया और मन्द ज्योति आँखों में श्रनोखा प्रकाश छा - 
गया । जिन शब्दों ने कभी भीमदेव के जीवन को उत्साहित किया था, वे आज 
फिर से गरज उठे और वीरता की दावानल प्रकट करने लगे। त्रिभुवन ने 
उसे शान्‍्त करने की गरज से कहा, “बारहट जी ।” 

परन्तु आज वह किसी की नहीं सुनने वाला था, बोला, “मेरे सोलंकी 
चीर ! कुमार ! आराज कहाँ मेरा वीर पाटन ? कहाँ मेरे शूरवीर सोलंकी ? 
ये दिन देख मेरा हृदय फटा जाता है। मैंने पाटन में शौयें और साहस की 
सीमाये देखी हैं; मैंने आन के पीछे पिता को बीस-बीस बेटों की अ।हतियाँ देते 
देखा है; कली रूपी बालकों को गुजरात के गौरव के पीछे केसरिया करते 
देखा है; प्रेमान्ध पतियों को, युद्ध में भेजने के लिए पत्नियों को झ्राग में सती 
होते देखा है । मैं भीम और विमल के साथ घृमा हूँ । डढ़-डेढ़ महीने तक 
हमने इस कोट के पीछे रहकर श्रफगानों को हैरान किया है । इस समय वही 
मंत्र सामने होना चाहिए श्रौर उसके साथ प्रभु की आराधना करनी चाहिए, 
बस ।” 


बारहट के शब्द कभी धीमे हो जाते, कभी तेज हो जाते । सब सुनने वाले 
एकाग्र चित्त सुन॒रहे थे । तभी बारहट ने बुलन्द आ्रवाज मैं कहा, “जय 
सोमनाथ ।” और सबको मालूम हो गया कि वह कौन-सा मंत्र है जिसका जिक्र 
अभी बारहट कर रहे थे । 

क्षण-भर मरघट की-सी चुप्पी रही, फिर वहाँ खड़े और बाहर खड़े लोगों 
का जोर का स्वर आ्राया, “जय सोमनाथ ।” इसके साथ ही श्रनेक्र तलवारें 
म्यान से बाहर निकल आयीं । 

त्रिभुवत आगे आकर कहने लगा, “पाटन के बहादुरो, बारहट जी ने श्राज 
दूसरी बार पाटन को बचाया है। श्रब एक ही रास्ता है। द्वार बन्द करके हमें 
लड़ने के लिए त॑यार हो जाना चाहिए । खेंगारसिहजी श्राप बड़े-बुढ़े और 
श्रनुभवी हैं, अ्रतः इस काम को आप ही पार लगाइये । 

वस्तुपाल सेठ शान्तिचन्द्र की ओर घूमकर बोलां, “शान्तिचन्द्र सेठ का 
अब क्या होगा ? वे बोलते क्‍यों नहीं ?” शान्तिचन्द्र इस समय तिरस्कृत और 
श्रपराधी बने खड़े थे । 

उदा ने तपाक से कहा, “होना क्‍या है ? ये भ्रब अलग बेठें और ईश्वर 
का भजन करें ।” 

वस्तुपाल को कोषाध्यक्ष बनने की बड़ी इच्छा थी । परन्तु श्रपने मुंह से 
वह ,कंसे यह कह सकता था । भ्रजीब-सी दृष्टि से उसने उदा की तरफ देखकर 

कहा, “उदा सेठ इस समय खजाने की रक्षा कौन करेगा ? यह तो एक बहुत 


जरूरी बात है । 
उदा हाथ में आयी बाजी को योंही गंवा देने वाला नहीं था। वह 


त्रिभुवन की ओर घूमा, “महाराज, मेरी सलाह मानिये तो इस समय किसी' 
को कोषाध्यक्ष नियत करना बेकार है। घड़ी-भर में क्‍या हो जायेगा, इसका' 
किसी को कुछ मालूम नहीं है । सो, अच्छा तो यही रहेगा कि खजाने पर ताले 
डालकर पहरा बिठा दिया जाय, जिससे कोई भंभट ही न रहे ।” 

खेंगारसिह ने कहता चाहा, “लेकिन, रुपयों के बिना 

उदा बोल उठा, “क्या रुपया-रुपया लगा रहे हैं । चलिये, जब तक उपद्रव 
रहेगा, मैं श्रपने पास से रुपया दंगा । 

सारे सेठ लोग देखते रह गये । इस मारवाड़ी की बुद्धि कहाँ चरने चली . 
गयी ? परन्तु राजपुत लोग उदा की प्रशंसा करने लगे और सब व्यापारिथों में: 
उसी को ज्यादा उदार समभने लगे । 

इसी समय सामल चरणा धम्‌ से भूमि पर गिर पड़े । इतना बोलने के बाद 
वे अपने को काफी अशक्त और वृद्ध महसूस कर रहे थे और छाती पर सिर 
भुकाए खड़े-खड़े हिल रहे थे । सब लोग उनकी ओर घूम पड़े । लीलाधर वैद्य ने 
उनकी नाड़ी सम्भाली और उनके मुख से निकल गया, “शिव ! शिव ! शिव ! ” 

सारी सभा में शोक छा गया। जिस बारहट ने प्राचीन बीरता को 
सजीव करके उसमें सच्चे जीवन की ज्योति प्रकट की थी, आज वह इस संसारः 
को छोड़ गया था। पाटनवासियों को उनके पृव॑जों के गुण-साहस को याद: 
दिला कर वह परलोक सिधार गया था । पहली बार सामल ने भीमदेव के 
साथ लडते हुए अपने बाहुबल से पाटन को बचाया था और दूसरी बार उसके 
प्रपोत्र को पू्व॑जों का सन्देश देकर । 


+ रद ; 
शासन के अतिरिक्त प्रसन्‍न को श्रौर बाठों का भी ख्याल रखना था + 
उसका दिल बेचेन था।. इतनी सारी भीड़ में वह बारहट की तेज बातों की 

उपेक्षा कर त्रिभुवन की राह देख रही थी । बाहरट के गिरते ही वह निकट 
गथी और मात्रा से बोलो, “बहन अपने पिता जी को बुलाओ्ों तो ?” 

“क्यों पेट में ददं हो रहा है ग्रथवा किसी का दर्द मिटाना है ?. 

“बड़ी मुंहनोर हो गई है मात्रा तू । ठहर जरा अच्छा, देख तो, गजानन 
दादा क्‍या बारहट जी को उठाने वालों के साथ हैं ?”' 

“लेकिन काम क्‍या है ? 

“तेरा सिर । चली जा बहन शाबाश ! 

“पहले काम बता 

“अच्छा तो मैं ही जाती हूँ । बिना आप मरे स्वर्ग नहीं मिलता । प्रसन्न 
बेग से पिछले कमरे में गयी और लीलाधर वंद्य से बोली, वंद्य जी, मरने वाले 
तो मर गए, अब जीवितों का भी कुछ ध्यान है ? 

“क्यों ? क्‍या बात है ? ” 

“मुझे कोई नहीं खाता, पर त्रिभुवन कल ही तो बीमारी... 

बीच में ही लीलाधर बोल उठे, “अरे हाँ । मुझे भी बुढ़ापे की वजह से 
कुछ ख्याल नहीं रहता । लेकिन वह सोलंकी सिंह तो लड़ने को तेयार बंठा है 
श्रच्छा, मैं उसे ले आता हूँ, तुम बिछोने का प्रबन्ध कराश्रो ।” 

“आप ले तो आइये ।” कहकर प्रसन्न त्रिभुवन के कल वाले बिछोने को 
ठीक करमे चली गयी । 

मात्रा भ्रायी और प्रसन्न से कहने लगी, “क्यों ? पकड़ी गयी न चोरी ?” 

“कंसी चोरी ? ” 

“अरी री, लजा क्‍यों रही है ? जरा अ्रपना मुंह तो दिखा । भला प्रसन्न 
कुमारी को कभी किसी ने बिछोना बिछाते देखा है ।” 

“चुप रह, नहीं तो पिटेगी । देख, तेरे बाप की श्रावाज सुनाई पड़ रही 
है, भाग यहाँ से ।” कहकर प्रसन्न दूसरे दरवाजे से बाहर चली गई पर आगे 
नहीं बढ़ी । मात्रा सव समझकर मुस्कराती हुई चली गयी । 

प्रसन्‍न ने .वेद्य जी का स्वर सुना, “अब दो घड़ी श्राराम करो । अभी कुछ 
देर तुम्हारी जरूरत नहीं पड़ेगी ।” 

त्रिभुवन का थका हुआ स्वर सुनाई दिया, “लेकिन'''लेकिन मैं-- 


श्र 


“लेकिन--वेकिन कुछ नहीं । चुपचाप सो जाइये । सम्भव है, कल लड़ाई 
का अवसर आ जाए, तब क्‍या करोगे ? आज थकावट मिटाकर ही कल के 
लिए तैयार रह सकोगे ।” 

“अच्छा, आप जंसे राजी हों । मैं सोता हूँ. पर नींद न झ्राये तो ?--' 

“शिवशंकर का नाम लेते रहना | थह दवा पी लो | ठहरो, यह पट्टी 
तनिक ठीक कर दूँ । अ्रच्छा, अ्रब॒मैं चलूँ, पर मुभसे बिना पूछे यहाँ से 
डहुदना मत 7 

“अच्छी बात है । और कुछ ?” 

प्रसन्न को ऐसा लगा कि त्रिभुवन सो गया है । दो-एक क्षण यों ही खड़े 
रह कर उसने कमरे में राँका । निरिचन्त-सा त्रिभुवन पलंग पर पड़ा था, पर 
उसको आँखों में नींद कहाँ । पिछले दो दिनों से वह बड़ी उलभकन में पड़ा . 
हुआ था । उसने एक गहरा निःश्वास छोड़ा । 

प्रसन्न आकर सिरहाने खड़ी हो गयी । उसकी छाया पड़ते ही त्रिभुवन 
चौंक गया और सिर ऊपर उठाकर देखने लगा । एक क्षण को उसका हृदय 
उमंगपूर्णा हो गया किन्तु तुरन्त ही उसकी मुद्रा कठोर हो आयी । प्रसन्न से 
बिछुड़ने का मौका सोचकर उसके मुख पर और भी सख्ती आ मयी। प्रसन्न 
की भी हिम्मत पस्त हो गयी । कुछ भि,ककते से उसने पूछा, “त्रिभुवन तुम्हारी 
** आपकी तबीयत कंसी है ? ” 

त्रिभुवन के भस्तिष्क में एक विचार कौँधा--उसने प्रसन्न को उस दिन 
के बाद कहीं देखा है । उसके साथ एक अन्य स्त्री भी थी। उसको याद शभ्ाते 
ही हृदय क्यों ८वित हो उठा ? थके हुए त्रिभुवन का दिमान और भी उलभन 
में पड़ गया था । प्रसन्न को कहाँ झर किसके साथ देखा था वह यही सोचने 
लगा । 

प्रसन्न ने मधरता से कहा, क्‍यों माथा दुखता है ? दबा दूँ ?” त्रिभुवन 
को चुप रहते देख प्रसन्न का हृदय फटने लगा । क्‍यों वह इतना हृदयहीन हों 
गया है ? क्‍यों पहले की तरह नहीं बोलता ? 

त्रिभुवन बोला, “प्रसन्न, मेरा मस्तिष्क ठिकाने नहीं है। मुझे याद नहीं 
आ रहा है, मैंने तुम्हें कहाँ देखा था । या मेरा भ्रम था ? नहीं, मुझे लगता 

है, मैंने तुम्हें किसी स्त्री के साथ देखा था । कौन थी वह स्त्री !” 

“मेरे साथ ? मीनल बुआ थीं । हाँ--” प्रसन्न बीच में ही रुक गयी #! 

“क्यों, श्रौर क्‍या कहना चाहती थी ? ” 

“कुछ नहीं ।” प्रसन्न का स्वर दयनीय हो उठा, त्रिभुवन, क्‍यों मुभसे 
इतने नाराज हो ? क्‍यों इस तरह आँखें फाड़ रहे हो ? ” 

उत्तर में त्रिभुवन कुछ न कह कठोर मुद्रा में उसकी ओर देखने लगा । 

“त्रिभुवन, तुम्हें अरवन्ति का वहम हो गया । मु्भे बुआ जी ले गयी थीं 
परन्तु मैं तुम्हारे कारण भाग आयी । यहाँ आने के लिए पूरी रात दौड़ना पड़ा, 
फिर भी तुम्हें विश्वास नहीं होता । श्रनेक बार तुम रूठे और मनाने से माने' 
झ्ौर झ्राज फिर तुम अलग-के अलग हो ।” 

उसकी बातों का त्रिभुवन पर कोई असर नहीं हुआ, बोला, “प्रसन्न, मेरे 
प्रदन का क्‍या उत्तर है ?” 

प्रसन्न कुछ रूठी-सी बोली, “कौन-सा प्रइन ? ” 

त्रिभुवन ने कुछ सख्ती और तिरस्कार पे कहा, “तेरे साथ कौन था ?” 

“सच कह दूँ ? तुम अधीर तो न हो जाश्ोगे ?” श्रौर फिर कुछ रुककर 
कहा, “मेरे साथ तुम्हारी माता जी--हंसा देवी थीं ।” 

त्रिभवन ने श्राँखें फाड़ते हुए पूछा, “एऐं, वह कहाँ से श्रायीं ! ” 

“तुम बेचेन मत होश्ो । मैं सब बतला दूँगी। इस समय तुम झान्त 
होकर सो जाओ्रो । वंद्य जी अभी-भ्रभी कह गए हैं । 

त्रिभुवन की सख्ती दूर हो गई, “प्रसन्न तू जो कहेगी मैं करूँगा । पर तू 
मुझे सब कुछ बता दे । इस समय धैयं रखने का साहस मुभमें नहीं है। तू जो 
माँगेगी, मैं दंगा ।” 

प्रसन्न का हृदय हएं श्रोर ललजा से पागल हो उठा । उमंगों से भरी हुई 
वह दुनियादारी को भूल गयी, “त्रिभुवन मेरी एक बात मान लो, फिर जो 
कहोगे करूंगी । 

“जल्दी बोल, मेरे प्राण निकले जा रहे हैं। 

“मुझे अ्रपने सांथ रहने दो ।” कहकर श्रनुराग में मस्त प्रसन्न घटनों के 
बल बेठ गयी और हार्थों से त्रिभुवन के पैर स्पर्श करने लगी । 

त्रिभुवन का चित्त इस समय किसी ओर ही तरफ था। शीक्रता से उसने 
प्रसन्न को उठाया, “प्रसन्न तेरा कहना सुर्भे स्वीकार है। लेकिन जल्दी से 
मुझे बता दे कि माता जी कहाँ थीं ? कंसे भ्रायीं ओर श्रब क्यों नहीं दिखाई 
पड़ती ? 

प्रसन्न ने उसके हाथ को वक्ष से लगा लिया और खड़ी होकर कहा, 
*त्रभुवन हमें मालूम नहीं था, किन्तु माता जी महल में ही थीं। जब कल तुम 
पर सिपाही हमला कर रहे थे तो उन्होंने तुम्हें देखा और बुझा जी से तुम्हें 
बचाने की प्रार्थना की । बुआ जी बहुत देर से उन्हें तुम्हारे पिता जी के पास 
जाने को कह रही थीं पर वे न मानीं । तुम्हारी रक्षा के बहाने बुआ जी ने 
उनसे वचन ले लिया श्रौर लाचार उन्हें स्वीकार करना पड़ा और तुम बच 
गये ।” 

'प्रसन्‍न, ये सब तुझे कैसे मालूम हुप्ना ?”' आतुरता से त्रिभुवन ने पूछा । 

“मैंने पीछ खड़े-खड़े बुआजी और आननन्‍्दसूरि को बातें करते सुना था 
और तुम्हारी माता जी ने भी मुझसे कहा था ।” 

“माँ, मेरी माँ । आयीं और इस प्रकार चली गयीं ।” त्रिभुवन रो पड़ा, 
लेकिन इतने साल बाद मीनल काकी ने उन्हें पिता जी के पास कंसे भेज 
दिया ? पिता जी और मुंजाल काका आज मिलने वाले थे, कया मीनल काकी 
को इस बात की खबर थी ? 

“अझवदश्य होगी । क्‍योंकि उन्हें ठीक करने के लिए ही तो बुआ जी पाटन 
से गयी हैं । 

“वे मामा जी और पिता जी को अलग करना चाहती होंगी, श्रब मैं 
समभा । धन्य है, काकी तुम्हारी बुद्धि को ?” कहकर त्रिभुवन मुठ्िठयाँ बाँध- 
कर खड़ा हो गया और इधर-उधर टहलने लगा। 

प्रसन्न ने डरते-डरते पूछा, “सेना विखराट में गई, तो तब तो पमुंजाल 
को वश में कर ही लिया होगा ?” 


अचानक ही त्रिभुवन ने प्रसन्न की स्‍प्रोर घूर कर कहा, “प्रसन्न तू मेरे 
साथ विवाह करना चाहती है ? 


प्रसन्न ने पलक भुका दीं, “कितनी बार पूछोगे ? ” 

त्रिभुवन ने कठोरता से दबे जोश से पूछा, “क्या झ्राशा कर रखी है ? 

प्रशत न समभरर प्रसन्‍त बोली, “तुमसे पहले स्वर्ग जाने की ।” 

मंडलाधिकारी और मीनल काकी के बीच सन्धि करने के लिए मुभसे 
विवाह करना चाहती है क्‍या ? ” 

त्रिभुवन, यह क्‍या ? जहाँ तुम हो, वड़ीं मैं । तुम्हारी सन्धि और भगड़े 
मेरे भी सन्धि और झगड़े हैं ।! 

मेरे व्रत को तू भी ग्रहग करेगी न ? तेरी बुआ जी के दिन अ्रब पूरे 
को चुके हैं । मैं यदि अ्रपने जीते जी उन्हें पाटन मैं पेर रखने दूँ तो मुझे सोमनाथ 
की कसम है। यह मेरी प्रतिज्ञा है। बोल, त॑यार है मेरी जीवन-संगिनी बनने 
के लिए ?” 

प्रसन्‍न ने सोचकर सिर ऊपर उठाया, “तुम्हारी प्रतिज्ञा मेरी प्रतिज्ञा है । 
श्रब॒ तो सन्तुष्ट हो ? लेकिन तुम्हारा शरीर स्वस्थ नहीं है ।” 

“मेरे हाथ तड़प रहे हैं, प्रसन्‍न । देखता हैँ, मीनल काकी कब तक इस भूमि 
को अपने भार से दबाये रहती हैं । मैं जाता हूँ ।” कह कर त्रिभुवन लम्बे-लम्बे 
कदम बढ़ाता हुआ [घिह की भाँति चला गया, जैसे उसके शरीर में तनिक भी 
निबंलता न श्रायी हो । 

प्रसन्‍न निराश, खिन्‍न-सी खड़ी रहीं । उसने त्रिभुवन से समझौता किया, 
उसकी पत्नि बनने का वादा किया और उस श्रनाथ को पालने वाली बुध्ना को 
जड़ से उखाड़ने की शपथ ली, फिर भी उसका हृदय रो रहा था। हाथ के 
सहारे सिर टेककर वह देर तक रोती रही । 


$'बेह ५ 

आनन्दसूरि रानी से अलग होते हुए अपने को बहुत थका हुआ व पागल- 
सा महसूस कर रहा था । उसका मस्तिष्क भी पूर्णांख्प से कार्य नहीं कर रहा 
था । बस, केवल श्रावकों की उन्नति ही उसे हर घड़ी दिखाई देती थी । वह 
सोचता, रानी जैन हैं, दंडन।यक जैन है, वह स्वयं सलाहकार है, चन्द्रावती की 
सेना है; जहाँ जरा-सी स्थिरता आयी कि समूचे भारत में जन मत के नाम से 

दीपक जलेंगे; दसों दिशाश्रों में ज॑ंन मन्दिर दिखायी देंगे १ 

परन्तु बाद में बाजी उल्टी पड़ी दिखाई दी। रानी को जैन-धर्म की 
प्रपेक्षा शासन सत्ता अ्रधिक प्रिय थी । शान्तिचन्द्र में नमक नहीं था । उधर 
देवप्रसाद और मुंजाल जैसे सामना कर रहे हैं । यति ने सोचा, दीक्रातिशीक्र 
एक पासा सीधा फेंकना चाहिए । सेनिकों को पीछ छोड़ वह बाघेश्वरी माता के 
मन्दिर में जा पहुँचा । वहाँ किसी को न देख, वह प्रसन्‍न हो गया। मन्दिर के 
चबूतरे पर बैठा वह सिपाहियों की राह देखने लगा। रानी के साथ जो 
विचार हुआ था उसके अनुसार मंडुकेश्वर का नाका ही घेर लेने का उसका 
निश्चय था । पर इतना समय कैसे बीतेगग। इस समय उसकी रगर-रणग में 
उत्साह भरा हुआ था। 

मन्दिर का पुजारी हाथ में त्रिशुल, कन्धे पर दुपट्टा, पेरों पर खड़ाऊ पहिने 
नारियल की गिरी लेकर सामने आकर बोला, “महाराज, यह प्रसाद लीजिये ।* 

श्रानन्दसूरि ने तिरस्कार से ऊपर देखा और हाथ उठा दिये । इस समय 
किसी भी भगवान का श्रादर करने को वह तेयार नहीं था, बोला, “क्षमा 
कीजिये, पुजारी जी । श्राज मेरा ब्रतः है । 

पुजारी हँसा, “महाराज, माता के प्रसाद के लिए ब्रत बाधक नहीं होगा ॥ 
इसे लेने से तो और भी मंगल होता है ।” 
“पुजारी जी, यतियों के साथ विवाद करके किसी ने कोई सार निकाला 
हैं; । 

पुजारी जी ने जरा कटाक्ष से कहा, “आप यति हैं? इस वेष से तो 
मालूम नहीं देते । फिर भी वाद-विवाद की क्या बात है। मैं तो श्रपनी माता 
का दास हूँ, उसकी पूजा ही मेरा जीवन है। बाकी सब कुछ मैंने आप ज॑सों 
को सौंप दिया है ।” 

“धीरे-धीरे यह सब भी सौंप देंगे । ये मन्दिर भी भ्रब जाने वाले हैं । श्रव 
करणांदेव नहीं हैं, मीनलदेवी हैं ।' 

पुजारी जी सिर हिलाते हुए बोले, “मीनल देवी श्रायें या जो चाहे आये, 
थह भरत-खण्ड बाघेश्वरी माता का है और रहेगा । श्रापको विद्वान होते हुए 
भी चाहे कुछ न दीख रहा हो, पर मुझे तो सारे पंथ माता के चरणों में नत 

होते दिखायी पड़ रहे हैं )' 

यति हँसा, “यह तो सभी कह सकते हैं, पर सच्ची बात तभी मालूम 
होगी जब जैनों का डंका सारी पृथ्वी पर बजेगा ।” 

“ठीक कहते हैं, महाराज । पर भारत में भोलानाथ की पूजा होगी और 
श्रम्बा भवानी की । एक रूप में या दूसरे रूप में; एक काल में या दूसरे 
काल में ।” 

यति फिर हँस पड़ा, “इस समय तो भोलानाथ पहुँचे हैं गजनी और अम्बा 
भवानी पहुँच गयी हैं पावागढ़ ।” सोमनाथ की मूर्ति को गज़नवी द्वारा ले 
जाने की याद यति दिलाने लगा | 

“मु तो आज भी उन दोनों का प्रभाव आप तक के अन्दर दिखलायी 
पड़ रहा है ।” 

“किस प्रकार ? 

“आपकों यों मिथ्या भ्रभिमान न हो तो आपको सबका सामना न करना 
पड़े । सारा गुजरात आपके अभिमात को चर करने के लिए एक हो जायेगा, 
समझे ? अब मेरा पाठ का समय हो रहा है ।” कहता हुआ्ना पुजारी शान्त- 
भाव से चला गया । 


पुजारी के दो वाक्य ही यति के कानों में गूंजने लगे, “सारे भारत में 
भोलानाथ और श्रम्बा भवानी की पूजा होगी ।” “और, आपके अभिमान को 
चूर करने के लिए सारा गुजरात एक हो जायेगा । यति को अ्रघे रा-सा महसूस 
हुआ । क्या यह पुजारी भविष्य को जानता है ? कया यह बात सत्य होगी । 
यति को क्षणभर के लिए लगा कि उसकी इच्छायें पूरी नही होंगी। जेन 
धर्म को श्रन्य अनुयायी इतनी श्रद्धा या श्रादर नहीं देते। अनेक लोग जो 
ब्राह्मण धर्म को ही समर्थन देते श्राये हैं, अब कंसे इस नये धर्म वाले साम्राज्य 
को सहन करेंगे ? भारत में भोलानाथ और भवानी पुज्जेगी, क्या यह सच है ? 


यति मन्दिर में गया और वहाँ बाघेश्वरी की विकराल प्रतिमा देखकर 
वह काँप उठा। उसे लगा, जैसे माता के त्रिशुल की नोक उसे चीरने भ्रा रही 
हैं; माता के पैरों के नीचे का बाघ मुह फाड़े खाने श्रा रहा है। उसे 
भ्रपने मनोरथ, संकल्प, सब तुच्छ से जान पड़े । उसे ऐसा लगा जैसे विश्व को 

नियन्त्रित करने वाली महाशक्ति उसे भी दबाये दे रही है। भयभीत-सा हो 
वह वहीं खड़ा रहा, हिला नहीं । इतने में किसी ने पास के शंकर के मन्दिर 
का घंटा बजा दिया । यत्ति को वह घंटा-स्वर अपनी विजय पर एक चोट-सा 
लगा | क्रोधित होकर वह उस मन्दिर की ओर घूमा। अपने मन से उसने 
पूछा, क्या यह टंकार देवताश्रों की विजय प्रकट कर रही है ?” उसका हृदय 
बंठा जा रहा था । येह भोलानाथ, यह भवानी, यह घंटानाद क्या जन्मजन्मान्तर 
से चलते आरा रहे हैं और चलते रहेंगे ? नहीं, नहीं, यति पागल हो उठा । 
तभी किसी का स्वर सुनाई दिया, “महाराज ! 


यति जैसे नींद से जगा हो । “क्या बात है ?” उसने क्रोधित होकर पूछा । 
देखा, एक नायक हाथ जोड़े खड़ा है । 


नायक ने कहा, “महाराज, हमारे लिये अब वया श्राज्ञा है ? शाज्ञा हो, 
तो यहीं पड़ाव डाल दिया जाय ?” 


“पागल तो नहीं हो गये हो ? चलो, मंड्केश्वर चलें। इस समय भी 
हमारा बरी वहाँ आनन्द कर रहा है ।” कहकर यति मुड़ा और घोड़ पर बैठ 
कर आगे चला गया । कुछ दूर पर गम्भीरमल्‍ल और दो-तीन सिपाही मिले । 
उन्हें भी साथ ले लिया गया श्रोर मंडक्रैश्वर का नाका रोककर बेंठ गये । 


सुबह से रात हो गयी । बेठा-बेठा यति ऊबने लगा । पर रुद्रमहालय में 
कोई हलचल न जान पड़ी । देवप्रसाद भ्रब तक बाहर न आया था। अधीर 
होकर यति सेनिकों को आगे कर रुद्रमहालय के द्वार तक आया । वहाँ पूर्ण 
शान्ति छायी हुई थी। रुद्रमहालय के द्वार को बहुत खटखटाया, तो कुछ देर बाद 
एक सिपाही ने खिड़की खोली, “कौन हो भाई ? इस समय दरवाजा क्‍यों 
खटखटा रहे हो ? ” 


“यहाँ मंडलौधिकारी देवप्रसाद हैं ? '' 


“हाँ हैं । उनसे तुम्हें कया काम है ?”' कहते हुए वह सिपाही खिड़की को 
खोल रहा था कि इतने में एक उच्च पद वाला सिपाही श्रागे बढ़ श्राया । उसने 
पहले संनिक को एकदम खींच लिया श्रौर स्वयं खिड़की से सिर बाहर निकाल 
कर पूछा, “क्यों, क्या बात है ? ” 

“मैं उनसे मिलना चाहता हूँ ।” 

आनन्दसूरि जी, मण्डलाधिकारी से मिलने के लिए तुम्हारे हाथ-पाँव बाँधने 
पड़ेंगे समझे ? ” सैनिक ने खिड़की बन्द कर दी और यति को श्रन्दर से कुण्डी 
. बन्द होने की श्रावाज सुनायी दी । 

यति दाँत पीसकर खड़ा रहा । राजपृत वेश में भी वह पहचान लिया 
गया था | उसका क्रोध और बढ़ गया.! अपने सैनिकों को पास के खाली 
भोंपड़ों में पड़ाव डालने का आदेश देकर वह अ्रकेला पेड़ के नीचे ऐसे घूमने 
लगा जैसे मन्त्र-तन्त्र से भेरवनाथ की श्राराधना कर रहा हो । थोड़ी देर बाद 
वह रुद्रमहालय के कोट के पीछे सरस्वती नदी के तट की ओर चला गया ॥ 
आंधी रात होने को आयी । गम्भीरमल्ल वगरह से वह कुछ मालूम नहीं कर 
सका था । कहीं देवप्रसाद चला न गया हो ? परन्तु जायगा कहाँ ? देहस्थली ? 
तो ..र उस सेनिक ने क्‍यों कहा था कि देवप्रसाद यही हैं । 


सरस्वती के किनारे पहुंचकर उसने ऊपर की ओर देखा । महालय की 
सबसे ऊंची छत ठीक कोट के बराबर थी और उसके नीचे पानी लहरा रहा 
था अभ्रचानक चौंक पड़ा। छत पर एक लम्बे से व्यक्ति की छाया दिखाई 
दी और उसी आकृति से यति ने उसे पहचान लिया। मंडलाधिकारी के साथ 
एक जरा छोटी छाया थी । यति हँस दिया | उसे गुरुदेव की भविष्यवाणी 
स्मरण हो आयी, 'देवप्रसाद, अ्रब तेरे दिन पूरे हो चुके । अब तू भी आनन्द- 
सूरि के हाथ का मजा चखेगा ।” यति ने श्रावेश्ञ में मुट्ठियाँ हिलायीं । कुछ देर 
वहाँ ठहर कर वह लौटा । थोड़ी दूर आने पर उसे घोड़ों की टापें सुनाई पड़ी ॥ 
वह चाँक़ गया, “इस समय कौन ? मित्र या दात्रु ?” यद्यपि उसके सैनिक दूर 
खड़े थे, फिर भी वह श्रकेला साहस करके वहाँ खड़ा रहा । तेजी से चलते 
हुए घोड़े निकट ञ्रा गये । सिर्फ दो-तीन घुड़सवारों की श्राहट सुनायी दी, 
झतएव उसमें अधिक साहस आरा गया । ज्योंही घोड़े पास श्राये, उसने पूछा, 

“कौन है ?”' 

अगला घड़सवार बोला, “महाराज जयदेव की जय ! ” 

“कौन ? चित्रविजय ? इस समय कंसे ? 

“महाराज, वल्लभसेन मण्डलाधिकारी इस शोर आ रहा है ।” 

घबराहट से यति ने पूछा, “अकेला, या कोई और साथ है ?” 

“साथ में कोई पाँच-सात घुड़सवार हैं । सुनते ही मैं आपसे कहने को 
निकल पड़ा !” 

“अभी कितनी दूर होंगे ? ” 

“तीन-चार घड़ी में ही वे यहाँ आ पहुँचेंगे। यहाँ से जाना हो तो अ्रभी 
रवाना हो जाइये ।” 

“अच्छी बात है । तुम यहाँ से कुछ दूरी पर हमारे सेनिकों के साथ ठहरो । 
मैं भ्रमी आता हूँ ।” कहकर यति ने चित्रविजय को विदा कर दिया । 

यती का पागलपन बढ़ गया । क्‍या बिल्कुल अ्रन्तिम घड़ी में मंडलाधिकारी 
उसके चंगुल से निकल जायगा ? नहीं, नहीं । वह सोचने लगा कि किसी तरह 
वह वल्लभसेन के आने से पहले अ्रपना कार्य सिद्ध कर ले। कोट के ऊपर बड़ी- 
बड़ी कीलें जड़ी हुई थीं, सो वहाँ से चढ़ना मुश्किल था । वह फिर उस जगह 
पर पहुंचा, जहाँ कोट से सट कर सरस्वती बह रही थी। बहुत गहरी 
दृष्टि डालने पर उसने देखा, कोट में एक बड़ी-सी मोरी बह रही थी । एक 
क्षण का भी विलम्ब किये बिना वह एक कटार के अतिरिक्त सब शस्त्र अलग 
फेंक कर नदी में कूद पड़ा । तैरते-तेरते वह मोरी की तरफ गया । मोरी से 
गन्दा पानों बह कर नदी में आ रहा था, लेकिन उस गन्‍्दे पानी की परवाह 
किये बिना वह शरीर को सिकोड़ता, कष्ट सहता, मोरी में से अन्दर जा पहुँचा। 
पास ही एक कुओ्आाँ था | उप्तके थले में थोड़ा-सा पानी था। उस पानी से उसने 
मुह-हाथ धोया, गन्दगी साफ की और महालय में घूमने लगा। वहाँ मरघट 
की सी शान्ति थी। लेकिन थोड़ी ही देर में उसे ऐसा मालूम दिया जंसे 
ऊपर कोई है और अ्रभी वह हंसा है । उसी हँसी ने यति के जोश को ओर भी 
बढ़ा दिया । 

ऊपर जाकर लड़ने में यति को कोई समभदारी नहीं मालूम दी । बिना जाने 
कि यहाँ कितने सेनिक हैं, अपने सेनिकों को अन्दर भेजना उन्हें मृत्यु के मुह में 
डालना था । इधर क्षण-क्षण में वललभसेन भ्रा रहा था । तेजी से इधर-उधर 
घूमकर वह मंडलाधिकारी को नष्ट करने के उपाय सोचने लगा । इसी समय 
दूर से घोड़ों की टापें सुनायी पड़ीं । उसे श्राभास हुआ कि वल्लभसेन निकट 

आ पहुँचा ।अभ्रब क्‍या किया, जाय ? उसने आस-पास देखा। सामने 
रुद्रमहालय की गोशाला और इमारत से सटा हुआ ऊंचा घास का ढेर दीख 
पड़ा । एक राक्षसी विचार उसे सूझ गया । वह इधर-उधर दौड़ने लगा। एक 
दालान में एक ग्वाला सुलगता हुआ हुक्‍्का छोड़कर सो गया था, उसकी चिलम 
की गन्ध यति तक पहुँची । दौड़कर उसने चिलम उठा ली आर उसकी आग 
घास के ढेर पर डाल दी और फूंक मारने लगा । 

प्रसन्न होकर वह दूर हट कर तमाशा देखने लगा | फिर छिपते हुए वह 
अहालय के द्वार तक पहुंचा और कुण्डी खोलकर बाहर निकल गया। उसकी 
असन्‍नता की सीमा नहीं थी, उसके जीवन का उद्देश्य पूर्ण हो गया था। अभ्रहिसा 
परमोधरमम है, मानते-मानते श्राज वह नीच कोटि की हिंसा करने तक पहुँच 
गयां था । चलते-चलते वह फिर नदी के तट पर आ गया और परिणाम की 
प्रतीक्षा करने लगा । थोड़ी देर तक कुछ न दिखलाई पड़ने के कारण वह कुछ 
निराश-सा होने लगा, पर शीघ्र ही महालय की खिड़की तेजी से सुलग उठो 
और भी दो-एक खिड़कियों से घ्रुऑआँ उठने लगा। यति आनन्‍्दमग्न होता 
गया । 

लोगों की चीख-पुकार श्र जलती हुई लकड़ियों की चटख धुनकर अपनी 
प्राणोश्वरी के समीप सोया हुआ मंडलाधिकारी जाग पड़ा और आस-पास 
देखने लगा । हंसा भी उठकर नेत्र मलने लगी। आग की वजह से गर्मी आा 
रही थी । हंसा का हाथ पकड़े देवप्रसाद एकदम छत पर जा पहुँचा । नीचे की 
ओर देखने पर चारों तरफ भयंकर लपटें दिखलाई पड़ीं जिसकी छाया 
सरस्वती के जल में दीख रही थी । मंडलाधिकारी सब समभ गया, बोला, 
“हंसा, श्रब प्राण गये । किसी षड्यन्त्रकारी ने महालय में श्राग लगा दी ।' 

हँंसा कुछ न समझ, घबड़ाकर देखती रह गयी ॥+ किन्तु देवप्रसाद साहस 
खोने वाला नहीं था, “प्रिये, घबराश्रो मत । वह शाल श्रोढ़ लो श्रौर मेरा हाथ 
प्रकड़ लो, हम अ्रभी नीचे पहुँच जाते हैं ।” कह कर वह वेग से हंसा को नीचे 

ले चला | नीचे का कमरा लाल हो रहा था । 

“स्वामी, मुभसे दौड़ा नहीं जाता । आप जाइये, मुझे छोड़ दीजिए ।” 

“छोड़ कैसे दूं ? ठहरो ।” कहकर देवप्रसाद ने हंसा को फूल की तरह 
उठा लिया । आगे बढ़कर उसने जीने का द्वार खोल दिया | तभी लपटें आगे 
बढ़ने लगीं, साँस लेना भी कठिन हो गया । साहस के साथ वह नीचे उतरने 
लगा । नीचे सब जल चुका था, अत: कोई मार्ग नहीं सूक पड़ा । 

हंसा चिन्ताकुल होकर बोली, “श्रब क्या करोगे नाथ ? ” 

“घबराओं नहीं मंडकेब्वर की कृपा चाहिए ।” हंसा को ढाढ़स बंधाता 
हुआ वह वापस लौटा । क्षण-क्षण में वह आकुल होकर हंंसा को हृदय से 
चिपटा लेता + अ्रभी केवल ऊपर का हिस्सा शभ्रग्नि से बचा था। वह दौंड़ता - 
हुआ उसी कमरे में गया, जहाँ पहले सोया था । 

“प्राणेश्वर ! मैंने तुम्हारे प्राण ले लिए | भ्रव क्या होगा ! ” 

“पगली, कल का दिन तो ऐसा था कि उस अकेले के लिए अगर मेरे दस 
सिर भी हों, तो मैं देने को तेयार हूँ । इन कायरों ने औरतों की तरह आग 
लगाकर भुभे मार डालने का यत्न किया है, लेकिन कोई चिन्ता नहीं हंसा 
मेरा और तुम्हारा खून फिर भी इस भूमि पर मौजूद रहेगा। कुछ लोग 
जीवित अवस्था में विजय प्राप्त करते हैं, हम मर कर विजय और यश्ष प्राप्त 
करेंगे । आ्राओो, तुम्हें ऊपर ले चलूँ ।” 


मंडलाधिकारी छत पर पहुँच गया । चारों तरफ से आग की लपटें बढ़ 
रही थीं । उसने देखा बचने की अब कोई आशा नहीं है । उसने प्यार से हंसा 
को चूमा । बोला, “दिवप्रसाद सोलंकी के ही लायक यह चिता है। पूज्य 
पिता जी का भी इसी जगह पर श्रग्नि-दाह हुआ था । हिम्मत नहीं हारनी 
चाहिए। आ्राओ हंसा, नीचे सरस्वती माता बह रही हैं, तुम कहो तो नीचे 
कद जायें ।” 

“स्वामी मुझे तो कुछ नहीं सूक रहा | मरना तो है ही । जो आपकी 
कीति के योग्य हो वही कीजिए ।” 

“तो आशग्मो, मेरी पीठ से लिपट जाड्रो । 

अत्यन्त स्नेह के साथ हंसा देवप्रसाद से लिपट ग्यी। घोती के अतिरिक्त 

सब कपड़े उतार कर देवप्रसाद उछल कर छत की पाल पर खड़ा हो गया । 
उसने चारों ओर की झ्राग पर दृष्टि डाली, शिखर पर फहराती हुईं ध्वजा को 
देखा, पूर्व की ओर दृष्टिपात किया, कोट और नदी की ओर देखा और वह 
बचपन का वीर, साहसी, मृत्यु से खेलने वाला, "जय सोमनाथ” की झावाज के 
साथ हंसा को जकड़ कर ऊंची छत पर से नदी में कूद पड़ा । 


उधर यत्ति महालय की प्रतीक्षा में प्रसन्‍न हो रहा था | महालय की छत 
से लपटों के प्रकाश में उसने दो व्यक्तियों को देखा | वह अपने शत्रओों को 
जीवित जलता देख हर्षित हो उठा, किन्तु दूसरे ही क्षण उसकी प्रसन्‍ना विलीन 
हो गयी, वह विकल-सा-चिल्ला पड़ा और उसकी साँस रुक गयी । दो व्यक्तियों 
को उसने पानी में कूदते और फिर एक व्यक्ति के हाथ पानी में आगे बढ़ते 
देखे । मन्दिर के भ्रास-पास खड़े अपने सैनिकों में से एक को उसने आ्राज्ञा दी । 
“चित्रविजय सैनिकों को घोड़े लेकर दूसरे किनारे पर भेजो श्र उस तैरने 
वाले को बाहर निकलते ही समाप्त कर दो ।” 

“जो आज्ञा ।” 


यति स्वयं भी बिना देरी किये नदी में कूद पड़ा और अगले व्यक्ति के 
पीछे तैरने लगा । 


३११ 

वल्लभसेन सुबह-सुबह मेरल के पास देवप्रसाद की राह देख रहा था । 
वल्लभसेन एक छोटे-से मंडल का मंडलाधिकारी था और बचपन से ही 
देवप्रसाद ने बेटे की तरह उनका लालन-पालन किया था और वह भी देवप्रसाद 
को पिता के समान मानता था । वह गम्भीर, कम बोलने वाला, सीधा ओर 
साहसी वीर था । देवप्रसाद की आज्ञा और संकेत पर वह जान तक न्योछावर 
करने को तैयार रहता था। इस समय भी वह देवप्रसाद की आज्ञानुसार मेरल 
के निकट सेना लेकर पड़ा था श्रौर उसकी प्रतीक्षा कर रहा था । ज्यों-ज्यों 
देर होती गयी उसका मुह चढ़ता गया श्रौर वह गम्भीर होता गया। दोपहर 
को सामन्‍्त विश्वपाल अपने घुड़सवारों के साथ मधुपुर श्राया भौर वल्लभसेन 


१४० 


से मिला । 

वल्लभसेन ने कहा, “आप किसलिएं आ्राये हैं ? मुझे तो बिल्कुल अवकाश 
नहीं है ।”” 

“देखते हो, गुजरात में इतनी सेनाएँ ! श्रभी तो हमें मालवराज को 
पराजित करना है । श्रगर हम इस तरह बिखरे रहे तो कैसे काम चलेगा ?” 

वल्लभसेन चित्र लिखित-सा बैठा रहा । विश्वपाल समभाने लगा कि वह 

रानी को मना सकता है । इस समय रानी को खुश रखने में लाभ है, श्रतः 
अच्छा है कि उनसे जा मिले । 

वल्लभसेन ने छोट।-सा उत्तर दिया, “यह मण्डलाधिकारी की शआराज्ञा 
नहीं है।” 

विश्वपाल ने देवप्रसाद की स्थिति बतायी | यह बताया कि देवप्रसाद 
बन्दी हो गया होगा और अब देहस्थली का पतन हो जायगा। फिर उसने 
वल्लभ को लालच दिया, “रानी देहस्थली का मण्डल भी तुम्हें दिला देगी ।” 

किन्तु वल्लभ के चेहरे पर किचित भी परिवतंन नहीं हुआ । विश्वपाल 
की बात को निरथंक-सा जान वह उठ खड़ा हुआ, बोला, “विश्वपालजी' 
मण्डलाधिक्रारी महाराज से आज्ञा ले आइये, मैं सब कुछ करने को तंयार हूँ ।” 

“बिना उनके---” 


“सब बेकार है ।” कहता हुप्रा वललभसेन विश्वपाल को छोड़कर चला 
गया । हार-थकक्रर विश्वपाल वापस लौट गया ! 

विश्वपाल की चिन्ता बढ़ गई । मण्डलाधिकारी का कोई समाचार नहीं 
आया था, इपतसे सिपाहियों में असन्‍्तोष बढ़ने लगा | सन्ध्या के समय मधुपुर से 
समाचार आया कि वहाँ की सेना पाटन को रवाना हो रही है और सम्भवत:ः 
रानी भी उनके साथ हैं । वललभ को डर हुग्ना कि बिता कारण मण्डलाधिकारी 
सेना से श्रलग रहने वाले नहीं हैं। रात्रि में उसके भेजे हुए गुप्तचर वापस 
श्राये और उन्होंने बताया कि मण्डलाधिकारी का रास्ते में कहीं भी पता नहीं 
है । उसने स्वयं स्वामी की खोज में जाने का निरचय .किया । तुरन्त उसने 
पाँच सौ चुने हुए सवार तैयार किये और मुण्डकेशवर की ओर कूच करने का 
आदेश दिया । वह स्वयं और पच्चीस चुने हुए योद्धा साँड़नियों पर सवार 

होकर आगे बढ़े । शेष सेना. एक योग्ग और विश्वासपात्र सामन्त के आधीन 
कर दी गई। कुछ सवार बाघेश्वरी माता के मन्दिर की ओर भी भेज दिये 
गये कि कहीं मंडलाधिकारी वहीं न हों । 

वेग से साँड़नियों को दौड़ाकर मण्डकेश्वर के समीप आ गये । चाँदनी रात 
के उजाले में वल्लभसेन ने क्षितिज के एक भाग को बिल्कुल लाल देखा। 
उसने दाँत पीस लिए, “मण्डकेश्वर की ओर यह आग कंसी ?' न जाने क्‍यों, 
किसी आशंका से उसका हृदय घड़क उठा । साँड़नियों को और भी तेज दौड़ाने 
का आदेश दे वह आग की ओर टकटकी लगाये देखता रहा । वुक्षों के भुण्डों 
से बाहर तिकलने के बाद आग स्पष्ट दिखायी दी। मालूम हो गया, मण्ड- 
केश्वर का मन्दिर जल रहा है । इसी समय सामने से तीन-चार घुड़सवार आते 
दिखाई दिये । । वल्लभसेन ने पुकारा, “कौन है ठहरो ।” 

घुड़सवारों ने वल्लभसेन का स्वर पहचान लिया, “वल्लभसेन ! 

“कौन ? गम्भीरमल्ल ? क्‍या बात है ? महाराज कहाँ हैं ? ” 

“महाराज तो महालय में जल मरे । अब हम लोगों को भाग निकलना 
चाहिए ।” 

साँड़नी से उतर वल्लमसेन गम्भीर के पास पहुँचा, “महाराज मर गये, 
फिर तुम कंसे जीवित हो ? 

“आपको मालूम नहीं । सुबह हम मुंजाल से मिलने जा रहे थे कि इतने” 
में हंसादेवी श्रा पहुँची ।' 

ई क्या 7? »००7 7 


“हाँ, वे जीवित थीं और भ्रवसर देखकर महारानी जी ने उन्हें भेजा था । 
मंडलाधिकारी जी ने उन्हें देखकर जाना स्थगित कर दिया और हमें मुंजाल 
को बुलाने भेजा । मार्ग में हमें यति ने पकड़कर यहाँ भेज दिया। इसी समय 
महालय के जलने से यति के सेनिकों में भगदड़ मच गई और मौका पाकर हम 
भी भाग निकले ।” 

कुछ क्षण वल्लभसेन मौन देखता रहा । फिर बोला, “आओ गम्भीरमल्ल, 
पीछे लौटें । जरा देखें तो सही । इस साँडनी पर आ जाओो |” 

सब तेजी से महालय की ओर चले । मन्दिर कितना जल गया है, यह 

देखने के लिए उन्होंने नदी की ओर का मार्ग पकड़ा । 

महालय धू-धू करके जल रहा था और नदी के तट पर खड़े श्रनेक लोग 
उस ओर देख रहे थे । वललभसेन अपने साथियों के साथ वहीं उतर गया । ि 
उन्हें देख वहाँ खड़े हुए कुछ लोग भागने लगे बल्‍लभ ने एक का मजबूती से 
पकड़ लिया और पूछा, “किसके आरादमी हो ?” 

उस व्यक्ति ने हाथ जोड़े, “महाराज वल्लभसेन, यह तो मैं हूं ।” 

वललभसेन ध्यानपूर्वक देखने लगा, “कौन ? रामसिंह ?” 

“जी हाँ, महाराज ।” 

“यह सब कया है ? 

“महाराज, मैं मंडलाधिकारी महाराज के साथ महालय में ही था और 
ज्योंही श्राग लगी, मैं और साथियों के साथ उन्हें जगाने गया, पर बे जीने का 
दरवाजा बन्द करके सोये थे, इसलिए न सुन सके । आखिर हम लोग बाहर 
निकल श्राये । किन्तु महाराज, लोग कह रहे हैं कि मंडलाधिकारी महाराज 
ऊपर से कूद पड़े हैं ।” 

“कौन लोग ? ” 

“चन्द्रावती के सिपाही। उनके साथ याति था जो महाराज को बन्दी बनाने 
झ्राया था । महाराज को कूदता देख यति भी पानी में छलांग लगाकर उनका 
पीछा करने लगा ।” 

“कौन ? श्रानन्दसूरि ? ” 

“हाँ, वही नया यति जो पाटठन में श्राया था। अपने घुड़सवारों को भी 
उसने किनारे-किनारे आने को कह दिया है ।” 

“महाराज को बाहर निकलते ही समाप्त करने के लिए, क्‍यों ? चलो 
साँड़नियाँ तयार हैं । हम भी किनारे-किनारे उन घुड़सवारों का पीछा करेंगे । 

वल्लभसेन उछलकर साँड़नी पर बंठ गया, “कितनी देर हुई होगी, 
रामसि|ंह 7 . 

“यही कोई दो-तीन घड़ी, महाराज ।” 

“श्रच्छा चलो ।” वललभ ने शीघ्रता से साँड़िनियों को नदी के किनारे- 
किनारे दौड़ाने का श्रादेश दिया। 


श्थ्३े 


देवप्रसाद को नदी में कूदने के बाद बचने की काफी आज्ञा हो गई। 
भहालय नदी के किनारे एक तरफ था, अतएव तर कर वहाँ पहुँच जाना उसके 
लिए बाँये हाथ का खेल था । और उधर के सब गाँवों में लोग देवप्रसाद के 
लिए प्राण देने को तेयार थे। वहाँ पहुँच कर थोड़ा आराम कर मेरल जाना 
उसे श्रासान लगा । लेकिन हंसा में उसे कुछ परिवर्तन मालूम दिया । या तो 
इतनी ऊंचाई से गिरने के कारण या सर्दी लगने से हँसा अचेत हो गई थी 
और उसके हाथ देवप्रसाद के गले से छट गये थे । मण्डलेश्वर ने इस समय 
. श्रपूर्व साहस श्रौर शौयं का परिचय दिया | बाँये हाथ पर हँसा को रख वह 
दाँये हाथ से तेरने लगा । सौभाग्यवश, जल का प्रवाह भी उसी ओर को था; 
अतः भ्रागे बढ़ना श्रधिक दूभर न लगा । 


केवल श्राधी घड़ी वह पानी में रहा होगा कि उसे पीछे से क्रिसी के तेरने 
की आहट सुनायी दी । कुछ दूरी पर कोई बड़े जोश से हाथ मारता उसकी 
ओर तेरता आा रहा था । देवप्रसाद ने पीछे देखा और उसे विश्वास हो गया 
कि कोई उसका पीछा कर रहा है । उसने समय औ्और परिस्थिति को सोच, 
पीछा करने वाले का सामना करने का विचार छोड़ दिया और किनारे की 
त्तरफ बढ़ा श्रोर समीप पहुँचा था कि चन्द्रमा के प्रकाश में उसने कुछ घुड़- 
सवार देखे जो उसी की श्रोर देख रहे थे। उसने अपनी चाल जरा धीमी कर 
दी जिससे पहचाना न जा सके । इसी समय ऊपर एक तीर आकर उसके 
निकट गिरा । क्रोधित होकर मंडलाधिकारी प्रीछे लौटा और किनारे से दूर 
निकल गया । दो-तीन तीर और भ्राकर पीछे गिरे, पर सारे तीर चुककर 
पानी में गिर रहे थे । नदी का दूसरा किनारा बहुत दूर था और उधर की 
तरफ दूर तक कीचड़ था, श्रतः उस श्रोर जाना बहुत कठिन था । देवप्रसांद 
सीधे पानी में तेरता रहा । 


उसका बाँया हाथ बिल्कुल थक गया था । श्रब उसने हँसा को दाहिने हाथ 
पर रख लिया । हँसा का सूख, अचेत और प्यारा मुंह देख देवप्रसाद का हृदय 

उमड़ आया । हँसा का चुम्बन लेखकर उसने बाँये हाथ से तेरना प्रारम्भ कर 
दिया । पीछे आमे वालों से बचने के लिए उसने तेरना आरम्भ कर दिया।। 
कुछ देर बाद पीछा करने वाले की पैर की छपछपाहट हल्की पड़ गयी, अत: 
देवप्रसाद ने भी अपनी गति धीमी कर दी । पीछे की ओर महाल4 नहीं 
दिखाई पड़ रहा था पर उसकी लपटें आकाश तक जाती दीख रही थीं ॥ 
मण्डलाधिकारी ने किनारे-किनारे दस-बारह घुड़सवारों को देखा। “कोई 
चिन्ता नहीं ।” वह बड़बड़ाया । बचपन की श्रत्यधिक तेरने की श्रादत भ्राज 
उसकी सहायता कर रही थी । 

हंसा की ओर देख, मन में एक विचार आते ही उसका हृदय काँप उठा ॥। 
हंसा को अपने से सटाकर उसने धीमे से पुकारा ; हाथ और नाक पर हाथ 
रख नाड़ी की गति देखने का प्रयत्न किया, किन्तु कुछ फल न निकला। उसे 
चक्कर आने लगा । बड़ी कठिनाई से उसने अपने को सम्भाला और जोरों से 
तैरने लगा, क्योंकि पीछा करने वाले व्यक्ति की तेरने की छपछपाहट फिर 
सुनायी दी । लेकिन उसका साहस कम हो गया । उसे यह हांंका बार-बार 
तंग कर रही थी कि हंसा जीवित है या मर गयी ? 

आछणोदय की बेला निकट आने लगी । देवप्रसाद ने देखा, वह पीछे गाने 
वाला व्यक्ति बिल्कुल पास आ गया है। मंडलाविकारी ने उसकी तरफ घ॒म 
कर कहा, “किसकी मौत उसे यहाँ ले आयी है ? ” छ 

एक हाथ से मुंह का पानी पोंछ यति ने हषंनाद किया। अपने इकहरे 
शरीर और जोश के कारण उसे अधिक मेहनत न पड़ी थी | दो हाथ मारकर 
वह समीप आ गया, बोला, “तुम्हारी मौत, मण्डलाधिकारी ।” 

“प्रानन्दसूरि ? चाण्डाल ! यहाँ तक तू मेरे पीछे लगा हुभ्ा है । किन्तु, 
तेरी भी मृत्यु दूर नहीं ।” 

यति को विचार आया, मण्डलाधिकारी के साथ इस समय पानी में द्वन्द्र 
करना मूर्खता है । मण्डलाधिकारी हारा-थका होने पर भी उसे श्रगुलियों में 
दवा सकता था । उसने तदबीर से काम लिया और घूमकर देवप्रसाद को 
किनारे तक ले जाने लगा । 

“उन सवारों को देख रहे हो ? ” 

*“बहुत देखा है तुम ज॑ंसे कायर हत्यारों को । 

“मैंने नहीं कहा था ? गुरुदेव की आज्ञा को भूल गए ? ” 

देवप्रसाद का वर का उनन्‍्माद कम पड़ गया और उसे यति का वचन याद 
हो आया, “हाँ, आनन्दसूरि, तूने उस दिन मुझे वचन दिया था, याद है ? ” 

“याद है लेकित, तुम्हें जीवित नहीं छोड़ गा इसके अलावा और जो चाहे 
माँग लो ।” 

“में अपने प्राणों की भीख नहीं मार्गूगा । मंडलाधिकारी मरते-मरते भी 
सोलंकी रहेगा । तुझे वेद्यक श्राती है । देख तो हंसा जीवित है ? ” 

“(विश्वासघात का बहुत श्रच्छा तरीका सोचा है तुमने ।” 

“हत्यारे, नीच, मंडलाधिकारी ने कभी किसी के साथ विश्वासघात नहीं 
किया है । देख, यह है हंसा ।” कहकर मंडलाधिकारी ने हंसा का शरीर आगे 
कर दिया । 

यति ने हंसा की नाक पर हाथ रखा और अत्यन्त क्षुद्रता से कहा, “इसके 
श्रब कुछ नहीं रहा है । यह तो कभी की मर गयी है ।” 

मंडलाधिकारी सिंह की तरह दहाड़ा, “मर गयी ।” और हंसा की ओर 
देखा । यति अरब तक उसे किनारे ले श्राया था । किनारे खड़े सवारों को उसने 
ग्रावाज दी । एकदम तीन-चार तीर छूटे पर एक को छोड़कर सब पानी में जा 
गिरे । एक तीर मंडलाधिकारी की गर्दन में गहरां घुस गया । उछलकर वह 
यति की श्रोर कपटा, “पापी ! नीच धोखेबाज !” और यति के भागने से 
पहले ही देवप्रसाद ने उसे पकड़ लिया और जोरों से उसका गला दबाने लगा । 
यति छुटने के लिए फड़फड़ाया श्रौर किनारे खड़े सिपाहियों को पानी में आने 
के लिए सूचित करने लगा । 

तभी, किनारे पर कोलाहल मच गया । सीढ़ियों पर वल्लभ अपने आद- 
मियों के साथ श्रा पहुँचा और चिल्लाया, “जय सोमनाथ” एक हाथ में हंसा को 
पकड़े हुए और दूसरे से यत्ि के साथ उलभते हुए मंडलाधिकारी ने भी उस 
नाद का उत्तर दिया | वल्लभ ने मंडलाधिकारी को पहचान लिया श्रौर उसकी 
दृष्टि उनकी गन पर लगे तीर की ओर गयी । फौरन वह साँडनी से उतर 
कर पानी में कद पड़ा, अपने सब भ्रस्त्र-शस्त्र फेंक कर | 

इतनी देर में देवप्रसाद ने यति की बुरी हालत कर दी थी । लेकिन अरब 
वह थकान सिरददं से बुरी तरह पीड़ित हो गया था और उसके हाथ ऐंठ गये 
थे । गरदन से बहुत खून निकल चुका था । उसे लग रहा था जैसे मृत्यु बिल्कुल 
निकट झा गयी । तभी उसे किसी का स्वर सुनायी दिया। वल्लभसेन कह 
रहा था, “महाराज, मैं आया । 

देवप्रसाद स्वर को पहचान गया, “वल्लभ, अ्रब जरूरत नहीं है ।” फिर 
उसे ग्रचानक कोई ख्याल आया, बोला, ““वल्लभ, तुम त्रिभुवन के पास जाओ ।” 

“लेकिन महाराज ? ” 

“हंसा के बिना नहीं रह जाता । वह गयी, मैं भी जाता हूँ ।” 

इतना कहकर मंडलाधिकारी शान से, गव॑ से चिल्लाया, “जय सोमनाथ' 
और दूसरे ही क्षण एक हाथ में हंसा की लाश और दूसरे में तड़फड़ाते यति 
को लेकर पानी में डुबकी लगा दी । बल्‍लभसेन “महाराज, महाराज” करता ही 
रह गया । 

यों गुजरात का सर्वेश्रेष्ठ योद्ध शत्रुओं के विश्वासघात और प्रेम के 
पागलपन को भोग कर सरस्वती माँ की गोद में जा बेठा । वल्लभसेन ने तुरन्त 
कई ड्बकियाँ लगायी परन्तु, अन्त में निराश होकर वह लौट गया । उसकी आँखें 
लाल हो रहीं थीं। बिना कुछ बोले, उसने अ्रपने एक सेनिक से कुछ तीर लिए 
और एक-एक करके वहाँ खड़े सारे यतियों को यमपुरी पहुँचा दिया । फिर अपने 
सिपाहियों से कहा, “जाओ दौड़ो, नजदीक के गाँव से मल्लाहों को बुलाकर 
यहाँ जाल डलवाओ । ये तीनों लाशें मिलनी चाहिएँ । 

“महाराज, देखिए, शायद कोई पानी में डुबकी लगा रहा है ।” 

वल्लभ ने घृमकर यह देखा झ्रोर तुरन्त ही वह प्रोर दो-तीन साथी पानी 
में कूद कर डुबकियाँ खाते श्रानन्दसूरि को पकड़ लाए । मंडलाधिकारी ने जब 
उसका गला घोंटा था उसने साँस रोक कर प्राणायाम कर लिया था और मंडला- 
धिकारी के पानी में डुबकी लगाते समय हाथ ढीले पड़ते ही वह छूठ गया था । 
हाथ मार कर वह पानी की सतह पर श्रा गया था । 

उसे बाहर निकाला गया तो थका-सा वह बोला, “जिन प्रभु का शत्रु 
समाप्त हो गया । गुरुदेव का वचन भी पूरा हुआ ।” 

एक ही भटके में वललभ ने यति को पटक दिया श्रौर उत्तर में यति मूर्खों 
की भाँति हँस पड़ा । क्रोधित वललभ ने अपनी सेना को यति को साथ ले चलने 
का आदेश दिया और सब मेरल को लौट पड़े । 

कुछ लोग मल्लाहों से जाल डलवा कर, नदी में लाशों का पता लगाने केः 
- लिए रह गये । 

वललभ जब रुद्रमहालय के निकट आया तो उसने घुड़सवारों में बड़ी 
निराशा और भगदड़ मची देखी । मण्डलाधिकारी का नाम गुजरात के गाँव में 
अ्रनोखा ही प्रभाव रखता था और उसके प्रभाव से इस समय दो हजार 
अदमियों की सेन! खड़ी हुई थी, परन्तु उस वीर के जाने से सेना भी भ्रशक्त- 
और उत्साहहीन हो गयी । आज उनका उत्साह और जोश जगाने वाला 
महारथी दर चला गया था, जहाँ से कोई वापस नहीं श्राता । निराश वल्लभ 
ने साहस से काम लिया श्रौर सेना को मेरल की ओर रवाना होने का श्रादेश 
दिया । रास्ते में सैनिकों ने मंडकेश्वर का वह पवित्र स्थान देखा जहाँ क्षेमराज 
ने संन्यास-जीवन बिताया था श्रौर जहाँ उसके प्रभावशाली बेटे की ऐसी 
अद्भुत मृत्यु हुई थी । सब की आँखों में आँसू भर आये । भूख, प्यास, गर्मी, 
सर्दी से तपने वाले योद्धा अपने नायक की मृत्यु से रो उठे । पत्थर दिल वल्लभ-- 
सेन चुपचाप साँडनी पर बेठा रहा। उसके हाथ थर-थर काँप रहे थे । उन 
काँपते हुए हाथों से उसने गम्भीरमलल के हाथ जोर से पकड़ लिए । गम्भी र- 
मल्ल उसकी इतनी श्रधिक भावुकता देखकर चकित रह गया । 

“ग्रम्भीरमलल्‍ल ! ” वललभ ने ऐसे स्वर में कहा, जंसे उसका हृदय फटा: 
जा रहा हो, “मेरे पिता चले गये ।” 

“महाराज, श्रापके ही नहीं, सारे गुजरात के । लेकिन, अ्रब हमें पुत्र की 
देहस्थली की रक्षा करनी है। अश्रब सभी दुश्मनों की चढ़ बनेगी और सब 
मण्डल त्रस्त कर दिये जायेंगे । कहिये, क्या किया जाय ? वहाँ पहुंचते ही सक 
यही कहेंगे कि या तो सेना भंग कर दो या मीनलदेवी को शरण में चलो ।* 

“सोलंकी त्रिभुवनपाल अ्रभी जीवित है ? ” 

“जी हाँ, जीवित है । लेकिन जाने उस पर भी क्या बीती होगी । परसों 
मण्डकेश्वर में महाराज ने मुझे बताया था कि त्रिभुवन बन्दी है। अब दो ही 
बातें करने की हैं । एक तो हमें यहाँ देहस्थली को. तेयार करना चाहिये, 
क्योंकि रानी भ्रधिकार पाते ही पहले मण्डलों को हस्तगत करेगी, ओर दूसरी 
बात यह है कि पाटन की ओर जाकर वहाँ का रंग भी देखना जरूरी है, वहाँ 
हमारे बहुत से मित्र हैं, जिनकी सहायता से हम तिभुवनपाल को वहाँ से 
ला सकें । 

“गम्भी रमलल ! पराटन के सिहासन पर त्रिभुवनपाल बंठे तो कंसा हो ? ” 

“वल्लभसेन जी, मुर्भे यह तब से मालूम है जब आप महाराज को यह 
सलाह दिया करते थे और यह बहुत उत्तम और साथ-साथ आसान भी है। 
लेकिन जब पिता ने ही नहीं माना तो पुत्र मानेगा ? सोलंकी पराये सिहासल 
को हस्तगत न करने में श्रटल हैं ।' 

“मैं जानता हूँ ! अच्छा, तुम इन सेनिकों को लेकर देहस्थली जाओ ॥ मैं 
मेरल को संभाल कर पाटन जाता हूँ ।7 

“जेसी आपकी इच्छा । 


कुछ दूर चलने पर मेंदान भा गया। वल्लभ ने साँड़नियों को रुकवा 
दिया । चारों ओर सिपाही, इकट्ठे हो गये । वललभ उच्च स्वर में कहने 
लगा, “वीरों अ्रभी-अभी दुश्मन ने हमारे पिता को छल से मार डाला है। श्रब 
पिता की देहस्थली त्रस्त की जायेगी । उसका पुत्र पाटन में बन्दी किया गया 
है। हमें श्राज कुछ न कर महाराज की हत्या का बदला लेना है; उनकी 
देहस्थली की रक्षा करनी है; उनके पुत्र को कंद से छुड़ाना है। आप सब 
तेयार हैं ? ” 

सभी के हृदयों में सहानुभूति थी, निराशा होते हुए भी उन्होंने कहा, 
“हम सब तंयार हैं ।” 

वल्लभसेन ने गम्भीरमल्ल से कहा, “भाप इन वीरों को लेकर देहस्थली 
चलिये । मैं त्रिभुवन को छुड़ा कर लाता हूं ।” 

गम्भी रमल्‍ल दूसरी साँड़नी पर जा बेठा । एक सेनिक ने परिस्थिति जाव 

कर खशामद के तौर पर जोरों से कहा, “वल्लभसेन महाराज की जय । 

झौर लोग भी इस जयकार में शामिल होने जा रहे थे कि वल्लभसेन ने 
चीखकर कहा, “चुप रहो । क्‍या महाराज के वंश में कोई नहीं बचा ? बोलो 
त्रिभुवनपाल महाराज की जय ! ” 

प्रत्येक सैनिक बोला, “त्रिभुवनपाल महाराज की जय ! 

सब गम्भीरमल के साथ देस्थली को चल दिये । कुछ सेनिकों और हाथ 
पैर बंधे यति को लेकर वललभसेन मेरल को रवाना हो गया। 

दोपहर के समय वह मेरल की सीमा पर पहुँचा! उसकी धारणा के 
विपरीत उसे वहाँ उत्साह और जोश दिखलाई पड़ा | सारे सेनिक पाटन की 
शोर कच करनें की तेयारी कर रहे थे। बल्‍लभसेन की श्रनुपस्थिति में 
मधुपुर से, विखराट से और पाटन से त्रिभुवन के भेजे हुए आदमी आये थे 
और मुंजाल के बन्दी होने तथा पाटन के विद्रोह की खबर लाये थे। त्रिभुवन 
ने वललभसेन के पास यह सन्देश भेजा था कि वह शीघ्र ही पिताजी को 
लेकर पाटन आये । 

वल्लभ को देखते ही सब आतुरता से उसके चारों ओर जमा हो गये | 
झोर उसका शोकाकुल मुख देख वह पूछने लगे । उसने यति की श्रोर देखकर 
कहा, “इस चांडाल ने महाराज को छल से मार डाला ।” 

यति आत्म-सन्‍्तोष से हँस पड़ा। श्रास-पास खड़े संनिकों की श्राँखें यह देख 
कर क्रोध से अंगारे हो उठीं । परन्तु, तुरन्त ही वललभसेन ने यति को वहाँ से 
ले जाने का आदेश दिया । 

एक सामन्त ने पूछा, “हमें अरब क्या करना चाहिए ?” 

त्रिभुवन महाराज की आज्ञा को सिर-माथे लगाना चाहिए । गम्भीरमल 
जी देहस्थली की रक्षा के लिए गये हैं और हम लोग पाटन चलकर महाराज 
की मृत्यु का बदला लेंगे।” 

सब तेयार होकर विखराट की श्रोर रवाना हुए । 

जिस समय मेरल में मंडलाधिकारी की मृत्यु के शोक में सब ड्बे हुए थे 
उसी समय पाठटन में दुःखी हृदया प्रसन्न कुमारी पीपल-पुजा कर रही थी । एक 
ही दिन में उसकी श्राँखों का तप-तेज, प्रसन्‍न मुख, और अल्हड़पन सब गायब 
हो गये थे । कल सुबह की बात के पश्चात्‌ त्रिभुवन भी बदल गया । भौँहों 
पर बल डाले हुए, रौब से वह इधर-उधर घूमता और सबको आज्ञा देता 
हुआ पाटन पर अपनी सत्ता जमा रहा था। बहुत कम बोलता। वंद्यजी ने 
उसे बहुत रोका, पर अपने घावों की परवाह किये बिना वह काम में लगा 
रहा। प्रप्तन्न सारे समय उसके पीछे-पीछे घूमती रही; उसके लिए आवश्यक 
चीजों का संचय करती रही, पर त्रिभुवन ने एक शब्द भी उससे प्यार या 
हँसी का नहीं कहा । वह त्रिभुवन के क्रोध को समझ कर चुप रही, किन्तु 
त्रिभुवन की शुष्कता से उसका हंसता मुख मुरका गया। पूजा करते हुए 
उसके नेत्र भर आए । कब सुख भरे दिन आयेंगे ? इसके लिए क्‍या करना 
होगा ? त्रिभुवन योंही रहा तो उसका स्वास्थ्य कसा हो जायेगा ? इन सब 
चिन्ताओं ने प्रसन्‍न को विकल कर दिया। त्रिभुवन की प्रतिज्ञा पूरी करने 
के लिए वह सब कुछ करने को तेयार है । पर वह त्रिभुवन का यों अ्लग-भ्रलग 
रहना नहीं सह सकती | तभी उसे वंद्यजी दिखायी दिए। उसने पुकारा, “बेच 
जी ! कहाँ जा रहे हैं ? सोलंकी कहाँ हैं। 

“उसके सर पर भूत चढ़ा हुआ है, बेटी । मैं तो हार गया । न जाने कितना 
समभाया तब कहीं जाकर खाने के लिए राजी हुग्ना है । अ्रच्छा तुम कुछ खा ने- 
'पीने की तेयारी कराओो ।” 

“अच्छा ।” हित होकर प्रसन्न त॑यारी करने चली गयी। कुछ देर बाद 
त्रिभुवन उसी चढ़े हुए मुह से आया और बिना कुछ बोले खाने की चौकी पर 
बैठ गया। थोड़ा-सा भोजन करके वह उठ गया। वेद्यजी उसे पट्टी बाँधने 
को ले गये प्रसन्न भी पीछे-पीछे चल दी । | 


१५१ 


थोड़ी देर बाद वेद्यजी जान-बूककर किसी दवा लेने के बहाने वहाँ से 
चले । सिर को हाथ पर. टेककर त्रिभुवन बंठा रहा। प्रसन्‍त ने पास श्राकर 
उसके कन्धे पर हाथ रखा तो उसने सिर उठाया, “क्या बात है ? ” 

प्रसन्‍त ने काँपते स्वर को थोड़ा संयत करके कहा, “इस तरह कब तक 
चलेगा ? 

कया १: 

“इस तरह कष्ट उठाझ्रोगे तो ब्रत का पालन न हो सकेगा । दो-तीन दिन 
में ही चारपाई से लग जाओ्रोगे ।” प्रसन्न के नेत्र डबडबा गये थे । 

“मेरा ब्रत पूरा हो जाये, फिर मुझे किसी बात की चिन्ता नहीं है ।” 

दु:खी दिल से हँसते हुए प्रसन्‍त बोली, “यह मैं जानती हूँ, किन्तु चारपाई 
पर पड़े हुए क्या कर सकोगे ? श्रब थोड़ा आराम कर लो । कल सब तो ठीक 
हो गया । भ्रब पाटन में प्रवेश करने वाला कौन है ? 

“परन्तु आज मेरी शःन्तु मेहता से जो बात हुई, उससे तो कुछ दाल में 
काला मालूम पड़ता है । मैंने उदा से पता लगाने को कहा है, पर मेरी समझ 
में कुछ नहीं शभ्रा रहा है| बारह द्वारों में से कब, कौन श्रा जाये, इसका कुछ 
पता नहीं ।” 

इन अरसिक बातों के करते से भी प्रसन्‍्त हर्षित हो उठी । बोली, 
“लेकिन, सभी द्वार तो बन्द किये गये हैं ।” 

“बन्द करने से क्या होता है ? न द्वारों का ठिकाना न खिड़कियों का । 
काकाजी का ख्याल था कि इस धरती पर खाना-पीना और खुशी मनाना ही 
सब कुछ है, और इसके श्रलावा कुछ नहीं है; लेकिन किसी के पास एक भी 
चाभी हो या किसी ने दरबान को मिला लिया हो तो, सब स्वाहा हो 
जायेगा ।” 

“लेकिन, कोई घुस भी श्राये हो तो उसे बन्दी करने में देर ही क्या 
लगेगी । इसमें घबराने या चिन्ता करने की क्‍या बात है ?” 

त्रिभुवन की दृष्टि शोर भी तीक्ष्ण हो गयी, मुंजाल मामा या कुमार 
जयदेव में से कोई भी नगर में श्रा जाये तो यहाँ सभी बदल जायेंगे। फिर 
: भेरी प्रतिज्ञा कंसे प्री होगी ? मेरा तो एक ही निश्चय है--त्रिभुवन के गिरने 

पर ही मीनल काकी यहाँ आयेंगी ।” 

प्रसल्‍त सोचने लगी, कया त्रिभुवन इस समय उससे कुछ भेद जानना चाहता 
है ? क्‍या उसे कुछ सन्देह हो गया है ? उसने कहा, “भला, ऐसे कहीं जयदेव 
भ्रा सकता है ?” 

“कोई ले आये तो ? ” 

“लेकिन, यहाँ ऐसा कौन है ? ” 

“सेठ शान्तिचन्द्र, तथा अनेकों और हैं । आजकल राहगीर भी पाटन 
बेचने को तेयार हो सकता है ।” 

“नहीं नहीं । पाटनवासी इतने बेशम नहीं हो सकते ।” त्रिभुवन के विचारों 
को जानने के इरादे से उसने बात को बढ़ाया । 

“किन्तु, यहाँ सभी पाटनवासी नहीं हैं ॥ मीतल काकी ने अनेक किराये के 
गधे लाकर भी यहाँ भर रखे हैं ।” स्पष्ट तिरस्कार से त्रिभुवन ने कहा । 

प्रसन्‍न ने निकट आकर त्रिभूघन के कन्धे पर हाथ रख दिया ओ्ौर 
स्नेहमय, दर्याद्र स्व॒र में कहा, “मुझ पर अभी तक अविश्वास है, त्रिभुवन ! 
क्यों ?” 

त्रिभुवन थोड़ा नरम हुआ, “सच कहूँ | हाँ, मुझे शक है ।” 

“इतने साल बीत जाने पर भी ? भला क्‍यों ? ” 

“पहली बात तो यह कि तुम पाटन की नहीं हो ।” 

प्रसन्‍न चिढ़कर कहने लगी, “हाँ-हाँ मैं चन्द्रपुर की हूँ, जेन हूँ, मीनलदेवी 
की भतीजी हूँ । धन्य है त्रिभवनपाल तुम्हें जो तुम इतना भी ,भूल गये कि 
मैंने सारा जीवन पाटन में गुजारा है; यह भी भूल गये कि सामल बारहट ने 
हमें साथ-साथ अपने शब्दों से वीरता की शिक्षा दी है; यह भी भूल गये 
कि एक दिन पहले ही मैंने सोलंकी वीर की पत्नि बनना स्वीकार किया है। मुझे 
नहीं मालूम था कि इतने अ्ररसे बाद त्रिभुवनपाल मुझे परदेशी होने की याद 
दिलायेगा ।” कहते हुए प्रसन्न के नेत्र क्रोध से चमक उठे और सारा दारीर 
क्रोध के तीक्ष्ण प्रकाश से भर उठा । त्रिभवन अपनी चिन्ता, दुबंलता और 
क्रोध को भूल प्रसन्‍न की सुन्दरता को निहारने लगा । 

“तुम्हें मैं स्वामी मान बेठी हूं, फिर भी तुम मुझे इन शंकाओं से दु.खी कर 

रहे हो ।” 

त्रिभुवन कुछ नरम पड़ गया, “लेकिन, मैं श्रपती नादानी से अपना ब्रत 
कंसे भंग होने दूँ | तेरा ढंग भी तो बदल गया है। न तू पहले की-सी भोली 
ओर निष्कपट रही है, न स्नेहमयी ? ” 

मैं अपना स्नेह किस पर उडेल ? तुम्हें तो उसे स्वीकार करने का भ्रवकाश 
ही नहीं है । कल मैं तुमसे मिलने को तरसती रही, भटकती रही, पर तुमने 
यह तक नहीं सोचा कि प्रसन्‍न कहाँ होगी ? ” 

“मैं पागल हो गया हूँ, प्रसन्न । लेकिन, तुम सच कह रही हो न कि तुम 
इस बारे में कुछ भी नहीं जानती ।” 

“ग्रभी दस बार और पूछो, तब तुम्हें शान्ति मिलेगी । मालूम है, तुम्हारे 
लिए कौन-कौन रास्ते से पाटन को दौड़ती थ्राई ? मुझे तो यह कहते हुए भी 
लाज आती है ।” 

“तब, कल कहाँ गयी थीं ? 

“ग्रोह ! तो सारा झगड़ा इसी बात पर है | यह पहले क्‍यों नहीं पूछा ? 
कहते-कहते प्रसन्‍न को हँसी श्रा गई, “विश्वास करना मेरी बात पर । तुम्हारी 
धारणा ठीक है। मीनलदेवी आ्राज सन्ध्या के समय चुपचाप यहाँ ग्राना चाहती 
हैं और चाँपानेरी के दरवाजे से आयेंगी ।” 

त्रिभुवन चौंका, “क्या ? सच ?” 

“हाँ । एक आदमी उन्हें लाने के लिए संध्या समय जाने वाला है ।” 

“कौन है वह ?” 

“किसी से कहना नहीं । बात बाहर मालूम हो गयी तो मामला बिगड़ 
जायेगा । वह श्रादमी है--मुरारपाल ।” 

“अ्रच्छा, तो इसीलिए वह गधा आगे होकर दरवाजे पर खड़ा है| मैं 
भ्रभी-- 

बीच में ही प्रसन्‍न बोली, “अभी नहीं । अ्रभी कुछ मत करना । मैं इसका 
उपाय करती हूँ ।” 

“तुम क्‍या करोगी ? ” 

“यह चिन्ता करने की भ्रावश्यकता तुम्हें नहीं है। मुरारपाल एक बड़ा 
सामन्त है, लोगों में उसकी इज्जत है। अ्रगर इस समय उसे कुछ होगा तो 
जनता में हंगामा मच जायेगा । श्राज तक तुम्हारी पूजा करने वाले कल तुमसे 
घुणा करने लग जायेंगे । सो, इस समय ज़रा भी हो-हल्ला करना उचित नहीं । 
जानते हो, कल मैं मुरारपाल से मिलने गयी थी ।” 

“किसलिए ? बिना मुभसे पूछे ? 

“क्षमा कीजिए, अभी मैं आ्रापकी पत्नि नहीं बनी । मेरी और मुरारपाल 
की कुछ जान-पहचान हो गयी है। परसों रात हम दोनों साथ ही पाटन 
आये थे ।” 

हैरानी से त्रिभुवन ने कहा, “अरे ! “**” 

“हु । तुम झपनी तरफ से जलते रहो ॥ मैं उसे रिफाने गयी थी ।” 

त्रिभुवन गम्भीर और कठोर हो गया, “तुम ! ” 

“हाँ । अगर अक्ल से काम बनता हो तो शक्ति की क्‍्यां आ्रावश्यकता है। 
बन सका तो उसे समझा लेती हूँ ॥ श्रागे जो हो'*'।” 

“सच ?” 

“हाँ । तुम्हारी प्रतिज्ञा मेरी भी प्रतिज्ञा है | मैं क्या तुमसे भलग हूँ! ” 

“जाबाश प्रसन्न ! मैं इधर बहुत श्रविश्वास्ती हो गया हूँ, क्षमा करना । 
मैं आजकल अस्वस्थ हूँ ।” 

“तभी तो, न सोते हो, न पट्टियाँ बंघवाते हो ।” 

त्रिभुवन का हृदय बहुत हल्का हो गया था। प्रसन्न के दोनों हाथ अपने हाथों 
में लेकर उसने कहा , “प्रसन्‍त, एक श्रौर वजह से मैं आपे में नहीं रहा हूँ ।” 

“क्या है वो वजह ?” 

“तुम मुझे सोलंकी” क्‍यों सम्बोधित करने लगीं ? ”” त्रिभुवन ने वह हंसी 
का कारण खोजकर कहा । 

“तो श्रौर क्या कहती ?” एक तीत्र कटाक्ष फेंक कर प्रसन्न ने पूछा । 

“सोलंकी” पराया लगता है। “त्रिभुवन' क्‍या बुरा है ? ” 

“अच्छा अब "“त्रिभुवन' ही कहूँगी । सुनो, ग्राज शाम को में मुरारपाल को 

मोहने जाऊंगी, साथ चलोगे ? नहीं तो तुम घबरा जाश्ोगे कि मैं कहीं 
भाग गई ।” 

“अवश्य । सम्भव है, तुम्हें कुछ हो जाय ।” 

“सम्भव है, मुझे कोई ले जाय । श्रच्छा, अ्रब तुम कुछ देर को सो जाओ ।” 

“नहीं । कुछ बात-चीत करेंगे । आश्रो, मेरे पास बेठ जाओ । आज कितने 
दिनों बाद--” कहते हुए त्रिभुवन ने प्रसन्‍न का हाथ दबा दिया । 

कुछ देर बाद लीलाधर वंद्य वहाँ आये । सोलंकियों की तीन पीढ़ियों को 
उन्होंने देखा और समझा था और वे उसे अपना ही समभते थे । उसी वंश की 
वीर रत्न और योग्य जोड़ी को देखकर उनका हृदय गये से फूल उठा। एक 
* टक वे उन दोनों की ओर देखते रहे । वे दोनों मीनलदेवी को तंग करने के 
उपाय सोच रहे थे । तभी किसी बात पर प्रसन्न ने त्रिभुवन के हाथ अपनी 
झ्ाँखों पर लगा लिए । लजाकर वंद्य वहाँ से चले गये । 

सन्ध्या समय पाटन में थोड़ी बहुत शन्ति छा गई थी । यों लोगों के धन्धे 
व्यापार आदि अभी पृरणंरूप से चालू नहीं हुए थे, पर उन्हें विश्वास था कि 
अब नगर की रक्षा योग्य व्यक्ति कर रहे हैं। समस्त लड़ाके कोट की रक्षा 
करने और बाहरी सेना के आक्रमण से बचाव करने को तैयार थे मोंढेरी 
द्वार पर मंडलाधिकारी खेंगार ने मोर्चा बना रखा था और केवल उसी द्वार 
की खिड़की खुली थी । हर एक आने-जाने वाले पर खेंगार कड़ी दृष्टि रखता 
था । कोई खास बात होती तो वे त्रिभुवन॒ तक पहुँचा देते थे । यह समाचार 
सारे नगर में फंल गया था कि मीनलदेवी विखराट में सेना तेयार किये खड़ी 

हैं । लोग नाराज हो रहे थे । 
ह संध्या के समय महल के पिछले दरवाजे से तीन व्यक्ति बाहर निकले । 
पहले, शाल में लिपटी हुई एक लड़की, फिर कपड़ों से मुंह बाँधे हुए एक 
राजपूत, और कुछ दूरी पर मूँछों पर ताव देता हुआ डूंगर नायक । तीनों 


१५६ 


तेजी से चाँपानेरी द्वार की ओर चले श्लौर उदा का घर आने पर रुक गये + 
लड़की ने राजपूत की ओर घूमकर कह, “तुम खड़े रहो । मैं आती हूं । श्राज 
मेरा राज है ।” लड़की हँस पड़ी । 

शायद राजपूत को यह अ्रच्छा नहीं लगा । वह कठोरता से बोला, “अगर 
उसने तुम्हारी बात न मानी तो'“'तो मुझे शक्ति का प्रयोग करना पड़ेगा ।” 

“तुम्हें काम करना है या शक्ति प्रयोग ? भला, अप्सराओं को कोई 
परास्त कर सका है ? 

“अच्छा, तो मैं जरा दूर खड़ा रहूंगा, वह अभी आयेगा । कहकर राजपूत 
वहाँ से हट गया । 

अभिचारिका का यह स्वांग रचने में प्रसन्‍त को दुःख तो अ्रवश्य हुआ पर 
अपने निश्चय को सोच वह सन्तोष कर गयी और सामने के शिव मन्दिर में 
चली गई । इस समय मुरारपाल ने आने को कहा था । 


कुछ देर बाद मस्ती से भरा हुआ मुरारपाल वहाँ आया । इस समय उसने 
सादे और स्वच्छ कपड़े पहिन रखे थे और मुख पर गव॑ विद्यमान था + 
मुस्कराता हुआ वह भीतर घुसकर इधर-उधर देखने लगा श्रौर मन्दिर का 
घंटा बजाकर चौकी पर बंठता हुआ बोला, “जयशंकर ! भोलानाथ ! ” 

पीछे से निकलते हुए प्रसन्‍न ने कहा, “माँगों, क्‍या माँगते हो ? वहीं 
मिलेगा । 

“अच्छा तो आप आ गयीं ? ” 

“ग्राप जेसे व्यक्ति ही बचन का पालन नहीं करते । मेरे मना करने परु 
भी आपने वह पता लगा ही लिया कि मैं कौन है ?” 

“मन न माना तो मैं क्‍या करता ?” 

कल, प्रसन्न के जाने के पश्चात्‌ मुरारपाल ने उदा से प्रसन्न के विषय में 
पूछा था और उदा ने यह बात प्रसन्‍न से कह दी थी । 

प्रसन्‍न ने कहा, “इस तरह क्‍या झाप भले आदमियों का मान रखते हैं ? 

मुरारपाल प्रसन्न को शान्‍्त करने के ही गरज से बोला, “मैंने यह किसी 

नहीं बताया कि हम लोग साथ-साथ पाठटन श्राये हैं ।” 
“बड़ी कृपा की । फिर उतावली का ढोंक करती हुई बोली, “श्रच्छा, 

अब मैं चले ।” 

मुरारपाल ने बाहर आकाश की ओर देखा । भ्रभी उसके पास समय था । 
“ननहीं-नहीं । अभी तो श्रायी हो और अ्रभी चली जाञ्रोगी ? क्‍या इतने के 
लिए ही मु बुलाया था ? 

“मैंने श्रापको दूसरी बार मिलने का वचन दिया था, सो मिल ली । रात 
को कोई मुर्भ लौटता हुआझ्ला देखेंगा तो क्या कहेगा ?” 

“इन हंगामों के दिनों में कौन देखेगा ? और तुम्हारी बुआ तो है ही 
नहीं । कुछ देर और बंठ जाझ्ो ।” 

“अच्छा लो ।” कहती हुई वह दो खम्भों के मध्य जड़ी लकड़ी पर चढ़ 
कर बेठ गयी, “कहिए अ्रब क्‍या कहना है ? 

“उस दिन महारानी को छोड़कर तुम भाग क्‍यों आयीं ? ” 

“कह निजी बात है, किसी से कहने की नहीं । 

“लेकिन मैंने एक बात सुनी है, महारानी तुम्हारा विवाह अश्रवन्ती में 
करना चाहतो हैं । 

मुरारपाल महत्वाकांक्षी था और जब से उसे यह मालूम हुआ था कि 
उसके साथ आने वाली महारानी की भत्तीजी है, तब से वह भ्राशाश्रों के ऊंचे- 
ऊँचे महल बना रहा था। यदि मीनलदेवी राजसत्ता अपने हाथ में ले ले श्नौर 
देवप्रसाद की शक्ति कमजोर पड़ जाय तो मालवा के साथ युद्ध छिड़ सकता 
है और तब उस जैसे बुद्धिमान और अनुभवी योद्धा को ऊँची जगह मिलनी 
स्वाभाविक है और प्रसन्‍त का विवाह श्रगर मालवा में न हो तो इस उत्साही 
वीर से प्रसन्‍न क्यों न विवाह कर लेगी । इधर-उधर से उसने यह भी सुना 
था कि त्रिभुवन के साथ प्रसन्‍त के विवाह की बात चल रही थी पर मीनलदेवी 
के कारण रुक गयी । इस समय रानी पर अभ्रहसान लादने का स्वर्ण अवसर है । 
बह रानी को किसी तरह राजमहल में छोड़ आये तो सब जगह शांति स्थापित 
हो जाये और शासन ज्यों-का-त्यों व्यवस्थित हो जाये श्रौर तब रानी का दाहिना 
हाथ मुरारपाल प्रसन्‍न से सरलता से विवाह कर सकता है। इन सपनों को 
सत्य करने के लिए वह प्रसन्‍न को मोहित करना चाह रहा था। वह यह 
जानने की कोशिश करने लगा कि मालवराज से विवाह करने के सम्बन्ध में 

. प्रसन्‍न की कया राय है ? 

लेकिन प्रसन्‍त्र भी कच्ची गोली नहीं खेली थी । वह मुरारपाल को फूक 
में उड़ा देने वाली लड़की थी । 

कुछ देर बाद मन्दिर कः रक्षक दीपक जलाने आया तो मुरारापाल ने 
प्रसन्‍न से कहा, “चलो, तुम्हें देर हो रही होगी ।* 

“भई खूब ! अब मैं कहाँ जाऊंगी ? महल के द्वार तो बन्द हो गये होंगे, 
झौर जिससे खिड़की खोल रखने को कहा था, वह भोजन करने चला गया 
होगा ।” 

“मुझे जरा काम है | जहाँ श्राप कहें, पहुंचा आऊं ।” 

“इस समय कहाँ जाश्रोगे ? तुम्हारा पहरा तो सारी रात चाँपानेरी द्वार 
पर है । सामने उदा के घर पर ही तो सोते हो न ?” 

मुरारपाल उलभन में पड़कर बोला, “हाँ, लेकिन इस समय मुझे बहुत 
जरूरी काम है ।” 

“अ्रच्छा तो, मैं यहीं रहती हूँ, तुम काम निपटा कर श्राओ । तब मुझे 
पहुँचा देना ।॥” 

“मैं हाथों हाथ नहीं लौट सकगा ।” 

प्रसन्‍न ने कुछ विढ़कर कहा, “तो क्‍या एक दिन के लिए भी वह काम 
नहीं टाला जा सकता ? 

“नहीं १ 

गुस्से का ढोंग करती हुई प्रसन्‍त बोली, “अच्छा जाग्नो, अपना काम करो ४ 
मैं तो यहीं बंठी रहेंगी और जब मेरी इच्छा होगी, तब जाऊंगी ।” 

“लेकिन-वेकिन कुछ नहीं । मुझे स्वार्थी श्रादमी नहीं भ्रच्छा लगता +# 
मुझे पहले ही मालूम था कि पाटन की सभ्यता, शिष्टाचार धांड़ में पड़े-पड़े 
जंग खा गयी है ।”' 

“अगर तुम मेरे जरूरी काम को सुन लो तो फौरन मुझे जाने को 
कह दो । 

भूठ-मूठ का स्नेह प्रकट करते हुए प्रसन्‍न ने पूछा, “मु बताश्रो न, 

कोन-सा ऐसा जरूरी काम है ? इस समय उसकी मुख-मुद्रा और हाव-भाव 
किसी को भी अभ्रपती ओर खींच सकते थे । 

मुरारपाल ने कहा, क्षमा चाहता हूं, यह बात बताने लायक नहीं है । 
कल सुबह बता दूँगा । तुम यह सुनकर स्वयं समझ जाओगी कि मेरा कहना 
ठीक था । ग्रब मेरा समय हो रहा है, मुर्भे जाने दो ।” 

“अगर मुझ पर विश्वास नहीं है तो मुर्के भी जानने की ऐसी क्या 
परवाह पड़ी है । ये दरवाज़े खुले हैं, जागो ।* 

“प्रसन्‍न देवी, ये तुम क्या कर रही हो ?” तुम सयानी हो; चतुर हो; 
बुद्धिमान हो, और इतनी ज़रा-सी बात भी नहीं समझ सकतीं ?” 

“हाँ जी, मेरी तो बुद्धि भ्रष्ट हो गयी है | देख क्या रहे हो, जाओ ।” 

“यह कहकर मेरा हृदय चीर रही हो । 

“और मेरा हृदय तो चिर-चिर कर कभी का टुकड़े-टुिकड़े हो गया है, यह 
नहीं जानते ? कहती हुई प्रसन्‍न नीचे कूद पड़ी । उसके पाँवों की पेजनियों 
की भांकार के आगे मुरारपाल हार गया । वह बोला, “तुम मुझे बहुत उलभन 
में डाल रही हो प्रसन्‍तमुखी । अच्छा, बाहर आओ, बताता हूँ । लेकिन बात 
गुप्त ही रखना । 

प्रसन्‍त बनने लगी, “नहीं नहीं, मुझे कुछ नहीं सुनना ।* 

निराशा से मुरार॒पाल ने कहा, “'प्रसन्‍नमुखी ! “ 

तिरस्कारपूरं स्वर में प्रसन्‍न बोली, “क्या कहना है ? 

“इधर श्राश्रो, सब कहता हूँ । आओ्ो, बाहर श्राओ्रो ।” कहकर वह बरबस 
प्रसन्‍न को मन्दिर के द्वार तक लाया, “प्रसन्‍नदेवी तुम्हारी बुआजी ने मुझे 
एक जरूरी काम से बुलाया है ।”' 

प्रसन्‍न ने लापरवाही से पुछा, क्या ? 


“मुझे उन्हें लेकर नगर पहुँचाना है। भ्रभी वे इस द्वार पर भायेंगी ।” 

प्रसन्‍न ने ग्रनजान बतकर कहा, “लेकिन अन्दर आयेंगी कंसे ? द्वार तो: 
सब बन्द हैं और चाभियाँ त्रिभुवनपाल के पास हैं । 

किसी से कहना नहीं, मेरे पास भी ताली है ।” 

“तुम कहाँ से लाये ? ” 

“महारानी ने दी है । चलो दरवाजे के पास । श्रभी वहाँ कोई द्वार खट- 
खटायेगा पहरेदारों को मैंने छुट्टी दे दी है, अतएवं वहाँ कोई न होगा ।” 

“किन्तु खेंगारसिह, त्रिभुवतन॒पाल और अन्य लोग क्रोधित हुए तो ? ” 

“क्या बात कहती हो ? यह सारा उपद्रव तो सामने चन्द्रावती की सेना के 
पड़ाव डालने के कारण है | जहाँ रानी अन्दर गयी और सब लोगों को मालूम 
हुआ, सब जगह-जगह शान्ति छा जायेगी । फिर त्रिभुवनपाल को कहा जायेगा 
कि हवा खाझ्नो ।” 

प्रसन्‍न को इच्छा हुई कि मुरारपाल की नाक काट ले। बोली, लेकिन 
तुम तो पाटन के ही हो ? ” 

“हाँ, सात पीढ़ियों से । लेकिन इससे क्‍या सम्बन्ध ? ” 

“ऐसे अवसर पर तुम पाटनवासियों की इज्जत गिराओगे ! ” 

किसी की इज्जत है भी ? और हो तो मीनलदेवी की श्राज्ञा मेरे लिए 
सर्वप्रथम शिरोधायं है । पर, तुम क्‍यों एसा कहती हो ? रानी का आना तुम्हें 

छा नहीं लग रहा । 

“यहाँ से गयी न होतीं तो श्रच्छा लगता । लेकिन शोक त्याग कर पराई 
सेना से जा मिलीं, इससे मेरे मन में उनके लिए जगह न रही । पाठन की 
रानी तो पाटन का गौरव होना चाहिए, उसे गिराने वाली नहीं ।” 

“प्रसन्‍नमुखी, तुम्हारे कहने का ढंग सामल बारहट के ढंग की टक्कर 
का है। 

“बारहट जी के पेर की धूल के बराबर अभिमान भी तुममें होता तो 
भ्रच्छा था । लेकिन तुम यह कया कर रहे हो ! ” 

“खिड़की के पास खड़ा हो रहा हूँ कि बाहर से. कोई आये तो पता चल 
जाय । 

“मुरारपाल जी, तुम किसके हो ! पाटन के या वहाँ की रात्ती के।” 

“रानी मेरी स्वामिनी है ।” 

“तुम्हारा नगर बिक रहा है श्नौर तुम देखते रहोगे। रानी या राजा तो 
सराय के मुसाफिरों की तरह अस्थायी हैं, कल चले जायेंगे, परन्तु गयी हुई 
मान-मर्यादा फिर वापस नहीं भ्रा सकती । तुम्हारी दृष्टि में तो संसार में पाटन 

ही प्रथम होना चाहिये । 

“ठीक । परन्तु, रानी की श्राज्ञा का उलंघन कंसे किया जा सकता है !” 

“लेकिन तुम एक निर्जीव भ्राज्ञा के पालन के लिए जीवित पटानियों को 
भी तो नहीं बेच सकते ! उनके गौरव, उनकी स्व॒तन्त्रा पर पानी नहीं फेर 
सकते ।” 

“तुम तो ज्यर्थ नाराज होती है । राजपूत को स्वामी की आज्ञा का पालन 
करना ही शोभा देता है 

“अगर तुम्हारे पूव॑जों की भी यही धारणा होती तो श्राज पाटन पर यवउ 
राज्य करते । मुरारपाल तुम वीर योद्धा हो, ईमानदार हो । में भी भिखारिन 
नहीं, राजाश्रों की कन्या हूँ । लेकिन, आज मैं श्रांचल पसारती हुँ कि तुम लोट 
चलो और मुंजाल और मण्डलाधिकारी के साथ कपट करने वाली रानी को 
योंही भटकती छोड़ दो । अपने नगर की नाक मत कटाओो । 

* मैं नहीं जानता था, तुम बुआ भतीजी में इतना भ्रधिक बेर है ।” 

“मैं भी नहीं जानती थी कि धाँड़ का सेनापति इतना खुशामदी है ।” 

“प्रसन्नदेवी मैं किसकी प्रशंसा करूँ ? तुम्हारे शब्दों की या तुम्हारे जोश 
की ? मैं जीवन-भर तुम्हारे ये नयन कटाक्ष सह सकता हूं, पर तुम्हारे ये 
वचन मेरे लिये पत्थर पर पानी डालने के समान हैं ।” 

तभी किसी ने बाहर से खिड़की को खटखटाया । मुरार॒पाल फोरन घूम 
कर कान लगाकर सुनने लगा श्रोर कुझ्जी निकालने के लिये उसने जेब में हाथ 
डाल लिया । प्रसन्‍न ने उसका हाथ पकड़ लिया, “मुरारपाल जी, तुम एक 
इज्जतदार राजपूत होकर भी यह क्या कर रहे हो ? ” 

“मुझे मत रोको । मैं दृढ़ हूँ ।” कहकर उसने कुझ्जी निकाली ओर कुण्डी 
खोलने के लिये हांथ बढ़ाया । 

प्रसन्‍न ने फिर टोका, “तनिक सोचो तो । तुम ऐसा नीच काम करोगे ?” 

मुरारपाल ने कुछ उत्तर न दे, कुण्डी खोल, दरवाजे की दरार से भाँका 
और बाहर से एक स्वर आया, “कोन मुरारपाल जी?” 

“हाँ । महारानी जी आा गयी हैं ? 

“हाँ, कुछ दूर हैं। मैं ले श्राता हूँ ।* 

“जल्दी करो ।” 

प्रसन्‍न ने फिर पूछा, “मुरारपाल, तो तुम नहीं मानोगे ? ” 

“नहीं । 

“क्यों ? रानी को प्रसन्‍न करने से लाभ ? मुभसे कहो, जो तुम्हें चाहिये 
दिलवा दूंगी । 

लाभ ? मुरारपाल प्रसन्‍न को भी नाराज कर अ्रलग नहीं करना चाहता 
था, बोला, “अपना धर्म पूरा कर रहा हू । 

तिरस्कार से प्रसन्‍न बोली, “नगर खोना, मर्यादा छोड़ना, इज्जत श्रौर 
स्वतन्त्रता गँवना--यही तुम्हारा धर्म है कि और कुछ ?” 

मुरारपाल ने प्रसन्‍न के तेजस्वी सोन्दर्य की ओर |निहारा और हँसता हुआ 
बोला, “तुम मुर्भ क्या लाभ पहुँचाओोगी ?” 

प्रसन्‍न को लगा, मुरारपाल उसके ख्याल से भी ज्यादा स्वार्थी और तुच्छ 
है सो उसने उसे हर तरह से भुकाने का निश्चय कर लिया, बोलीं, “मुभसे 
जो बनेगा, सब दूंगी । भ्रगर तुम रानी को नगर में ले गए तो मैं तुमसे बात 
करना पसन्द नहीं करूँगी । कायर, स्वार्थी तथा नगरद्रोहियों का मैं नाम तक 
लेना अ्रच्छा नहीं समझती, मुरारपाल !  नेत्रों से एक मदमस्त काम-बाण 
छोड़ते हुए उसने कहा, “रानी को खुश करके क्‍या पाओश्रोगे ? पदवी ? वह तो 
है ही । सत्ता ? वह भी है। रही कीति, सो वह द्रोहियों को नहीं मिलती ।” 

“सुन्दरी, लाभ, धर्म, जो चाहे कहो, पर तुम मुझे सीधे रास्ते से क्‍यों 
हटा रही हो ? तुम्हें इससे क्या लाभ होगा ? ” 

प्रसन्‍न ने पास आकर कहा, “मुझे ? यही कि तुम जंसा शूरवीर योद्धा 
देश-द्रोही न बन जाय । रानी सब कुछ दे सकती है, पर जो मैं दे सकती हूं, 
वह नहीं दे सकती ।” 

“वह क्‍या ? 

प्रसन्‍न ने अभिमान से कहा, “पद्मिनी का हाथ ।” उसके लावण्डयय चेहरे 


पर एक तेज प्रकाश छा गया । 
मुरारपाल चौंक उठा, “तुम्हारा ?” 


“हाँ मेरा । प्रसन्‍नमुखी का, जिसके बिना सारा संसार सूना है। बोलो, 

संसार बनाञ्रोगे या बिगाड़ोगे ?” कहते हुए उसने दोनों हाथ मुरारपाल के : 
कन्धे पर रख दिए । इस समय वह श्रपना अ्रन्तिम पासा फेंक रही थी। उसके 
स्पर्श से मुरारपाल के बदन में सनसनी दौड़ गयी, सुध-बुध खोने लगा । 

“प्रसन्‍नमुखी, सच कह रही हो ?” 

“अपनी कुज्जी मुझे दे दो । फिर जो कहोगे, मुझे स्वीकार होगा ।” 

बड़ी उमंग से प्रसन्‍न के हाथ थाम कर बोला, “सच ? ” 

“हाँ ।” कहकर प्रसन्‍न ने उसके शिथिल हाथों से कुछड्जी ले ली, और 
कहा, “वह कुण्डी लगा दो ।” 

काँपते हाथों से मुरारपाल ने ऐसा ही किया । 

किचित-सा हँसते हुए प्रसन्‍न बोली, “मुरारपाल जी, आज आपने पाटन 
को जीवन-दान दिया है ।” 

“और तुम मुझे कब जीवन-दान दोगी ?” 

प्रसन्‍त अचानक अपना स्वरूप बदलकर बोली, “मेरा वश चले तो चौरासी 
जन्मों में भी नहीं ।”” 

“क्यों --” 

सच कह रही हूँ | जो कार्य तुमने पाटन के गौरव, उसकी मर्यादा, अपने 
पूर्वजों की ज्ञान के लिए नहीं किया, वह एक मिट्टी के पुतले के लिए कर बैठे 
श्रोर, एसे व्यक्ति से मैं विवाह करूँ ? मैं तो ऐसे श्रादमी का स्पश भी नहीं कर 
सकती । श्रत्यन्त साहस के साथ प्रसन्‍न कमर पर हाथ रखकर खड़ी हुई मुरार 
की ओर देखने लगी । 


लज्जा, क्रोध श्लौर निराशा से मुरारपाल उसे देखने लगा, “क्या तुम सच 
कह रही हो ? ” 

“बिल्कुल सच । तुम्हारा मुंह देखकर मेरी आँखें लजा रही हैं। तुम जसे' 
द्रोहियों को तो कोल्हू में पिलवा देना चाहिए। तुमने पहले मेरी बात मान 
पाटन की प्रतिष्ठा और टेक के लिये ताली दी होती तो मैं तुम्हें श्रपने भाई से 
भी ज्यादा समभती । लेकिन अ्रब ? श्रब तो मैं तुम्हारी छाया से भी घृणा 
करती हूं ।” 

मुरारपाल क्रोधित होकर बोला, “विश्वासधातिनती, मेरी सज्जनता का. 

यह फल ! जानती नहीं तेरे हाय से कुझ्जी लेना कितना आसान है ?” 


“हिम्मत हो तो ले लो । श्रब अपनी भलाई चाहते हो तो चुपचाप चले 
जाओ्रो, नहीं तो सब के सामने दुदंशा कराओोगे ।”” 


“ग्रच्छा ?” कठुकर मुरारपाल उसकी ओर भपटा । 

प्रसन्‍त को मालूम था कि त्रिभुवत ओर डूंगर दरवा कीजे श्राड़ में खड़े 
हो गए हैं । वह पीछे बिसक गयी और मुरारपाल के आगे त्रिभुवन की तलवार 
आ सथी । त्रिमुवत का शात्त ओर अधिक रपूर्ं स्वर॒सुतायी दिया, ““मुरार- 
थाल, क्‍या यही एक राजपूत योद्धा की शिष्टता है ? यह क्‍यों नहीं कहते कि 
असनन्‍्त ने आज तुम्हें पाप करने से बवा लिया ?” 

मुरारपाल ने यह सब खेल देखा और ग्रतती मूलतः को समझा । अब वह- 
क्या करे ? क्ृतघ्त और द्रोही-सा बना वह चुपचाप खड़ा रहा । कुछ क्षण बाद 
उसने कहा, “ त्रिभुवतताल, मुझे तगर से बाहर जाने दो । अ्रब मैं यहाँ नहीं 
रह सकता । 

“इस समय घर जामप्रो । सवेरे मोंढेरी द्वार से चले जाना । आज्ञा मिल 
जायेगी । प्रसन्‍त, मुरारपाल से कुछ काम है ? 

दूर खड़ी प्रसन्‍त ने कहा, “नहीं ।” 

“इडूंगर नायक, तुम इस दरवाजे की रक्षा के लिए रहो । सम्भव, कोई 
उत्पात ही खड़ा हो जाय ।* 

प्रस॒न्‍त कहने लगी, “त्रिभुवत, यह डूँगर नायक तुम्हारी बड़ी सेवा कर रहा 
है । उपद्रव शांत हो जाय तो इसे एक छोटी-सी जागीर दे देना ।” 

डूंगर नायक फूल उठा । बोला, “आ्रापको अश्वण्ड सोभाग्य प्राप्त हो 
बहन जी ।' 

प्रखन्‍त और त्रिभुवत एक ओर को चले । मुरारपाल भी सिर भुकाये दूसरी 
दिशा में जाने लगा। 


कुछ देर बाद बाहर से किपी ने द्वार खटखटाया। उत्तर न मिलने पर 
दूधरी और तीपरी बार भी खटखटाया। डूंगर नायक मुंह पर हाथ रखे हँसता 
रहा । आखिर, दरवाजा खटखटाना बन्द हो गया । 

राजमहल की तरफ जाते हुए त्रिभुवनपाल श्रौर प्रसन्न के हृदय आनन्द 
से प्रफल्लित थे । पहुँचते ही उन्हें कल्याणमल्ल ने सूचना दी कि दो-तीन आदमी 
कुछ खबर ले कर आये हैं। त्रिभुवन ने उन्हें श्रपने पास बुलाया। पहला सेनिक 
पाटन की एक टुकड़ी का था और यह खबर देने आया था कि कल सन्ध्या समय 
विखराट की सेना के कुछ सिपाहियों के साथ मार-पीट हो गयी। दूसरा 
सेनिक गुजरात में मालवराज के प्रवेश करने का समाचार लाया था । तीसरा 
संनिक बड़ी मुश्किल में और बड़ा घबराया-सा जान पड़ता था । 

““महाराज, क्या मुर्भ नहीं पहचाना ? मैं----।' 

“अरे, रामसिंह ?” कहते हुए त्रिभुवन आगे श्राया, “कहो, क्‍या बात है ?' 
क्या नये समाचार हैं ? पिताजी, वललभसेन-----।” 

बीच में ही रामसिह बोला, “मुझे वललभसेन महाराज ने भेजा है । 

“वे कहाँ हैं ?” 

“स्वामी वे मेरल की सेना लेकर विखराट के निकट आ पहुँचे होंगे ॥ 
मु्भे समाचार देने के लिए श्रागे भेज दिया है ।” 

त्रिभुवन प्रसन्न की ओर मुड़कर बोला, “शाबाश ! अब तुम्हारी बुआ 
जी से मजा चखने को कहा जाय ? पिताजी का पुण्य-प्रताप अभी रंग ला 
रहा है । हाँ रामसह, पिताजी--- 

रामसिंह ने घबराते हुए कहा, “मुझे एक बात और कहनी है ।” 

त्रिभुवन को कुछ धकक्‍का-सा लगा, “क्या ?” 

रामसिह ओर भी घबरा गया | समभ नहीं पा रहा था कि क्‍या कहे ? 
बोला, ''मैं गम्भीरमल्‍ल के साथ था।” 

“कहाँ ? मंडुकेश्वर में ? पिताजी तो वहाँ समय पर पहुँच गये होंगे ? 
वे कहाँ हैं ? ; 

रामसिंह निरुत्तर था । 

“बोलो भाई । अरे तुम घबरा क्‍यों रहे हो ? ये तुम्हारी आँखों में 
आँसू ? त्रिभुवन स्वयं भी बहुत भ्रकुला रहा था। 

“अ्न्नदाता अभ्रब नहीं सहा जाता मंडलाधिकारी महाराज'''स्वगं 
वंसधार गए ।” 

त्रिभुवन के मुख पर पहले ज॑से कठोरता श्रा गयी, “कहाँ ? कब ?” 

“कल रात्रि के समय ? सरस्वती में ।”' 

“सरस्वती में ? और माताजी ?”' 


रामसिह ने सारा इतिहास उसे सुता दिया । इसी समय लौलाघर वंद्य, 
उदा वगगरह भी वहाँ भ्रा पहुँचे और सब शोक से व्याकुल हो गये । प्रसन्न ने 
वद्य को त्रिभुवन के साथ रहने के लिए कहा | त्रिभुवत जड़ बना खड़ा था । 
एक भी आँसू उसकी आँखों में नहीं था । न ही उसे शोक था । बस श्राँखें दो 
लाल अंगारों की तरह चमक रही थीं । कठोर स्वर में उसने कहा, “उदा सेठ 
नगर में ढिढोरा पीटकर यह खबर करवा दो और, पंडितों, शास्त्रियों सामन्तों 
और सेठों को तुरन्त बुलवाओ्रो !” कहकर त्रिभवत चला गया। प्रसन्न भी 
पीछे-पीछे हो ली । अन्दर पहुँचकर त्रिभुवन बिछोने पर पड़ गया । 

क्षण भर के लिए प्रसन्‍न उलभन में पड़ गयी श्रौर खड़ी रही । इन दोनों 
साथियों ने इतने वर्ष साथ उठते-बेठते-खेलते गुजारे थे। पर आज त्रिभुवन 
को स्पश करना भी उसे बड़ा कठिन महसूस हो रहा था, उसे बड़ी लज्जा 
महसूस हो रही थी । लेकिन, फिर उसे ख्याल आया, त्रिभुवत इस समय 
भड़का हुआ श्रौर उत्तेजित है, उसे कोई सहारा चाहिए जो उसके दु:ख में 
हाथ बेटा सके, उसे ढाँढस दे सके । यह सोचकर उसने लज्जा, मर्यादा, सब 
त्याग दिये और त्रिभवन के पास बंठ वह उसके हाथ को श्रपने हाथ में लेने 
का प्रयत्न करने लगी। त्रिभुवन ने भयानक नेत्रों से उसकी ओर देख उसके 
हाथ भटक दिए । । 

प्रसन्‍न निडर होकर बोली, “त्रिभुवन ! ” 

“तुम यहाँ से चली जाओ । मुझे किसी की जरूरत नहीं है ।” यह कह 
वह उठ बैठा । प्रसन्‍त श्रौर पास आकर उसका हाथ थामे, उसका सिर अपनी 
गोदी में रखने की चेष्टा करने लगी । 

त्रिभवन ने उसे जोर से घकका दिया, “जाती हो या नहीं ? तुम्हें इस 
समय भी मजाक सूम रहा है ।” 

प्रसन्‍न दुःखी हुई, फिर भी नजदीक श्रा उसके कंधे पर हाथ रखकर 
कहने लगी, “तुम क्‍या चाहते हो, यह तो बताप्रो ।” 


त्रिभुवत ने आवेश में मुट्ठी बाँधकर ऊपर की, पर तभी प्रसन्न का स्नेह- 
मयी आँसू भरी आँखें देख उसने हाथ नीचे कर लिया, बोला, “यों मुर्भे इस 
समय चिढ़ा रही हो ?” देखती नहीं, मेरे पिता गये, माँ गयीं, और अब मैं 
इस संसार में श्रकेला हूं ।” त्रिभुवन का श्रावेश गलने लगा और वह जोर से 
रो पड़ा, हाय पिताजी ! ” 

बिना एक छाब्द बोले, प्रसन्न ने उसे अपने हाथों में ले लिया और ऐसे 
उसके सिर, माथे पर हाथ फेरने लगी जैसे वह कोई नन्‍्हा बालक हो । दुख के 
बोभ से दबा हुआ त्रिभुवन उसके आधीन हो गया श्रोर माँ की गोद का सुख 
अनुभव करने लगा । 


जेसे ही नगर में यह समाचार फला कि मंडलाधिकारी की मृत्यु इस 
प्रकार हो गयी है, लोगों में खलबली मच गयी । चारों ओर दुःख छा गया । 
पाटनवासी वीरत्व के इतने भक्त थे ओर इसी कारण देवप्रसाद का इतना आदर 
था । सब इस तरह विलाप करने लगे जेसे उनके अपने पिता की मृत्यु हुई हो। 
सभी लोग रानी तथा चन्द्रावती से बदला लेने का संकल्प करने लगे । त्रिभुवन 
के श्रादेशानुसार सभी सामन्त, सेठ-साहुकार, शास्त्री, पंडित आदि दरबार 
में श्राये तथा मंडलाधिकारी खेंगांर त्रिभुवनपाल को बुलाने गये। त्रिभुवन- 
पाल आया तो सबने खड़े होकर उध्तका स्वागत किया | त्रिभुवन का स्वर 
इस समय बहुत नरम और धीमा था । उसने कहना प्रारम्भ कर दिया--- 


“बन्धुओं ! आप सब लोगों को यह मालूम हो गया होगा कि पाटन के 
सिंहासन को किस प्रकार कलंकित किया गया है। इस समय आ्राप लोगों को 
बुलाने का एक ही कारण है। मेरे माता-पिता के हत्यारे के लिए पुत्र के रूप 
में मेरा एक ही धर्म है और मेरी तलवार उसका पालन करेगी । क्‍या आप 
सब लोग इसे पसन्द करेंगे ? अ्रभी तक हम लोग परदेशियों को न घुसने देने 
के लिए लड़ते थे, लेकिन भ्राज मैं राजद्रोही बन रहा हूँ । क्या आप लोग भी 
राजद्रोही बनेंगे ? मेरे ख्याल से मीनलदेवी के लिए अब एक ही रास्ता 

रहा है कि वे वापस चन्द्रावती लोट जायें । उनके चले जाने पर ही कुमार 
जयदेव इस सिंहासन पर बंठ सकेंगे, श्रन्यथा मैं भ्रपने जीते जी मीन्नलदेवी 
को प्रवेश नहीं करने दूंगा । अगर श्राप लोगों का विचार इसके विपरीत 
हुआ तो मैं यहाँ से चला जाऊँगा । मेरी सेना मेरे पिता की मृत्यु का बदला 
लेने को तंयार खड़ी है और मेरी प्रतिक्षा कर रही है। आप सब बड़े-बढ़े हैं । 
विचार लीजिये, मण्डलाधिकारी की मृत्यु का बदला लेंगे या चुप बेठे रहेंगे ? ” 

सब लोग एक दूसरे का मुह देखने लगे । 

त्रिभुवन बोला, “मैं जाता हूँ। श्रपने विचार मुझे बता देना, मैं आ 
जाऊंगा ।” और वह अन्दर की ओर चला गया । 

भीतर राजकुल की कुछ स्त्रियाँ और महाराज करणांदेव की दो पुरानी 
रानियाँ खड़ी थीं जिनका उद्देश्य आराम से खाना-पीना और चेन की बंसी 
बजाना था, चाहे कोई राज्य करे। त्रिभुवन श्रागे बढ़ गया । देखा, प्रसन्न 
जल्दी-जल्दी अपने कपड़े ओर जेवर इकट्ठे कर रही है । त्रिभुवन ने पूछा, 
“क्या कर रही हो, इस समय ? ” 

“पाटन से बाहर जाने की तेयारी ।” 


त्रिभुवन ने पास श्राकर कृतज्ञता से उसका हाथ दबा दिया। अनजाने 
ही प्रसन्‍न का हाथ त्रिभुवन की कमर से लिपट गया । कुछ देर दोनों चुपचाप 
खड़े रहे । 

बाहर सब लोग तो बातों में एक मत थे । पहली तो यह कि मण्डलाधिकारी 
की मृत्यु पाटन के गौरव के लिए श्रपमान है और इसके लिए कुछ करना 
चाहिए। दूसरे मीनलदेवी के विरुद्ध हर कोई हो रहा था। पंडित गजानन्द 
भर लीलाधर वैद्य के अश्रतिरिक्त हर व्यक्ति रानी को खुले शब्दों में कोस 
रहा था । अन्त में सब का निर्णय एक हुआ और खेंगार और लीलाघर त्रिभुवन 


के पास पहुँचे । 
“महाराज हमने निरणंय कर लिया है ।” 
ढ़ पक्या ? 7 


“सारा पाटन आपके पक्ष में है, आपके साथ है । आइये ।” 
त्रिभुवन निर्श्चित होकर बाहर श्राया। प्रसन्‍न भी अपनी तेयारी छोड़कर 


श्र 


उसके पीछे-पीछे ञ्रा गयी । 
थोड़ी देर बाद सब लोग अपने-अपने घर चले गये । सारा अ्रधिका र श्रपने 
हाथ में लेकर त्रिभुवन ने उदा को मुरारपाल के पास भेजा कि उसे रानी 
के पास जाने के लिए समभाये । मुरारपाल को अब पाटन में रहना बहुत खल 
रहा था, अतः उसने त्रिभुवन का सन्देश ले जाना स्वीकार कर लिया । 
त्रिभुवन ने दूसरा सन्देश वल्‍लभसेन के पास भेजा कि पाटन अरब मेरे 
ग्राधीन है, अत: सेना को तेयार रख वललभ वहीं पड़ा रहे । 


चाँपानेरी द्वारा से कोई उत्तर न मिलने पर मीनलदेवी के क्रोध ओर 
बेचनी की कोई सीमा न रही । उसे मुरारपाल से ऐसी श्राशा नहीं थी । क्रोधित 
होकर वह रात्रि के अन्धकार में अपने रिसाले सहित वापस पड़ाव पर 
पहुँची । सौभाग्य से सेनापति के भ्रतिरिक्त कोई भी रानी के बाहर जाने की 
बात नहीं जानता था । 

रानी सोचने लगी, इस समय किसकी सलाह ली जाय ? आनन्दसूरि अरब 
तक आया नहीं था । रानी उसे कोसने लगी । अन्य लोगों में इतनी बुद्धि 
नहीं समझती थी । हाँ, मुंजाल था, पर रानी उसके आगे कंसे भुक जाय ? 
मुंजाल बन्दी बना चुपचाप पहरेदारों के साथ घूमता था । उसकी सलाह बहुत 
कीमती थी पर, उससे पूछने पर रानी का अभिमान जो चला जाता । मुंजाल 
उससे कहा करता था--'मेरी वजह से तुम्हारी सत्ता टिकी हुई है ।” नहीं, वह 
मुंजाल की सहायता के बिना ही स्थिति को सुधार लेगी। सामने पाटन द्वार 
बन्द किये बैठा था, पीछे मण्डलाधिकारी सेना लेकर खड़ा होगा! | बीच में, 
केवल चन्द्रावती की सेना लेकर वह क्‍या कर सकती है 2 रानी की उलभन 
बढ़ती चली गयी और उसकी असमथर्थता साकार रूप लेकर उसके सामने खड़ी 
हो गयी । तभी रानी ने स्वर सुना, “माताजी, एक दूत कुछ समाचार लेकर 
थ्राया है । सनापतिजी ने उसे भेजा है। 

रानी ने ऊपर देखा, चोबदार था। उसे देखकर रानी की शक्राँखों में श्राँसू 

भर आये । स्वामीभक्त चोबदार सदा रानी के पीछे घूमा करता था। वह 
बोली, “ अन्दर बुलाओ ।” 

“जो ञ्राजा । वह दूत को अन्दर ले श्राया । 

दूत ने कहा, “यहाँ से दो योजन की दूरी पर वल्लभसेन की सेना आ 
पहुँची है ।” 

“क्या ?*““तब मण्डलाधिकारी भी साथ होगा ?”! 

हीं, मण्डलाधिक्रारी तो सरस्वती में डूबकर मर गये और भ्रब यह समा- 

चार है कि मंडुकेश्वर के महालय को यति ने जलाकर भस्म कर दिया है ॥” 

“तुमने कसे जाता ? ” रानी चौंकी, “क्या यह सब सच है ? ” 

“माताजी, मैं तो यह समाचार सुनकर ही यहाँ आया हूँ ।” 

“अच्छा, और कुछ कहना है ? नहीं तो जाओ ।” 

“नहीं माताजी । पता लगाने को विजयपालजी ने सेनिक भेजे हैं।”' 

“ठीक है ।” कहकह रानी ने उसे विदा कर दिया। 

रानी और चक्कर में पड़ गयी । मण्डलाधिकारी मर गया और वल्लभसेन 
यहाँ सेना लेकर आया है। आँसूपूर्णा दृष्टि से जयदेव की तरफ देखते-देखते 
रानी ने सारी रात बिता दी । प्रातः: उसे समाचार मिला---बल्लभ का अपनी 
सेना के साथ दो योजन दूर ही रहने का विचार है और बन्दी के रूप में आतनन्‍्द- 
सूरि भी उसके साथ है। गुप्तचरों के समाचारों से यह स्पष्ट हो रहा था कि 
मंडलाधिकारी की मृत्यु होने पर भी उसकी सेना टूटना नहीं चाहती और 
चन्द्रावती की सेना बहुत बड़ी है, इस वजह से वल्लभसेन ने बेठे रहनें का 
रास्ता अपनाया है । 

कुमार जयदेव ने कहा, “माताजी, हम कल क्‍यों लौट आये ? पाटन 
चलिये न ! ” 

राती ने सांत्वना दी, “चलेंगे बेटा | श्रभी थोड़ी देर है ।' 

लेकिन जयदेव को भी परिस्थिति का भान हो रहा था, सो वह अधिक 
नहीं बोला । 

दिन चढ़ने पर मीनलदेवी ने विश्वपाल और दो एक विश्वासपात्र 
सामन्तों, सेठ शान्तिचन्द्र तथा चन्द्रावती के सेनापति विजयपाल को बुला 

भेजा । सारी सेना मंडलाधिकारी की मृत्यु से हषित हो रही थी और अब 
उसे विजय सरल लग रही थी । हालाँकि सब लोगों तक यह बात फल गयी 
थी कि पाटनवासी बिगड़े हुए हैं, लेकिन उनका ख्याल था कि पाठन में अ्रब 
कोई योग्य व्यक्ति नहीं रह गया है श्रौर लोगों का आवेश शीघ्र ही समाप्त 
हो जायेगा । * 

सब लोग आ्राकर बंठ गये और सोचने लगे, अब क्या किया जाय ? रात 
की बात रानी ने किसी से नहीं कही थी। अनुमवी विजयपाल ने कहा, 
“महारानीजी, यों हमारे सैनिक विद्वासपात्र हैं, संख्या में भी अधिक हैं; परंतु 
इस समय हम दो ओर से घिरे हुए हैं--एक ओर पाटन से और दूसरी ओर 
वललभ से । अतएवं, जल्दी-से-जल्दी हमें इनमें से एक भय को दूर करना 
चाहिए । अगर पाटन को श्राप अपने पक्ष में देखती हैं तो उसे खुश कीजिए । 
खेंगार या ऐसे ही व्यक्ति द्वारा हमें पाटन का डर दूर करना चाहिए और 
तब आप पाटन का घेरा डालिये । इस प्रकार निष्क्रिय बठे रहने से सैनिकों 
का उत्साह टूट रहा है ।” 

रानी, विद्वपाल और विनयचन्द्र ने एक दूसरे की श्रोर देखा । पाटन के 
प्रति उनका विश्वास पल-पल में घटता जा रहा था, किन्तु इस समय किससे 
कहा जाय ? तभी समाचार मिला कि पाटन से एक सामन्त कुछ सन्देश 
लेकर आया है । सबने आतुरता से बुलाने का आदेश दिया और टकटकी 
लगाकर द्वार की ओर देखने लगे । कुछ देर में शर्म से गड़ता हुआ, अपनी 
बेवफाई से लज्जित और पाटन के श्रनुभवों से काँपता हुआ मुरारपाल श्रा 
खड़ा हुआ । ह 

रानी उसे देखकर प्रसम्न हो गयीं । इस मौके पर वीर सामनन्‍्त को पाकर 
उसे कुछ आशा बँधी, बोली, “भ्राग्रों मुरारपाल । कहो, क्या समाचार है ? 

“महारानीजी, केवल बुरे समाचार लाया हूँ ।” 

“चिन्ता नहीं । बेठो ।” रानी ने उसे अपने निकट ही बेठाया और कल 
रात वाली बात का जिक्र न करने का संकेत किया । मुरारपाल समभ गया। 

“महारानीजी, मैं पान से संदेश लेकर श्राया हूँ ।” 

विनयचन्द्र ने कोतृहल से पूछा, “पाटन से ? पाटठन से महारानीजी को 

संदेश भेजने वाला कौन है ?” 

“और कौन होगा ? इस समय जो पाटन का स्वामी बना बंठा है, बही' 
है--त्रिभुवन॒पाल सोलंकी ।”” 

सब एक साथ चौंक पड़े । 

विश्वपाल बोला, “वह छोकरा क्या करेगा ?” 

“अरब वह छोकरा नहीं है । महारानीजी को, मुंजाल मेहता को या श्रौर 
किसी को क्या राज्य करना आता है, जो वह एकछत्र राजा बना हुआा कर 
रहा है । उसने एक सन्देश भेजा है, कह सुनाऊ ? कहते हुए मुरारपाल ने 
विजयपाल की ओर देखा । 

रानी ने कहा, “हाँ कह दो । यहाँ कोई भी पराया नहीं है ॥,' 

त्रिभुवनपाल ने कहलाया है कि मीनलदेवी के जीवित रहते कुमार 
जयदेव पाटन में पर नहीं रख सकते । या तो मीनलदेवी रहेंगी या पाठन 
रहेगा। 

एक क्षण को सब एक दूसरे की श्रोर देखने लगे । रानी ने बड़ी मुश्किल 
से अपने को संभाला, “क्यों, क्या सभी की बुद्धि भ्रष्ट हो गई ? 

“महारानीजी, क्षमा कीजियेगा, किन्तु पिछले तीन दिनों से मुझे पाटन 
में जो नये श्रनुभव हुए हैं, वैसे श्राज तक किसी को नहीं हुए होंगे।” 
श्रौर उसने सारी कथा सुना दी । रानी बहुत निराश हो गयी | इन विपत्तियों 
को उसने कभी स्वप्न में भी नहीं सोचा था | आज वह पाटन के बुद्धि-चातुय 
के आगे नत हो गयी । मुरारपाल द्वार प्रसन्‍न की कुछ चर्चा आने पर रानी 
ने पूछा. “कौन ? मेरी भतीजी प्रसन्न ? 

“जी हाँ । अब तो वह भी वीरांगना बन गयी है ।” 

सुनकर रानी को बहुत आइचर्य हुआ । बातें समाप्त होने के बाद सब 
लोग फिर सोचने लगे कि क्‍या क्रिया जाय ? अन्त में लोगों की समभ में 
थोड़ा-बहुत यही आया कि किसी प्रकार पाटनवासियों को सन्तुष्ट करके 
आधीन करना चाहिए । 

सब लोगों के बिदा होने के पर्चात्‌ रानी ने मुरारपाल से द्वार न खोलने 
का कारण पूछा । मुरारपाल ने अ्रपने पकड़े जाने का बहाना बनाकर बात 

टाल दी । रानी पूछने लगी, “अच्छा मुरारपाल, त्रिभुवनपाल और प्रसन्न में 
बड़ा प्यार था, आजकल क्‍या ढंग है ? 

मूर्ख-सा मुरारपाल बोला, “मु्े कुछ नहीं मालूम, लेकिन वंसा ही 
होगा ।” उसे कल की चाबुक की चोट याद हो श्रायी । 

“यदि प्रसन्न द्वारा कोशिश करायी जाय तो त्रिभुवनपाल मान जायेगा ?” 

मुरारपाल ने निराशा से सिर हिला दिया । रानी की श्राशार्यें नष्ट हो 


जाने के डर से उसने स्पष्ट कारण नहीं बताया । 
मुरारपाल तुम घबरा गये हो । मैं श्रमी विनयचन्द्र को भेजकर पाटन से 


कुछ दूर पर प्रसन्‍त को बुलवाती हूँ । 

“जंसी आपकी इच्छा | लेकिन, मुझे इसमें कोई सार नहीं दीखता ।” 

“देख लेंगे ।” रानी डूबते हुए व्यक्ति की श्राशा की तरह हर तरह से 
अपने को सांत्त्वना दे रही थी । 

दोपहर बाद विनयचन्द्र पच्चीस सवार साथ लेकर पाटन की ओर रवाना 
हुआ और मोंढरी द्वार पर जा पहुँचा । वहाँ थोड़ी देर बाद खेंगारसिंह से 
मिला और कहा, “'मीनलदेवी प्र सन्‍नमुखी से बात करना चाहती है ।' 

बहुत देर की प्रतीक्षा के बाद त्रिमुवत आया और उसने विनयचन्द्र की 
बात स्वीकार कर ली । विश्वास हुश्ला कि दोनों ओर से पच्चीस-पच्चीस 
निशस्त्र सिपाहियों को साथ लेकर बिल्कुल बीच में क्षेमराजदेव की बावड़ी 
के पास मीनलदेवी और प्रसन्न की भेंट होगी । 

मीनलदेवी का यह निश्चय दृढ़ होता जा रहा था, कि पाटन के साथ 
भूलकर भी लड़ाई न की जाय | उसे दबाकर बहकाकर ही बस में करना 
उत्तम होगा। इसका कारण यह था कि सारे गुजरात में उसके पक्ष के दो ही 
नगर थे--पाटन और कर्णावती । मोंढेरा की श्लोर उसके श्रनेक दूत भेजने पर 
भी कोई उत्तर नहीं भ्राया था । ऐसी स्थिति में पाटन में घेरा डालने पर देश 
भर उसका शत्रु हो जायेगा । दूसरा कारण यह था कि मीनलदेवी को यह 
ठीक मालूम नहीं था कि चन्द्रावती के मुखिया पाटन के साथ बेर करने को 
तैयार हैं या नहीं । चन्द्रावती का सेनापति विजयपाल इस समय घेरा डालने 
को अ्रवर्य तैयार था, पर कल किसी भी समय वह भ्रपनी बात से हट सकता 
था भ्रौर यह भी निश्चित नहीं था कि घेरा डालने पर वह जीतेगा ही । 

इस समय रानी या तो घेरा डालती या अपना मान बनाये रखती । उसने: 
दूसरा ही मार्ग ग्रहणा किया । 


+ रेद : 

दूसरी सुबह पाटन और विखराट के मध्य क्षेमराजदेव की बाघड़ी के पास 
एक मन्दिर में पाटन की पदच्युत रानी बंठी थी । उसके माथे पर चिन्ता की 
गहरी रेखाएँ पड़ी थीं। लेकिन इस समय भी उसके चेहरे पर अभिमान और 
अधिकार भलक रहा था ! अपनी भतीजी की प्रतीक्षा करना उसे बहुत बुरा 
लग रहा था, पर उसे ज॑से भी हो, काबू में करना था । मुरारपाल के यह शब्द 
उसके कानों में श्रब भी भयंकर रूप से गज रहे थे कि या तो मीनलदेवी रहेंगी 
या पाटन ! क्या इतने सालों के बाद वह पाटन छोड़ दे ? 

इसी समय चोबदार समर ने उसके विचारों में बाधा डाली, “माताजी, 
ऐसा दीखता है कि पाटन के लोग आरा पहुंचे हैं । 

“अच्छा है । प्रसन्‍न को आराते ही श्रन्दर भेज देना + 

“जो श्राज्ञा । समर चला गया । 

थोड़ी देर बाद रानी को घोड़ों की टापें सुनाई दीं। घोड़ों को रुकते 
सुना, पैजनियों की फ्ंकार भी गूँजी और समर के साथ प्रसन्‍न अन्दर आयी + 
मीनलदेवी ने कोशिश करके अपने चेहरे पर से चिन्ता की रेखाएं दूर कों 
और अधिकार-सूचक गम्भी रता अपना ली। रौब के साथ वह आगे बढ़ी और 
उसका मुख कुछ फीका पड़ गया । उसकी आशा के विपरीत प्रसन्न श्रब निर्भय 
और गर्वीली लग रही थी । प्रसन्‍न उसके पैरों पर भुकी, “कंसी हो बुआजी ? . 
तबीयत कुछ भश्रस्वस्थ-सी दिखाई देती है ? । 

“नहीं । यात्रा से थोड़ी थकान आरा गई है। 

प्रसन्‍न के बोलने के ढंग को रानी खून का घूंट पीकर सह गयी । भ्राज 
उलटे उसे प्रसन्‍न को रिभाना पड़ रहा था, बोली, “तुम कंसी हो, प्रसन्‍्त ? , 
आ्राश्नो बंठो ।” रानी ने समर की ओर देखा, वह बाहर चला गया | 

“जी, मजे में हें । कहिए, मुझे इस समय कंसे बुलाया ?” प्रसस्त यों: 


९७५ 


साहसी थी, किन्तु मीनलदेवी से बात करते घबरा जाती थी । उसने जल्दी से 
काम की बात छेड़ दी । 

“बेटी, मैंने तुके अपनी समभकर बुलाया है| पाटन वालों ने ये क्या नया 
बखेड़ा खड़ा कर दिया है ? मेरे लिए तो त्रिभुवनपाल मेरे पुत्र के समान हैं। फिर 
क्‍यों वे कपूत बन मुझे तंग करना चाहते हैं और इससे उन्हें क्या मिलेगा ? 

प्रसन्‍न ने रानी की चतुरता की दांद दी, “बुआजी, इसके लिए आप 
मुभसे कह रही हैं ? मुझसे कहने से क्या लाभ होगा ? ” 

“प्रसन्‍न, मैं जानना चाहती हूँ कि पाटन में क्‍या हो रहा है और क्‍यों 
वहाँ के लोग व्यर्थ ही उत्तेजित हो रहे हैं ? मैं समभ तो लूं वे क्या चाहते हैं ? ” 

प्रसन्‍न निरुत्तर रही । रानी ने फिर कहा, “कोई कुछ कहता नहीं, कह« 
लाता नहीं, फिर भी पागलों का-सा व्यवहार किया जा रहा है। यह तो गनी- 
मत है कि ग्रभी तक किसी को यह पता नहीं है, नहीं तो पाटन की कितनी 
हँसी होती ! 

प्रसन्‍न न चाहते हुए भी मीनलदेवी के शब्दों के जादू से घिरने लगी। 
उनके विकराल नेत्र, रौबीली आवाज प्रसन्न के आ्रास-पास चक्कर लगाने लगे। 
बचती-सी वह बोली, “मुझसे यह सब क्‍यों कहती हैं ? श्रापने ही तो सारा 
जपद्रव खड़ा किया है ।* 

“मैंने ? कोई बताए तो ? तुम्हारे राज्य के लिए, देश की शान्ति के लिए 
मैं शोक और सूतक त्याग कर बाहर निकली । कोई जानता है कि श्रगर मैं 
बाहर न निकलती तो मुंजाल और मंडलाधिकारी लड़ मरते और मेरे न निक- 
लने से श्राज यहाँ मंडलाधिकारी की सेना पड़ी होती ? 

“यह कोई नहीं मानता, बुआजी । लोगों का तो कहना है, कि आपने 
पराई सेना को बुलवाया और मंडलाधिकारीजी को मरवाया ।” 

“चन्द्रावती के लोग तुम्हारे लिए पराये हैं, क्यों ? और मंडलाधिकारी को 
मैं क्यों मरवाती ? मैंने तो सुना है कि रुद्रमहालय जलने से वह वहाँ मर गया ।” 

“बुआजी, भ्रापसे बात करने में मैं जीत नहीं सकती । श्राप मुझे यहाँ 
बुलाने का कारण बता दीजिए ।” प्रसन्‍त बात जल्दी समाप्त कर देना चाहती 
थी। 

“बेटी, मैंने तुके इसलिए बुलाया है कि तू बीच में पड़कर मेरे और 
पाटन के बीच के विरोध-भाव को दूर कर दे। मैं देश की यह दक्षा नहीं 
सह सकती । 

“यह मेरे हाथ की बात नहीं है ? ” 

“है । मैंने सुता है कि त्रिभुवनपाल सारी सत्ता अ्रपने हाथ में ले बैठा है।” 

प्रसन्न बोली, “वह सत्ता सारे पाटनवांसियों ने स्वयं सौंपी है ।” 

मीनलदेवी कुनमुनाती हुई बोली, “यही सही श्रौर त्रिभुवन को वज्ञ में 
करना तेरे हाथ में है ।” 

प्रसन्‍न हँसी, “आपने यह कंसे जान लिया कि वे मेरी बात मानेंगे। उनकी 
माता को पति से अलग रख जीवन-भर आपने बन्दी बनाकर, उनसे माँ का 
सुख छीन लिया और अन्त में उनके माता-पिता को जलवा डाला | श्रब वे 
क्‍यों ग्रापकी बात मानेंगे ? ” 

“प्रसन्‍त एक बात सारा संसार मानता है ।” 

“क्या ?” 

धीमे से रानी ने कहा, “अपनी प्रियतमा का कहा हुआ ।” 

प्रसन्‍न, चौंकी और अब बात समझी, “बुआजी, सच्ची प्रियतमा पति के 
कार्य में बाधा नहीं बनती ।” 

“यह बाधा नहीं है । त्रिभुवन को क्या चाहिए ? जा, मैं श्रपनी इच्छा 
से तुझे उतके साथ व्याह दूंगी । बस, अब तो कुछ बाकी नहीं रह जाता ? 

प्रसन्‍त ठठाकर हंस पड़ी, “बुआआजी, पिछले तीन दिनों में तीन युग बीत 
गये हैं, यह भी सोचा है ? ' 

“क्या मतलब ? ” 

“अब प्रसन्न पहले वाली प्रसन्‍न नहीं रही । मैं उसी दिन से बदल गयी 
हूँ, जब से आप मुझे नशा खिलाकर साथ ले गयी थीं । श्राप चाहें, न चाहें, 
मैं त्रिभुवत॒पाल को बरूँगी, बल्कि मैंने वर लिया है ।” कहते-कहते उसके गाल 
अरुण हो गये । वह हँसने लगी । 

मीनलदेवी की भरें तन गयीं, लेकिन कृत्रिम हँसी हंसकर उसने कहा, 
“बेटी, भ्रव तो पहले तुझे मेरा काम करना चाहिए । तू णो कहेगी, मैं त्रिभुवन 

को दूंगी ।”? 

“बुआजी, इस अवस्था में मुझे कुछ कहना न चाहिए, फिर भी आप 
मुझे उत्तेजित करती हैं तो कहना ही पड़ रहा है कि त्रिभुवनपाल को देने के 
योग्य ग्रापके पास कुछ भी नहीं है । उलटे वे ही ग्रापको कुछ दे देंगे ।”” 

रानी ने बड़ी मुश्किल से गुस्सा रोका, “ठीक है। लेकिन तू भी तो कुछ 
कर, जिससे देश भर में नाम हो जाय । 

प्रसन्‍न ने सिर हिलाया, “3मे नाम नहीं चाहिए । लेकिन आप जो चाहती 
हैं, वह नहीं हो सकता ।” 

रानी ने निराशा को व्यर्थ छिपाने की चेष्टा की, “क्यों ? ” 

“त्रिभुवनपाल ने प्रतिज्ञा की है कि पाटन में या तो आ्राप नहीं या वे 
नहीं।' 

रानी को कैपकंपी आ गयी, “और तूने--? 

“जहाँ मेरे स्वामी, वहीं मैं ।”' 

रानी ने अ्रधिकारपूर्ण स्वर में कहा, “लड़की, तुझे इस प्रतिज्ञा के अर्थ का 
ज्ञान है ।” 

“हाँ ! प्रतिज्ञा करने वाले ने ही मुझे बताया है ।” 

“जानती है, जहाँ बड़े मंडलाधिकारी का पता न लगा, वहाँ तेरे त्रिभुवन 
का-- 

“यह नहीं घुना कि बाप सेर तो बेटा सवा सेर ? 

“तू पछतायेगी । तू समझती है कि मीनलदेवी की शक्ति कमज़ोर पड़ 
गयी है, पर यह तेरी भूल है । यह विखराट मैं पड़ी हुई सेना देखी ? कुछ 
दिनों में लाट से भी सेना श्रा रही है। पन्द्रह दिनों के श्रन्दर ही पाठन के कोट 
की एक ईट का भी पता न चलेगा ।” 


प्रसन्‍त को भय हुम्रा, फिर भी उसने साहस से कहा, “बुआजी, यवनों की 
तारों जितनी सेना के सामने भी कोट खड़ा रहा । 

“अच्छी बात है। अभी समय है । कल तक विचार करके मुझे बतला 
देना ।” ह 

“बुश्लाजी, उत्तर वही आयेगा, जो आज है । 

क्रोधपूर्वंक मीनलदेवी ने कहा, “तो भ्रपनी करनी का फल भोगना ।” 

“ठीक है । मैं जाती हूँ । कुमार जयदेव से याद -करना कहना ।” 

“जयदेव तो कभी से मुझे याद कर रहा है ।” 

अचानक एक विचार आ जाने से प्रसन्‍न घूमकर विनय से बोली, “बुआ 
जी मेरी एक बात मानोगी ?” 

ध्क्या ?” 

“कुमार जयदेवईको मेरे साथ भेज दीजिये । मैं कल प्रातः उसका पढ्टा- 
भिषेक करा दूंगी । आप रेवा-तट पर जाकर रहिये ।”” 

मीनलदेवी ने धमण्डपृर्वंक कहा, “लड़की जरा समभकर बात मुह से 
निकाल । मीनलदेवी रहेगी तो राजमाता बनकर, नहीं तो मैं नष्ट हो जाऊँ 
या पाटन मिट जाय, इसकी मुभे परवाह नहीं ।” 

“ठोक है । जेंसी आपकी इच्छा ।” प्रसन्‍न गौरव के साथ चल दी | 

न जाने कब तक मीनलदेवी दरवाजे की ओर देखती रही, फिर बड़- 
बड़ायी, “हे भगवान, यह क्या होने जा रहा है। ये जरा-ज़रा से बालक भी 
ऐसे हो गये ! मेरी ओर कोई देखता भी नहीं ।” 

बड़ी देर विचारों में डूबकर वह उठी झ्लौर समरसेन को बुलाकर लौट 


चलने का आदेश देने लगी । 

रानी विखराहट लौटी तो बहुत चिन्तित श्रौर परेशान थी । प्रसन्न के 
झागे उसकी कुछ न चली । अ्रब क्‍या किया जाय ? श्रभी और कौन-सा 
भ्रपमान सहना शेष है ? अ्रपने को संयत रख उसने बड़ी शान्ति से विजयपाल 
श्रादि के प्रश्नों का उत्तर दिया, “मैंने प्रसन्‍्ना को समभा दिया है। दो-एक 
दिन में कोई उत्तर श्रायेगा ।” 

लेकिन जंसा उत्तर चाहिए था वसा नहीं श्राया। राती का हृदय भारी 
हो गया । वह एकान्त में सिर पर हाथ रख कर रोने लगी । 

तभी कुमार जयदेव आया और कहने लगा, “माताजी, वहाँ जाकर क्या 

कर आायीं ? हम पाटन कब चलेंगे ? 

मीनलदेवी बेटे को गले से लगाते हुए बोली, “चलेंगे बेटा, चलेंगे ४ 
चिन्ता मत करो । ग्रभी कुछ विलम्व है । जाओ्रो, तुम आराम से सो जाझ्रो 
सबेरे घोड़े पर घूम आये हो, थक गये होंगे ॥” 

जयदेव चला गया । रानी फिर चिन्ता में डूब गयी । चारों श्लोर से वह 
कुचली जा रही थी । अभ्रभी तक उसने साहस नहीं छोड़ा था, पर अब साहस 
कहाँ से लाये ? पुरानी बातें उसके मस्तिष्क में घूमने लगीं । जब वह पाठन में 
आयी थी, सारा देश खुश हुआ था; जब जयदेव उत्पन्न हुआ तब तो देश हर 
से पागल ही हो उठा था, फिर आज यह दुःखद परिस्थिति क्‍यों ? प्रइन बड़ा 
मामिक था। रानी अपनी प्रभूता को त्याग विचार करने लगी । वह श्रधिकार, 
सत्ता और महत्त्वाकांक्षा की पूर्ति के लिए चन्द्रपुर छोड़ पाटन नरेश से विवाह 
करने आयी थी । उसे कीति, यश्ञ और इतिहास में नाम कमाना था, तथा 
दिखावे की नहीं, वास्तविक विजयिनी रानी बनने की आशा थी । पर ग्राज 
उसे क्‍या मिला ? मुंजाल जंसा योग्य सेवक सदा उसके आगे-पीछे घूमता था, 
फिर भी यह नतीजा निकला । क्‍या इसीलिए कि वह किसी का विश्वास नहीं 
करती थी ? क्‍या इसीलिए कि वह जन धर्म को प्रधानता देने की चेष्टा कर 
रही थी ? क्‍या इसीलिए कि देवप्रसताद शत्रु था ? फिर भी लोग उसका इतना 
आदर क्‍यों करते थे ? और इस समय उसके पुत्र को भगवान समझ क्यों 
उसकी इतनी श्राज्ञा का पालन कर रहे हैं ? देवप्रसाद वाली शक्ति उसमें नहीं, 
इसका कारण ? मुंजाल इतना घमण्डी था, फिर भी लोग उसे इतना स्नेह 
. क्‍यों करते थे ? सोचते-सोचते रानी पागल-सी हो गई । सन्ध्या के समय 
मुरारपाल आया तब उसे कहीं सुध आयी । 

मुरारपाल ने पूछा, “क्यों माता जी, कुछ सफलता मिली ?” 

रानी ने सिर हिलाया। 

“मैंने कहा था न आपकी भतीजी बड़ी विकट है । 

“यह तो ठीक है । लेकिन अब मुझे कुछ सलाह दो । बेठो ! मुझे तो कुछ 


नहीं सूक रहा है। 
“मैं क्या सलाह दूँगा, माताजी ? मैं तो पाटन के बखेड़े को देखकर मूर्ख 

बन गया हूँ | अब मैंने समका कि पाटन गुजरात के सारे नगरों का क्यों 
अग॒श्ना बना खड़ा है ? ” 

श्क्योः मा 

“कारण कि प्रत्येक पाटनवासी के हृदय में बड़े-बड़े योद्धा्रों जेंसा साहस, 
गोरव और स्वतन्त्रता भरी है | मैं तो पाटन को मान गया हूं ।” 

“मुरारपाल तुम भी कटे पर नमक छिड़क रहे हो । जब पाटन मेरा था, 
तब किसी ने कुछ नहीं कहा, ओर अब सब बुद्धिमान बन गये हैं ।”” 

“नहीं माता जी, मेरा मतलब यह नहीं है। मैं तो अपने सामने कठिनाइयाँ 
जता रहा हूँ ।” 

“साफ-साफ़ कहो | मैं पहले ही उलभन में पड़ी हूं ।” 

“पाटन वालों को समझाने के लिए किधी ऐसे आदमी को भेजिये जिसे वे 
चाहते हों । तब काम बनेगा ।” 

रानी खीकभक र बोली, “पर उसे कहाँ से पंदा करूँ ? जो कुछ हो, तुम्हीं 

ए 

“दो दिन पहले तो मैं भी कामप्त आ सकता था, पर श्रबतो मैं भी 
निकम्मा हूँ । विश्वपाल किसी गिनती में नहीं है; शान्तु सेठ को ही जब कोई 
नहीं पूछता तो वितयचन्द्र की क्या चलेगी ?” ह 

“ये सब मैं भी जानती हूँ । कोई नई बात नहीं कहनी तो बस करो ।” 

“ओर मैं क्या कह सकता हूँ । आप श्राज्ञा दें तो मैं पटटन का घेरा डाल दूं ।” 

“नहीं नहीं । इससे तो बात बढ़ जायेगी और अगर हार गये तो कहीं 
मुंह दिखाने लायक भी नहीं रहेंगे । 

“इन सब बातों का विचार मैंने भी किया है और मुभे एक और 
अय है ।” 

“वह क्‍या ! ” 

“चन्द्रावती की ये ना का भी कोई भरोसा नहीं । मालूम होता है, लोगों में 
चबराहट पेदा हो गई है और अगर हम दस-पन्द्रह दिन झौर ऐसे पड़े रहे तो 
बहुत से सेनिक भाग जायेंगे । उतका उत्साह बहुत कम हो गया है। झाज 
थति होता तो बहुत काम झाता ।” 

रानी और भी घबरा गयी । उसका मंह उतर गया । 

“महारानी जी, घबराइये नहीं । विजयपाल चतुर है सो अभी समय है 8 
मंडलाधिकारी के मर जाने से जनों को बहुत आशा वंध गयी है । लेकित-- 

“लेकिन क्‍या ?” 

“उनका बेटा उनसे भी ज्यादा खतरनाक है। मंडलाधिकारी तो केवल 
योद्धा ही थे, पर त्रिभुवनपाल में तो अपने मामा के गुण भी उतरे हैं ।” 

मुंजाल का नाम सुनते ही रानी के तन-बदन में ग्राग लग गयी, भौँहों 
पर बल पड़ गये । 

मुरारपाल कुछ समभ गया, बोला, “बुरा न मानियेगा, महारानी जी | 
पर यह मेरी सलाह है कि भानजे को मनाने के लिए पहले मामा को वर्यों 
नहीं मानती ! ” 

रानी ने मगरूरी से कहा, “यह बात छोड़ो मुरारपाल | श्रगर जियूंगी 
तो रानी की तरह, नहीं तो मर जाऊंगी, किन्तु द्रोहियों का मुख न ताकगी | 

“जैसी आपकी इच्छा ।” कहकर मुरारपाल चुप हो गया । 

निराश होकर रानी कुछ देर चुप रही । फिर एक विचारकर उसने 
कहा, “मुरारपाल, सच पूछो तो कोई भी नगर या मंडलाधिकारी हमारे साथ 
नहीं है । 

“चन्द्रावती के सिवाय । 

“हाँ ! घुरारपाल, मैं तुम पर विद्वासकर लू? तुम धोखा तो न दोगे ? ” 

“माता जी, जो कुछ कहना हो, निश्चिन्त होकर कहिये ।” 

धीरे से रानी ने पूछा, “मालवराज यहाँ से कितनी दूरी पर हैं ? 

“घोड़े से चार दिनों में पहुँच सकते हैं । 

“ठीक है । ज़रूरत पर वह भी काम श्रायेंगे ।'” मुरारपाल कितने पानी में 
है, यह भाँपने के लिए ही रानी ने कहा । लेकिन बात का अर्थ समभकर मुरार 
पाल की भरें तन गयीं । वह खड़ा हो गया, “माता जी, मेरा धर्म आपकी सेवा 
में जीना और मरना है । लेकिन में गुर्जर हूँ। मालवा के साथ अवंध सम्बन्ध 
होने पर मैं पल भर भी यहाँ खड़ा न रहूँगा।' 

रानी ने दाँत भींच लिए । प्रत्येक सामन्‍त अभ्रपनी आन का पक्‍का ओर 


श्प्म्र 


देश पर अभ्रभिमान रखने वाला था। रानी बात डउड़ाते हुए बोली, “नहीं 
नहीं । मैं यह कब कहती हूँ । झच्छा, श्रब कल बात होगी ।” 

मुरारपाल चला गया। रानी सारी रात जागती रही । उसे प्रत्येक योजना 
निष्फल लग रही थी । श्रगर चन्द्रावती की सेना छिन्‍्न-भिन्‍न हो गयी और 
त्रिभुवन ने पाटन को बन्द कर रखा, तो क्‍या होगा ? मुरारपाल ने भी यह 
जता दिया है कि मालवराज की सहायता लेने पर एक भी गुजराती खड़ा नहीं 
होगा । रानी को स्वयं पर तिरस्कार हो आाया। राज्य था, मंत्री थे, थोड़ी- 
बहुत सत्ता भी थी, फिर क्‍यों उसने अधिक सत्ता लेने का लोभ किया; क्‍यों 
लोगों पर अविश्वास किया; क्‍यों मंडलाधिकारी को व्यर्थ खिभाया ! विचारों 
में पड़ी हुई रानी के समक्ष मुंजाल की मूत्ति नाच उठी। उसे याद आया, 
मुंजाल प्रारम्भ से ही उसका दाहिना हाथ रहा; मुंजाल ने हीं उसकी और 
महाराज की अनबन को दूर कर उन्हें फिर से मिलाया था, मुंजाल के ही 
कारण उसे विशेष सुविधा और आराम मिले हैं । रानी यह सब सोचते-सोचते 
काँप उठी, आँखें पागल-सी गयीं, सुध ठिकाने नहीं मालूम दी । 


उसने छाती पर हाथ रखा । हृदय से आवाज़ आयी, मुंजाल ! मुंजाल ! ” 
रानी उठ खड़ी हुई | उसे वास्तविकता का भान हुग्ना । यह याद श्राया कि 
मुंजाल बन्दी है । अपने को वह धघधिक्कारने लगी | वह मन-ही-मन कह उठी, 
“स्वामी ! करांदेव ! प्रभु !” पास बिछे पलंग पर उसने जयदेय का मुख 
देखा ओर उसे उस मुख पर कुछ अनोखापन और अपरिचितता-सी मालूम 
पड़ी । तत्काल ही उसके आगे त्रिभुवन का मुख श्रा गया और उसका चेहरा 
गीला हो उठा +त्रिभुवन के मुख में उसे किसी श्रौर नर-रत्न की रेखायें दीख 
रही थीं । वह सिर पर हाथ मारने लगी ! यह उसे क्या हो गया है? क्‍यों 
उसका मन मुंजाल की रट लगाये है, क्‍यों उसके नेत्र मुंजाल को देख रहे हैं ? 
क्यों कान मुंजाल के शब्द ही सुन रहे हैं ! क्‍या मुंजाल के बाल्य-काल की 
सहेली श्र गुजरात की रानी एक थी ? कितना ही भ्रस्वीकार करने पर भी 
रानी के भ्रन्तर से 'हाँ' की ध्वनि श्राती रही । 

दूसरी सुबह रानी अ्रपने पुराने स्वरूप को त्याग कर एक नम्र और साधा- 
रंण स्त्री के रूप में दिखाई पड़ी। मुख पर स्नेह और मधुरता छायी हुई 


श्प्रे 


थी । उसकी दृढ़ता समाप्त हो गयी थी और वहाँ आँसुझ्रों ने राज्य कर लिया 
था । जब समरसेन आया तो रानी के मुख पर आँसुग्रों के चिन्ह स्पष्ट दीख 
रहे थे । बूढ़ा सेवक कुछ देर तक चुप रह सिर हिलाता हुआ बोला, “माँ, 
चिन्ता न करो । सोमनाथ की कृपा से सबका भला होगा ।” 

“भगवान जो करेगा, सो ठीक है ।” 

“माँ, मैं तो तुच्छ श्रादमी हूँ, मुझमें ज्यादा अक्ल भी नहीं है। फिर भी 
मेरी एक सलाह मानेगी ? ” 

“ज़रूर कहो ! तम जैसा स्वामी-भक्त कहाँ है आजकल ? 

“मुंजाल मेहता से क्‍यों नहीं मिलतीं ? वे रास्ता बतलायेंगे 

जेसे मीनलदेवी के घाव को किसी ने छेड़ दिया हो । सभी मुंजाल का नाम 
ले रहे हैं। श्राखिर बात क्‍या है ? घड़कते हुए हृदय से बोली, “मैं भी यही 
सोज रही हूँ समर, लेकिन वह सहायता नहीं करेगा ।* 

मुंजाल मेहता चाहे जैसे हों, पर ऐसा नहीं करेंगे ।” तभी कुमार जयदेव 
आ गया और बात अधूरी रह गयी । 

कुमार ने पूछा, “माँ, तुम रो क्‍यों रही हो ? ” 

मीनलदेवी ने लड़के को अपने पाप्त खींच लिया, “कुछ नहीं बेटा । जब तू 
राजा बनेगा तो अपनी माँ को याद करेगा ? ” 

“माँ, जर्यास॒ह महाराज की आन जहाँ-जहाँ फिरेगी, वहाँ-वहाँ मीनलदेवी 
की पूजा होगी ।” बाल राजा ने ऐसे कहा ज॑से अ्रनजाने इतिहास को भाज्ञा दे 
रहा हो । 

“तेरे मुह में मीठा । अच्छा बेटा, अब घूमने जाग्रो । समर, किसी को 


महाराज के साथ भेज । 
जयदेव समर के साथ जाते-जाते बोला, “माँ, मैं यहाँ से ऊब गया हूँ, अब 


पाटन जाऊंगा । 
रानी का अभिमान प्रभी उसे मंजाल से सहायता माँगने व उसके आगे 


भूकने को रोक रहा था । इसी उधेड़-बुन में पड़े साँफ हो गयी श्लौर विजयपाल 
आकर उससे बातें करने लगा । 

“महारानीजी. कई सामन्त रात में अपने सैनिकों के साथ भाग गये हैं 
झौर बहुत से वल्लभसेन से जा मिले हैं | श्रब॒ आप कहें तो पाटन पर घेरा 


श्ट्ड 


डाला जाय या लौटकर वल्लभसेन से लड़ा जाय । परन्तु श्रब जल्दी ही कोई 
कदम उटाना चाहिए ।” 

कल सायंकाल से पहले ही मैं कोई निश्चय कर लुंगी, तब तुम्हें 
बताऊंगी ।” 

“अच्छी बात है ।” विजयपाल चला गया। 

रानी सोचने लगी, निश्चय करने में श्रब देर नहीं की जा सकती । 
शान्तिपूबंक वह सारे उपाय सोचने लगी। पाटन पर घेरा डालने या मालवा 
से मिल जाने से विजय हो सकती है । किन्तु हार जाने पर तो जयदेव का 
सिंहासन भी हाथ से चला जायेगा । अचानक उसे प्रसन्‍न का कहना याद 
श्राया--'रेवा तट पर जाकर रहो ।” तब क्‍या सचमुच वह रेवा-तट पर चली 
जाय ? मर जाऊ जिससे कुल रक्षा हो सके ? लेकिन क्या जीवित नहीं रहा 
जा सकता ? और फिर एक बार मीनलदेवी के स्वार्थ ने मुंजाल को ही 
अपनाने की सोची । वह मुंजाल से फौरन मिलने के लिए पागल हो उठी । 
उसने समरसेन को प्रावाज़ दी । 

समरसेन रानी में अचानक यह परिवतंन देख चौँक गया । रानी ने कहा, 
“समर मुंजाल मेहता को मेरे पास भेजो ।” 

समर प्रसन्‍न होकर आज्ञा-पालन के लिए चला गया । 

छाती पर हाथ रख मीनलदेवी उत्तुंग हृदय को शान्‍्त करने का प्रयास 
करने लगी । सब कुछ भूल वह यही सोच रही थी कि उसका मुंजाल उससे 
मिलने आ रहा है । बहुत देर वह योंही खड़ी रहीं । क्या 'वह' न श्रायेगा ? 
श्रायेगा तो उससे कैसे बात होगी ? किसी के परों की आहट अआयी | वह 
अपने परिचित का अन्दाजा लगाने लगी। परन्तु आहट निकल गयी और वह 
निराश हो गयी । तभी, दूसरी आहट आयी । समरसेन अन्दर आकर बोला, 
“माताजी, मुंजाल मेहता आ गये हैं । बाहर खड़े हैं ।” 

“अन्दर भेज दो और जब तक मैं न कहूँ, किसी को अन्दर मत आने 
देना ।” 

“जो आज्ञा ।” कहकर समर गया और मुंजाल को भीतर ले आया + 
फिर स्वयं बाहर जाकर द्वार सावधानी से बन्द किया और वहीं खड़ा हो 
गया । 

मुंजाल के हाथ-पेर से बेड़ियाँ निकाल दी गयी थीं। उसकी चाल पहले 
जसी दृढ़ और अ्रधिकारपूर्ण थी। मस्तिष्क पर पहले से भी अ्रधिक गये 
भलक रहा था । केवल मुंह म्लान था । होठ भयंकर दृढ़ता से दबे हुए थे। 
आँखों में नाराज़ी का भाव था । वह सिर भुकाकर खड़ा हो गया । 

रानी उलभन में पड़ गयी । अब कैसे बात की जाय ? वह सोच रही 
थी कि वह बोलैगा, परन्तु उसकी चुप्पी से रानी को धकक्‍्का-सा लगा । थोड़ीः 
देर यों ही देखने के बाद वह बोली, “मुंजाल, मैं किस तरह बात शुरू करूँ ? 
मैंने तुम्हें बहुत दुःख दिया है, क्षमा कर दोगे ? ” 

मुंजाल ने सिर ऊपर कर देखा, कुछ कहा नहीं । 

“तुम मेरी ओर तिरस्कार से देख रहे हो ? देखो । आज मेरा घमंड चूर 
हो गया है; मैं अपनी नादानी समझ रही हूँ और मेरी गयी हुई सुबुद्धि लौट 
भ्रायी है । मैं तुम्हारे तिरस्करार की पात्र हूँ, किन्तु क्‍या मुझे क्षमा नहीं 
करोगे ? ” 

मुंजाल ज्यों-का-त्यों खड़ा रहा । 

“क्या देख रहे हो ? क्‍या सोच रहे हो ? बोलते क्‍यों नहीं ? 

“मैं सुन रहा हूँ ।” उसका प्रभावशाली स्वर नरम पड़ गया था । 

“'मुंजाल तुम बुद्धिमान हो, तुम्हें बनाना फिजूल है । तुम यह मान लो 
कि तुम्हें समभाने की शक्ति मेरे अ्रन्दर नहीं है । तुम्हारे समान पाटन में कोई 
नहीं है । तुम्हारे हाथ में मेरा राज श्रौर मेरे लड़के का मुकुट है । तुम जाकर 
पाटन को मना श्राश्रो ।” 

“मुझ बन्दी को क्‍या मालूम कि पाटन में क्‍या हो रहा है ? ” 

“पाटन से मैं बाहर हुई कि जनता ने हंगामा मचा दिया; शान्तु सेठ के 
हाथ से द्वारों की कुड्जियाँ ले लीं और तुम्हारा भानजा त्रिभुवनपाल नगरु 
का राजा बन गया । इधर मंडकेश्वर का रुद्रमहालय जल गया और उसमें 
देवप्रसाद श्रौर हंसा जल मरे ।” 

“हंसा ? ” 

“हाँ, हंसा । मैने मंडलाधिकारी के पास भेज दिया था । लेकिन त्रिभुवन 
की धारणा है कि मैंने उसके माता-पिता को मरवा डॉला और उसने प्रतिज्ञा 
कर रखी है--- ै 

मीनलदेवी रुककर 'क्या' की प्रतिक्षा करने लगी । परन्तु कोई प्रइन न 
होने पर वह आगे बोली, “कि या तो पाटन में मीनल ही रहेगी या पाटन ही 
रहेगा ।” 

मुंजाल निविकार खड़ा था । वह फिर कहने लगी, “इस सयय चन्द्रावती 
की सेना दो ओर से फंसी हुई है । एक श्रोर वलल्‍्लभसेन, देवप्रसाद की सेना 
लेकर खड़ा है और उधर त्रिभुवन पाटन के द्वार बन्द किये बंठा है। युद्ध की 
ठानती हूँ, तो सम्भव है, जयदेव का सिंहासन बिल्कुल ही चला जाय । किन्तु 
वह कंसे हो ? ” 

मुंजाल अब भी मौन था । 

“कहते क्‍यों नहीं कि तुम्हारी क्‍या सलाह है ? ” 

“बन्दियों का क्या परामझश ? ”” 

“मुंजाल, तुम मेरी एक भूल को बार-बार दोहराते रहोगे । मैं तो अपनी 
मूर्खता को पिछले तीन दिनों से बहुत महसूस कर रही हूँ ।” कहकर रानी सिर 
पर हाथ रखे चौकी पर बंठ गयी, “मुंजाल, मैंने तुम्हारी बात नहीं मानी, 
इसके लिए मैं बुरी तरह पछता रही हूँ । तुम सोचते होंगे, मैं ढोंग कर रही 
हूँ । लेकिन नहीं, मैंने जान लिया कि जनता के जिस विश्वास को तुमने और 
मण्डलाधिकारी ने प्राप्त कर लिया, मैं उसे क्यों न कर सकी ।” 


अब तक रानी ने बहुत कुछ मन में रख छोड़ा था, पर अब सारी अनु- 
भूतियाँ उसे कचोटने लगीं और वह कहती गयी, “तुम्हारी अपेक्षा मैं अपने को 
ज्यादा बुद्धिमान सोचती थी । लेकिन तुम दोनों, गुणा में, दोष में जानता के 
आदर्श थे और इसलिए उनके प्रेम-पात्र बने रहे । मैं तुम्हारे आगे पराजित हो 
गयी हूँ । बहुत बाद में मैंने यह जाना कि निरंकुश शासन एक कोरा 
सपना है ।” 

मुंजाल ने तिरस्कारपूर्ण दृष्टि से देखते हुए कहा, “ऐसा ?” 

“हाँ, मैं बाजी हार गई हूँ। मेरा सिंहासन अस्त-व्यस्त हो गया है । 
सुधारना अब तुम्हारे हाथ में है। किसी भी तरह अपने भानजे को समभाश्रो 
मैं सब कुछ देने को तैयार हूँ । केवल मेरे बेटे के मुकुट को अमर-अटल रखो 
और मुझे राजमाता के रूप में पाटन में रहने दो ।” 

मृंजाल ने लापरवाही से पूछा, “त्रिभुवन क्या कहता है ? ” 

“न जाने वह क्या-क्या कह रहा है । मेरी जरा-सी भतीजी मुझसे झ्राकर 
कह गई है कि मैं रेवा-तट पर जाकर रहूँ तो वह जयदेव का पट्टाभिषेक करा 
देगी । आज मैं अशक्त हूँ नहीं तो उस लड़की ओर त्रिभुवन की जीभ खिचवा 
लेती । सुना है, त्रिभुवन ने प्रतिज्ञा की है किया तो वह पाटन में न होगा या 
मैं न हँगी । अब मुर्क कुछ रास्ता सुभाझ्रो । तुम्हारी बुद्धि कहाँ चली गयी ? ” 

मुंजाल चिढ़कर बोला, “जब तक मैं मन्त्री था, मुभमें बुद्धि थी । अब 
नहीं है | 

“मुंजाल, क्या कह रहे हो ? तुम्हारे सिवाय मुझे और कोई सहारा नहीं 
है । आ्राज भी नहीं है और न पहले था। बचपन में तुम कहा करते थे कि 
मैं नहीं समझ पाता कि मैं क्या नहीं कर सकता । तुम्हारी बुद्धि काम न करे, 
ऐसा सम्भव नहीं है |” 

“हाँ, मैं सब कुछ कर सका । पत्नी को मरने दिया, बहन को मार डाला, 
एक तरह से बहनोई को भी मार दिया; नगर का गला घोंट दिया। लेकिन 
अब भानजे को मार डालने की बुद्धि नहीं बची है ।” 

“तब मैं मर जाऊं ? मैं इन सब की जड़ हूँ । मैं मर जाऊंगी तो श्रग्निदेव 
तो तिरस्कार नहीं करेंगे । लेकिन उनकी गोद में जाने से पहले सोचती हूँ, कोई 
उपाय है ? तुम कुछ बताओोगे ? ” 

मुंजाल ने कठोर स्वर में कहा, “मृतक और जीवित के बीच मुझे तो कोई 
अन्तर नहीं दिखाई देता ।” 

“तुम्हें कैसे दीखेगा ? मैं तुम्हारी शरण में झ्रायी हूँ, इसीलिए जो कहोगे 
ठीक ही होगा । लेकिन कोई रास्ता बताओझो ।” 

मुंजाल तिरस्कार से बोला, “ईइ्वर के श्राधीन हो ज़्ाग्रो ! 

“मैं मर जाऊं और बेटे के हाथ से राज्य को चला जाने दूँ ? 

मुंजाल भयंकर हँसी हँसा, '“योगमाया जो ठहरीं और सोलंकी कुल का 
उच्छेद करने के लिए जो पैदा हुई हो । 

“हाँ, मैं तो इसीलिए पेदा हुई हूं । तुम क्‍यों बोलोगे ? एक सोलंकी! 
जायेगा, दूसरा आ जायेगा । तुम्हारा तो भानजा चत्रवर्ती द्वोगा ।” 

मुंजाल ने संक्षेप में बात समाप्त कर दी, “दुनिया की चढ़ती-गिरती से 
मेरा कोई सम्बन्ध नहीं ।” 

“तब, तुम कुछ न करोगे ? क्‍या इन पन्द्रह सालों के बाद कुछ नहीं 
करोगे ? मुंजाल ? ” 

उत्तर में मुंजाल कठोर रूप से हँस पड़ा। रानी बोली, “हँसो, खब 
हँसो । मेरे कहने का तुम पर कुछ भी असर नहीं होता । क्या एक बार भी 
क्षमा नहीं करोगे ? अब, तुम्हारे कहे बिना एक पैर भी कहीं नहीं रखंगी ॥ 
लेकिन श्रब तो रास्ता बताओ ।” 

“मैं यह धन्धा छोड़ चुका हूं।” 

“तुम्हें जरा भी दया नहीं आती ? मैं अपने अपराधों के कारण कृतघ्त 
बनी खड़ी हूँ । तुम कहो तो तुम्हारे पैर छू लूँ ?” राबी अपनी बातों को 
निष्फल जाते देख ज्यादा से ज्यादा प्रयत्न कर रही थी और अपने अभिमान 
को भूल चुकी थी । वह अ्रनुभवहीन, क्त्रिमता रहित, पनन्‍्द्रह साल पहले की 
मीनल बन गई | उसने हाथ जोड़ लिये । 

“रानी, इसके अ्रतिरिक्त कुछ और नहीं कहना है तो मुभ छट्टी दे दो ॥ 
मैं कुछ नहीं कर सकता । आपके हाथों बन्दी हो जाने वाले दिन से मैं मुंजाल 
नहीं रहा ।” 

रानी एकदम उठकर मुंजाल के सामने आ खड़ी हुई, फिर वही बात ! 
मेरे श्रपराध के लिए मुझे मार डालो । मुझे पाटन ले चलो तो फिर चाहो 
तो मुझ पर आरी चला देना । बार-बार वही बात मुझे न कहो । तुम कह 
रहे हो, मैं मर जाऊँ ? क्‍या यही तुम्हारे अन्तिम शब्द हैं ? सचमुच क्या 
इसके सिवाय दूसरा मार्ग नहीं रहा । लेकिन, तेंतीस वर्ष की अ्रवस्था में मरना, 
भारी-सा लगता है। 

मुजाल ने क्र शान्ति से कहा, “सेठानी पच्चीस वर्ष की अ्रवस्था में चली 

जयी और हंसा तीस वर्ष की अवस्था में । 
रानी ने जोर से सिर पीट लिया, “हाँ ! एक भाग्यवान बन गयी कि 
मुंजाल ज॑से पति के हाथ से अ्ग्नि-संस्कार पाया; दूसरी भी भाग्यवान बनी 
कि मंडलांधिकारी जसे महापुरुष के हाथों में प्राण त्यागे । भाग्य तो मेरे फूटे 
हैं जिसके न कोई साथ श्रायेगा और न पीछे रोयेगा । मेरा कंसा दुर्भाग्य था 
कि पाटन के नाम से लुभाकर मैं यहाँ श्रायी । यह भूमि तो जिसे चाहे, उसे 
खा लेती है ।” 
“रानी मुर्भे चाहे जितना दोष दे लो पर मेरी माता को दोष न देना ।” 
रानी विलाप करती हुई बोली, “क्यों न दूँ ? तुमने चन्द्रपुर आकर इस 
भूमि की प्रशंसा न की होती तो मैं यहाँ पेर भी न रखती ।” 
मुंजाल ने सिर और ऊँचा किया, “अपनी जन्मभूमि का यशोगान करना 
मेरा धर्म है। इसके समान भूमि मिलना तो स्वर्ग में भी कठिन है । तुम अपनी 
गलती का दोष दूसरे को क्‍यों दे रही हो ? 
“जो कहो । मैं हठ नहीं करूंगी । इस भूमि के स्वामी के पीछे कल मैं 
''प्रात:काल सती हो जाऊंगी । मेरे लिए एक यही रास्ता है । गौरव खोकर 
जीवित नहीं रहना चाहती । क्‍या पता था, यह दिन भी देखना पड़गा ।” 
रानी रोते-रोते हिचकियाँ लेने लगी, बोली, “मुंजाल, श्रब तो जरा भीगी 
आँखों से देखो । तुम्हारी यह कठोर और तिरस्कारपूर्ण दृष्टि मेरा हृदय चीर 
रही है। मैं तुमसे कुछ नहीं कहती, कुछ नहीं माँगती । क्या दो बातें भी मुभसे 
नहीं कहोगे ? मैंने कभी नहीं सोचा था कि तुम मेरे प्रति ऐसे बन जाओगे ।” 
मुंजाल सिर भुकाये मोन खड़ा रहा । रानी ने कहा, “क्षण भर के लिए 
तो भूतकात को भूल जाञ्रो ) तुम नाराज हो तो मेरे दो थप्पड़ लगा लो। 
मैं इस समय चन्द्रपुर की राजकुमारी नहीं हँ, केवल मीनल हूँ । पन्द्रह वर्ष 
पहले तुम्हें देखकर पागल बन जाने वाली मीनल । तुम वे दिन भूल गये, जब 
तुम्हारी बातों पर लुभाकर मैं गुजरात के लिए पागल हो गयी थी ? तुम कंसे 
पाटन की लीला का वर्णन करते थे, मुझे एक-एक शब्द याद है। मैं तुम्हारे 
पैरों पड़ती हूँ, मुंजाल एक क्षण के लिए सब भूल जाश्रो और एक समय की 
तरह मेरे पहले ज॑से ही बन जाश्रो । श्राज पन्द्रह साल पहले की सारी याद मुर्रे 

ताजा हो गयी है । कहते-कहते उद्वेगवश रानी पछाड़ खाकर गिर पड़ी । 

मुंजाल आगे बढ़ उसे थामने आया, फिर जरा रुक, ततकर खड़ा हो 
गया । दुःख में पिघली हुई आवाज में उसने कहा, “यह रोना-धोना किस बात 
का, मीनलदेवी ? बीती बातों को याद करने से लाभ ? इस समय तुम करणं- 
देव महाराज की विधवा रानी हो । 

“डीक कहते हो, मुंजाल । मरते-मरते भी सच्चे हुदय की उमंगों को प्रकट 
करने का मुझे क्या अधिकार है ? मैं पहले से ही जूठी हूँ । तुम्हारे देश में आने 
को, तुम्हारे पास आने को, मैंने पराया हाथ स्वीकार किया । अब मेरा शअ्रपने 
हृदय के साथ कया सम्बन्ध रह गया है ? जिसका मन और वाणी ही जीवन 
भर अशुद्ध रहा हो, उसे मरने पर भी क्‍या सुख मिलेगा ।” 

“मेरी बात का विपरीत अर्थ न लगावें । लेकिन मृतक प्रसंगों को दोहराने 
से लाभ ? ” 

“मुझे इस समय लाभ की चिन्ता नहीं है । जो कुछ हूँ सो हूँ, लेकिन 
मुंजाल” रानी पागल-सी बनकर बोली, “मेरे मरने से पहले एक बार तो 
हँसो । मैं तुम्हारा हंसता मुख देखकर मरना चाहती हूँ । तुम मुभसे पुराने 
बेर का बदला ले रहे हो । अपने विवाह के दिन मैंने तुम्हें ढकरा दिया, उस 
दिन मैंने तुमसे कहा था कि अब मैं गुजरात की रानी बन गयी, तुम्हारी माता 
बनी । मैंने तुमसे कहा था कि हमें क्षुद्र वासनाओ्रों को त्याग कर युजरात का 
स्तम्भ बनना चाहिए । मैंने तुम्हें दुतकार दिया, निकाल दिया, उसका बदला 
ले रहे हो ?” 

यह सुनकर मुजाल में परिवर्तन होने लगा । उसकी भावहीनता दूर होने 
लगी और छाती साँस की तेजी से ऊपर-नीचे होने लगी । मुख और नेत्रों में 
कोमलता आ्ञा गयी । काँपते स्वर में वह बोला, “मीनलदेवी, कृपया उन बातों 
का जिक्र न करें, मेरा हृदय फटा जाता है ।” 


“तुम्हारा हृदय फटा जाता है और मेरा नहीं ? मुझे स्वार्थी समझो, नीच 
समभो, बेवफा समझो, भावहीन कहो, लेकिन मैं सचमुच वेसी नहीं हूँ । उन 
दिनों की हृदय की कुचली हुई उमंगों ने मुझे स्वार्थी ओर रूखा बना दिया है । 
याद है ब्याह के तत्काल बाद संकेत की रक्षा करने मैं राजमहल में उतरीः 

थी । वह क्षण याद आते ही मैं एकदम बदल जाती हूँ। उस समय तुमने क्या 
किया-- 

मुंजाल ने भराये स्वर में टोका, “बस करो मीनलदेवी । प्रत्येक आ्रादमी 
के धेयं की सीमा होती है । मैं श्रब अधिक नहीं सह सकता ।”” 

“क्यों सहते हो ? वही तो मैं चाहती हूँ । एक क्षण के लिए तुम उस 
रात वाले ही मुंजाल बन जाओ । मैं कल सुख से मर जाऊऊँगी । मूँजाल ! ” 
कहती हुई रानी मुंजाल का हाथ पकड़ने को बढ़ी । मुंजाल एकदम पीछे हट 
गया। रानी की आ्राँखों की आ्राग में वह भी जलने लगा। उसके अंग काँपने 
लगे । उसके आगे पहले की मीनल श्रा खड़ी हुई । उसने अपने श्राप को बहुत 
रोका, पर निष्फल रहा । 

“रानी, क्या कर रही हो ? 

“तुम मेरे क्‍यों न रहे, मुंजाल ? ” 

मुंजाल अपने हृदय से संघर्ष करते हुए बोला, “आपने उस दिन मुझे श्रलग 
किया और परसों फिर अलग कर दिया ।” 

“लेकिन, तुम क्‍यों बदल गये ? मुंजाल मैं नीच हूँ, तुम नहीं हो ।” मीनल 
देवी ने हाँफते हुए कहा । 

हृदय की लपटों को शान्‍्त करने का प्रयास करता हुआ मुंजाल बोला, “'मैं 
नहीं बदला ।* 

“सचमुच ? ” मीनलदेवी की आँखों से भयंकर बिजली निकल पड़ी | 
मुंजाल ने मस्तक भुका लिया । उसके मुख से निकला, “देवी ! मीनल ! ” 

मीनल बावली बनी चुपचाप खड़ी रखी रही । पागल-सा मुँजाल आ्रागे बढ़ा 
और मीनल को अपने हाथों में ले लिया, मसला और दूसरे ही क्षण जोर से 
भूमि पर धकेल कर भाग खड़ा हुआ । 


४:४३ ४ 
कुमार जयदेव ने बाहर से घृूमकर लौटने पर देखा, रानी बिस्तर पर पड़ी 
है । पूछा, “माँ क्या हुआ है ? दोपहर तो सब ठीक था ।* 

उसका स्वर सुनकर रानी काँप उठी, “मेरा .माथा दुख रहा है कुमार, 
चक्कर आ रहे है| क्‍यों, तुम घूम' आये ? ” 

“हाँ, श्राज बहुत आनन्द आया | समर कहाँ गया ? वह बूढ़ा तो अब 
बिल्कुल निकम्मा हो गया है।* 

जयदेव ने समर को आवाज दी । 

“आरा रहा हूँ महाराज ।” हित मुख लिए समर श्रन्दर आया । 

“ले, यह मेरा मुकुट और तलवार ॥ कहाँ था अब तक ?”' 

“'मुंजाल मेहता ने बुलाया था ।॥” 

जयदेव स्नान के लिए चला गया और चोबदार रानी की ओर घूमा, 
“माताजी, अ्रब चिन्ता की बात नहीं है मूजाल मेहता ने सन्देश भेजा है।” 

निराश स्वर में रानी ने पूछा, “क्या ।” 

“कहा है, कि जो कुछ करना हो, वह कल न करके परसों करना | कल 
मुंजाल मेहता पाटन जा रहे हैं ।” 

रानी की अशान्ति कुछ कम हो गयी । उसका हृदय प्रसन्‍न हो उठा । कुछ 
आशा बंधने लगी । 

समर ने कहा, “महारानीजी, सदा ही सोमनाथ जो की कृपा है ।” 


रानी ने भगवान का स्मरण करके ऊपर देखा । तभी कुछ दूरी पर कुछ 
कोलाहल सुनायी पड़ा। रानी का पड़ाव शंकर जी के मन्दिर के निकट था 
झौर मन्दिर की कोठरियों के चारों श्रोर कोट बना हुआ था । कोट के चारों 
ओर डेरा-तम्बू ताने विजयपाल की सेना पड़ी हुई थी । ऐसा प्रतीत हुआ कि 
कोलाहल वहीं हो रहा है।” 

“समर, देख तो यह हो-हल्ला कसा हो रहा है ? ” 

मैं जाकर देखता हूँ ।” समर तेजी से गया और कुछ देर बाद लौटकर 
बोला, “माताजी, कुछ दूरी पर मशालें दिखलाई पड़ रही हैं। ठहरिये, मैं 
बाहर जाकर ठीक पता लगाता हूँ ।” 

रानी फिर घबरा गयी । मुंजाल के जाने की बात सुनकर उसे कुछ श्राशा 
बँधी थी, पर अब उसने सोचा कि अ्रगर यह वल्लभसेन की सेना हुई तो फिर 
अंभट खड़ा हो जायेगा । शोर कुछ पास श्रा गया तो उसमें युद्ध की गजंना के 

बदले हथ॑ के स्वर सुनायी देने लगे । रानी विचारने लगी, यह कया है ? इतने 
में बाहर से विध्वपाल और मुरारपाल आये । रानी ने फौरन उन्हें भ्रपने कक्ष 
में बुलाया । 

“मुरारपाल, यह शोर क्यों है ? यह कौन आ रहा है ? ” 

“प्राताजी, आनन्दसूरि सेना लेकर आ रहा है।” 

घबराकर रानी ने पूछा, “क्या कह रहे हो ? आनन्दसूरि को तो वल्लभ- 
सेन ने बन्दी बना लिया था ? 

“कोन जाने--- । 

तभी, कोट के अन्दर आये हुए लोगों का शोर सुनायी दिया । तीन-चार 
आ्रादमी तेजी से बरामदे में आये और आनन्दसूरि तथा विजयपाल कुमार 
जयदेव को साथ लेकर अन्दर आ गये । .आनन्दसूरि का परिचित स्वर सुनायी 
दिया, “महाराज जयदेव की जय ? भगवान महावीर की जय !” इतने से 
समय में उसके मुख पर बहुत परिवरतंन हो गया था। श्राँखों में, कपाल पर, 
शरीर के हाव-भाव में, सब जगह एकाग्रता ही दिखलायी देती थी और श्राँखों 
में विचित्र-सा उन्माद प्रतीत होता था । 

रानी ने कुछ खिन्‍न-सी होकर पूछा, “आनन्दसूरिजी, आप यहाँ कंसे ? ” 

“माताजी, मुझे वललभसेन ने बन्दी कर लिया था, लेकिन भ्रन्त में मैं ही 
सफल हुआा श्रोर उलटे उसकी सेना को साथ लेता आया हूँ । अब हमारी 
विजय है । विजयपाल मुझे बता रहे थे कि आप बिल्कुल निराश हो गयी हैं, 
लेकिन अभ्रब कोई चिन्ता न कीजिये । कल प्रातः ही हम पाटन को अपने हाथ 

 दिखायेंगे ।”” यति उतावली में जोर-जोर से बोल रहा था । 


रानी को नहीं सूका कि क्या उत्तर दे । बाहर बहुत से लोग अन्दर श्राकर 
“बात सुनने को तड़प रहे थे । 

विजयपाल बोला, “माताजी, आपकी आज्ञा हो तो दरवाजा बन्द करा 
दूँ? हमारी बातचीत बाहर नहीं जानी चाहिये ।” 

मुरारपाल ने समर्थन किया, “ठीक कहते हैं ।” रानी की स्वीकृति पर 
समर ने दरवाजा बन्द कर दिया । 

रानी सगोरव बोली, “कहो, श्रब क्या कहते हो ?” 

आनन्दसूरि ने कहा, “श्रब कहना नहीं करना है । कुमार जयदेव कल प्रात: 
गुजरात के सिहासन पर आसीन होंगे । मैं कल से पाटन का पता लगाता रहा 
हैं । केवल तीन दिनों में पाटन जीता जा सकता है। घबराने की कोई बात 
नहीं है । वललभ भी अब दो दिन में ही निराश होकर पीछे लोट जायेगा ।' 

सबने रानी की ओर देखा, लेकिन वह मौन और ग्लानिपूर्ण श्राँखों से 
देखती रही । उसके चेहरे पर कोई उत्साह का भाव नहीं झ्राया था । मुंजाल 
के साथ बातचीत में उत्तेजित हो जाने के बाद से उसका मन दब गया था। बीच 
में ही जयदेव ने कहा, “माताजी क्‍या सोचती हो ? अब हम पाटन को लेंगे।” 

रानी ने गम्भीर और श्वान्‍्त स्वर में कहा, “नहीं बेटा, मुझे यह नहीं 
करना । पाटन भले ही जो चाहे करे । वह भले ही कपूत निकले, मुझे अपना 
मातृत्व निभाना है ।” 

सब लोग स्तब्ध होकर देखने लगे। विजयपाल ने कहा, “लेकिन महारानी 
जी, फिर कौन-सा रास्ता है ? कल तो हम कुछ और सोच रहे थे ।” 

“लेकिन, आज मैंने निश्चय कर लिया है, मैं कुछ नहीं करूँगी । कल 
सुबह मुंजाल मेहता पाटन जा रहे हैं ।” रानी निर्भीकता से कह रही थी ॥ 
उसके स्वर में सादगी और सरलता थी । 

यति इस परिवतंन से चकित हुआ और मुंजाल का नाम सुनकर बड़ा 
भौकलाया, “मुंजाल ? ” 

जयदेव ने पूछा, “कौन माताजी अपने मुंजाल ? ” 


रानी धीरे-धीरे कहने लगी, “हाँ, मुंजाल मंत्री कल पाटन जा रहे हैं, 
ओर वहाँ खास-खास लोगों से मिलेंगे । श्रगर तब भी कुछ न हुआ, मेरे कारण 
पाटनवासी जिद पकड़ रहे तो परसों मैं अपने स्वामी के पास स्वगंलोक चली 
जाऊंगी । अपने पुत्र, अपने देश के लिए मैं सती होने से इन्कार कर रही थी, 
किन्तु यदि उन्हें मेरे बिना ही सुख मिलता है तो मैं क्‍यों व्यथं ही जीवित रह 
अपने स्वामी का वियोग सहूँ ? क्या अपनी वजह से देश को डुबाऊं ? ” 

वहाँ खड़े सब लोग मूखे-से बने एक दूसरे का मुंह देखने लगे। उनमें 
जितने पाटनवासी थे, उन्होंने रानी की इस बात से गौरव से सिर ऊँचा कर 
लिया । लेकिन यति के कपाल पर बल पड़ गये । दाँत पीसता हुग्ना वह बोल 


श्ध्श 


उठा, “यह क्‍या कह रही हैं ? विजय जब किचित-सी दूर रह गयी है तब इसः 
तरह की बातें कह रही हैं ? आप सारे विश्व की आशा हैं; श्रापकी महत्ता 
का ही सब आदर करते हैं । अरहन्तों की कृपा से श्रापके हाथ में अधिकार है, 
बुद्धि है, विजय प्राप्त करने की शक्ति है, फिर भी ऐसा कहती हैं ? 

पास खड़े योद्धा कुछ बोलना चाहते थे कि बीच में ही रानी कहने लगीं, 
“सत्ता, बुद्धि और विजय की अपेक्षा मुझे प्रजा अधिक प्यारी है। यतिजी, 
भूल गये हो कि गुजरात की रानी के साथ बात करते समय क्या अ्रदब करना 
चाहिये ? ” 

यति खून का घूँट पीकर रह गया, “नहीं महारानीजी, भूलता नहीं हूं । 
लेकिन भ्रापकी जिस राजनीति के लिए मैं मर मिटा, आज जब वह परिपक्व 
होने को आयी तो श्राप ऐसा कह रही हैं ? इतिहास में ऐसा क्षण एक ही बार 
ग्राता है और उसे भी हम खो दें ?” 

“धयतिजी, मेरा निर्चय दृढ़ है। यदि मुंजाल को कल सफलता मिल गयी, 
तो मैं पाटन जाऊंगी ।” 

“आपको मालूम है, त्रिभुवतनपाल की मजबूती को इस समय पाँच मुंजाल 
भी नहीं हिला सकते ? तब क्‍या करेंगी ?” 

“तब मैं सती हो जाऊँगी । अपने पुत्र के राज्य की श्रपेक्षा मेरे प्रारफ 
अधिक नहीं है ।” 

जयदेव बोल उठा, “यह क्या कह रही हैं, माताजी ?” 

रानी बोली, “बेटा, क्षत्रियत्व की मर्यादा को रखने के लिए गुजरात की 
रानी को जरा भी विचार नहीं करना चाहिए ।” 

यति ने कहा, “पर, धर्म के आगे मर्यादा भी नगण्य है। क्षत्रियों की इस 
गान ने ही तो सारे भारत को अस्त-व्यस्त कर दिया है श्र अब भी यदि एक 
धर्म का शासन न होगा तो शीघ्र ही यवन श्रापको अपना दास बना छोड़ेंगे । 
ग्रब भी विचार कर लीजिये । ऐसे मौके योंही न गँवा दीजिये। यही रास्ता 
संसार में श्रापको चक्रवर्ती बना देगा ।'' 

लापरवाही से मीनलदेवी ने कहा, “अ्रानन्दसुरिजी, अब मुझे आपके घर्म 
में श्रद्धा नहीं है । चत्रवर्ती बनूँगी तो प्रजा के उत्साह और उनकी महत्वाकांक्षाओरं 

को पूरी करने से ।” 

“इस समय जेन धर्म द्वारा ही यह महत्वाकांक्षा श्रा सकती है ।” 

“सारी प्रजा इसे स्वीकार नहीं करेगी, सो मैं भी तेयार नहीं हूँ ।” 

“प्रजा को स्वीकार कराना राजा के हाथ में है।” कहते हुए यति ने 
अपनी तलवार पर हाथ रखा । 

उत्तर में रानी ने कहा, “अहिसा परमो धर्म: । यतिजी, मेरा निश्चय 
बदल नहीं सकता । जीऊंगी, तो पाटन की इच्छा से; मरूगी तो पाटन का 
मान बढ़ाने के लिए ।” 

यति तिरस्कारपूर्ण स्वर में बोला, “बाद में पछताओगी ।”” 

जयदेव क्रोधित होकर कुछ कहना चाहता था, किन्तु रानी ने उसे रोक 
दिया और बोली, “आननन्‍्दसूरिजी, आप धर्मात्मा हैं, नहीं तो ऐसे शब्दों पर 
आपकी जीभ खिचवा लेती । जाइये ।” रानी ने द्वार की श्रोर संकेत करके 
कहा, ओर विजयपाल से बोली, “विजयपाल, आपने मेरा निश्चय सुन लिया 
है। आप चन्द्रावती के सेनापत हैं। आप स्वयं ही अपने नगर का हित 
सोचिये ।” 

आतन्दसूरि ने तिरस्क्रार से कहा, “धर्म के बीच स्वार्थी हृदय की भाव- 
नाओों को लाने से ही इस जगत का पतन हुआ है । 

मुरारपाल बोल उठा, “आतन्दसूरिजी, आप यति हैं, इसकी मुझे परवाह 
नहीं है। अब यदि आप महारानी के आगे कोई अपशब्द बोलेंगे तो आपका 
सिर घरती पर जा गिरेगा। आइये विजयपालजी, हम चलें, महारानीजी की 
तबियत ठीक नहीं है ।” 

सब लोग शान्तिपूवंक बाहर निकल गये । मुरारपाल पीछे रह गया और 
घूमकर रानी से बोला, “माताजी, आखिरकार आपने पाटन की नाक रख 
ली । एक बार मैंने आपके आदेश का पालन करने से अ्रस्वीकार कर दिया था 
पर, आज मैं अपने प्राण भी श्रापके संकेत पर न्‍्योौछावर कर सकता हूं ।” 


“मुरारपाल, मुझे आज यह बात महसूस हुई है कि मैंने भ्रपने रानी होने 
के समय पर कंसे तुम लोगों का विश्वास खो दिया । श्रगर मुझे कुछ हो जाय 
मुरारपाल, तो जयदेव को संभालने वाले तुम्हीं हो, यह ध्यान रखना ।” 

“जब तक मेरे शरीर में प्राण हैं, तब तक कुमार का बाल भी बाँकां 
नहीं होने दूंगा। श्रब श्राप हारी-थकी हैं, विश्राम कीजिये।” कहकर 
मुरारपल चला गया । । 

कुमार जयदेव अकेला रह गया। उसके स्वार्थी हृदय में रानी के प्रति 
प्रम और सम्मान था । रानी की प्रतिज्ञा देख कर वह विस्मित हो गया । उसे 
सूका नहीं, क्या करे । सिफे उसने यह पूछने की कोशिश की कि मीनलदेवीं 
सती क्‍यों हो रही हैं। रानी ने दूसरे दिन कहने का बहाना कर उसे टाल 
दिया । रानी का हृदय न जाने कहाँ-कहाँ विचर रहा था। 


ओ 

त्रिभुवन ने थोड़े ही दिनों में सब उपायों से शक्ति जमा ली थी | खेंगार 
के शभ्रनुभव भर उदा का राजनीति-चातुय्य भी उसे मिला । लोग उसे घूरवीर 
सोलंकियों का ताज समभने लगे और उसके शब्दों पर सर भूकाने को तेयार 
रहने लगे। स्त्रियाँ उसके सुन्दर और कोमल मुख को देख न्यौछावर 
होने लगीं। पुरुष उसके चातु्यें श्रौर साहस की सराहना करते थे। 
बूढ़े उसके माता-पिता के गुणों को याद कर उसका आदर करने लगे । डूगर- 
नायक तो उसे देवता समभता और उसके पीछे-पीछे घमता रहता । प्रसन्न 
उसक्री आवश्यकता की सब वस्तुओं की व्यवस्था करती और उसके दुःखों को 
दूर करने के प्रयास करती । 

पाटनवासियों का उत्साह बढ़ने लगा। चुपचाप द्वार बन्द करके बेठे 
रहना उन्हें नहीं जंचा । श्रनेक व्यक्ति दिग्विजय करने की तैयारी करने लगे । 
लेकिन त्रिभुवन॒ और उदा ने उन्हें वश में किया। उदा ने अपने वतंमान 
अधिकार से लाभ उठाकर राजतन्त्र को पहले जंसा ही चलाने की कोशिश 
की और लोगों में एक ही महत्वाकांक्षा होने के कारण उसे बहुत अंझों में - 
सफलता मिली । इन दोनों के श्रथक परिश्रम से राज्य में व्यवस्था स्थापित 
हो गयी श्रौर पाटन निर्भयता से रानी के मुकाबले में खड़ा हो गया । 

त्रिभुवन को मिले समाचारों के भ्रनुसार रानी भ्रभी कुछ कर सकने की 

स्थिति में नहीं थी । अतः बेठे बंठे वह पाटन की शक्ति बढ़ाने के उपाय सोचने 
लगा । प्रातः वह सोचकर उठा तो माता-पिता की मृत्यु का दुःख होते हुए भी 
वह प्रसन्‍न था । इस समय उसे समस्त भारत को जीतना भी सहज मालूम हो 
रहा था। स्नान कर उसने बाहर निकलने की सोची, परन्तु सूर्य निकलने में 
श्रभी देर थी। उसने उदा को बुलाकर कुछ सलाह की और अपना हाथी 
भंगाने का आदेश दिया । 

उदा दुपट्ट की तह करता हुआ बोला, महाराज, सब लोग एक ही बात 
करते हैं |” 

“क्या बात ?” 

“आपकी ।”' 

“मेरी ? किस चीज़ की बात ? 

“क्या आपको मालूम नहीं ? अच्छा--लेकिन महाराज नाराज न होइ- 
औओगा ।”! 

“शअ्च्छा भाई ! लेकिन कहो तो सही ।”! 

“आ्रापको सब उलाहना दे रहे हैं ।” 

“किसलिए ? ” 

“कल मैंने जो बात कही थी, उसके लिए ।” 

“उदा सेठ, तुम कितनी ही चतुराई दिखलाओ, पर मैं हटूंगा नहीं । दादा 
जी का दिया वचत मैं भंग नहीं करूंगा । पाटन के धिहासन पर करणांदेव महा- 
राज का पुत्र होते मैं नहीं बंठ सकता। पागल हुए हो ? वह स्वामी हैं, मैं तो 
उसका सेवक हूँ । 

“इसी इसी में---” 

“देखो, फिर बात बढ़ायी ?” कहकर वह घूमने जाने लगा था कि तभी 
एक नोकर घबराया-सा, हाँफता हुआ दोड़कर आ्राया और त्रिभुवन का ध्यान 
न रख पूछने लगा, खेंगार बापू हैं ? खेंग[र---? 

त्रिभुवन एक दृष्टि डाल कर बोला, “क्यों कौन-सा डाका पड़ गया है ? 
कोन है तू ? 

“महाराज, मैं पहरेदार हूं, मोंढेरी दरवाजे के बाहर नगर सेठ श्राये हैं । 

तरिभुवत और उदा की जंसे परों तले की भूमि खिसक गयी, “नगरसेठ ? ” 

“हाँ महाराज, मुंजाल मेहता ।” 

दोनों के मुख पर घबराहट छा गयी । त्रिभुवन ने अपने को शान्‍्त करने 
की चेष्ठा कर कहा, “सेता लेकर आये हैं ? कितनी सेना ? 

“नहीं महाराज, अकेले हैं। 

नही ? 79 

“जी । कहते हैं कि आपसे मिलना है। ग्ाज्ञा हो तो अन्दर आएं, नहीं 
तो आप बाहर चलें।” 

“उदा सेठ, जाओ, खेंगारसिह को बुला लाओ ।” 

उदा विचारता हुआ आदेश का पालन करने चला गया | वह एक दम 
घबरा गया था, पर उसकी स्वाथंबुद्धि ने तुरन्त उसकी सहायता की । मुंजाल 
नगर में श्रा गया तो सारा खेल समाप्त हो जायेगा, उसकी बुद्धि और व्यक्तित्व 
सब को वश में कर लेंगे | भ्रब क्या किया जाय ? उसके मस्तिष्क में एक 
योजना आई । 

खेंगार के पास जाकर उदा ने कहा, “बापू, मुंजाल मेहता श्राये हैं, कोट 
के बाहर खड़े हैं और त्रिभुवन॒पाल महाराज से मिलने की श्राज्ञा चाहते हैं। 
चलिये, महाराज ने श्रापको बुलाया है ।” 

खेंगार बोला, “रानी ने भेजा होगा ?” 

हाँ, और क्‍या ? लेकिन देखना, कहीं उलट-पुलट न कर दे, बहुत तेज है।” 

बढ़े ने मूँछों पर ताव दिया, “श्रजी मज़ाल है ?” 
... “बापू, इतना करना कि त्रिभुवनपाल को नगर से बाहर जाने देना, 
मुंजाल मेहता को नगर में न बुलाना ।” 


“पागल हुए हो ? मुंजाल मेहता कभी पाटन को लांछतन लगने दे सकता 
है ? यह कहते-कहते खेंगार्राप्रह त्रिभुवन के पास आ पहुंचे और बोले, मुंजाल 
मेहता आ्ाये हैं तो उन्हें बुला यहाँ ।” 

त्रिभुवन ने कहा, “हाँ, मैं भी यही सोच रहा था ।” 

उदा ने फिर बात छेड़ी, “महाराज अगर आप ही नगर से बाहर मिलने के 


#लए जायें तो कंसा हो ?” 

“किसलिए ? मेहता जी भी पाटन के हैं ओर बातचीत करके वापस चले 
जायेंगे ।* 

दीघे निाइवास लेकर उदा ने कहा, “ठीक है बापू ।” 

त्रिभुवत बोला, “काका जी आप कहें तो अपना हाथी भिजवा दूं ? नगर- 
सेठ की प्रतिष्ठा के योग्य ही स्वागत किया जाना चाहिए ।” 

खेंगारसह ने कहा, “लिकिन साथ में कोई भी व्यक्ति अन्दर न लाबे ।” 

“दरबान कह रहा है कि उनके साथ में कोई और नहीं है ।” 

“तो ठीक है। कहिए तो मैं चला जाऊ।” 

उदा चक्कर में पड़ गया , नगरसेठ के नाम ने सब पर जादू डाल दिया 
था । वह बीच में ही बोल उठा, “मैं भी जाता हूं । इस अवसर पर वह 
चुकने वाला नहीं था । 


त्रिभुवन ने कहा, “हाँ जाओ ।” खेंगार व उदा चले गये । 

कुछ क्षणों के बाद समाचार सुनकर प्रसन्न भी दोड़ी हुई आ पहुँची ॥ 
मुंजाल मेहता के आने की खबर से राजमहल में खलबली मच गयी थी । 

प्रसन्न ने पूछा, “क्यों जी, यह सच है न ?” 

“हाँ सच है । पर इतना अकुला क्‍यों रही हो ? ” 

“देखना, कहीं तुम्हारा ब्रत न टूट जाये ।” 

गवे से त्रिभुवन बोला, “घबराने की बात नहीं । मैं ग्रटल हूँ ।” 


न जाने कब तक दोनों जने एक दूसरे की ओर टकटकी लगाये देखते 
रहे । इतने में यह समाचार सुनकर दो-एक सामन्त और आरा गये । कुछ देर 
बाद राजमहल में कुछ लोगों को आता देख त्रिभुवन चबूतरे पर जा खड़ा 
हुआ । मुंजाल, खेंगार और उदा पंदल चले आ रहे थे । 

मुंजाल के वस्त्र साधारण और मेले थे । जिस वेश में उसे बन्दी किया 
गया था, उसी वेश में वह वहाँ श्राया था । ऊंचा, गठीला शरीर थोड़ा भुक 
गया था और मुख पर नम्रता भलक रही थी । किन्तु चाल पहले जंसी ही दृढ़ 
शोर अ्रधिकार-प्रदर्शक थी । व्यक्तित्व भी पूवंवत्‌ तेजस्वी और शभ्रनुपम था । 
त्रिभुवन स्वागत के लिए आगे बढ़ आया । उसे एक अभिमानी मंत्री, राजनी- 
तिज्ञ, नगरसेठ भौर राती के आदरणीय मुंजाल को देखने की भाशा थी 

किन्तु बदले में उसने एक निवेदन करता भिक्षुक देखा । इस समय मुंजाल के 
शब्दों का स्मरण आया--“त्रिभुवन, मेरे रिक्त हृदय की श्राशा को पूरी 
करोगे ?” इन शब्दों के स्मरण ने उसे सब कुछ भुला दिया, बस, मुंजाल 
उसे अपने मामा के ही रूप में दीखा भौर दूसरे क्षण वह दौड़कर मुंजाल से 
लिपट गया, “मामा ! ” उसके नेत्र भर आये । मुजांल स्थिर खड़ा रहा । 

त्रिभुवन उसे कमरे में ले जाकर श्रादर से बेठता हुआ बोला, “मामा जी 
कंसे कष्ट किया ?” 


“त्रिभुवन, तुम समझ तो गये होगे मैं किस कारण श्राया हूँ । लेकिन मैं 
राती की ओर से नहीं, अपने निज के लिए आया हूँ । मैं पाटन की मर्यादा 
तोड़ने नहीं भ्राया हूं । मैं तुम दो-एक अगुश्ना लोगों से बात करने आया हूँ । 
मुझे कुछ कहना है, सुनोगे तो शायद पाठन के गौरव की रक्षा ही अधिक 
होगी ।” मु जाल का स्वर दुःखपूर्ण हो गया था । 

खेंगार ने कहा, “मेहता जी, हम श्रापकी सारी बात सुनने के लिए राजी 
हैं । जो कहना हो, इतमिनान से कहिए ।” 

“ठोक है । पर इस तरह नहीं । हम तीन-चार श्रादमी बेठ जाँय । कुछ 
बातों का बाहर इधर-उधर फलना उचित नहीं होता ।” 

त्रिभुवन ने खेंगार से कहा, “ठीक है । काका जी, सेठ वस्तुपाल को 
बुला लिया जाय। वे होंगे और श्राप, मैं और उदा सेठ ।” 

“डीक है।' 

“चलिए, हम लोग ऊपर च लें।” त्रिभुवन ने कहा, और सब जीने की 
ओर घूमे । प्रसन्न दौड़ती हुई बगल के कमरे में छिप गई पर मु जाल की तीक्षण 
दृष्टि ने उसे देख लिया शऔर वह दृष्टि घुमाकर बोला, “कौन ? प्रसन्न ? ” 

त्रिभुवन ने कहा, “जी हाँ, प्रसन्‍न है। बुलाऊँ ? ऐ प्रसन्‍त ! मामा जी 
बुला रहे हैं । 

हँसती, शरमाती सर भुकाये प्रसन्‍न आ खड़ी हुई । मु जाल ने कहा, “कंसी 
हो बेटी ? रानी से मिली थी न ? चल तू भी चले। इसमें श्राप लोगों को 
कोई भ्रापत्ति तो नहीं है ? ” 

खेंगार ने कहा, “जी, बिल्कुल नहीं ।” कुछ दिनों से यह बूढ़ा भी प्रसन्न 

से ममता करने लगा था बोला, “चल प्रसन्न, झा ।' 

पाँचों व्यक्ति ऊपर जाकर चुपचाप बैठ गये । थोड़ी देर बाद वस्तुपाल 
भी आ पहुंचे । वे बहुत घबराये हुए थे । आते ही मुजाल की तबियत का 
हाल पूछने लगे । 


मु जाल कारुशिक हास्य से बोला, “सेठ वस्तुपाल जी, तबियत किसकी ? 
पिछले पाँच दिनों से न जाने कितने युग मुझ पर से निकल गये। यह सब 
निबट जाय तो मैं आबूजी की शरण में चला जाऊं । लेकिन मैं पाटन को मान 
गया । 

“कंसे ?” खेंगार और त्रिभुवन ने एक साथ पूछा । 

“'मैं कहा करता था कि पाटन नगरी जागती ज्योति है, इसे छेड़ने से 
किसी का भला न होगा, इसे श्राप लोगों ने सिद्ध कर दिया ।” 

वस्तुपाल ने पूछा, “तब, श्रापको यह सब पसन्द है ?” 

“पसन्द ? जब मैंने सुना कि परदेसियों के परों की आहट के विरोध में 
सारे पाठटनवासी एक हो गये हैं, मैंने अपने जीवन को सार्थक समभा । यह 
भूमि देव-भूमि है। इसके वीर पुत्रों में देवी अंश हैं-"-इसका भ्राभास मुझे उसी 
दिन हुआ ।” कहते हुए उनका मस्तक गवें से ऊपर उठ गया । 

त्रिभुवन पूछने लगा, “तब मामाजी आप क्‍या कहने के लिए यहाँ 
आये हैं १” 

“भाई, लोगों को जो कहना हो सो कहें, पर मैं इतने वर्षों से पाटन को 
चक्रवर्ती बनाने को ही सोचता रहा हूं । तुम्हारी वीरता देख मेरी छाती 
दुगुनी हो जाती है और भ्रब मैं यही कहने आया हूँ कि जो कुछ करना, 
सोच-समभ कर करना । इस श्रवसर की भूल-चुक पाटन के पतन में सहायक 
होगी ।” 

खेंगार ने पूछा, “'कंसे ? ” 

“मंडलाधिकारी जी, पहले मेरी एक बात सुन लो । रानी ने मुझसे पाठन 
को मनाने को कहा पर मैंने भ्रस्वीकार कर दिया । बाद में मेरे हृदय ने मुझे 
प्रेरित किया और मैं यहाँ भ्राने को तंयार हो गया, लेकिन न श्रपने लिए, न 
रानी के लिए, बल्कि पाटन के लिए । 

“वह कंसे ? ” 

“खेंगारधिहजी, इस क्षण का मूल्य आप जानते हैं ? शायद नहीं जानते ? 
पर मैं जानता हूँ । आपको मालूम है, मैं पन्द्रह वर्ष चुप क्यों बेठा रहा झोर 
क्यों कुछ न कर सका ? कारण कि वह क्षण नहीं आया था । अनेक वर्षो से 
लोग पाटन की महत्ता के लिए तरस रहे थे, फिर भी कोई कुछ क्‍यों नहीं कर 
सका ? कारणा कि वह क्षण नहीं झाया था । ै 

“मैं समभा नहीं ।” त्रिभुवन ने कहा । 

“त्रिभुवन, तुम्हें ज्ञात है कि पाटन जगत का शिरोमणि कब बन सकता 
है ? जो उत्साह अकेले पाटन में है वह सारे गुजरात में आ जाये, तब । भीभ- 
देव ने चुटकी बजाते ही पाटन को दोबारा ले लिया था, इसका कारण यही 
था कि सारे देश में एक ही प्रेरणा काम कर रही थी । यह उत्साह इतने वर्ष 
तक नहीं आया, श्रव आ्रायेगा ।” 

श्ककष्यों ? ५ 

“तुम बच्चे हो । पुराने वेर-विरोधों को तुमने नहीं देखा है, पर सब लोग 
जानते हैं । पाटन को चौथ देने वालों में कितना विरोध है ? त्रिभुवन, मंडला- 
घिकारियों में तुम्हारे पिता, खेंगारसिह जी, मदनलालजी और वल्लभसेन के 
अतिरिक्त कभी किसी ने पाटन में आने का कष्ट तक नहीं उठाया । हमारे 
बावन नगर कहे जाते हैं, पर देखा जाय तो केवल मोंढेरा, कर्णावती और 
ज्यादा-से-ज्यादा सोमनाथ हमारे हैं, बाकी सब कहाँ हैं ? सब ने नाम मात्र को 
पाटन की ग्राधीनता स्वीकार कर रखी है । 

“पिता जी भी यही कहते थे ।' 


“जया, तुम्हारे पिता के उद्देश्य महान्‌ थे, पर उनका स्वभाव उतावला 
था। प्रत्येक्र मंडल को स्वतन्त्र रखकर पाटन की शक्ति बढ़ाना चाहते थे, पर 
यह कंसे हो सकता था ? और इसमें हमारे श्रावकों का झगड़ा बाधक था। 
विमलशाह की स्थापित की हुई सत्ता के पीछे वे पागल बने फिरते थे और 
जहाँ-तहाँ वे यही चाहते थे ।”' 

“तब श्रापकी क्या धारणा थी ?” 

“इन सब संकटों से रास्ता निकालने का प्रयत्न करके मैं थक जाता था। 

भरसक प्रयत्न मैंने संब कुछ ठीक रखने के लिए किया । मेरा विचार पाटन« 
नरेश की प्रतिष्ठा बढ़ाकर सारे देश में उसका डंका बजवाना था। बिना किसी 
एक व्यक्ति के हाथ में अ्रधिकार हुए राज्य नहीं चल सकता ।” 

“महारानी जी का भी तो यही मत है ।” 

“नहीं । तुम भूल रहे हो । उन्हें सत्ता चाहिये थी, किसी भी तरह ॥ 
उसका नतीजा वे श्राज भुगत रही हैं । उस सत्ता के लिए ही उन्होंने चन्द्रावती 
की सेना की मदद माँगी।” 

उदा बोला, “और, आ्रानन्दसूरि को रखा ।” 

“यति का सिद्धान्त बहुत खतरनाक है । वह जैन धर्म की आधार-शिलां 
पर पाटन का शासन रखना चाहता है।” 

वस्तुपाल ने कहा, “यह कंसे हो सकता है ?” बंष्णव-वणिकों का नेतफ 
होने के कारण वह श्रावकों का विरोधी था । 

“हो क्‍यों नहीं सकता ? घमम की शक्ति पर राज्य का निर्माण करने से 
दस वर्षों में हम सारे देश को जीत सकते हैं । परन्तु हमारी परिस्थिति ऐसी 
नहीं है श्नौर, जन धर्म में इतना उत्साह भी नहीं है ।'' 

खेंगार ने पूछा, “तब आप क्या करना चाहते थे ? ” 

“मेरा एक ही रास्ता था। दो-चार मण्डलाधिकारी एक साथ होकर 
गुजरात की सेना को इकट्ठा करके मालवा पर आक्रमण कर दें, और जो साथ 
न हों उन्हें भ्राधीन कर लिया जाय। मैं श्राप लोगों से यही कहने आया हूँ ।” 

७7६ । है 680 ह 

“यही, कि जिस श्रवसर के लिए मैं, मण्डलाधिकांरी प्रौर हर एक पाटन 
वासी तरसते रहे हैं, वह श्रा गया है । पाटन त्रिभुवन को पूज रहा है । देह- 
स्थली और वल्लभसेन त्रिभुवन के ही हैं। भीमदेव महाराज के कितने वर्षों 
बाद पाटन में यह उत्साह आया है कि सब लोग एक ही व्यक्ति का श्रादेश 
पालने को तेयार हैं। इस समय का लाभ उठाकर पॉटन का डंका दसों 
दिशाझ्रों में बजवाया जा सकता है ।” कहते-कहते मुजाल के मुख पर तेज 
आने लगा । 

उदा ने कहा, “ठीक कह रहे हैं । मैं भी यही सोचता हूँ ॥*' 

मुंजाल प्रभावपूर्णा काँपते स्वर में बोला, “सोचने का अवसर नहीं । एक- 
एक क्षण सोने का बीत रहा है। मैंने सुना था कि सारा पाटन राजमहल में 
उलट पड़ा था । उसे अब रोको मत, आगे बढ़ने दो और उस प्रवाह की 
क्रंगों को अवन्ति तक पहुँचा दो ।” 

उदा ने पूछा, “परन्तु, यह हम किस प्रकार करें ? ” 

“यह भी सोचना होगा । आप सब लोग प्रतिज्ञा किये बंठे हैं कि मीनल- 
देवी को यहाँ न आने देंगे । इस प्रतिज्ञा की रक्षा के दो ही रास्ते हैं। या तो 
इसी प्रकार पड़े रहिये, इससे श्रापका जोश ठंडा पड़ जायेगा, या त्रिभुवनपाल 
गद्दी पर बंठकर अ्रपनी दोहाई फेर दें ।” 

त्रिभुवन ने जोर से कहा, “मैं यह कभी नहीं कर संकता। अपने दादा 
जी के वचतों को भंग कर दूँ।” 

“माना कि तुम न करोगे लेकिन श्राज की मित्रविहीन रानी के कल पच्चीस 
मित्र बन सकते हैं। गृजरात में मार-काट मच जायेगी और कल पाटनवासी 
भी थक जायेंगे। आप लोगों के सारे उत्साह पर पानी फिर जायेगा और 
'पाटन का प्रभुत्व पाटन में ही समा जायेगा ।” 

खेंगार विचार करता हुग्ना बोला, “तब फिर क्या किया जाय ? 

“करने को तो एक ही बात है और, वह है--कुमार जयदेव को सिहासन 
पर बेठाना ।” 

त्रिभुवन उबल पड़ा, “मामा, आपकी बातों को समभ गया। हमारी 
प्रतिज्ञा को आप मिट्टी में मिलाना चाहते हैं ? मीनलदेवी और चन्द्रावती के 
संनिकों को हम पाटन में नआने दें ? ” 

“मैं यह कब कहता हूँ ? चन्द्रावती की सेना को केवल लौटाया ही न 
जाय बल्कि चन्द्रावती से चौथ भी ली जाय और उसकी सेना को झज्नुओ्ों के 
मुकाबले में भेजा जाय । पर यह तभी सम्भव है जब पाठटन की पीठ पर उसका 
राजा हो भ्रौर संग में त्रिभुवन हो ।” 

“यह कंसे होगा ? मीनलदेवी ने तो कुमार जयदेव को भेजना अस्वीकार 
कर दिया।”/ 

मीनलदेवी तो सती होने को तैयार हैं, श्रौर वे सती हो जायेंगी तो आप 

लोग तुरन्त जयदेव को राजा के रूप में स्वीकार कर लेंगे। तब प्रतिज्ञा में कौन- 
सी बाघा पंदा होती है ?” 

खेंगार बोला, “कोई नहीं ।” 

“परन्तु तुम्हें इसके परिणाम भी मालूम हैं? तब आपके राजा और 
पाटन का दिल कभी एक नहीं हो सकेगा । जयदेव के हृदय में श्रपनी माता 
की मृत्यु सदा खटकेगी और वह यह कभी नहीं भूल सकेगा कि आपके कारण 
उसकी माता को प्राण॒गंवाने पड़े । फिर आप लोग राज्य की वृद्धि कंसे 
करेंगे ? 

सब ने एक-दूसरे की ओर देखा । 

“मैं फिर कहता हूँ कि पाटन के प्रेम के कारण ही मैं यहाँ आया हूँ । इस' 
समय आप लोग उत्साह का सदुपयोग करना और पाटन का गुजरात में 
पूर्णा अधिकार करना चाहते हैं, तो रानी और कुमार जयदेव को फिर से स्वी- 
कार कर लीजये । उनके लिए यह दण्ड क्या कम है ? ” 

“लेकिन चन्द्रावती--” 

“इतना श्राप लोग स्वीकार करते हैं तो उसका रास्ता भी मैं बताता हूँ ॥ 
चाहें तो रानी से ही कहला दीजिये कि चन्द्रावती की सेना लौटा कर माँ-बेटे 
अकेले पाटन में आयें, तभी दरवाजा खुलेगा। पाटन की रानी के लिए क्‍या यह 
कम श्रपमान की बात है ? ” 

“लेकिन हमारी प्रतिज्ञा ! ” खेंगार ने पूछा । 

“मंडलाधिकारी जी, शासन-कार्यों में मतलब देखा जाता है, कोरी प्रतिज्ञा 
नहीं ) पाटन की स्वतन्त्रता की रक्षा हो, चन्द्रावती और रानी मूर्ख सिद्ध हों, 
आप लोगों का संकट दूर हो और अधिकार बढ़ जाय, यह सब ज्यादा है या 
क्रोध में की हुई प्रतिज्ञा के शब्द ?” 

त्रिभुवन ने कहा, “मामा, मेरी प्रतिज्ञों, मेरी आन ? 

मुंजाल गव॑ से मस्तक उठाकर बोला, “भैया, अपने पिता वाली भूल तुम 
मत करना। आन पहले है, लेकिन तुम्हारी नहीं पाटन की ॥ यह सोचो कि 
पाटन की आन, उसकी मर्यादा कैसे रहेगी ? पहले पाटन है, फिर वहाँ रहने 
वाले ।” 


२०७ 

खेंगार ने कहा, “मेहता जी, आ्रापफो बात लगती तो ठीक है। लेकिन 

इसे नगर के सारे अगुग्नाओं के श्रागे रखना चाहिए, नहीं तो हम पर बेकार 
ही दोष आयेगा ।”' 

“मैं इसके लिए कब मना करता हूँ ? पाटनवासियों की सुबुद्धि पर मुझे 
यकीन है। राजनीति में गुस्सा रखने वालों का कभी भला हुम्रा है ? पहले 
रानी को जीतिये, फिर चन्द्रावती को जीतिये । इससे सारा गुजरात श्रापका 
हो जायेगा और सारा विश्व पेरों पर भुक जायेगा ।” 

उदा बोला, “किन्तु मेहता जी, रानी आकर सबसे बदला लेने लगी तो ? ” 

“त्रिभुवन के दंडनायक होते हुए, वल्लभसेन के सेनापति होते हुए और 
तुममें से किसी के मन्त्री होते हुए रानी की क्या मज़ाल है ? लेकिन त्रिभुवन, 
तुम क्‍यों नहीं बोलते ? तुम्हारा क्‍या ख्याल है ?” 

“मैं क्या बताऊंँ ? मेरी प्रतिज्ञा दृढ़ है। फिर भी आश्रापका कथन सच है । 
पाटन को जो कुछ करना हो, करे ।” 

“तुम पीछे क्‍यों हटते हो ?” 

“जी, नहीं । उदा सेठ, जाओ्रो, नगर में ढिढोरा पिटवा दो । किसी को भी 
प्रसन्‍्तोष नहीं रहना चाहिए ।” 

“चलिए, श्रब हम लोग नीचे चलें । फिर सबसे बातचीत करके श्रापको 
बुला लेंगे ।” वस्तुपाल ने कहा । 

मुंजाल बेठ गया, “म्‌झे कोई एतराज नहीं है ।” 

खेंग्रार, उदा और वस्तुपाल नीचे चले गये । 


हे 

मामा और भानजे ने एक दूसरे की तरफ देखा त्रिभुवन के नेत्र कठोर 
होने लगे, बोला, “मामा जी, श्राज मैंने एक चीज़ देखी ।”” 

“क्या 2?” 


“यह कि सब लोग भ्रापसे किस वजह से डरते हैं ? ” 

मुंजाल ने स्नेहपूर्णा स्वर में पूछा, “किस वजह से ? ” 

“आपकी दृष्टि त्रिकालज्ञ की दृष्टि है और आपकी जीभ पर बृहस्पति 
विराजते हैं ।” 

“लेकिन तुम तो जरा भी रीभे नहीं दीखते ।” 

“पाटन के शभ्रागे मेरी क्या विसात है ? मामाजी, आपने पाटन को जिला 
दिया और भानजे को मार डाला ।” 

मुंजाल चौंका, “कंसे ? ” 

“मीनल काकी के इस नगर में आते ही मैं शरीर त्याग दूँगा । मेरा 


निश्चय आ्राप जानते हैं ।” 
मुंजाल ज़रा फीका होकर बोला, “क्या कह रहे हो ? ऐसा भी कहीं 


निवचय होता है ? 

“आप जो चाहे कहें । जिसे जो कहना हो, कहे । मैं यहाँ से सोमनाथ 
पाटन जाऊंगा और फिर जहाँ बुद्धि सुझायेगी वहाँ । मैं अपने पिता का पुत्र हूँ । 
वचन मुझे सब से प्यारा है ।” 

“ऐसे पागलों के-से विचार किये जाते हैं? यह योजना तो सिर्फ इसलिए 
है कि पाटन का मान गौरव बढ़े | तुम मुझसे साफ-साफ क्‍यों नहीं कहते ? ” 

मुंजाल ने त्रिभुवन के कंधे पर प्यार से हाथ रख दिया। त्रिभुवत काँप 
उठा । 

“साफ क्या कहूँ ? आप तो केवल मंत्री हैं । बहन, बहनोई के लिए 
आपके हृदय में कोई सहानुभूति कोई सम्वेदना नहीं हो सकती ॥ उनकी 
भयंकर मुत्यु का बदला लेने को भला श्रापका हृदय क्‍यों तड़पेगा ? लेकिन मैं 
माता-पिता के कारण इस कपटी रानी को क्षमा नहीं कर सकता आपकी 
बातें मैंने सुनीं । उन्हें श्राप और लोगों को भी सुनाइयेगा । लोगों ने उन्हें जंसे 
ही स्वीकौर किया कि मैं यहाँ से चला जाऊँगा। पाटन के लिए ज्यादा-से- 
ज्यादा अपने प्राणों श्लोर अपनी आशाओ्ं की बलि दे दूँगा । इससे श्रधिक भर 
क्या चाहिए ? 

“त्रिभुवन, तुम इतने बुद्धिमान होकर भी क्रोध को ही आगे रखोगे ?” इस 
समय तुम पाटनियों के त्ायक हो । क्या उनकी कीति के लिए इस क्रोघ को 

नहीं हटा सकते ? 

“जी नहीं । मैं पाटनी न होकर दुढ़प्रतिज्ञ मण्डलाधिकारी का पुत्र हूँ । 
पाटन जिस दिन उसके पक्ष को छोड़ देगा, उससे ओर मुझसे कोई सम्बन्ध 
नहीं रह जायेगा ।” 

“लेकिन त्रिभुवन कुछ सोचो तो । इस अवस्था में दण्डनायक बनकर तुम 
क्या-क्या कर सकोगे ? ” 

अदब के साथ त्रिभुवन ने कहा, “अधिक बात करने से कोई लाभ नहीं । 
आप सहो और मैं गलत, बस ? 

“नहीं । तुम्हारी राय के बिना मैं कुछ न करूँगा ।” 

“मेरे लिये सबसे पहले अपने माता-पिता हैं ।”” 

“तिभुवन, कुछ तो सोचो । तुम यह समभते होगे कि हंंसा के प्रति मुझे 
स्नेह नहीं था, और उसकी मृत्यु से मुझे दुःख नहीं है। सो बात नहीं भैया । 
लेकिन अब इन बीती बातों को याद करना व्यर्थ है। मैंने अपनी बहन को 
जीवन-भर बन्दी रहने दिया--किसलिए ? केवल पाटन के लिए ।” 

अब तक प्रसन्‍न चुप थी । अब उसने कहा, “'नहीं मेहताजी, मेरी बुशा 
के लिए ।” 

“बेटी, तुम क्या जानो ! यदि हंसा मण्डलाधिकारी के साथ रही होती तो 
श्राज गुजरात इतना भी न होता ।” 

“सो कंसे ? 

“तुममें से तो किसी ने हंसा को देखा नहीं, लेकिन मैंने शैशव से ही 
उसका पालन-पोषण किया था । एक समय मैंने उसे लाड़-प्यार भी किया था। 
हमारी भाई-बहिन की जोड़ी थी । लता की तरह वह मुभसे लिपट जाती । 
यों वह पराधीनता की प्रतिमा-सी लगती, फिर भी व्यक्ति के हृदय में उत्साह 
और शौये की भावना क्षरणा-भर में ही जगा देती थी। उसका सुन्दर मुख सबको 
मोह लेता था । जब वह छोटी थी तो पाटन के लोग उसके पैर पूजते थे । 
उसके मन्दिर से लौटते वक्त लोग उसके हाथ से प्रसाद लेने और मुह से 
दो मधुर बोल सुनने को तरसते रहते थे ।” कहते-कहते भावावेश में मु जाल 
के आँसू गिरने लगे । त्रिभुवन और प्रसन्न के भी नेत्र भर आये । 

मुंजाल आगे कहने लगा, “उसकी ख्याति सुन देश-देश के महारथी आते 
थे। उसे देखकर, स्पर्श से पवित्र हो लौट जाते । हंसा स्त्री नहीं, सरस्वती का 
अवतार थी। वह मण्डलाधिकारी के साथ रहती, तो मण्डलाधिकारी की सत्ता 
बढ़ जाती, पाटन में विरोध खड़ा हो उठता और यहाँ के लोग आपस में 
कट मरते ।” 

त्रिभुवन ने कठोरता से पूछा, “तब, आपको ऐसी बहन को मारते हुए भी 
दुःख नहीं हुआ ?” 

“ज्ैैया जवान बूढ़ों को गधा समभते हैं । क्‍या तुम्हारे ही पास हृदय है, 
मेरे पास नहीं ? मैं हंसा के लिये सारे-सारे दिन रोया हूँ, परन्तु जीवन की 
श्राधार के आगे सब कुछ भूल जाने की मैंने शिक्षा पायों थी। हंसा से मैं 
प्रकसर मिला करता था । मेरी स्थिति समझ उसने मुझे क्षमा कर 
दिया था ।” 

प्रसन्‍न बोली, “लेकिन, आप जानते हैं कि बुआजी ने उन्हें किस तरह 
भेजा था ? श्रब उन्हें कंसे क्षमा किया जाय ?”' 

“रानी को अधिकार के मद ने अंधा कर दिया था जरा सोचो बेटी, जहाँ 
पाटन की आन फिरती हो, वहाँ मुंजाल मन्त्री को कोई बन्दी कर सकता है ? 
मैं घमंड नहीं करता, परन्तु, यदि चाहूँ तो एक क्षण में, एक शब्द में सबका 
सत्यानाश कर दूँ । सोमनाथ से रेवा-तट तक कोई भी झ्रादमी मेरे इशारे पर 
मरने से इन्कार नहीं कर सकता । अ्रपने बन्दी होने पर मैं समभ गया था कि 
रानी अब पाटन को बर्बाद करने जा रही है। लेकिन जब मैंने त्रिभुवन की 
वीरता सुनी, मेरा निराश हृदय फिर से आशापूर्ण हो उठा, और तभी मैं यहाँ 
आया । त्रिभुवन, इसलिये कहता हूँ कि जिसके लिए मैंने बहन, बहनोई और 
स्वयं को मिटा दिया, आज जब वह आसानी से प्राप्त हो रहा है तो क्‍या पीछे 
हट जाओगे ?” 

“लेकिन मेरी प्रतिज्ञा ?” 


“तुम्हारी प्रतिज्ञा उचित है, लेकिन क्या तुम्हें अपने कुल की प्रतिज्ञा भी 
ज्ञात है ? पाटन के लिए सर्व॑स्व त्याग कर देने वाले अपने दादा क्षेमराज के 
झात्म-त्याग का भी तुम्हें ज्ञान है ? इस पाटन के खातिर उन्होंने भ्रधेड़ श्रवस्या में 


२१६ 


वानप्रस्थ ग्रहण कर लिया | तुम्हारे दादा, पिता, माता, सब गए और यह 
मामा भी जा रहा है, सब पाटन के लिए गए। तुम बत्तीस लक्षणों से युक्त 
हो, दूर होते हुए भी तुम्हें मैंने ्रपनी श्राँखों का तारा समभा है। जानते हो, 
महीने में एक बार तुम्हें देखने को मैं कितना तरसता था ?” 

त्रिभुवन और प्रसन्न, दोनों चौक उठे। 

मुंजाल जरा हँसकर फिर बोला, “तुम सोचते थे कि तुम जो हर महीने 
प्रसन्‍न से मिला करते हो, इसे कौन देखता होगा ! लेकिन मुंजाल मन्त्री ऐसा 
अंधा नहीं था । हर सुदी पंचमी या छठी को तुम मिलते थे, ओर तुम्हें देखने 
के लिए मैं चुपचाप खड़ा रहा करता था | वही मामा श्राज तुमसे कह रहा है 
कि अपने हट को छोड़ दो, बेटा | कुल-धर्म के आगे वचन की क्या 
विसात है ? 

त्रिभुवन निराश-सा बोला, “श्रब ज्यादा मत कहिये, नहीं तो मेरी प्रतिज्ञा 
टूट जाएगी ।” 

प्रसन्‍न ने पूछा, “लेकिन, मेहताजी आपने यह कंसे विद्वास कर लिया 
कि बुआजी अरब सीधी राह चलेंगी ? उनका स्वभाव तो कुत्ते की पूंछ की 
तरह है | 

“नहीं प्रसन्‍न । मैं कल ही उनसे मिला था। प्रभु की कृपा से रानी का 
भी पुनरुद्धार हो गया है । तुम्हें ज्ञात है कि कल आनन्दसूरि बलल्‍लभसेन के 
पास से भागकर रानी से मिला था ? 

त्रिभुवन ने हैरानी से कहः, “क्या ?” 

“हाँ । और उसने रानी से पाटन पर घेरा डालने के लिए पूछा । रानी 
ने बिल्कुल इन्कार कर दिया और कहा कि अश्रगर पाटन मान लेगा तो ठीक है 
नहीं तो मैं सती हो जाऊंगी । 

त्रिभुवन बोला यह सुबुद्धि बहुत देर से श्रायी ? 

“हाँ । लेक्रिन, अगर न श्रायी होती तो इस समय खून की बरसात होती 
दीखती । जो कुछ होता है, भले के लिए ही होता है ।” 

“डीक है, तो भले ही पाटन मेरा बलिदान ले ले। पाटनवासियों को 
स्वीकार हो तो मैं कुछ न बोलूँगा । मैं अपने ।'' 


कहर 


“अपने-वपने कुछ नहीं । पाटन के सच्चे राजा श्रब तुम्हीं हो । श्रब तुम्हें 
उसकी दुहाई सब तरफ फेरनी है। 

“यह बात श्रलग है । श्राप सब तो हैं । देश-प्रेम के कारण मैं अपनी हट 
त्यागता हूँ पर क्या कुछ और भी करने को बाध्य हूँ ? ” । 

“वह बाद में देखूंगा । 

सब चुप हो गए । थोड़ी देर बाद उदा बुलाने आ गया। मुंजाल और 
त्रिभवन नीचे गए। थोड़े-से वाद-विवाद के बाद सब लोग इस निरचय पर आ 
गए कि पहले चन्द्रावती की सेना को फौरन विदा कर दिया जाय और फिर 
दूसरी साँफ को रानी, कुमार जयदेव और यहाँ के सामन्त ही पाठन झाएं । 
इससे पूर्व मुंजाल मन्त्री श्राज जाकर रानी की शअआराज्ञा से विभिन्‍न पदवियाँ देने 
का श्रादेश लेकर कल वापस आा जायें । यह भी तय हुआ कि त्रिभुवनपाल 
दण्डनायक और पाटन का दुर्गंपाल, वललभसेन सेनापति और उदा व सेठ 
शान्तिचन्द्र मन्त्री बनाए जाएं । 

संध्या-समय यह सब समाचार लेकर मुंजाल रानी के पास चले । 


उदा मारवाड़ी अरब उदा मेहता बन श्रपने स्वार्थ के इस सुखद परिणाम 
को देख फूला नहीं समा रहा था । 

उधर रानी का मन बहुत डाँवाडोल हो रहा था । अब वह कंसे भ्रपने 
गये का त्याग कर पाटन जायेगी ? कैसे नीची नाक करेगी ? तभी मुंजाल ने 
आकर पाटन का सन्देश कह सुनाया । 

रानी ने रुचिपृ्वंक कहा, “और कुछ ? ” 

मुंजाल बोला, “बस । मैं कल सवेरे उत्तर लेकर वापस चला जाऊंगा ॥ 
आपको जाना हो तो कल संध्या-समय द्वार खुलेंगे, लेकिन उससे पहले यह सेना 
यहाँ से चली जानी चाहिये । 

मुंजाल प्रणाम कर चला गया । रानी को उसका यह ठंडा व्यवहार बहुत 
अखरा, पर क्‍या करती ? पहले की तरह वह मुंजाल के प्रताप से फ़िर दबने 

लगी थी ओर इस दबने में सुख मिलता था। उसने विजयपाल को बुलाया । 
विजयपाल पाटन के इस सन्देश को सुनकर हर्षित हो गया । रानी ने कहा, 
“पविजयपाल जी, चन्द्रावती की सेना के मुझ पर बहुत अहसान हैं। फिर 
आप सब कुछ जानते हैं और इस समय की सहायता के लिये मैं जो कुछ द॑ 
वह कम है ।” 

“सब भगवान महावीर की कृपा है। यह भगड़ा टल गया, बहुत अच्छा 


हुआ । मुझे इसका परिणाम श्रच्छा नहीं दीखता था ।” 
रानी हँसी, “भ्रापके आनन्दसूरि इस बात को नहीं मानते ।” 


“लेकिन, श्रब उसका पक्ष कमजोर पड़ जायेगा । मैंने आज ही सुना है कि 
चन्द्रावति का रंघ उसे पदच्युत करना चाहता है । उसके लिए अ्रब वहाँ जगह 
नहीं रही है।” 

“वह है बहुत चतुर । जरा बुलाना उसे । अगर मान जाय तो उसे मोंढेरा 
या कर्णावती भिजवा दूँ । वहाँ उसका मान बना रहेगा ।” 

“वह शायद ही माने । चाहो तो देख लीजिये । समरसेन, जरा यति को 
बुलाश्रो । मुझे तो उसका दिमाग खराब हुआ-सा लगता है। कुछ नायकों को 
वह पाटन पर चढ़ाई करने के लिए भड़का रहा था ।” 

कुछ देर बाद आनन्दसूरि आ पहुँचा । उसका चेहरा तिरस्कार से श्रकड़ा 
हुआ था। रानी बोली, “यति जी, मैं तो पाटन जाती हूँ श्रौर वि/यपाल जी 
सेना को वापस जा ले रहे हैं। श्रब श्राप क्या करना चाहते हैं ? ” 

मीनलदेवी, महावीर की कृपा से आपको अ्नन्तकाल तक अपना नाम 
अमर करने का अवसर मिला, किन्तु बहुत खेद है कि आप अन्त में ऐसी 
सिद्ध हुईं । 

रानी यति की एक ही धुन पर हँस पड़ी, “मैंने आपको इसलिए नहीं 
बुलाया है। मेरा कहना है कि अगर आ्राप श्ान्तिपू्वक जीवन बिताना चाहते 
हों तो मोंढेरा में श्रपने उपाश्रय में आपका प्रबन्ध कर दूँ ! वहाँ आपको पूरा 
सम्मान मिलेगा ।” 

“रानी, आनन्दसूरि सम्मान का भूखा नहीं है ।” 

“तो श्रोर क्या चाहिए ! मैंने सुना है कि चन्द्रावती का संघ आपको अलग 
कर रहा है ! 

यति खिलखिला कर हँस पड़ा, “बेचारे क्षुद्र जीव हैं । रानी, भ्रपने जीवन 


२१४ 


के उद्देश्य के आगे मुझे किसी की परवाह नहीं है। उसी के लिये मैं तुम सब 
लोगों की खुशामद करने निकला था । अब मैं सब क्री असत्यता को जान गया 
हूं । भगवान महावीर के मन्त्र को मूर्तिवान करने का साहस न करने वालों के 
साथ मैं कंसे मिल सकता हूँ !” 

“तो अब क्या करोगे ? ” 

“तुम्हारे इन नन्‍हें-ननन्‍्हें खेलों से मेरी मान्यता नहीं चली गयी । मैं श्रवस्तर 
की प्रतिक्षा करूगा। अपने सिद्धान्तों में मुझे श्रद्धा है और एक दिन धर्म की 
विजय करके लौटते हुए चक्रवर्ती की बगल में झ्राप मुझे देखेंगी ।” 

विजय ने कहा, “यति जी, महारानी जी उचित सलाह दे रही हैं । उनके 
कार्यों में योग देने से ही राज्य का गौरव बढ़ेगा ।” 

“तुम अ्रभी बच्चे हो । तुम क्या सममको ? जाओझो, पाटन का गौरव बढ़ाओो 
और श्रपने भ्रम के अँधेरे में ही अपने सिद्धान्तों की जीत होगी । नहीं तो यवन 
आगे बढ़ ही रहे हैं । पानीपत और सिन्धु देश की भूमि की तरह तुम्हारी भूभि 
भी हाथ से निकल जाएगी । धर्मरहित साम्राज्य की स्थापना करोगे तो सबसे 
हाथ धो बंठोगे । तुम्हारे बाल-बच्चे गजनी के बाजारों में बिकेंगे, और तब तुम 
मेरी बृद्धिमानी को मानोगे । मुझे तुम्हारे सम्मान या राज्य की परवाह नहीं 
है। श्रन्धों और बुद्धिमानों से मेरा सम्बन्ध समाप्त हो गया: है ।” यह कहकर 
वह ऐसे खड़ा हो गया ज॑से भविष्य का संकट देख रहा हो । 

रानी और विजयपाल काँप उठे । आनन्दसूरि एक तिरस्कार की दृष्टि 
डाल वहाँ से चल दिया । कुछ देर तक रानी और विजयपाल घबराये से ही 
एक दूसरे की ओर देखते रहे, फिर स्वस्थ होकर रानी बोली, “यह बेचारा 


थति तो बिलकुल बहक गया है। मैने एक बांत सोची है, तुम्हें एतराज न हो 
तो कहें ? ” 

“क्या ?” 

“यदि पाटन की सत्ता मेरे हाथ में श्रायी तो मैं तुम्हें पाटन का सामन्‍्त 
बनाऊंगी और पाटन में बुलाऊंगी ।” 

“मुझे क्षमा करें महारानी जी । पाठन मेरे माथे का मुकुट है, किन्तु 
मेरी चन्द्रावती के बाद । सामन्त बनने को मैं राजी हूँ, पर मैं पाटन में नहीं 
जाऊगा ।” 

.. “अ्रच्छा देखा जायगा । कहकर रानी ने बात वहीं छोड़ दी । 

विजयपाल ने वहाँ से जाकर सेना को कूच करने का आदेश दे दिया । 
सेना में बहुत असन्तोष फला । कई ने रानी की कृतघ्नता पर घिक्‍कारा। 
केवल विजयपाल रानी के साथ रह गया । 

साँक के समय, विजयपाल के दिये हुए हाथी पर बंठकर रानी पाटन 
की ओर जाने लगी । मुरारपाल, विजयपाल, विश्वपाल तथा विजयचन्द्र आदि 
पन्द्रह ग्रादमी साथ थे । पाटन को देखकर व्याकुलता और अपनी निष्फलता से 
राती की आँखों में श्रांस आ गये। उन्हें मुंजाल की याद आयी। उसके 
सारे प्रयत्नों और आत्म-त्यागों का स्मरण हो गया । उसकी श्राँखों के आगे 
स्‍त्री को मारकर, बहन को तड़पाकर, बहनोई की हत्या कराकर, उसके और 
पांटन के अधिकार के लिए संनन्‍्यासी बन जाने वाला मंत्री श्रा खड़ा हुआ । 
उसकी इस समय क्या दशा होगी ? फिर रानी को हंसा, उसके दुःख श्ौर 
उसकी अकाल मृत्यु याद श्रायी । रानी के आआँसुश्रों की धारा बहने लगी। 
उसने गयी-बीती को भूल जाने का प्रयत्न किया । आज उसे फिर से गुजरात 
की रानी बनने का अ्रवसर मिला था। श्रब वह एक पग भी मुंजाल की सलाह 
के बिना न हिलायेगी। उसे त्रिभुवनपाल याद हो श्राया । न जाने क्‍यों, हंसा 
के इस पुत्र पर उसे प्यारआ गया । अब ये सब उससे मिलेंगे, उसके हो 
जायेंगे । नहीं, वही सबकी हो जायेगी । पांटन ने उसे भ्रपनी दासी बना लिया 
था । त्रिभुवन, मुंजाल आदि पाटन के देवता थे । 


मोंढेरी द्वार पर मंडलाधिकारी खेंगार, शान्तिचन्द्र, उदा और वस्तुपाल 
कुछ सैनिकों के साथ प्रतीक्षा कर रहे थे । उनके व्यवहार में मघुरता और साथ 
ही कृपा-दृष्टि भी दिखलाई पड़ रही थी । रानी ने बड़ी कोशिश से अपने क्रोध 
को दबाया । किसी के भी सम्मान में उमंग नहीं थी। जब रानी ने मुजाल और 
त्रिभुवन में किसी को भी वहाँ नहीं देखा तो उसका मन खिन्‍न हो गया । 


नगर में इमशान-सी शून्यता दीख रही थी । न कोई खिड़की में बंठा था, 
न कोई बाहर निकला था | श्रैँधेरा हो गया था रानी को ऐसा लगा, जसा वह 
चोरी से नगर में श्रा रही हो । राजमहल में भी उसे बड़ा परिवर्तन दिखाई 
दिया । देखते-देखते उसका यह राजमहल त्रिभुवन का हो गया था। श्रगर 
त्रिभुवन गद्दी पर बैठ गया! होता तो ? रानी काँप उठी। हाथी अन्दर पहुँचा 

रानी उतर गयी । कल्याण नायक वहीं खड़ा था पर आज रानी को उसकी दृष्टि 
में तिरस्कार दिखलाई पड़ा । सेठ शान्तिचन्द्र के हास्यमें भी पहले जंसा भाव 
नहीं प्रतीत हुआ । जल्दी से रानी ऊपर गयी । लीलाघधर वंद्य मिले, जेसे उला- 
हना दे रहे हों । पंडित वाचस्पति भस्म लगाये, पूजा कर आ रहे थे, उन्होंने 
नमस्ते की । रानी को उनकी खड़ाउश्नों की ध्वनि में उसके धर्म की विजय 
सुनायी दी । राजवंश की स्त्रियों से भेंट होने पर उनमें भी चापलूसी दिखायी 
दी । शीघ्र ही रानी अपने कमरे में चली गयी । कुछ देर में सब लोग चले गये । 


“बाहर कोई है ?” रानी ने ऐसे पुकारा, जैसे कोई भयभीत दासी पुकार 
रही हो । 

“जी, अभी पता लगता हूँ ।” समर चला गया । । 

तभी कुमार जयदेव थका हुआ आया । रानी ने उसके सोने की व्यवस्था 
की । नौकर-चाकर ओर दासियाँ चुपचाप आते और काम करते दीख रहे थे । 
अपने मौन से वे मानों रानी को चिढ़ा रहे थे । समर काफी देर तक नहीं 
लौटा । रानी को व्याकुलता बढ़ने लगी । 

भोजन कर रानी हारी-थकी सोने का विचार करने लगी । बहुत रात 
बीत गयी थी। रानी समर के न आने की चिन्ता करने लगी । सोचने लगी, 
क्या वह भी बेवफा हो गया । तभी समर का स्वर सुनायी दिया, “माता 
जी, क्षमा करें मैं मुजाल मेहता के यहाँ गया था। वे आने के लिए इनकार 
करते हैं । उन्होंने आ्रापस में कहा--' 

ध्क्या 7 ॥7 

“कि भुजाल ने भ्रन्तिम परमार्थ साध लिया और अब वह कल सुबह 
स्वार्थ-साधन के लिए जायगा ।” 

रानी घबरायी, “कहाँ ? ”' 

“आबू जी जाने की तंयारी कर रहे हैं |” 

“लेकिन, वे हैं कहाँ ? 

“वे यहाँ नहीं, भ्रपने नगरसेठ के मुहल्ले में हैं |” 

रानी को धक्‍का-सा लगा, “सचमुच ?” आज न जाने कितने वर्षों में 
मुजाल राजमहल रहना छोड़कर अ्रपने घर चला गया। पूछा, “तुमे कंसे 
मालूम कि आबू जी जा रहे हैं। । 

बूढ़ा बोला, “मैंने उनके सेवकों से पूछा है । अब मेहता जी न मानेंगे ।” 

“तहीं मानेंगे ? मु जाल के बिना कया करूँगी ?” रानी अपने हृदय की 
उमंग को बाहर कर ही गयी, बोली, “समर तू वफादार है, मेरे साथ चलेगा ? 

“कहाँ ?” 

“जहाँ मैं चलूं ।” 

“जी सेवक तंयार है । 

तुरन्त अन्दर जाकर रानी ने कपड़े बदले, शाल से सारे शरीर को ढक 
लिया और बाहर निकल पड़ी, “चल मेरे साथ ।” 

स्वामीमक्त सेवक चुपचाप पीछे-पीछे चलने लगा । रानी राजमहल को 
छोड़कर पिछली खिड़की से चली गयीं । 

"आर 

उधर, त्रिभवन के सन्देश के अनुसार वल्लभसेन आरा पहुँचा और त्िभुवन 
ने उसे सारी बातें सुना दीं। उसने पाटन में रहना स्वीकार कर लिया, और 
देवप्रसाद के महल में जा ठहरा । 

नगर के अ्रगुश्रों से रानी के लौटने के सम्बन्ध में घिचार होने के बाद से 
त्रिभुवन का चित्त स्थिर नहीं रहता था। सुबह सबसे मिलने और राज्य की 
व्यवस्था में वह तल्लीन रहा, श्रत: प्रसन्‍न उससे न मिल सकी । लेकिन प्रसन्न 
को ऐसा लगा त्रिभुवन मन-ही-मन कोई योजना बना रहा है। दोपहर 
को वल्लभ के साथ बातें होने के कारण भी वह उससे न मिल सकी । मध्याह् 
बाद वह त्रिभुवन, से मिली । 

“त्रिभुवन, अब क्‍या करना है ? कल से तो हमारा मिलना भी कठिन 
हो जायेगा ।” 

जिभुवन एक विचित्र-सी दृष्टि डालकर बोला, “अभी मीनल काकी कोः 
आने तो दो ।” 

“उनके श्राने में कोई सन्देह है ? इस तरह बात टालो मत त्रिभुवन ?” 


र्श्८ 


“नहीं नहीं । हम लोग फिर बातचीत करेंगे ।” कहते हुए, उसने स्नेहवश 
प्रसन्‍न के कन्धे पर हाथ रख दिया। प्रसन्न ने उसका हाथ पकड़ लिया, 
दबाया, फिर छोड़ दिया। एक क्षण को त्रिभुवन की आँखों में प्रेम-ज्योति 
उमड़ी, फिर बृुझ गयी। 

प्रसन्‍न बोली, “बुआ जी आने वाली हैं । उनसे मिलने नहीं जाओगे ? ” 

“में किसीलिए जाऊँ ? मेरा काम समाप्त हो गया । अच्छा, फिर बात 
करेंगे ।” त्रिभुवन ने बात को समाप्त करने के लहजे में कहा । 

“इस समय तुम कहाँ जा रहे हो ? 

“अपने महल में । वललभ भी वहीं गया है ।” कहकर वह चल दिया । 
भ्रसन्‍न को कुछ धक्‍्का-सा लगा । उसे कल की बात याद आयी, जब त्रिभुवन 
ने मुजाल की बात को अ्रच्छी तरह स्वीकार नहीं किया था | क्या त्रिभुवन 
थाटन छोड़कर कहीं और जगह जाने की सोच में है ? तुरन्त वह दौड़ी हुई 
डिड़की के पास गयी और नौकर को पुकारा, “बलदेव ! ऐ बलदेव ! देख 
तो मण्डलाधिकारी महराज चले गये ? कह दे कि जरा ठहरें, मैं आती हूँ । 
दौइती हुई वह नीचे उतर कर बाहर के चौक में पहुँची श्रोर पुकार कर पूछा, 
*“बलदेव, महाराज कहाँ हैं ? ” 

“उस ओर खड़ हैं ।” 

प्रसन्‍न वेग से उस ओर पहुँची । त्रिमुवन ने कुछ क्रोधित होकर पूछा 
“क्यों, क्या काम आ पड़ा । 

घोड़े से सटकर प्रसन्न बोली, “त्रिभुवन मुझे भी तुम्हारे साथ चलना है। 

“अ्रभी यह सम्भव नहीं । मुझे जाने दे, काम है । 

“मुझे भी ले चलो। ऐसा क्या काम है ? त्रिभुवन, तुम मुझसे कुछ छिपा 
रहो हो । 

त्रिभुवन ने घोड़े पर बेठे-बेठे प्रसन्‍न की श्रोर दृष्टिपात किया । उसका 
सोंदयं, सहानुभूति श्रौर विनीत भाव देख वह पिघल गया, “'प्रसन्‍न, मुझे 
अपने वचन का पालन करना है। मीनलदेवी के पाटन-प्रवेश से पहले ही मैं 
यहाँ से चला जाऊँगा।” 

“कहाँ ?” 


0 


“जहाँ मन करेगा । देहस्थली जाऊंगा तो उपद्रव खड़ा हो जायेगा । भले 
ही पाटन की सत्ता बढ़ जाय, मैं अ्रपनी प्रतिज्ञा निभाऊंगा और स्वयं ही देश- 
निकाला ले लूंगा ।” 

“तो मुझे भी साथ ले चलो | मैं यहाँ क्‍या करूँगी ? ” प्रसन्न के नेत्र भर 
झ्ाये। उसे पाटन छोड़ना पसन्द नहीं था, पर त्रिभुवन के आगे वह भुक 


गयी ।” 
बिना कुछ बोले त्रिभुवन ने लगाम वाले हाथ से ही प्रसन्न का हाथ दबा 


दिया, और क्षण भर सोचने के बाद कहा, “प्रसन्‍न, बहुत कुछ सहना पड़ेगा, 
यह सोच लो ।” 

“चिन्ता नहीं ” 

त्रिभुवन ने हाथ बढ़ा दिया और प्रसन्न उछलकर पीछे बंठ गयी । त्रिभुवन 
ने घोड़ा दौड़ा दिया । 

उन्हें यों जाते हुए वाचस्पति ने एक दरवाजे से देख लिया श्रौर उन्हें 
चिन्ता हो गयी । इस समय पण्डित जी सन्ध्या की तेयारी में थे भ्रतः कुछ 
न कर सके । तुरन्त उन्होंने एक सेवक को भेजकर उदा को बुलाया और उससे 
सब बात कह दी। उदा मेहता इस समय रानी के स्वागत के लिए मोंढरी 
द्वार पर जाने वाले थे यह सुनकर उनकी श्राँखें खुली-की-खुली रह गयीं, बोले, 
“*पण्डित जी, बात बिगड़ गयी । त्रिभुवनपाल चले जायेंगे ।” 

“तब क्‍या किया जाय ? उन्हें जाने भी क॑ंसे दिया जा सकता है ? ” 

“पण्डित जी, त्रिभुवनपाल अपने पिता के पृत्र हैं, मानेंगे नहीं ।” 

“अरे भाई, कुछ करो । मुंजाल मेहता से जाकर कहो ।” 

“हाँ, ठीक है ।” कहकर उदा उठ खड़ा हुआ । इस समय उसे अपना एक 
और लाभ मिल गया । प्रंजाल मेहता से उसका बहुत कम परिचय था और 
उसके प्रभाव से वह दबता भी था, श्रब वह उनसे घनिष्ठता बढ़ा लेगा । 

उदा पहले खेंगार के पास गया। बोला, “महाराज, मुझे जरा एक 
जरूरी काम है, मैं श्रभी क्षण भर में दरवाजे पर पहुँचता हूँ ।” कहकर वह 
रवाना हुआ और हाँफता हुआ नगरसेठ के मुहल्ले में मुंजाल से समाचार 
कहने जा पहुँचा । 

उधर त्रिभुवन श्रोर प्रसन्न चुपचाप श्रपने अ्रहल में जा पहुंचे । 

त्रिभुवन ने पूछा, “प्रसन्न, कहो, तुम भ्रभी मेरे साथ चलोगी या फिर 
आकर तुम्हें ले जाऊे ? जल्दी करो। शाम होने वाली है ।” 

“नहीं नहीं । चलूँगी तो साथ ही चलूँगी। परन्तु कहाँ जाने को सोचा 
है हःः 

“यहाँ से पहले प्रभास चलेंगे । तुम्हें पुरुष-वेश ठीक रहेगा। उस वेष में 
रास्ते में ज्यादा सुविधा रहेगी ।” 

“ठीक है ।” ऐसे विकट श्रसंग प्रसन्न को बहुत रुचते थे, “तुम घोड़े तेयार 
कराझो और, मेरे लिए कपड़े तो दो, मैं पहन लूँ ।” 

त्रिभुवन कपड़े लाकर दूसरे घोड़ को तेयार करने के लिए कहने चला गया + 

प्रसन्न का हृदय प्रफुल्लित था। पुरुष के बस्त्र पहनते हुए उसे बड़ा 
आनन्द आया । अपने रमणीय, मादक अंगों को मिरजई और सुथने से ढकते हुए 
उसे न जाने क्या-क्या ख्याल आये । वस्त्र पहन वह आइने के सामने जा खड़ी 
हुई । क्षण भर के लिए अपना प्रतिबिम्ब देख वह पागल हो उठी । वह भुक- 
भुक कर आइने में देखने लगी । मिरजई की तनी पुरुष की भाँति बाँधने का 
प्रयास करने लगी । बालों को ऊपर कर पगड़ी बाँधने का विचार किया, फिर 
अपने आप को सम्बोधित करती हुई बोल उठी, “वाह रे मेरे प्रसन्‍तपाल ! 
उमंगों से परिपूर्ण प्रसन्‍न ने आइने से चिपट दूसरी प्र सन्‍न का चुम्बन ले लिया। 

पीछे से किसी ने द्वार खोला। प्रसन्न ने समभा, त्रिभुवन है, बोली, 
“क्यों सब ठीक कर आ्राये ? ” तुरन्त उसे आइने में किसी और का मुख 
दिखाई दिया । चौंक कर वह मुड़ी । द्वार पर मुंजाल मेहता उभलन में पड़े 
खड़े हुए थे । प्रसत्न उन्हें देखकर शरमा गयी भ्ौर नीचे देखने लगी । उसे 
सूभ ही नहीं पड़ी कि धोती पहने ले या क्‍या करे ? 

मुजाल ने पूछा, “प्रसन्न त्रिभुवन कहाँ है ? पाटन छोड़ने की तेयारी हो 
रही है क्‍या ? ” 

गला सूख जाने से भर्राई हुई आवाज में प्रसन्‍न ने कहा, “जी हाँ ।” 

मुजाल श्रत्यन्त दयनीय स्वर में बोले, 'प्रसन्‍त क्या तुम भी पागल हो 
गयी हो ? त्रिभुवन प्रतिज्ञा की धुन में नादानी कर रहा है और तुम उसका 
साथ दे रही हो । कहाँ है वह ? 


फेर 


“घोड़े लाने गये हैं ।” 

धीमे स्वर में मुंजाल ने कहा, “अ्रसन्न, अभी समय है। त्रिभुवन यहाँ से 
अपना हक छोड़कर परदेश में रहेगा ? पाटन में श्रधिकार है, कीति है, विजय 
है, इन सब को त्याग कर एक हठ के लिए वह अपने जीवन को पानी के भाव 
बेच देगा ? 

बड़ी कठिनाई से लज्जा छोड़कर प्रसन्न बोली, “मेहता जी, मैं क्या करूँ ? 
मैं तो, वे जो कहें करने को तंयार हूँ ।” 

“तुम ही सब कुछ कर सकती हो, प्रसन्न । तुम्हारी ही बात वह मानेगा। 
तुम कोशिश कर देखो । मुझे देखकर तो वह भड़क उठेगा ।” 

“शायद ही मेरी बात मानें ।” 

“प्रश्नन्न तुम्हें मैं पहचानता हूँ । तुछ एक बार प्रयत्न तो करो । इस अ्रवरा- 
बती का दंडनायक बनने, सोलंकियों का सिहासन का संरक्षक बनकर रहने, 
तामचड़ की विजय पताका को अवन्ति में फहराने, आदि कार्यों के लिए तो 
देवता भी स्वर्ग छोड़कर यहाँ श्रा सकते हैं। प्रसन्न, तुम दोनों अमर होने के 
लिए पैदा हुए हो । लेकिन, इस तरह तो सब खो बेठोगे । तुम्हारो ज॑सी 
पद्मिनी क्या नहीं कर सकती ? 

मंत्री के शब्दों में जादू था। उसकी धीमी किन्तु उत्साही वाणी, तेजस्वी 
नेत्रों ने प्रसन्न के हृदय के विचारों को सजीव कर दिया । बोली, “'मेहता जी, 
आप यहीं रहें । मुझसे जो बन सकेगा, करूँगी । लेकिन श्रगर न मानें तो ? ” 

“प्रसन्न, इस समय चाहे पूरा ब्रह्माण्ड टूट पड़े, किन्तु त्रिभुवन न जाने 
पाये । मैं अपने रहते श्रपना और अपने बहनोई के वंदश का नाश होते न देख 
सकृंगा। वह तुम्हारी बात न मानेगा तो मैं जबरदस्ती करूँगा । जानती नहीं, 
भेरा वचन टालना कितना भारी होता है ? मैं यहाँ रहूँगा तो तुम लजाभोगी, 
सो मैं दूसरे कमरे में खड़ा होता हूँ ।*' 

प्रसन्न नीचे देखने लगी । 

“समभाओ प्रसन्न, समभाश्ो | तुम्हारी जीभ पर सरस्वती झा जायेगी । 
तुम जेसी भनोज-बहु का पाटन से जाना कैसे सहन हो सकता है ?” मुंजाल 
हँस पड़ा श्रोर बगल के कमरे में चला गया । 

प्रसन्न सोच में पड़ गयी कि क्‍या किया जाय ? मु्‌जाल के शब्दों से फिर 
पुराना विचार हो गया, “पाटन को क्‍यों छोड़ा जाय ?” कुछ देर बाद त्रिभुवन 
आ गया, पूछा, “हो गयी तेयार ! घोड़ा आ गया है । 

अरब क्‍या कहना चाहिये ? प्रसन्न ने घबराते हुए कहा, “त्रिभुवन तुम 
मेरे देवता हो । मेरी बात मानोगे ? 

“क्या ? इस समय अधिक बात करने का श्रवसर नहीं । रानी नगर में 
प्रवेश करने वाली हैं । 

“करने दो त्रिभुवन, तुम मेरी बात सुनो । क्‍या हमारे यहाँ से भागे बिना 
काम नहीं चल सकता ? प्राण, यहाँ हमें किसी बात की कमी नहीं है तो' 
क्यों यहाँ से जायें ? ' प्रसन्न मुंजाल पर अटल विश्वास रखकर ही यथासम्भव 
त्रिभुवन को रोकने का प्रयत्न करने लगी । 

त्रिभुवन आँछें लाल कर उग्र रूप धारण करता हुआ बोला, “प्रसन्न 
इसीलिए मेरे साथ आयी हो ? मेरी प्रतिज्ञा भंग करना चाहती हो ? मैं 
अटल हूँ तुम्हें न चलना हो तो यहीं रहो । 

“मैं भी यहीं रहेगी और तुम्हें भी यहीं रखूँगी । हमें सारा जीवन निभानाः 
है । मैं दंदनायक की पत्नी बनना चाहती हूँ । तुम यहीं रहो त्रिभुवन ! 
कहते हुए प्रसन्‍त ने त्रिभुवन का हाथ पकड़ लिया । 

“प्रसन्न, यह तुम्हें क्या हो गया है ? चल रही हो या नहीं ? ” कहते 
हुए वह प्रनन्न को द्वार की ओर घसीटने लगा | उसका खून खौल रहा था | 
उसे यही लग रहा था कि प्रत्येक क्षण मीनलदेवी और नज़दीक श्राती जा रही 
हैं ! प्रसन्‍न ने दोनों हाथों से त्रिभुवन का हाथ पकड़ लिया । 

“त्रिभुनन, मुझे कहाँ ले जा रहे हो ! स्वामी, तुम ऐसे निर्दंयी और क्रूर 
हृदय क्‍यों बने जा रहे हो ! अपने पूर्वजों की प्रतिष्ठा के लिए, मेरे लिए, कुछ 
तो ख्याल करो । तुम्हारे बिना हम सब तड़प-तड़प कर मर जायेंगे । तुम हमें 
कहाँ छोड़ कर जा रहे हो ! 

त्रिभुवन भयंकरता से हंँसा, “अर्थात्‌, तुम नहीं चलोगी ! अच्छा, मेरा 
हाथ छोड़ दो ।” 

“ब्रिभुवन, मेरी बात तो सुनो । 

“छोड़ दे ।” कहकर क्रोधावेश में त्रिभुवन अपना हाथ छड़ाने की कोशिश 
करने लगा । प्रसन्‍न और जोर से चिपट गयी। त्रिभुवन ने उसे मिभोड़ 
डाला प्रसन्‍न धड़ाम से भूमि पर गिड़ी, श्र “आह त्रिभुवन !” कहकर 
अचेत हो गयी । 

त्रिभुव॒न बिना इधर-उधर देखे दो-तीन पग आगे बढ़ आया । तभी उसे 
पीछे से एक परिचित, श्रधिकारपूर्णा स्वर सुनाई पड़ा, “त्रिभुवन ! ” त्रिभुवन 
मुँजाल को देखकर चौंक पड़ा । मूँजाल की आँखों से तेज टपक रहा था । 
उसने कहा, जिस लड़की ने तुम्हें सेकड़ों बार बचाया, उसे तुमने श्रच्छा इनाम 
दिया और उसने गौरव से प्रसन्‍न की ओर देखा । गिरते-गिरते प्रसन्‍तर क$ 
सिर एक चौकी से टकरा गया था श्रौर उसके माथे से खून बह रहा था । 
वह अचेत हो गयी थी । 

त्रिभुवन ने प्रसन्‍न को अचेत और लहुलुहान देखा | उसके होठ ढीले पड़ 
गये और मुख की भयानक कठोरता कोमलता में बदल गयी । वह श्रनिश्चित- 
सा खड़ा रह गया, सूका नहीं कि क्या करे । मु जाल चुपचाप उसे आँखों-ही- 
श्राँखों में उलाहना देता रहा । अचानक त्रिभुवन लोटकर प्रसन्‍न की ओर 
दौड़ा और “आह मेरी प्रसन्‍त ! ” कहकर उसने प्रसन्‍न का सिर अपने हाथों 
में ले लिया । 

“तुम इसे देखो, मैं लीलाधर वेद्य को बुलाने किसी को भेजता हूं । इसका 
खून बहने मत दो । मिरजई निकाल दो, नहीं तो इसका दम घुट जायेगा ।” 
कहते हुए मुजाल मेहता बाहर चले गये । 

वेद्य आये । बहुत उपचारों से प्रसन्‍न का खून रुका। उसे होश आया, 
पुकारा, “त्रिभुवन ! ” 

त्रिभुवन दोड़ पड़ा । 

“पाटन में ही'**” 

“हाँ मैं पाटन में ही हूँ । तुम सो जाश्रों । जहाँ तुम हो वहीं मैं हूँ ।” 

काफी देर बाद जब मुजाल वहाँ से निकला, तब उसका मन शान्‍्त हो 

गया था । पाठन के शासन-तंत्र को स्थिर रखने के उसने अ्रनेक प्रयत्न किए 

थे । वह रानी को लौटा लाया था, प्रजा को समभाया था, उनके दंडनायक 
को भी जाने से रोक दिया था और अपना कौटुम्बिक श्रेय-साधन भी कर चुका 
था । अब उसे अपने जीवन की साथंकता प्रतोत हुई धीरे-धीरे पैदल वह अपने 
घर तक गञ्राया । ऐसा प्रतीत होता था, जैसे पाटन की गलियों को वह 
अन्तिम बार देख रहा है । 

उसने अपने अतीत जीवन पर दृष्टि डाली । उसमें अधिकतर निराशा 
और दःख के ही अधिक प्रसंग थे, फिर भी उसे समस्त जीवन बहुत कुछ - 
अंज्ों में सफल लगा । उसी के दम से पाटन आज टिका हुआ है । श्रागे की 
पीढ़ी सबसे पहले उसी का नाम स्मरण करेगी । सारा नगर इस समय सो 
गया था । उसने सारे नगरवासियों को इस तरह श्राशीर्वाद दिया जसे वह 
उनका पिता हो और वे सब उसके नन्‍हें-नन्‍्हें बच्चें हों | ह 

घर के चबतरे पर एक सेवक बेठा था, उसने कहा “महाराज, कोई स्त्री 
आकर बंठी है । 

मं हाल किंचित-सा हँसा । बहुधा नगर के पीड़ित, असहाय लोग उससे 
अपने झगड़े निबटाने या सहायता पाने की आशा से आया करते थे । लेकिन 
झब ? अब किसलिए ? अब न उसके पास घन था, न अधिकार ही थे। पूछा 
उसने, “कहाँ है ? 

“ऊपर है । उसके साथ नोकर भी है । 

मुजाल ऊपर गया । सीढ़ियों के पास एक व्यक्ति सिकुड़ा बठा था । 
मुजाल ने पूछा, “कोन है भाई ! ” 

“महाराज, मैं हूँ ।* 

“कौन ? समरसेन ? तुम यहाँ कसे ? ” 

समरसेन ने कुछ भुककर धीमे स्वर में कहा, ' “महारानी जी आयी हैं ।” 

“क्या ? ” मजाल ऐसे पीछे हट गया जेसे साँप ने डस लिया हो । 
शीघ्रतापूवंक वह भ्रन्दर गया, बोला “मीनलदेवी, यह कया ? मेरे यहाँ ? ” 

“क्यों, न आऊँ ? सेठानी थी, तब एक बार आयी थी । कितने वर्ष बीत 
गये हैं। 

“परन्तु, कोई जानेगा तो क्या कहेगा ? ” 

